



ਹੋਣੀ ਕੀਨੀ ਸੰਤ ਸੇਵ ॥ ਰੰਗੁ ਲਾਗਾ ਅਤਿ ਲਾਲ ਦੇਵ ॥

M
A
R
1
9
9
2



ਮਾ
ਰ
ਚ
੨
੧
੧
੨

ਤਖਤ ਸ੍ਰੀ ਕੇਸਗੜ੍ਹ, ਅਨੰਦਪੁਰ ਸਾਹਿਬ

ਤ ਤ ਕ ਰ

ਚੇਤਿ ਗੋਵਿੰਦੁ ਅਰਾਧੀਐ

— ਬਸੰਤ ਤੇ ਹੋਲੇ ਦੇ ਰੰਗ ਵਿਚ ਅਰਥ ਵਿਆਖਿਆ

ਅਦਿਸ਼ਟ ਵਾਹਿਗੁਰੂ ਦਾ ਪ੍ਰਕਾਸ਼ ਸੱਚੇ ਸਤਿਗੁਰੂ ਦੁਆਰਾ ਹੀ

ਭਾਈ ਹੀਰਾ ਸਿੰਘ ਜੀ ਦਾਉਦਪੁਰੀ

ਸੋਈ ਗੁਰਮੁਖਿ ਪਿਆਰੇ ਮੇਲਿ (੬)

ਭਲੇ ਭਲੇ ਰੇ ਕੀਰਤਨੀਆ

ਸ੍ਰੀ ਤਰਨ ਤਾਰਨ ਸਾਹਿਬ ਵਿਖੇ ਸ਼ਹੀਦੀ ਸਾਕਾ (੨)

ਹੋਰੁ ਖਾਣਾ ਖੁਸੀ ਤੁਆਰੁ

ਪੀਰੀ ਮੀਰੀ ਅਥਵਾ ਧਰਮ ਤੇ ਸਿਆਸਤ (੧)

ਭੂਰਿਆਂ ਵਾਲੇ ਰਾਜੇ ਕੀਤੇ (੨੪)

ਕਬਿਤ ਸਵੱਯੇ ਭਾਈ ਗੁਰਦਾਸ ਜੀ (੩)

ਜੀਵਉ ਨਾਮੁ ਸੁਨੀ

ਕਰਿ ਸੰਭਲ ਸੰਭਾਲ (ਕਵਿਤਾ)

੩ ਬਾਰਾਮਾਹਾ ਮਾਂਝ ਮਹਲਾ ੫

੪ — — —

੭ ਭਾ: ਸਾ: ਭਾਈ ਰਣਧੀਰ ਸਿੰਘ ਜੀ

੧੦ „ „ „

੧੩ ਪ੍ਰੋਫੈਸਰ ਗੁਰਮੁਖ ਸਿੰਘ ਜੀ

੧੫ ਪ੍ਰਿੰਸੀਪਲ ਸੱਜਣ ਸਿੰਘ ਜੀ

੨੦ ਭਾਈ ਮੋਹਨ ਸਿੰਘ ਜੀ ਵੈਦ

੨੭ ਪ੍ਰੋਫੈਸਰ ਹਰਨਾਮ ਸਿੰਘ ਜੀ

੩੦ ਭਾਈ ਜੋਗਿੰਦਰ ਸਿੰਘ ਜੀ ਤਲਵਾੜਾ

੩੬ ਕੈਪਟਨ ਸਵਰਨ ਸਿੰਘ ਜੀ

੪੪ — — —

੪੭ ਪ੍ਰੋਫੈਸਰ ਬਲਵਿੰਦਰ ਪਾਲ ਸਿੰਘ ਜੀ

੫੦ ਸ: ਅਤਰ ਸਿੰਘ ਜੀ 'ਨੀਰ'

ਹੋਲਾ ਮਹੱਲਾ ੧੯ ਮਾਰਚ

‘ਸੂਰਾ’ ਦੇ ਚੰਦੇ ਤੇ ਬਕਾਏ ਜਮ੍ਹਾ ਕਰਾ ਕੇ ਰਸੀਦ ਲਓ

੧. ਲੁਧਿਆਣਾ—ਭਾਈ ਮੋਹਕਮ ਸਿੰਘ ਜੀ, 16-ਚੀਮਾ ਪਾਰਕ, ਨੇੜੇ ਮਾਡਲ ਗ੍ਰਾਮ ਸਟੇਸ਼ਨ

੨. ਪਟਿਆਲਾ—ਪ੍ਰੋਫੈਸਰ ਗੁਰਮੁਖ ਸਿੰਘ ਜੀ, ੭੯-ਇੰਦਰਪੁਰੀ ਕਾਲੋਨੀ, ਸਰਹੰਦ ਰੋਡ

੩. ਜਲੰਧਰ—ਭਾਈ ਤ੍ਰਿਲੋਕ ਸਿੰਘ ਜੀ, ਮੈ: ਸੰਤ ਸਿੰਘ ਤ੍ਰਿਲੋਕ ਸਿੰਘ, ਚੌਕ ਪੰਜ ਪੀਰ

੪. ਹੁਸ਼ਿਆਰਪੁਰ—ਭਾਈ ਹਰਮਿੰਦਰ ਸਿੰਘ ਜੀ, ਭਾਈ ਸੰਭਾ ਸਿੰਘ ਹਰਮਿੰਦਰ ਸਿੰਘ, ਬੈਂਕ ਬਜ਼ਾਰ

੫. ਚੰਡੀਗੜ੍ਹ ਤੇ ਮੋਹਾਲੀ—ਭਾਈ ਫੋਜਿੰਦਰ ਸਿੰਘ ਜੀ, ੫੩੨/੩-ਏ ਫੇਜ਼, ਐਸ.ਏ.ਐਸ. ਨਗਰ, ਮੋਹਾਲੀ

੬. ਜ਼ਿਲਾ ਸੰਗਰੂਰ—(ੳ) ਰੋਹੀੜਾ-ਘ ਨ੍ਰਘਾਰਾ, Via ਅਹਿਮਦਗੜ੍ਹ, ਭਾ: ਸ਼ਨਦੀਪ ਸਿੰਘ ਜੀ

(ਅ) ਪਿੰਡ ਉਪੋਕੇ, (ਉਪਲਖੇੜੀ), ਡਾਕਖਾਨਾ ਮਲੋਰਕੋਟਲਾ, ਭਾਈ ਤ੍ਰਿਲੋਚਨ ਸਿੰਘ ਜੀ

੭. ਫ਼ਰੀਦਾਬਾਦ ਟਾਊਨ (ਹਰਿਆਣਾ)—ਭਾਈ ਬਲਵੰਤ ਸਿੰਘ ਜੀ, ੫-ਡੀ/੫੫, (੧੨੧੦੦੧)

੮. ਦਿੱਲੀ—ਭਾਈ ਹਰਦਿਤ ਸਿੰਘ ਜੀ, ਏ-੩੫, ਫ਼ਤਹ ਨਗਰ

੯. ਸਾਰੇ ਸਮਾਗਮਾਂ ਸਮੇਂ—ਭਾਈ ਬਲਵੰਤ ਸਿੰਘ ਜੀ ਖਾਲਸਾ, ਗਲੀ ਨੰ: ੨, ਕਾਂਸੀ ਨਗਰੀ, ਫ਼ੀਰੋਜ਼ਪੁਰ ਸ਼ਹਿਰ

੧੦. ਅੰਮ੍ਰਿਤਸਰ—ਸਿੰਘ ਬ੍ਰਦਰਜ, ਬਜ਼ਾਰ ਮਾਈ ਸੇਵਾਂ (ਘੰਟਾ ਘਰ ਦੇ ਸਾਹਮਣੇ) ਫ਼ੋਨ 45787 ਘਰ 52208

ਸੂਚਨਾ—ਹਰ ਐਤਵਾਰ ‘ਸੂਰਾ’ ਦੇ ਚੰਦੇ ਸਿਖ ਮਿਸ਼ਨਰੀ ਕਾਲਜ ਦੇ ਸਟਾਲ ਗੁ: ਮੰਜੀ ਸਾਹਿਬ ਆਲਮਗੀਰ, ਲੁਧਿਆਣਾ ਵਿਖੇ ਜਮ੍ਹਾ ਕਰਵਾ ਸਕਦੇ ਹੋ।

ਸੂਚਨਾ—ਸੰਬੰਧਤ ਸਜਣ ਨੋਟ ਕਰ ਲੈਣ ਕਿ ਸ: ਦਰਸ਼ਨ ਸਿੰਘ ‘ਦਰਸ’ ਪਿੰਡ ਰੋਹੀੜਾ-ਘ ਨ੍ਰਘਾਰਾ (ਸੰਗਰੂਰ) ਦਾ ਨਾਮ ਸਤਿਗੁਰੂ ਦੇ ਹੁਕਮਨਾਮੇ ਅਨੁਸਾਰ ਹੁਣ ਸ਼ਨਦੀਪ ਸਿੰਘ ਹੋ ਗਿਆ ਹੈ।

ਲਾਕਟ ਪ੍ਰਿੰਟਰਜ਼, ਬਜ਼ਾਰ ਬਾਬਾ ਭੋੜੀ ਵਾਲੇ ਅੰਮ੍ਰਿਤਸਰ ਤੋਂ ਛਪਵਾ ਕੇ ਸੇਵਾ ਸਿੰਘ ਪ੍ਰਿੰਟਰ, ਪਬਲਿਸ਼ਰ ਤੇ ਸੰਪਾਦਕ ਨੇ ਅਖੰਡ ਕੀਰਤਨੀ ਜਥੇ ਵਲੋਂ ੩੯੦-ਦਸਮੇਸ਼ ਕਲਾਸ ਮਾਰਕੀਟ, ਅਜੀਤ ਨਗਰ, ਅੰਮ੍ਰਿਤਸਰ ਤੋਂ ੨.੩.੯੨ ਨੂੰ ਪ੍ਰਕਾਸ਼ਤ ਕੀਤਾ।



ਸਾਲਾਨਾ ਚੰਦਾ

ਦੇਸ਼ ੩੦-੦੦
ਦਿਕ ਪਰਚਾ ੩-੦੦

ਪਰਦੇਸ (ਸਾਰੇ)

ਸਾਲਾਨਾ ਚੰਦਾ

ਸਮੁੰਦਰੀ ਡਾਕ ੮੦-੦੦
ਹਵਾਈ ਡਾਕ ੨੫੦-੦੦

Foreign Subscription
Sea Mail 80-00
Air Mail 250-00

ਅਮਾਨਤੀ

ਲਾਈਬ੍ਰੇਰੀ ਮੈਂਬਰ

ਦੇਸ਼ ੨੫੦-੦੦
ਪਰਦੇਸ (ਸਾਰੇ)

ਸਮੁੰਦਰੀ ਡਾਕ ੮੦੦-੦੦
ਹਵਾਈ ਡਾਕ ੨੦੦੦-੦੦

ਅਖੰਡ ਕੀਰਤਨੀ ਜਥੇ ਵਲੋਂ ਨਿਰੋਲ ਗੁਰਮਤਿ ਮਾਸਕ ਪੱਤਰ

ਜਿਲਦ ੨੬

ਮਾਰਚ ੧੯੯੨

ਅੰਕ ੩

ਚੇਤਿ ਗੋਵਿੰਦੁ ਅਰਾਧੀਐ

ਚੇਤਿ ਗੋਵਿੰਦੁ ਅਰਾਧੀਐ ਹੋਵੈ ਅਨੰਦੁ ਘਣਾ ॥
ਸੰਤ ਜਨਾ ਮਿਲਿ ਪਾਈਐ ਰਸਨਾ ਨਾਮੁ ਭਣਾ ॥
ਜਿਨਿ ਪਾਇਆ ਪ੍ਰਭੁ ਆਪਣਾ ਆਏ ਤਿਸਹਿ ਗਣਾ ॥
ਇਕੁ ਖਿਨੁ ਤਿਸੁ ਬਿਨੁ ਜੀਵਣਾ ਬਿਰਥਾ ਜਨਮੁ ਜਣਾ ॥
ਜਲਿ ਥਲਿ ਮਹੀਅਲਿ ਪੂਰਿਆ ਰਵਿਆ ਵਿਚਿ ਵਣਾ ॥
ਸੋ ਪ੍ਰਭੁ ਚਿਤਿ ਨ ਆਵਈ ਕਿਤੜਾ ਦੁਖੁ ਗਣਾ ॥
ਜਿਨੀ ਰਾਵਿਆ ਸੋ ਪ੍ਰਭੁ ਤਿਨਾਂ ਭਾਗੁ ਮਣਾ ॥
ਹਰਿ ਦਰਸਨ ਕੰਉ ਮਨੁ ਲੋਚਦਾ ਨਾਨਕ ਪਿਆਸ ਮਣਾ ॥
ਚੇਤਿ ਮਿਲਾਏ ਸੋ ਪ੍ਰਭੁ ਤਿਸ ਕੈ ਪਾਇ ਲਗਾ ॥੨॥

[ਬਾਰਹਮਾਹਾ ਮਾਂਝ ਮਹਲਾ ੫]

ਬਸੰਤ ਦੇ ਖੇੜੇ ਤੇ ਹੋਲੇ ਮਹੱਲੇ ਦੇ ਰੰਗ ਵਿਚ ਚੇਤ ਮਹੀਨੇ ਦੀ ਅਰਥ-ਵਿਆਖਿਆ

ਪਦ ਅਰਥ : ਚੇਤਿ-ਚੇਤ ਮਹੀਨੇ ਵਿਚ। ਅਰਾਧੀਐ-ਸਿਮਰੀਏ। ਘਣਾ-ਬਹੁਤਾ। ਸੰਤ ਜਨਾ-ਗੁਰਮੁਖਿ ਪਿਆਰਿਆਂ, ਸਤਿਗੁਰੂ ਦੇ ਹੁਕਮ ਦੀ ਕਮਾਈ ਕਰਨ ਵਾਲੇ ਗੁਰਸਿਖਾਂ। ਪਾਈਐ-ਪਾਈਦੀ ਹੈ। ਭਣਾ-ਭਣਨ ਨਾਲ, ਜਪਣ ਨਾਲ। ਜਿਨਿ-ਜਿਸ ਨੇ। ਤਿਸਹਿ-ਤਿਸੇਂ ਦਾ। ਆਏ ਗਣਾ-ਆਇਆ ਗਿਣੇ, ਆਇਆ ਸਮਝੇ। ਬਿਨੁ-ਰਤਾ ਜਿੰਨਾ ਸਮਾਂ। ਬਿਰਥਾ-ਬੇ-ਅਰਥ, ਫ਼ਜ਼ੂਲ। ਜਣਾ-ਜਾਣੇ, ਸਮਝੇ ਜਲਿ-ਜਲ ਵਿਚ। ਬਲਿ-ਸ਼ੁਸ਼ਕ ਧਰਤੀ ਵਿਚ। ਮਹੀਅਲਿ-ਪੁਲਾੜ ਵਿਚ, ਅਕਾਸ਼ ਵਿਚ। ਪੂਰਿਆ-ਪੂਰ ਰਹਿਆ, ਵਿਆਪਕ। ਵਣਾ-ਬ੍ਰਿਛਾਂ, ਜੰਗਲਾਂ ਵਿਚ। ਰਾਵਿਆ-ਸਿਮਰਨ ਦਾ ਰਸ ਮਾਣਿਆ। ਮਣਾ-ਮਣਾ-ਮੂੰਹੀ, ਬੇਅੰਤ। ਕੰਉ-ਨੂੰ। ਲੋਚਦਾ-ਤਾਂਘਦਾ। ਮਨਾ-ਮਨ ਵਿਚ। ਪਾਇ ਲਗਾ-ਪੈਰਾਂ ਤੇ ਪੈਂਦਾ ਹਾਂ, ਚਰਨੀਂ ਲਗਦਾ ਹਾਂ।

ਅਰਥ : ਚੇਤ ਮਹੀਨੇ ਵਿਚ ਗੋਬਿੰਦ-ਵਾਹਿਗੁਰੂ ਨੂੰ ਸਿਮਰੀਏ ਤਾਂ ਬੜਾ ਹੀ ਆਤਮਕ ਆਨੰਦ ਮਿਲਦਾ ਹੈ। (ਇਸ ਆਤਮਕ ਆਨੰਦ ਦੀ ਦਾਤਿ) ਗੁਰਮੁਖਿ, ਪਿਆਰੇ ਨਾਮ-ਰਸੀਏ ਉਦਮ ਪੁਰਖਾਂ ਦੀ ਸੰਗਤ ਵਿਚ, ਜੀਭਾ ਨਾਲ ਨਾਮ ਜਪ ਕੇ ਪਾਈਦੀ ਹੈ।

ਜਿਸ ਪ੍ਰਾਣੀ ਨੇ (ਨਾਮ ਜਪ ਜਪ ਕੇ) ਆਪਣੇ ਵਾਹਿਗੁਰੂ (ਦਾ ਮਿਲਾਪ) ਪ੍ਰਾਪਤ ਕਰ ਲਿਆ ਹੈ, ਉਸੇ ਮਨੁੱਖ ਦਾ (ਸੰਸਾਰ ਤੇ) ਆਇਆ ਸਫਲਾ ਸਮਝੋ। ਪਰ ਤਿਸ ਵਾਹਿਗੁਰੂ (ਦੀ ਯਾਦ) ਤੋਂ ਬਿਨਾਂ ਇਕ ਖਿਨ ਮਾਤ੍ਰ ਵੀ ਜੋ ਜੀਣਾ ਹੈ, ਉਹ ਜਨਮ ਫ਼ਜ਼ੂਲ ਗਿਆ ਜਾਣੇ।

(ਵਾਹਿਗੁਰੂ) ਜਲ ਵਿਚ, ਧਰਤੀ ਵਿਚ, ਅਕਾਸ਼ ਵਿਚ ਤੇ ਜੰਗਲਾਂ ਵਿਚ, ਹਰ ਥਾਂ ਵਸ ਰਿਹਾ ਹੈ। (ਸਭ ਥਾਵਾਂ ਵਿਚ ਵਸ ਰਿਹਾ) ਅਜਿਹਾ ਵਾਹਿਗੁਰੂ ਜੇ ਹਿਰਦੇ ਵਿਚ ਚੇਤੇ ਨਹੀਂ ਆਉਂਦਾ ਤਾਂ ਕਿਤਨਾ ਦੁਖ ਦਸਿਆ ਜਾਏ? ਭਾਵ, ਉਹ ਦੁਖ ਦਸਿਆ ਨਹੀਂ ਜਾ ਸਕਦਾ। ਜਿਹੜੀਆਂ ਗੁਰਮੁਖ-ਸੁਹਾਗਣਾਂ, ਨਾਮ-ਰਤੀਆਂ ਜੀਵ-ਇਸਤ੍ਰੀਆਂ (ਸਭ ਥਾਈਂ ਵਿਆਪਕ ਪ੍ਰਭੂ ਨੂੰ ਜਾਣ ਕੇ) (ਤਿਸ ਨਾਲ ਇਕ-ਮਿਕ ਹੋ ਕੇ) ਉਸ ਦੇ ਸਿਮਰਨ ਦਾ ਰਸ ਮਾਣਦੀਆਂ ਹਨ, ਤਿਨ੍ਹਾਂ ਗੁਰਮੁਖੀਆਂ ਦਾ ਅਤਿ ਵਡਾ ਭਾਗ (ਜਾਗ ਪੈਂਦਾ) ਹੈ।

'ਨਾਨਕ' ਮੁਹਰ-ਛਾਪ ਹੇਠ ਸਤਿਗੁਰੂ ਜੀ, ਜਾਚਨਾ ਕਰਦੇ ਹਨ ਕਿ ਮੇਰਾ ਮਨ ਹਰੀ ਪ੍ਰਭੂ ਵਾਹਿਗੁਰੂ ਜੀ ਦੇ ਦਰਬਨ ਨੂੰ ਤਾਂਘਦਾ ਹੈ ਅਤੇ ਮੇਰੇ ਮਨ ਵਿਚ ਪ੍ਰਭੂ ਮਿਲਣੇ ਦੀ ਪਿਆਸਾ ਲਗੀ ਹੋਈ ਹੈ। ਸੋ (ਜਿਹੜਾ ਗੁਰੂ-ਪਿਆਰਾ) ਮੈਨੂੰ ਪ੍ਰਭੂ ਨਾਲ ਮਿਲਾ ਦੇਵੇ, ਮੈਂ ਉਸ ਦੇ ਚਰਨਾਂ ਦੀ ਸੇਵਾ ਵਿਚ ਜੁੜ ਜਾਵਾਂਗਾ।

ਬਸੰਤ-ਚੇਤ ਮਹੀਨੇ ਵਿਚ ਬਸੰਤ ਰੁਤ ਖਿੜਦੀ ਹੈ, ਫੁਲਾਂ ਦੀ ਪਸਰਦੀ-ਸੁਗੰਧੀ ਨਾਲ ਅਨੰਦ-ਮੰਗਲਾਚਾਰ ਦੇ ਰੰਗ ਬਝਦੇ ਹਨ। ਵਾਹਿਗੁਰੂ ਜੀ ਦੇ ਪਿਆਰੇ ਨਾਮ-ਅਭਿਆਸੀ ਜਨ ਨਾਮ ਦੇ ਖੇੜੇ ਖਿੜਾਉਂਦੇ ਅਤੇ ਅਨੰਦ ਮਾਣਦੇ ਹਨ। ਬਸੰਤ ਦੇ ਇਸੇ ਖੇੜੇ ਨੂੰ ਪੰਚਮ ਪਾਤਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਜੀ ਬਸੰਤ ਰਾਗ ਵਿਚ ਇਉਂ ਦਰਸਾਉਂਦੇ ਹਨ-ਦੇਖੁ ਫੁਲ ਫੁਲ ਫੁਲੇ॥ ਅਹੰ ਤਿਆਗਿ ਤਿਆਗੇ॥

ਚਰਨ ਕਮਲ ਪਾਗੇ॥ ਤੁਮ ਮਿਲਹੁ ਪ੍ਰਭ ਸਭਾਗੇ॥ ਹਰਿ ਚੇਤਿ ਮਨ ਮੇਰੇ॥੧॥ਰਹਾਉ॥

ਸਘਨ ਬਾਸੁ ਕੂਲੇ॥ ਇਕਿ ਰਹੇ ਸੁਕਿ ਕਨੂਲੇ॥

ਬਸੰਤ ਰੁਤਿ ਆਈ॥ ਪਰਫੁਲਤਾ ਰਹੀ॥੧॥ (੧੧੮੫)

ਬਸੰਤ ਦੇ ਫੁਲਾਂ ਨੂੰ ਖਿੜਿਆਂ ਦਸ ਕੇ ਮਨ ਨੂੰ ਪ੍ਰੇਰਿਆਂ ਹੈ ਕਿ ਤੂੰ ਭੀ ਪ੍ਰਭੂ-ਚਰਨਾਂ ਨਾਲ ਜੁੜ ਕੇ ਨਾਮ ਨੂੰ ਚੇਤੇ ਕਰ। ਇਸ ਨਾਮ ਦੀ ਸੁਗੰਧੀ ਵਾਲੀ ਮਿਠੀ ਰੁਤ ਵਿਚ ਜਿਹੜੇ ਪ੍ਰਾਣੀ ਨਾਮ ਨਾਲ ਨਹੀਂ ਜੁੜਦੇ, ਉਹ ਲਕੜ ਵਾਂਗ ਸੁੱਕੇ ਰਹਿ ਜਾਂਦੇ ਹਨ। ਨਾਮ ਜਪਣ ਦੀ ਇਹੋ ਰੁਤ ਹੈ, ਇਸੇ ਰੁਤ ਵਿਚ ਨਾਮ ਬੀਜਿਆ ਜਾ ਸਕਦਾ ਹੈ-ਅਬ ਕਲੁ ਆਇਓ ਰੇ॥ ਇਕੁ ਨਾਮੁ ਬੋਵਹੁ ਬੋਵਹੁ॥

ਆਨ ਹੁਤਿ ਨਾਹੀ ਨਾਹੀ ॥ ਮਤ੍ਰ ਭਰਮਿ ਭੂਲੇ ਭੂਲੇ ॥...੨॥੧੮॥ (ਪੰਨਾ ੧੧੮੫)

ਹੋਲਾ ਮਹੱਲਾ—ਇਸੇ ਖਿੜੀ ਹੋਈ ਬਸੰਤ ਰੁਤ ਵਿਚ ਲੋਕੀ ਹੋਲੀਆਂ ਦੁਆਰਾ ਰੰਗ-ਰਲੀਆਂ ਮਾਣਦੇ ਤੇ ਖੁਸ਼ੀਆਂ ਮਨਾਂਦੇ ਹਨ। ਦਸਮ ਪਾਤਸ਼ਾਹ ਕਲਗੀਧਰ ਜੀ ਨੇ ਇਸ ਰੁਤੇ ਨਾਮ-ਰੰਗੀ ਸਮਾਗਮਾਂ ਅਤੇ ਬੀਰ-ਰਸੀ ਅਖਾੜਿਆਂ ਦੇ ਉਤਸ਼ਾਹ ਮਨਾਂਦਿਆਂ ਹੋਲੇ ਮਹੱਲੇ ਦਾ ਤਿਉਹਾਰ ਮਾਲਸੇ ਨੂੰ ਬਖਸ਼ਿਆ।

ਕਲਗੀਧਰ ਜੀ ਦੇ ਅਨਿੰਨ ਸੇਵਕ ਭਾਈ ਨੰਦ ਲਾਲ ਜੀ, ਸਤਿਗੁਰੂ ਜੀ ਦੇ ਇਸ ਨਾਮ-ਰੰਗ ਦੇ ਗੁਲਾਲ ਦੇ ਛਿੜਕਾਉ ਦਾ ਜ਼ਿਕਰ ਕਰਦਿਆਂ ਲਿਖਦੇ ਹਨ ਕਿ ਜਦੋਂ ਸਤਿਗੁਰੂ ਜੀ ਨੇ ਕੇਸਰ ਦੀ ਸੁਗੰਧੀ ਵਾਲੀ ਨਾਮ-ਰੰਗ ਦੀ ਪਿਚਕਾਰੀ ਮਾਰੀ ਤਾਂ ਹਰ ਬਦ-ਰੰਗ ਸੋਹਣੇ ਸੁਗੰਧਤ ਰੰਗ ਵਿਚ ਰੰਗਿਆ ਗਿਆ ਅਤੇ ਜ਼ਮੀਨ, ਅਸਮਾਨ ਲਾਲੇ ਲਾਲ ਹੋ ਗਏ—

ਜਹੇ ਪਿਚਕਾਰੀਏ ਪੂਰ ਬਾਅਫ਼ਰਾਨੀ। ਕਿ ਹਰ ਬੇਰੰਗ ਰਾ ਖੁਸ਼ਰੰਗੋ ਬੂ ਕਰਦ।

ਗੁਲਾਲਿ ਅਫ਼ਸ਼ਾਨੀਏ ਦਸਤਿ ਮੁਬਾਰਿਕ। ਜ਼ਮੀਨੋ ਆਸਮਾਂ ਰਾ ਸੁਰਖਰੂ ਕਰਦ।

ਜ਼ਮੀਨ ਤੇ ਅਸਮਾਨ ਹੀ ਨਹੀਂ, ਸਗੋਂ ਉਸ ਪਾਤਸ਼ਾਹ ਨੇ ਨਾਮ ਮਜ਼ੀਨੀ-ਰੰਗ ਦਾ ਜਾਮਾ ਜਦ ਸਾਨੂੰ ਪਹਿਨਾਇਆ ਤਾਂ ਉਸ ਦੀ ਬਖਸ਼ਿਸ਼ ਨਾਲ ਸਾਡੇ ਲਈ ਲੋਕ ਪਰਲੋਕ ਦੋਵੇਂ ਹੀ ਰੰਗੀਜੇ ਗਏ—

ਦੋ ਆਲਮ ਗਸਤ ਰੰਗੀ ਅਜ ਤੁਫੈਲਸ। ਚੂ ਸਾਹਮ ਜਾਮਾ ਰੰਗੀਨ ਦਰ ਗੁਲੂ ਕਰਦ।

ਭੂਲੀ ਲੁਕਾਈ ਇਕ ਦੂਜੇ ਉਪਰ ਲਾਲ ਪੀਲੇ ਰੰਗ ਸੁਟ ਕੇ ਕਪੜਿਆਂ ਦੀ ਖੋਹ ਉਡਾਂਦੀ ਹੈ। ਪਰ ਸਤਿਗੁਰੂ ਜੀ ਫ਼ੁਰਮਾਂਦੇ ਹਨ ਕਿ ਬਾਹਰਮੁਖੀ ਕਪੜੇ ਰੰਗਣ ਦੇ ਕੁਹਜ ਤੋਂ ਬਚ ਕੇ ਸਤਸੰਗਤਿ ਦੀ ਚਰਨ-ਧੂੜੀ ਵਿਚ ਨਿਮਰਤਾ ਵਿਚ ਵਿਚਰਦਿਆਂ ਆਪਣੇ ਮਨ ਨਾਮ-ਰੰਗ ਵਿਚ ਰੰਗੇ, ਜੋ ਰੰਗ ਕਦੇ ਵੀ ਨਹੀਂ ਉਤਰੇਗਾ। ਗੁਰਵਾਕ ਹੈ—

ਏ ਮਨ ਰੂੜੇ ਰੰਗੁਲੇ ਤੁ ਸਚਾ ਰੰਗੁ ਚੜਾਇ ॥

ਰੂੜੀ ਬਾਣੀ ਜੇ ਰਪੈ ਨ ਇਹ ਰੰਗ ਲਹੈ ਨ ਜਾਇ ॥੧॥ਰਹਾਉ॥੩੧॥ (ਪੰਨਾ ੪੨੭)

ਅਤੇ— ਸਤਸੰਗਤਿ ਕੀ ਰੇਣੁ ਮੁਖਿ ਲਾਗੀ ਕੀਏ ਸਗਲ ਤੀਰਥ ਮਜਨੀਠਾ ॥

ਕਹੁ ਨਾਨਕ ਰੰਗਿ ਚਲੂਲ ਭਏ ਹੈ, ਹਰਿ ਰੰਗੁ ਨ ਲਹੈ ਮਜੀਠਾ ॥੨॥੪੨॥ (੧੨੧੨)

ਫਿਰ— ਹਰਿ ਰੰਗਿ ਚਲੂਲੇ ਜੋ ਰਤੇ ਤਿਨ ਭਿਨੀ ਹਰਿ ਰੰਗਿ ਚੋਲੀਆ ॥੧॥੧੯॥ (੩੧੧)

ਸਤਿਗੁਰੂ ਜੀ ਬਸੰਤ ਦੇ ਖੇੜੇ ਅਤੇ ਨਾਮ-ਰੰਗ ਵਿਚ, ਸਤਸੰਗੀਆਂ ਨਾਲ ਮਿਲ ਕੇ ਸੱਚੀ ਸੇਵ ਕਮਾਇਆਂ ਇਹ ਅਨੰਦ ਇਉਂ ਮਾਣਦੇ ਹਨ—

ਗੁਰੁ ਸੇਵਉ ਕਰਿ ਨਮਸਕਾਰ ॥ ਆਜੁ ਹਮਾਰੈ ਮੰਗਲਚਾਰ ॥

ਆਜੁ ਹਮਾਰੈ ਮਹਾ ਅਨੰਦ ॥ ਚਿੰਤੁ ਲਥੀ ਭੇਟੇ ਗੋਬਿੰਦ ॥੧॥

ਆਜੁ ਹਮਾਰੈ ਗ੍ਰਿਹਿ ਬਸੰਤ ॥ ਗੁਨ ਗਾਏ ਪ੍ਰਭ ਤੁਮੁ ਬੇਅੰਤ ॥੧॥ਰਹਾਉ॥

ਆਜੁ ਹਮਾਰੈ ਬਨੇ ਫਾਗ ॥ ਪ੍ਰਭ ਸੰਗੀ ਮਿਲਿ ਖੇਲਨ ਲਾਗ ॥

ਹੋਲੀ ਕੀਨੀ ਸੰਤ ਸੇਵ ॥ ਰੰਗੁ ਲਾਗਾ ਅਤਿ ਲਾਲ ਦੇਵ ॥੨॥੧॥ (ਪੰਨਾ ੧੧੮੦)

ਵਿਆਖਿਆ ਚੇਤ—ਥਾਰਹਮਾਹ ਦੇ ਪਹਿਲੇ ਚੇਤ ਮਹੀਨੇ ਦੁਆਰਾ ਪੰਚਮ ਪਾਤਸ਼ਾਹ ਜੀ ਉਪਦੇਸ਼ ਕਰਦੇ ਹਨ ਕਿ ਸੱਚਾ ਤੇ ਸਦੈਵੀ ਆਤਮਕ ਅਨੰਦ-ਉਤਸ਼ਾਹ ਪ੍ਰਾਣੀ ਨੂੰ ਓਦੋਂ ਹੀ ਮਿਲਦਾ ਹੈ ਜਦੋਂ ਉਹ ਦੁਨੀਆਵੀ ਝੰਜਟਾਂ ਤੋਂ ਉਪਰਾਮ ਹੋ ਕੇ ਨਾਮ-ਸਿਮਰਨ ਵਲ ਲਗਦਾ ਹੈ। ਸਤਸੰਗਤਿ ਵਿਚ ਮਿਲ ਕੇ ਨਾਮ ਸਿਮਰਦਿਆਂ ਹੀ ਸਭ ਦੁਖਾਂ ਕਲੇਸ਼ਾਂ ਤੋਂ ਫੁਟਕਾਰਾ ਹੁੰਦਾ ਹੈ। ਗੁਰਵਾਕ—

— ਸਿਮਰਤ ਸਾਂਤਿ ਮਹਾ ਸੁਖੁ ਪਾਈਐ, ਮਿਟਿ ਜਾਹਿ ਬਿਖਾਦੇ ॥

ਹਰਿ ਹਰਿ ਲਾਭ ਸਾਧ ਸੰਗਿ ਪਾਈਐ, ਘਰਿ ਲੈ ਆਵਹੁ ਲਾਇ ॥੧॥੭੮॥ (੧੨੧੬)

— ਤੁਮ ਰਵਹੁ ਗੋਬਿੰਦੇ ਰਵਣ ਜੋਗੁ ॥ ਜਿਤੁ ਰਵਿਐ ਸੁਖ ਸਹਜ ਭੋਗੁ ॥੧॥ਰਹਾਉ॥੧੪॥(੧੧੮੪)

— ਛਾਤੀ ਸੀਤਲ ਮਨੁ ਸੁਖੀ ਛੰਤ ਗੋਬਿੰਦ ਗੁਨ ਗਾਇ ॥੨੩॥ (ਸਲੋਕ) (ਪੰਨਾ ੨੫੪)

ਫਿਰ ਇਹ ਦ੍ਰਿੜ੍ਹ ਕਰਾਇਆ ਕਿ ਇਹ ਨਾਮ-ਸਿਮਰਨ ਦਾ ਖੇਤਾ ਨਾਮ-ਰਸੀਏ ਉਤਮ ਪੁਰਸ਼ਾਂ ਦੀ ਸਤਸੰਗਤ ਵਿਚ ਮਿਲਿਆਂ ਖਿੜਦਾ ਹੈ, ਜਿਵੇਂ ਗੁਰ-ਫੁਰਮਾਨ ਹੈ—

ਤਹ ਅਨਦ ਬਿਨੋਦ ਸਦਾ ਅਨਹਦ ਬੁਣਕਾਰੋ ਰਾਮ ॥

ਮਿਲਿ ਗਾਵਹ ਸੰਤ ਜਨਾ ਪ੍ਰਭ ਕਾ ਜੈਕਾਰੋ ਰਾਮ ॥ (੫੪੫)

ਹਾਂ ਜੀ, ਸਤਸੰਗੀਆਂ ਨਾਲ ਮਿਲ ਕੇ ਜਿਹੜੇ ਜਨ 'ਵਾਹਿਗੁਰੂ' 'ਵਾਹਿਗੁਰੂ' ਨਾਮ ਦੀਆਂ ਗੂੰਜਾਂ ਪਾਂਦੇ ਸਦੇ ਰੰਗ ਮਾਣਦੇ ਹਨ ਉਨ੍ਹਾਂ ਦਾ ਹੀ ਇਸ ਸੰਸਾਰ ਵਿਚ ਆਉਣਾ ਸਫਲਾ ਹੈ—

ਆਇਆ ਸਫਲ ਤਾਹੁ ਕੋ ਗਨੀਐ ॥ ਜਾਸੁ ਰਸਨ ਹਰਿ ਹਰਿ ਜਸੁ ਭਨੀਐ ॥

ਆਇ ਬਸਹਿ ਸਾਧੂ ਕੈ ਸੰਗੇ ॥ ਅਨਦਿਨੁ ਨਾਮੁ ਧਿਆਵਹਿ ਰੰਗੇ ॥ (ਪੰਨਾ ੨੫੨)

ਪ੍ਰਭੂ ਦਾ ਸਚਾ ਸੁਚਾ ਗੁਰਸਿਖ-ਸੇਵਕ ਇਕ ਖਿਨ ਵੀ ਵਾਹਿਗੁਰੂ ਤੋਂ ਵਿਛੜਨਾ, ਜਨਮ ਬਿਰਥਾ ਗੁਆਉਣ ਅਤੇ ਨਰਕ ਭੋਗਣ ਤੁਲ ਸਮਝਦਾ ਹੈ, ਜਿਵੇਂ ਸਤਿਗੁਰੂ ਫੁਰਮਾਂਦੇ ਹਨ—

ਸਾਸ ਬਿਨਾ ਜੋ ਦੇਹੁਰੀ ਕਤ ਸੋਭਾ ਪਾਵੈ ॥ ਦਰਸ ਬਿਹੁਨਾ ਸਾਧ ਜਨੁ ਖਿਨੁ ਟਿਕਣੁ ਨ ਪਾਵੈ ॥

ਹਰਿ ਬਿਨੁ ਜੋ ਰਹਣਾ ਨਰਕੁ ਸੋ ਸਹਣਾ ਚਰਨ ਕਮਲ ਮਨੁ ਬੇਧਿਆ ॥

ਹਰਿ ਰਸਿਕ ਬੈਰਾਗੀ ਨਾਮਿ ਲਿਵ ਲਾਗੀ ਕਤਹੁ ਨ ਜਾਇ ਨਿਖੇਧਿਆ ॥੩॥ (੧੧੨੨)

ਅਤੇ— ਹਰਿ ਬਿਨੁ ਜੀਉ ਜਲਿ ਬਲਿ ਜਾਉ ॥

ਮੈ ਆਪਣਾ ਗੁਰੂ ਪੂਛਿ ਦੇਖਿਆ ਅਵਰੁ ਨਾਹੀ ਥਾਉ ॥੧॥ਰਹਾਉ॥ (ਪੰਨਾ ੧੪)

ਵਾਹਿਗੁਰੂ ਜੀ ਤਾਂ ਧਰਤੀ, ਅਕਾਸ਼, ਜੰਗਲਾਂ, ਪਾਣੀਆਂ, ਸਭ ਥਾਵਾਂ ਵਿਚ ਭਰਪੂਰ ਹੋ ਰਿਹਾ ਹੈ। ਐਸਾ ਰਮਤ ਰਾਮ ਜੋ ਚੇਤੇ ਨਾ ਆਵੇ, ਉਸ ਨੂੰ ਭੁਲ ਜਾਈਏ ਤਾਂ ਫਿਰ—

ਦੁਖੁ ਤਦੇ ਜਾ ਵਿਸਰਿ ਜਾਵੈ ॥ ਭੁਖ ਵਿਆਪੈ ਬਹੁ ਬਿਧਿ ਧਾਵੈ ॥

ਅਤੇ— ਸਿਮਰਤ ਨਾਮੁ ਸਦਾ ਸੁਹੇਲਾ ਜਿਸੁ ਦੇਵੈ ਦੀਨ ਦਇਆਲਾ ਜੀਉ ॥੧॥੧੫॥ (੧੯੮)

ਵਾਹਿਗੁਰੂ ਜੀ ਨੂੰ ਤਿਆਗ ਕੇ ਪਛਤਾਵਾ ਹੀ ਪਲੇ ਪੈਣਾ ਹੈ ਅਤੇ ਅੰਤ ਹੱਥ ਮਲਦੇ ਰਹਿ ਜਾਣਾ ਹੈ—

ਜਿਨਿ ਰੰਗਿ ਕੰਤੁ ਨ ਰਾਵਿਆ ਸਾ ਪਛੋ ਰੇ ਤਾਣੀ ॥

ਹਾਥ ਪਛੋੜੈ ਸਿਰੁ ਧੁਣੈ ਜਬ ਰੈਣਿ ਵਿਹਾਣੀ ॥੨॥

ਪਛੋਤਾਵਾ ਨ ਮਿਲੈ ਜਬ ਚੁਕੈਗੀ ਸਾਰੀ ॥

ਤਾਂ ਫਿਰਿ ਪਿਆਰਾ ਰਾਵੀਐ ਜਬ ਆਵੈਗੀ ਵਾਰੀ ॥੩॥ (੭੨੫)

ਉਹ ਸੁਹਾਗਣਾਂ (ਜੀਵ-ਇਸਤੀਆਂ) ਵਡੇ ਭਾਗਾਂ ਵਾਲੀਆਂ ਹਨ ਜੋ ਵਾਹਿਗੁਰੂ-ਮਿਲਾਪ ਦਾ ਅਨੰਦ ਮਾਣਦੀਆਂ ਤੇ ਨਾਮ ਦੀਆਂ ਠੰਢੀਆਂ ਮਿਠੀਆਂ ਛਾਵਾਂ ਦੇ ਹੁਲਾਰੇ ਲੈਂਦੀਆਂ ਹਨ। ਗੁਰੂ ਨਾਨਕ ਪਾਤਸ਼ਾਹ ਇਸ ਸੁਖ ਦਾ ਪ੍ਰਗਟਾਵਾ ਕਰਦੇ ਹਨ—

ਜਿਨ੍ਹੀ ਸਖੀ ਸਹੁ ਰਾਵਿਆ ਸੋ ਅੰਬੀ ਛਾਵੜੀਏਹਿ ਜੀਉ । (ਸੂਹੀ ਮ: ੧—੭੬੨)

ਮਹੀਨੇ ਦੇ ਅੰਤ ਵਿਚ ਸਤਿਗੁਰੂ ਜੀ ਪ੍ਰਭੂ-ਦਰਸਨ ਲਈ ਆਪਣੀ ਤੀਖਣ ਲੋਚਾ ਤੇ ਪਿਆਸਾ ਦਸਦੇ ਤਰਲਾ ਲੈਂਦੇ ਹਨ ਕਿ ਕੋਈ ਪ੍ਰਭੂ-ਵਰੋਸਾਇਆ ਮੈਨੂੰ ਪ੍ਰਭੂ ਨਾਲ ਮਿਲਾ ਦੇਵੇ, ਮੈਂ ਉਸ ਦੇ ਚਰਨ ਧੋਵਾਂ ਤੇ ਉਸ ਤੋਂ ਕੁਰਬਾਨ ਹੋਵਾਂ। ਪੰਚਮ ਸਤਿਗੁਰੂ ਜੀ ਵਡਹੰਸ ਵਿਚ ਆਪਣੀ ਬਿਹਬਲਤਾ ਇਉਂ ਦਰਸਾਉਂਦੇ ਹਨ—

ਮੇਰੇ ਅੰਤਰਿ ਲੋਚਾ ਮਿਲਣ ਕੀ ਪਿਆਰੇ ਹਉ ਕਿਉ ਪਾਈ ਗੁਰ ਪੂਰੇ ॥

ਜੇ ਸਉ ਖੇਲ ਖੇਲਾਈਐ ਬਾਲਕੁ ਰਹਿ ਨ ਸਕੈ ਬਿਨੁ ਖੀਰੇ ॥

ਮੇਰੇ ਅੰਤਰਿ ਭੁਖ ਨ ਉਤਰੈ ਅੰਮਾਲੀ ਜੇ ਸਉ ਭੋਜਨ ਮੈ ਨੀਰੇ ॥

*

ਅਦਿਸ਼ਟ ਵਾਹਿਗੁਰੂ ਦਾ ਪ੍ਰਕਾਸ਼ ਸੱਚੇ ਸਤਿਗੁਰੂ ਦੁਆਰਾ ਹੀ

[ਸਚਖੰਡ ਵਾਸੀ ਭਾ. ਸਾ. ਭਾਈ ਰਣਧੀਰ ਸਿੰਘ ਜੀ]

ਗੁਰੂ ਨਾਨਕ ਸਾਹਿਬ ਦੀ ਅਸਾਂ ਕਲਜੁਗੀ ਜੀਵਾਂ ਉਤੇ ਅਪਾਰ ਨਦਰ ਮੋਹਰ ਹੋਈ ਕਿ ਪੁਰ ਵਾਹਿਗੁਰੂ ਦੀ ਦਰਗਾਹੋਂ 'ਵਾਹਿਗੁਰੂ' ਸਰੂਪ ਗੁਰਮੰਤਰ ਲਿਆਂਦਾ, ਜਿਸ ਦੇ ਬਿਹੁਣ ਸਾਰਾ ਜਗਤ ਸੰਸਾਰ ਬਉਰਾਨਾ (ਕਮਲਾ) ਹੋਇਆ ਪਇਆ ਸੀ। ਹੁਣ ਭੀ ਬਉਰਾਨਾ ਹੀ ਹੈ, ਜੈਸੇ ਕਿ ਗੁਰਵਾਕ ਦਾ ਭਾਵ ਹੈ—

“ਸਬਦ ਗੁਰ ਪੀਰਾ ਗਹਿਰ ਗੰਭੀਰਾ ਬਿਨੁ ਸਬਦੈ ਜਗੁ ਬਉਰਾਨੰ” ॥੮॥ ਸੋਰਠਿ ਮ: ੧, ਪੰਨਾ ੬੩੫

ਧੰਨ ਗੁਰੂ ਨਾਨਕ ਸਾਹਿਬ, ਜਿਨ੍ਹਾਂ ਦੇ ਪੁਰੋਂ ਵਾਹਿਗੁਰੂ ਦੀ ਦਰਗਾਹੋਂ ਵਾਹਿਗੁਰੂ ਸਰੂਪ ਗੁਰਮੰਤਰ ਗੁਰ-ਸਬਦ ਲਿਆਉਣ ਕਰਕੇ, ਇਸੇ ਗੁਰ-ਸਬਦ ਦੇ ਪ੍ਰਤਾਪ ਕਰਕੇ ਅਤੇ ਗੁਰੂ ਨਾਨਕ ਸਾਹਿਬ ਦੀਆਂ ਨਦਰ ਮੋਹਰਾਂ ਦੇ ਸਦਕੇ, ਸਬਦ ਅਭਿਆਸ ਕਮਾਈਆਂ ਦੀ ਬਰਕਤ ਨਾਲ 'ਅਦਿਸ਼ਟ ਵਾਹਿਗੁਰੂ', ਕਮਾਈਆਂ ਕਰਨਹਾਰੇ ਗੁਰਸਿਖਾਂ ਦੇ ਘਟ ਅੰਤਰ ਹੀ ਜੋਤਿ ਪਰਜੁਲਤੀ ਹੋ ਕੇ ਪਰਤੱਖ ਪ੍ਰਕਾਸ਼ਮਾਨ ਹੋ ਜਾਂਦਾ ਹੈ, ਜੈਸੇ ਕਿ ਇਸ ਅਗਲੇਰੇ ਗੁਰਵਾਕ ਦੀ ਪੰਗਤੀ ਦਾ ਭਾਵ ਹੈ—

ਕਾਇਆ ਨਗਰੀ ਸਬਦੇ ਖੋਜੇ ਨਾਮੁ ਨਵੈ ਨਿਧਿ ਪਾਈ ॥੨੨॥ [ਰਾਮਕਲੀ ਮ: ੩-੯੧੦

ਭਾਵ, ਗੁਰੂ ਨਾਨਕ ਸਾਹਿਬ ਜੀ ਦੇ ਬਖਸ਼ੇ ਹੋਏ ਗੁਰਮੰਤਰ ਦੇ ਤੁਫੈਲ ਵਾਹਿਗੁਰੂ-ਦਰਸਨਾਂ ਦੇ ਖੋਜੀ ਗੁਰਮੁਖਿ ਜਗਿਆਸੂ ਨੇ ਇਸ ਦੇਹ ਰੂਪੀ ਨਗਰੀ (ਘਟ) ਅੰਦਰ ਹੀ ਜੋਤਿ ਸਰੂਪੀ ਵਾਹਿਗੁਰੂ ਨੂੰ ਅਭਿਆਸ-ਸ਼ਕਤੀ ਨਾਲ ਖੋਜ ਕੇ ਲਭ ਲੈਣਾ ਹੈ, ਗੁਰ-ਸਬਦ ਦੀਆਂ ਅਭਿਆਸ ਕਮਾਈਆਂ ਕਰਦੇ ਕਰਦੇ ਘਟ ਅੰਦਰੋਂ ਹੀ ਜੋਤਿ-ਪ੍ਰਕਾਸ਼ੀ-ਨਾਮ-ਨਵਨਿਧੀ ਦੀਪਕ ਪ੍ਰਕਾਸ਼ ਕਰ ਲੈਣਾ ਹੈ। ਗੁਰ ਨਾਨਕ ਸਾਹਿਬ ਜੀ ਦੇ ਬਖਸ਼ੇ ਹੋਏ ਸਬਦ ਗੁਰਮੰਤਰ ਦੇ ਪ੍ਰਤਾਪ ਨਾਲ ਨਦਰ-ਕਮਾਈਆਂ ਕਰਦੇ ਕਰਦੇ ਜੋ ਘਟ ਅੰਦਰ ਹੀ ਜੋਤਿ ਪ੍ਰਕਾਸ਼ ਹੋ ਜਾਣੀ ਹੈ, ਉਹ ਨਾਮ ਰੂਪੀ ਅਜਿਹਾ ਜੋਤਿ ਪ੍ਰਜੁਲਤੀ ਦੀਪਕ ਪ੍ਰਕਾਸ਼ਤ ਹੋ ਜਾਣਾ ਹੈ, ਜਿਸ ਦੇ ਤੁਲ ਸੰਸਾਰਕ ਨਵ ਨਿਧੀਆਂ ਸਿਧੀਆਂ ਸਭ ਮਾਤ ਹਨ। ਗੁਰਸਿਖੀ ਗੁਰਮੁਖੀ ਲਈ ਇਹੋ ਜੋਤਿ ਪ੍ਰਜੁਲਤੀ ਪ੍ਰਕਾਸ਼ਤ ਹੋਇਆ ਨਾਮ ਹੀ ਸਚੀ ਨਵ-ਨਿਧੀ ਹੈ। ਇਸ ਸਦ ਨਵ-ਨਿਧਾਨ ਰੂਪੀ ਨਿਧੀ ਨੇ ਅਦਿਸ਼ਟ-ਵਾਹਿਗੁਰੂ-ਦਰਸਨ-ਖੋਜੀਆਂ ਨੂੰ ਲੱਭ ਕਰੀ ਰਖਣਾ ਹੈ। ਇਸੀ ਨਵ-ਨਵੇਲੜੀ ਅਤੇ ਸਹਿਜ ਸੁਹੇਲੜੀ ਸਦ ਸ਼ਗੁਫਤਣੀ ਨਾਮ-ਨਿਰਬਾਣ ਮਈ ਸਚੀ ਨਿਧੀ ਦੇ ਪ੍ਰਤਾਪ ਨਾਲ, ਜੋ ਖੋਜੀ ਗੁਰਮੁਖਿ ਜਨਾਂ ਨੇ ਘਟ ਅੰਤਰ ਹੀ ਪਾਇ ਰਖੀ ਹੈ, ਹੋਰ ਦ੍ਰਿਸ਼ਟਮਾਨ ਦੁਬਿਧਾ ਮਈ ਕੂੜਾਵੀ ਆਸਾ ਮਨਸਾ ਰੂਪੀ ਦੁਰਮਤਿ ਬੁਧੀ ਨੂੰ ਉੱਕਾ ਹੀ ਮਿਟਾਇ ਦੇਣਾ ਹੈ ਅਤੇ ਇਸ ਨੂੰ ਮਿਟਾਇ ਕੇ ਗੁਰਮੁਖਿ ਖੋਜੀਆਂ ਦਾ

* ਮੇਰੇ ਮਨਿ ਤਨਿ ਪ੍ਰੇਮੁ ਪਿਰੰਮ ਕਾ ਬਿਨੁ ਦਰਸਨ ਕਿਉ ਮਨੁ ਧੀਰੇ ॥੧॥
ਸੁਣਿ ਸਜਣ ਮੇਰੇ ਪ੍ਰੀਤਮ ਭਾਈ ਮੈ ਮੇਲਿਹੁ ਮਿਤ੍ਰ ਸੁਖਦਾਤਾ ॥
ਓਹੁ ਜੀਅ ਕੀ ਮੇਰੀ ਸਭ ਬੇਦਨ ਜਾਣੈ ਨਿਤ ਸੁਣਾਵੈ ਹਰਿ ਕੀਆ ਬਾਤਾ ॥
ਹਉ ਇਕੁ ਖਿਨੁ ਤਿਸੁ ਬਿਨੁ ਰਹਿ ਨ ਸਕਾ ਜਿਉ ਚਾਤ੍ਰਿਕੁ ਜਲ ਕਉ ਬਿਲਲਾਤਾ ॥
ਹਉ ਕਿਆ ਫੁਣ ਤੇਰੇ ਸਾਰਿ ਸਮਾਲੀ ਮੈ ਨਿਰਗੁਣ ਕਉ ਰਖਿ ਲੇਤਾ ॥੨॥
ਹਉ ਭਈ ਉਡੀਣੀ ਕੰਤ ਕਉ ਅੰਮਾਲੀ ਸੋ ਪਿਰੁ ਕਦਿ ਨੈਣੀ ਦੇਖਾ ॥
ਸਭਿ ਰਸ ਭੋਗਣ ਵਿਸਰੇ ਬਿਨੁ ਪਿਰ ਕਿਤੇ ਨ ਲੇਖਾ ॥
ਇਹੁ ਕਾਪੜੁ ਤਨਿ ਨ ਸੁਖਾਵਈ ਕਰਿ ਨ ਸਕਉ ਹਉ ਵੇਸਾ ॥
ਜਿਨੀ ਸਖੀ ਲਾਲ ਰਾਵਿਆ ਪਿਆਰਾ ਤਿਨ ਆਗੈ ਹਮ ਆਦੇਸਾ ॥੩॥...
ਧਨੁ ਧਨੁ ਤੇ ਸੋਹਾਗਣੀ ਅੰਮਾਲੀ ਜਿਨ ਸਹੁ ਰਹਿਆ ਸਮਾਏ ॥
ਹਉ ਵਾਰਿਆ ਤਿਨ ਸੋਹਾਗਣੀ ਅੰਮਾਲੀ ਤਿਨ ਕੇ ਧੋਵਾ ਸਦ ਪਾਏ ॥੪॥ (ਪੰ: ੫੬੪)

ਮਨ ਸਦਾ ਸਹਿਜ ਲਿਵਤਾਰ ਵਿਖੇ ਹੀ ਜੁੜੇ ਰਹਿਣਾ ਹੈ। ਇਸ ਸਹਿਜ ਲਿਵਤਾਰੀ ਗੁਰਮਤਿ ਅਭਿਆਸ ਵਿਖੇ ਮਜਬੂਬ (ਲੀਨ) ਹੋ ਕੇ ਰਸਨਾ ਦੁਆਰਾ ਸ਼ਬਦ ਗੁਰਮੰਤਰ ਉਚਾਰਨ ਦੀ ਲੋੜ ਨਹੀਂ ਰਹਿਣੀ। ਸੱਚੀ ਸਿਫਤ-ਸਲਾਹ ਅੰਤਰਗਤੀ ਸੁਤੇ ਸੁਭਾਵ ਹੀ ਵਾਹਿਗੁਰੂ-ਮਿਲਾਪ ਵਿਚ ਹੀ ਹੁੰਦੀ ਰਹਿਣੀ ਹੈ। ਯਥਾ ਗੁਰਵਾਕ ਦੀ ਅਗਲੀ ਪੰਗਤੀ—

ਮਨਸਾ ਮਾਰਿ ਮਨੁ ਸਹਜਿ ਸਮਾਣਾ, ਬਿਨੁ ਰਸਨਾ ਉਸਤਤਿ ਕਰਾਈ ॥੨੩॥

ਇਸ ਲਿਵਤਾਰੀ ਵਾਹਿਗੁਰੂ-ਮਿਲਾਪ-ਸਹਿਜ-ਬਿਸ਼ੇਸ਼ਾ ਵਿਖੇ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨ ਕਰਨ-ਹਾਰਿਆਂ ਦੇ ਲੋਇਣ ਇਕ-ਟਕ ਬਿਸਮਾਦੀ ਵਾਹਿਗੁਰੂ ਦੇ ਪਤੱਖ ਦਰਸ਼ਨ ਕਰਨਹਾਰੇ ਹੀ ਹੋ ਜਾਂਦੇ ਹਨ। ਇਥੇ ਪੂਜ ਕੇ ਉਨ੍ਹਾਂ ਦੀ ਚਿਤ-ਬਿਰਤੀ ਸਹਿਜ ਸੂਰਤੀ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨ ਵਿਚ ਹੀ ਲਗੀ ਰਹਿੰਦੀ ਹੈ। ਇਕ ਖਿਨ ਭੀ ਲਾਭੇ ਨਹੀਂ ਹੁੰਦੀ। ਯਥਾ ਅਗਲੇਰੀ ਪੰਗਤੀ—

ਲੋਇਣ ਦੇਖਿ ਰਹੇ ਬਿਸਮਾਦੀ ਚਿਤੁ ਅਦਿਸਟਿ ਲਗਾਈ ॥੨੪॥

ਇਹ ਅਦ੍ਰਿਸ਼ਟ ਵਾਹਿਗੁਰੂ ਆਪਣੀ ਹਮਾ ਮਉਸੂਫ਼ (ਅਨੂਪਮ) ਸਿਫਤ ਦੁਆਰਾ ਸਦਾ ਨਿਰਾਲਮ ਹੀ ਰਹਿੰਦਾ ਹੈ। ਜੋਤਿ-ਸ਼ਗੁਣਤੋਏ (ਵਿਗਾਸੀ) ਗੁਰਮੁਖਿ ਖੋਜੀ ਜਨ ਦੀ ਬਿਰਤੀ ਜੋਤਿ ਸਰੂਪੀ ਵਾਹਿਗੁਰੂ ਵਿਚ ਹੀ ਸਮਾਈ ਰਹਿੰਦੀ ਹੈ। ਯਥਾ—ਅਦਿਸਟ ਸਦਾ ਰਹੈ ਨਿਰਾਲਮੁ ਜੋਤੀ ਜੋਤਿ ਮਿਲਾਈ ॥੨੫॥

ਇਹ ਸਾਰਾ ਪ੍ਰਤਾਪ ਗੁਰੂ ਨਾਨਕ ਸਾਹਿਬ ਦੀ ਬਖਸ਼ੀ ਹੋਈ ਗੁਰਮਤਿ ਸਿਫਤ-ਸਲਾਹ ਦਾ ਸਦਕਾ ਹੀ ਹੈ। ਐਸੇ ਵਾਹਿਗੁਰੂ ਸਰੂਪ ਗੁਰ-ਸ਼ਬਦ ਦੀ ਸਿਫਤ-ਸਲਾਹ, ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨ ਕਰਨਹਾਰਾ ਖੋਜੀ ਜਨ ਸਦਾ ਹੀ ਕਰਦਾ ਰਹਿੰਦਾ ਹੈ। ਕਰੇ ਭੀ ਕਿਉਂ ਨਾ, ਉਸ ਨੂੰ ਸਰਦਾ ਹੀ ਨਹੀਂ ਇਸ ਸਿਫਤ ਸਲਾਹੀ ਲਿਵਤਾਰ ਬਿਹੁਣ। ਯਥਾ—

ਹਉ ਗੁਰੁ ਸਲਾਹੀ ਸਦਾ ਆਪਣਾ ਜਿਨਿ ਸਾਂਚੀ ਬੂਝ ਬੁਝਾਈ ॥੨੬॥

ਇਹ ਸਾਂਚੀ ਬੂਝ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨਾਂ ਦੀ ਗੁਰੂ ਨਾਨਕ ਸਾਹਿਬ ਦੇ ਦ੍ਰਿੜਾਏ ਦਰਸਾਏ ਗੁਰ-ਸ਼ਬਦ ਮੰਤਰ ਦੁਆਰਾ ਹੀ ਬੁਝੀ ਜਾਂਦੀ ਹੈ। ਇਹ ਸਾਰੀ ਗਤਿ ਕਲਿਆਣ-ਮਈ ਸਚੀ ਵਾਹਿਗੁਰੂ-ਦਰਸ਼ਨਾਂ ਦੀ ਪ੍ਰਾਪਤੀ ਵਾਲੀ ਪਤਿ-ਪ੍ਰਤਿਸ਼ਟਾ ਗੁਰ ਨਾਨਕ ਸਾਹਿਬ ਦੇ ਦਰਸਾਏ ਗੁਰ-ਸ਼ਬਦ ਮੰਤਰ ਦੁਆਰਾ ਹੀ ਪ੍ਰਾਪਤਿ ਹੁੰਦੀ ਹੈ, ਜਿਸ ਕਰਕੇ ਇਸ ਸਿਫਤ ਸਲਾਹ ਰੂਪੀ ਸਚੀ ਅਰਦਾਸ ਬੇਨਤੀ ਨੂੰ ਵਾਹਿਗੁਰੂ-ਦਰਸ਼ਨਾਂ ਨੂੰ ਪ੍ਰਾਪਤਿ ਹੋਇਆ ਹੋਇਆ, ਗੁਰ ਨਾਨਕ ਸਾਹਿਬ ਜੀ ਦਾ ਵਰੋਸਾਇਆ ਹੋਇਆ ਗੁਰਮੁਖਿ ਜਨ ਛੱਡ ਹੀ ਨਹੀਂ ਸਕਦਾ। ਜੈਸਾ ਕਿ ਅਗਲੀ ਗੁਰ-ਪੰਗਤੀ ਦਾ ਭਾਵ ਹੈ। ਯਥਾ—

ਨਾਨਕੁ ਏਕ ਕਹੈ ਬੇਨਤੀ ਨਾਵਹੁ ਗਤਿ ਪਤਿ ਪਾਈ ॥੨੭॥ [ਰਾਮਕਲੀ ਮ: ੩, ਪੰਨਾ ੯੧੦

ਏਸੇ ਇਕੋ ਸਿਫਤ ਸਲਾਹ ਸਈ ਅਰਦਾਸ ਬੇਨਤੀ ਰਟੀ ਜਾਣ ਵਿਚ ਹੀ ਗੁਰ ਨਾਨਕ ਸਾਹਿਬ ਦੇ ਦਰੋਂ ਘਰੋਂ, ਗੁਰ ਨਾਨਕ ਸਾਹਿਬ ਜੀ ਦਾ ਵਰੋਸਾਇਆ ਹੋਇਆ ਗੁਰਮੁਖਿ, ਸਿਫਤ-ਸਲਾਹੀ-ਜਨ ਜੁਟਿਆ ਹੀ ਰਹਿੰਦਾ ਹੈ। ਇਸ ਉਪਰ ਲਿਖੇ ਗੁਰਮਤਿ ਭਾਵ ਤੋਂ ਇਹ ਸਿਧ ਹੋਇਆ ਕਿ ਕੇਵਲ ਗੁਰ ਨਾਨਕ ਸਾਹਿਬ ਜੀ ਦੁਆਰਾ ਦ੍ਰਿੜਾਈ ਦਰਸਾਈ ਗੁਰ-ਸ਼ਬਦ ਦੀ ਅਭਿਆਸ ਕਮਾਈ ਹੀ ਫਲੀਭੂਤ ਹੁੰਦੀ ਹੈ। ਅਜਿਹੇ ਗੁਰੂ ਨਾਨਕ ਸਾਹਿਬ ਜੀ ਦੇ ਦਰੋਂ ਘਰੋਂ ਵਰੋਸਾਏ ਹੋਏ ਗੁਰਮੁਖਿ ਜਨ ਕਦੇ ਭੀ ਹੋਰਸ ਦ੍ਰਿਸ਼ਟਮਾਨ ਪਦਾਰਥਾਂ ਵਿਚ ਲਿਪਾਏਮਾਨ ਨਹੀਂ ਹੁੰਦੇ, ਬਲਕਿ ਇਨ੍ਹਾਂ ਦ੍ਰਿਸ਼ਟਮਾਨ ਪਦਾਰਥਾਂ ਦੀ ਲਿਪਾਏਮਾਨਤਾ ਤੋਂ ਸਦਾ ਅਪਰੰਪਰ ਰਹਿੰਦੇ ਹਨ।

ਗੁਰੂ ਨਾਨਕ ਸਾਹਿਬ ਦੀ ਨਦਰ-ਦ੍ਰਿਸ਼ਟੀ ਤੋਂ ਘੁਬੇ ਸਾਰੇ ਸੰਸਾਰੀ ਜੀਵ ਦ੍ਰਿਸ਼ਟਮਾਨ ਦੀ ਪੂਜਾ ਵਿਚ ਲਗੇ ਰਹਿੰਦੇ ਹਨ, ਜਿਸ ਤੋਂ ਕਖ ਵੀ ਪ੍ਰਾਪਤ ਨਹੀਂ ਹੁੰਦਾ। ਜਿਤਨੇ ਭੀ ਆਨਮਤੀ ਸਿਧ ਸਾਧਕ ਤਪਸੀ ਮੁਨੀ ਜੋਗੀ ਹੋਏ ਹਨ, ਸਾਰੇ ਤ੍ਰੈਗੁਣੀ ਦ੍ਰਿਸ਼ਟਮਾਨ ਮਾਇਆ ਵਿਚ ਹੀ ਭਰਮਦੇ ਰਹੇ ਹਨ। ਇਹ ਕੇਵਲ ਗੁਰੂ ਨਾਨਕ ਸਾਹਿਬ ਜੀ ਦੇ ਦਰ ਘਰ ਤੋਂ ਵਰੋਸਾਏ ਹੋਏ ਗੁਰਮੁਖਿ ਜਨ ਹੀ ਹਨ, ਜੋ ਇਸ ਤ੍ਰੈਗੁਣੀ ਦ੍ਰਿਸ਼ਟਮਾਨ ਮਾਇਆ ਮਈ ਰਹਿਤ ਰਹਿਣੀ ਤੋਂ ਨਿਰਾਲੇ ਅਤੇ ਨਿਰਾਲਮ ਹੀ ਰਹਿੰਦੇ ਹਨ, ਜੈਸੇ ਕਿ ਅਗਲੇ ਗੁਰਵਾਕ

ਪੰਗਤੀ ਦਾ ਭਾਵ ਹੈ—ਤ੍ਰੈਗੁਣ ਰਹਤ ਰਹੇ ਨਿਰਾਰੀ ਸਾਧਿਕ ਸਿਧ ਨ ਜਾਨੈ ॥੧॥ [ਰਾਮਕਲੀ ਮ: ੫—੮੮੩]

ਇਹ ਕੇਵਲ ਗੁਰ ਨਾਨਕ ਰੂਪੀ ਸਚੇ ਸਤਿਗੁਰੂ ਦੇ ਅੰਮ੍ਰਿਤ-ਭਰਪੂਰ-ਲੀਣੇ ਖਜ਼ਾਨੇ (ਭੰਡਾਰ) ਨੂੰ ਹੀ ਤੋਫ਼ੀਕ ਹੈ ਕਿ ਇਸ ਦੇ ਬਰੀਏ ਜਗਿਆਸੂ ਜਨ ਅਦ੍ਰਿਸ਼ਟ ਵਾਹਿਗੁਰੂ ਦੇ ਸੱਚੇ ਦਰਸ਼ਨਾਂ ਦਾ ਅਧਿਕਾਰੀ ਅਤੇ ਪੁਜਾਰੀ ਬਣਦਾ ਹੈ। ਗੁਰ ਨਾਨਕ ਸੱਚੇ ਪਾਤਸ਼ਾਹ ਦੇ ਅੰਮ੍ਰਿਤ-ਭਰਪੂਰੀ ਖਜ਼ਾਨੇ ਦੀ ਹੀ ਸਚੀ ਵਡਿਆਈ ਹੈ ਕਿ ਦ੍ਰਿਸ਼ਟਮਾਨ ਤ੍ਰੈਗੁਣੀ ਪਦਾਰਥਾਂ ਦੀ ਪੂਜਾ ਨੂੰ ਛੱਡ ਕੇ, ਗੁਰਮੁਖਿ ਖੋਜੀ ਜਨ ਉਸ ਅੰਮ੍ਰਿਤ ਮਈ ਸੰਪੂਰਨ ਖਜ਼ਾਨੇ ਦਾ ਮਾਲਕ ਬਣ ਜਾਂਦਾ ਹੈ, ਜੋ ਉਸ ਨੂੰ ਸੱਚੇ ਅਦ੍ਰਿਸ਼ਟ ਪ੍ਰਮਾਰਥੀ ਪਦਾਰਥ ਦਾ ਸੱਚਾ ਉਪਾਸ਼ਕ ਅਤੇ ਆਸ਼ਕ ਬਣਾ ਦੇਂਦਾ ਹੈ। ਜੈਸਾ ਕਿ ਅਗਲੀ ਗੁਰਪੰਗਤੀ ਦਾ ਭਾਵ ਹੈ। ਯਥਾ—

ਰਤਨ ਕੋਠਤੀ ਅੰਮ੍ਰਿਤ ਸੰਪੂਰਨ ਸਤਿਗੁਰ ਕੈ ਖਜਾਨੈ ॥੧॥ (ਪੰਨਾ ੮੮੩)

ਇਸ ਗੱਲ ਵਿਚ ਰੋਚਕ ਭੀ ਸੰਦੇਹ ਨਹੀਂ ਕਿ ਜੁਗੋ ਜੁਗ ਅਟੱਲ ਗੁਰੂ ਨਾਨਕ ਸਾਹਿਬ ਹੀ ਹਨ ਤੇ ਇਹੋ ਸਚੇ ਸਤਿਗੁਰੂ, ਗੁਰੂ ਨਾਨਕ ਦੇਵ ਹੀ ਸੱਚੇ ਅੰਮ੍ਰਿਤ-ਭਰਪੂਰ-ਲੀਣੇ ਜੋਤਿ ਜੜੀਨੀ ਖਜ਼ਾਨੇ ਦੇ ਮਾਲਕ ਹਨ। ਨਿਰੰਕਾਰ ਦੇ ਰਾਹੀਂ ਹੀ ਸੱਚੇ ਅਦ੍ਰਿਸ਼ਟ ਖਜ਼ਾਨੇ ਦੇ ਖੋਜੀ ਗੁਰਮੁਖਿ ਜਨ ਨੂੰ ਇਸ ਦੀ ਪ੍ਰਾਪਤੀ ਦਾ ਸੁਭਾਗ ਮਿਲਦਾ ਹੈ। ਗੁਰ ਨਾਨਕ ਸਾਹਿਬ ਜੀ ਦੇ ਪਾਏ ਪੂਰਨਿਆਂ ਉਤੇ ਚਲ ਕੇ ਜਿਸ ਗੁਰਮੁਖਿ ਜਨ ਨੂੰ ਇਸ ਸੱਚੇ ਨੌਨਿਧੀ ਖਜ਼ਾਨੇ ਦੀ ਸੱਚੀ ਮਿਲਖ ਲਭੀ ਹੈ, ਉਹ ਵਡਭਾਗਾ ਜਨ ਇਸ ਅਦ੍ਰਿਸ਼ਟ ਪਦਾਰਥ ਨੂੰ ਲਭਣ ਸਾਰ ਹੀ ਅਚਰਜ ਬਿਸਮਾਦ ਦਸ਼ਾਂ ਵਿਚ ਲੀਨ ਹੋ ਗਿਆ ਹੈ। ਇਸ ਅਚਰਜਤਾ ਅਤੇ ਜੋਤਿ-ਚੰਗੀ-ਬਿਸਮਾਦਤਾ ਦੀ ਮਹਿਮਾ ਕੁਝ ਵਰਨੀ ਨਹੀਂ ਜਾ ਸਕਦੀ, ਕਿਉਂਕਿ ਇਹ ਅਤਿ ਅਗੋਚਰ ਵਸਤੂ ਦੀ ਮਹਿਮਾ ਹੈ, ਜੈਸਾ ਕਿ ਹੇਠ ਲਿਖੇ ਇਸ ਅਗਲੇਰੇ ਗੁਰਵਾਕ ਪੰਗਤੇ ਦਾ ਭਾਵ ਹੈ—

ਅਚਰਜੁ ਕਿਛੁ ਕਹਣੁ ਨ ਜਾਈ ॥ ਬਸਤੁ ਅਗੋਚਰ ਭਾਈ ॥੧॥ ਰਹਾਉ ॥ (੪॥੪)

[ਰਾਮਕਲੀ ਮ: ੫, ਪੰਨਾ ੮੮੩]

ਇਸ ਸੱਚੇ ਪ੍ਰਮਾਰਥੀ ਅਦ੍ਰਿਸ਼ਟ ਪਦਾਰਥ ਦੇ ਪਾਵਣ ਦੀ ਕੰਜੀ ਧੁਰ ਦਰਗਾਹੋਂ ਕੇਵਲ ਗੁਰ ਨਾਨਕ ਸਾਹਿਬ ਨੂੰ ਬਖਸ਼ੀ ਹੋਈ ਹੈ।

ਇਹ ਗੁਰਮਤਿ ਦਾ ਅਟੱਲ ਨਿਯਮ ਹੈ ਕਿ ਸਤਿਗੁਰੂ, ਸੱਚਾ ਸਤਿਗੁਰੂ, ਕੇਵਲ ਗੁਰੂ ਨਾਨਕ ਸਾਹਿਬ ਹੀ ਹੈ। ਇਸ ਸੱਚੇ ਸਤਿਗੁਰੂ ਬਾਝੋਂ ਹੋਰ ਕੋਈ ਗੁਰੂ ਨਹੀਂ। ਯਥਾ—

ਸਤਿਗੁਰ ਬਾਝਹੁ ਗੁਰੂ ਨਹੀ ਕੋਈ ਨਿਗੁਰੇ ਕਾ ਹੈ ਨਾਉ ਬੁਰਾ ॥੧੩॥ [ਆਸਾ ਮ: ੩— ੪੩੫]

ਸਤਿਗੁਰ ਨਾਨਕ ਸਾਹਿਬ ਦੇ ਘਰ ਦਰ ਤੋਂ ਹੀ ਕੇਵਲ ਗੁਰਦੀਖਿਆ ਮਈ ਗੁਰ-ਮੰਤਰ ਮਿਲਦਾ ਹੈ। ਜਿਸ ਨੂੰ ਇਹ ਗੁਰ-ਮੰਤਰ ਪ੍ਰਾਪਤ ਨਹੀਂ, ਉਹ ਨਿਗੁਰਾ ਹੈ। ਤਾਂ ਤੇ ਗੁਰਬਾਣੀ ਦੇ ਆਸ਼ੇ ਅਨੁਸਾਰ ਇਕੋ ਗੁਰੂ ਗ੍ਰੰਥ ਸਾਹਿਬ ਹੀ ਸਚੇ ਗੁਰੂ ਹਨ। ਹੋਰ ਸਭ ਕੂੜਾਵੇ ਗੁਰੂ ਬਣੇ ਫਿਰਦੇ ਹਨ ਤੇ ਨਾਮ-ਹੀਣ ਨਕਟ-ਪੰਥੀਏ ਗੁਰੂ ਹਨ। ਇਕੋ ਸਚਾ ਗੁਰੂ ਹੈ ਤਾਂ ਸਿਰਫ਼ ਗੁਰੂ ਨਾਨਕ ਸਾਹਿਬ ਹੈ, ਜਿਨ੍ਹਾਂ ਨੂੰ ਧੁਰ ਦਰਗਾਹੋਂ ਗੁਰਿਆਈ ਦਾ ਸੱਚਾ ਪਦ ਪ੍ਰਾਪਤ ਹੋਇਆ ਅਤੇ ਇਸ ਗੁਰ-ਪ੍ਰਮਾਣ ਅਨੁਸਾਰ—

ਇਕਾ ਬਾਣੀ ਇਕੁ ਗੁਰੁ ਇਕੋ ਸਬਦੁ ਵੀਚਾਰਿ ॥

ਸਚਾ ਸਉਦਾ ਹਟੁ ਸਚੁ ਰਤਨੀ ਭਰੇ ਭੰਡਾਰ ॥

ਗੁਰ ਕਿਰਪਾ ਤੇ ਪਾਈਅਨਿ ਜੇ ਦੇਵੈ ਦੇਵਣਹਾਰੁ ॥

ਸਚਾ ਸਉਦਾ ਲਾਭੁ ਸਦਾ ਖਟਿਆ ਨਾਮੁ ਅਪਾਰੁ ॥੨॥੧੦॥ [ਸਲੋਕ ਮ: ੩, ਪੰਨਾ ੬੪੬]

[“ਅਦ੍ਰਿਸ਼ਟ ਵਾਹਿਗੁਰੂ ਦੇ ਪਰਪੱਤ ਦਰਸ਼ਨ” ਵਿਚੋਂ]

ਭਾਈ ਹੀਰਾ ਸਿੰਘ ਜੀ ਦਾਉਦਪੁਰੀ

ਇਹ ਗੁਰਮੁਖ ਪਿਆਰੇ ਸਿਰੀ ਭੈਣ ਹਰਬੰਸ ਕੌਰ ਜੀ ਦੇ ਸੱਕੇ ਚਾਚੇ ਸਨ। ਜੈਸੇ ਕਿ ਅਗੇ ਵੀ ਚਿਕਰ ਆ ਚੁਕਿਆ ਹੈ। ਮੁੱਢ ਜਨਮ ਤੋਂ ਹੀ ਇਹ ਗੁਰਮੁਖ ਸਜਣ ਸੀਲ ਸੁਭਾਵੀ ਸੰਤ ਸਰੂਪ ਸਨ। ਖੰਡੇ ਦਾ ਅੰਮ੍ਰਿਤ ਛਕਣ ਨੇ ਸੋਨੇ ਤੇ ਸੁਹਾਗੇ ਦਾ ਕੰਮ ਕੀਤਾ। ਭਜਨ ਅਭਿਆਸ ਵਿਚ ਐਸੇ ਅਰੁੜ ਹੋਏ ਕਿ ਸਾਰੀ ਸਾਰੀ ਰਾਤ ਦੋਇ ਕਰ ਜੋੜ ਗਲ ਵਿਚ ਪੱਲਾ ਪਾ ਕੇ ਅਤੇ ਇਕ ਟੇਗ ਖੜੇ ਹੋ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ ਵਿਚ ਅਖੰਡਕਾਰ ਬਿਰਤੀ ਵਿਚ ਸਾਵਧਾਨ ਹੋ ਕੇ ਅਨਿੰਨ ਅਭਿਆਸ ਕਮਾਈਆਂ ਕਰਨੀਆਂ, ਇਨ੍ਹਾਂ ਦਾ ਨਿਤ ਦਾ ਗੁਰਮਤਿ ਉਦਮੀ ਕਰਮ ਸੁਕਰਮ ਸੀ। ਅਕਾਲ ਪੁਰਖ ਦੀ ਜੋਤਿ ਪ੍ਰਕਾਸ਼ ਦੇ ਦਰਸ਼ਨਾਂ ਦਾ ਜੋ ਚਾਉ ਉਮਾਹ ਇਨ੍ਹਾਂ ਦੇ ਹਿਰਦੇ ਅੰਦਰ ਸੀ, ਉਹ ਵਿਗਲਿਆਂ ਹੀ ਅਭਿਆਸੀ ਜਨਾਂ ਦੇ ਅੰਦਰ ਦੇਖਿਆ ਪਾਖਿਆ ਗਿਆ ਹੈ। ਘੰਟਿਆਂ ਬੰਧੀ ਹੀ ਵੇਰਾਗ ਅੰਦਰ ਪੂਰਤ ਹੋ ਕੇ ਇਕਾਂਤ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਾਠ ਕਰਦੇ ਰਹਿਣ। ਪਾਠ ਕਰਦਿਆਂ ਅੰਤਰੀਵੀ ਜੋਦੜੀਆਂ ਜੋਤਿ ਵਿਗਾਸੀ ਦਰਸ਼ਨਾਂ ਦੀਆਂ ਹੀ ਰੋਮ ਰੋਮ ਹੁੰਦੀਆਂ ਰਹਿਣੀਆਂ। ਸਿਰੀ ਭਾਈ ਸੰਤ ਹੀਰਾ ਸਿੰਘ ਜੀ ਬੜੇ ਉਤਮ ਅਤੇ ਸੁਧ ਅਖੰਡ ਪਾਠੀ ਹੋਏ ਹਨ। ਸੁਧ ਪਾਠ ਤੇ ਅਖੰਡ ਪਾਠ ਕਰਦਿਆਂ ਹੋਇਆਂ ਨਾਲੇ ਨਾਲ ਹੀ ਅਖੰਡ ਭਜਨ ਅਭਿਆਸ ਲਗਾਤਾਰੀ ਲਿਵ ਅਭਿਆਸ ਵਿਚ ਹੀ ਹੁੰਦਿਆਂ ਰਹਿਣ।

ਇਕ ਦਿਨ ਦਾ ਚਿਕਰ ਹੈ ਕਿ ਗੁਰਦੁਆਰੇ ਦੇ ਸਾਰੇ ਬੁਹੇ ਅੰਦਰੋਂ ਬੰਦ ਕਰ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਤਾਬਿਆ ਬੈਠਦਿਆਂ ਨੂੰ ਹੀ ਉਹ ਅਗੰਮੀ ਝਰਨਾਟ ਭਜਨ-ਪਿਆਰ ਦੀ ਛਿੜੀ ਕਿ ਉਨ੍ਹਾਂ ਨੂੰ ਕੋਈ ਸੁਧ ਬੁਧ ਨਾ ਰਹੀ। ਛੇਤੀ ਹੀ ਆਪਣਾ ਆਪ ਸੰਭਾਲ ਕੇ ਗੁਪਤ ਅਰਦਾਸ ਵਿਚ ਜੁਟ ਗਏ। ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਰੁਮਾਲ ਉਤਾਰ ਕੇ ਪਾਠ ਕਰਨਾ ਹੀ ਅਰੰਭਿਆ ਸੀ ਕਿ ਇਕ-ਦਮ ਹੀ ਅੰਤਰ-ਆਤਮੇ ਜੋਤਿ ਵਿਗਾਸ ਦਾ ਉਘਾੜ ਹੋ ਗਿਆ, ਜੋ ਉਨ੍ਹਾਂ ਤੋਂ ਝਲਿਆ ਨਾ ਜਾਵੇ। ਸਾਰਾ ਸਰੀਰ ਹਲਕਾ ਫੁਲਕਾ ਅਮਿਓ ਰਸਾਇਣੀ ਉਡਣ-ਖਟੋਲਾ ਬਣ ਗਿਆ। ਅਮਿਓ ਰਸ ਰਸਾਇਣੀ ਲਿਵ ਵਿਚ ਮਗਨਾਰ ਹੋ ਕੇ ਨਾਭੀ ਵਿਚ ਸ਼ਾਸ ਅਭਿਆਸੀ ਖੰਡੇ ਨੂੰ ਜਦੋਂ ਦਰਦਿਆਂ ਤਾਂ ਦੂਜੀ ਛਿਨ ਵਿਚ ਸਹਿਜ ਸੁਭਾ ਹੀ ਤਾਬਿਆ ਵਿਚ ਬੈਠੇ ਐਸੇ ਉਛਲੇ ਕਿ ਸਰੀਰ ਸਮੇਤ ਹੀ ਗੁਰਦਵਾਰਾ ਸਾਹਿਬ ਜੀ ਦੀ ਛੱਤ ਨੂੰ ਜਾ ਲੱਗੇ। ਅਜਰ ਨੂੰ ਜਰਨ ਦੀ ਸ਼ਕਤਿ ਸੁਤੇ ਸੁਭਾਵ ਹੀ ਗੁਰਮੁਖ ਪਿਆਰੇ ਸੰਤ ਭਾਈ ਹੀਰਾ ਸਿੰਘ ਜੀ ਨੂੰ ਗੁਰੂ ਵਲੋਂ ਹੀ ਪਰਦਾਨ ਸੀ। ਬੜੀ ਸੁਚੇਤਤਾ ਸਹਿਤ ਅਜਰ ਸਾਵਧਾਨਤਾ ਵਾਲੀਆਂ ਅਰਦਾਸਾਂ ਬੇਨਤੀਆਂ ਵਿਚ ਲੀਨ ਹੋ ਗਏ। ਬੜੀ ਹੀ ਸਹਿਜ ਆਤਮ ਉਮਕਾਰ ਦੀ ਰਫ਼ਤਾਰ ਵਿਚ ਸਟੇ ਸਟੇ ਹੋਠਾਂ ਉਤਰ ਆਏ, ਜਿਵੇਂ ਕੋਈ ਉਡਣ-ਪੱਖੇਰੂ ਉਤਰਿਆ ਕਰਦਾ ਹੈ। ਉਤਰਨ ਸਾਰ ਹੀ ਸ੍ਰੀ ਗੁਰੂ ਸਾਹਿਬ ਜੀ ਦੀ ਹਜ਼ੂਰੀ ਵਿਚ ਡੰਡੇਤ ਪਰਨੇ ਲੰਮੇ ਪੈ ਗਏ। ਤਕੜਾ ਚਿਰ ਪਏ ਪਏ ਹੀ ਬੇਨਤੀਆਂ ਕਰਨ ਵਿਚ ਜੁਟੇ ਰਹੇ: "ਹੇ ਪਾਤਸ਼ਾਹ, ਇਸ ਅਜਰ ਨੂੰ ਆਪ ਹੀ ਜਰਾਈ।" ਗੁਰੂ ਦੀ ਕਿਰਪਾ ਅਨੁਸਾਰ ਓਦੂੰ ਪਿਛੋਂ ਐਸਾ ਅਜਰ ਜਰਿਆ, ਕਿਸੇ ਨੂੰ ਲਖਾਇਆ ਨਹੀਂ। ਨਾਮ-ਵਿਗਾਸੀ-ਲਿਵ-ਮਗਨ-ਦਸ਼ਾ ਵਿਚ ਹੀ ਸੰਗਤਾਂ ਅੰਦਰ ਵਿਚਰਦੇ ਰਹੇ। ਅਜਿਹੇ ਰੋਗ-ਰੱਤੜੇ ਰੰਗਲੇ ਗੁਰਮੁਖ ਸੱਜਣਾਂ ਨੂੰ ਹੀ ਅੰਮ੍ਰਿਤ ਸੰਚਾਰ ਸਮੇਂ ਪੰਜਾਂ ਪਿਆਰਿਆਂ ਵਿਚ ਲਿਆ ਜਾਂਦਾ ਸੀ। ਇਹ ਇਸ ਜਥੇ ਦਾ ਸਦੀਵੀ ਬਿਰਦ ਰਿਹਾ ਹੈ।

ਹੁਕਮ ਅੰਦਰ, ਪਿੰਡ ਦਾਉਦਪੁਰ ਜ਼ਿਲ੍ਹਾ ਲੁਧਿਆਣਾ ਤੋਂ "ਨਕਿ ਨਬ ਖਸਮ ਹਥ"* ਦੀ ਕਾਰ ਅਨੁਸਾਰ ਵਿਦਾ ਹੋ ਕੇ ੩੬੧ ਚੱਕ, ਜ਼ਿਲ੍ਹਾ ਲਾਇਲਪੁਰ ਵਿਖੇ ਵਸਨੀਕ ਹੋਏ, ਜਿਥੇ ਕਿ ਉਨ੍ਹਾਂ ਨੂੰ ਮੁਰੱਬੇ ਮਿਲੇ ਹੋਏ ਸਨ। ੩੬੧ ਚੱਕ ਅੰਦਰ ਜਾਣ ਦੀ ਦੇਰ ਹੀ ਸੀ ਕਿ ਇਸ ਗੁਰਮੁਖ ਹੋਸਲੇ ਵੀਰ ਸੰਤ ਭਾਈ ਹੀਰਾ ਸਿੰਘ ਜੀ ਦੀ ਸੰਗਤ ਦੇ ਪ੍ਰਭਾਵ ਕਰਕੇ ਅਨੇਕਾਂ ਅਧਿਕਾਰੀ ਜਨ ਜੀਵੜਿਆਂ ਦੇ ਘਟਾਂ ਅੰਦਰ ਜੋਤਿ ਜਗਮਗੀ ਦੀਵੜੇ

* ਮ: ੨, ॥੨॥੨੮॥ ਪੰਨਾ ੬੫੩

ਲਟ ਲਟ ਬਲ ਉੱਠੇ। ੩੬੧ ਚੱਕ ਲਗ ਪਗ ਸਾਰਾ ਹੀ ਇਸ ਲਹਿਰ ਨਾਲ ਰੁਮਕ ਉਠਿਆ। ਅੰਮ੍ਰਿਤਧਾਰੀ ਜੋਤਿ ਵਿਗਾਸੀਆਂ ਦਾ ਇਕ ਅਨੂਪਮ ਖੇੜਾ ਖਿੜ ਉਠਿਆ। ਸਾਰੇ ਗੁਰਮੁਖ ਜਨ ਖੇਤੀ ਬਾੜੀ ਦੀ ਕਾਰ ਭੀ ਕਰਨ ਅਤੇ ਨਾਮ ਅਭਿਆਸ ਦੀ ਸੱਚੀ ਕਾਰ ਵਿਚ ਭੀ ਹਮਾਤਨ ਹੋ ਕੇ ਜੁਟੇ ਰਹਿਣ। ਸਾਰਿਆਂ ਨੂੰ ਐਸਾ ਪ੍ਰਤੀਤ ਹੋਵੇ ਕਿ ਸਭ ਦੇ ਕਾਰਜ ਸਤਿਗੁਰ ਆਪ ਹੀ ਸਵਾਰ ਰਿਹਾ ਹੈ। ਇਹ ਕਦੇ ਅੱਕਣ ਥੱਕਣ ਹੀ ਨਾ। ਖੇਤੀ ਬੀਜਦੇ ਹੋਏ, ਗੁਡਦੇ ਹੋਏ, ਗੁਡਾਈ ਕਰਦੇ ਹੋਏ ਬੜੀ ਸੁਬਕਤਾ ਅਤੇ ਸੁਗਮਤਾ ਸਹਿਤ ਸਾਰੇ ਕਾਰਜ ਨਿਬਾਹੀ ਜਾਣ ਅਤੇ ਸਹਿਜੇ ਹੀ ਨਿਬਾਹੀ ਜਾਣ। ਵਢਾਈ ਕਰਦੇ ਹਨ ਤਾਂ ਪਹਿਰ ਪਹਿਰ ਕਰਦੇ ਹੀ ਰਹਿਣ, ਕੋਈ ਅਗੀ-ਹੀ ਕਲਾ ਉਨ੍ਹਾਂ ਤੋਂ ਇਹ ਕਾਰ ਕਰਾਂਦੀ ਸੀ। ਵੁਆਈ ਕਰਦੇ ਹਨ ਤਾਂ ਸੀਸ ਦੇ ਉਪਰ ਭਰੀਆਂ ਲੈ ਕੇ ਘਰਾਂ ਨੂੰ ਇਉਂ ਉੜੇ ਜਾਂਦੇ ਹਨ, ਜਿਵੇਂ ਉਨ੍ਹਾਂ ਦੇ ਪੈਰ ਧਰਤੀ ਤੇ ਲਗਦੇ ਹੀ ਨਹੀਂ। ਕਈ ਦਾਨੇ ਬੀਨੇ ਸੱਜਣਾਂ ਨੇ ਆਪਣੇ ਅੱਖੀਂ ਵੇਖ ਕੇ ਇਹ ਬਾਹਦੀ ਦਿਤੀ ਕਿ ਭਾਰ ਦੀਆਂ ਭਰੀਆਂ ਲਈ ਜਾਂਦੇ ਇਨ੍ਹਾਂ ਗੁਰਮੁਖ ਸਿੰਘਾਂ ਦੇ, ਸਿਰਾਂ ਤੋਂ ਦੋ ਦੋ ਗਿੱਠ ਉੱਚੀਆਂ ਹੀ ਰਹਿੰਦੀਆਂ ਸਨ।

੩੬੧ ਚੱਕ ਵਿਚ ਜਥੇ ਵਲੋਂ ਕਈ ਵਾਰ ਅਖੰਡ ਪਾਠ ਸਮਾਗਮ ਹੋਏ ਅਤੇ ਅੰਮ੍ਰਿਤ ਸੰਚਾਰ ਸਮਾਗਮ ਵੀ ਹੋਏ, ਜਿਨ੍ਹਾਂ ਅੰਦਰ ਐਸੇ ਐਸੇ ਕੌਤਕ ਵਰਤੇ ਕਿ ਵਰਨਣ ਨਹੀਂ ਕੀਤੇ ਜਾ ਸਕਦੇ। ੩੬੧ ਚੱਕ ਨਿਵਾਸੀ ਸਾਰੇ ਨਾਮ ਅਭਿਆਸੀ ਗੁਰਮੁਖ ਸਿੰਘ ਅਕਸਰ ਇਕ ਮੰਡਲੀ ਵਿਚ ਹੀ ਇਕੱਤਰ ਹੋ ਕੇ ਅਭਿਆਸ ਕਰਿਆ ਕਰਦੇ ਸਨ। ਨਾਮ ਦੇ ਖੰਡੇ ਦੀਆਂ ਗੂੰਜਾਰਾਂ ਐਸੀਆਂ ਪੈਂਦੀਆਂ ਕਿ ਸਾਰਾ ਨਗਰ ਹੀ ਵਜਦ ਵਿਚ ਆ ਜਾਣਾ।

ਇਕ ਗੰਗਾ ਸਿੰਘ ਨਾਮੇ ਮਸਖਰਾ ਪੁਰਸ਼ ਮਸਖਰੀ ਵਜੋਂ ਇਕ ਦਿਨ ਉਸ ਅਭਿਆਸ-ਮੰਡਲ ਦੇ ਬੂਹੇ ਅਗੇ ਜਾ ਖਲੋਤਾ। ਕੀ ਵੇਖਦਾ ਹੈ ਕਿ ਦਰਜਨਾਂ ਦੀਆਂ ਦਰਜਨਾਂ ਸਿੰਘ ਅਭਿਆਸੀ ਜਨ ਮਿਲ ਕੇ ਚੌਰੋ ਚੌਰ ਅਭਿਆਸ ਕਰ ਰਹੇ ਹਨ, ਉਨ੍ਹਾਂ ਦੇ ਹੱਥਾਂ ਵਿਚ ਸਰਬ ਲੋਹ ਦੇ ਮਾਲਾ-ਸਿਮਰਨੇ ਸਜ਼ੋਭਿਤ ਹਨ। ਉਨ੍ਹਾਂ ਉਚੀ ਉਚੀ ਅਭਿਆਸ ਕਰਦਿਆਂ ਸਿੰਘਾਂ ਦੀ ਨਕਲ ਕਰਨ ਲਈ ਉਸ ਮਸਖਰੇ ਪੁਰਸ਼ ਨੇ ਸਣ ਦੀ ਸੁਬੀ (ਰੱਸੀ) ਨੂੰ ਗੰਢਾਂ ਦੇ ਕੇ ਮਾਲਾ ਬਣਾ ਲਈ, ਅਤੇ ਬੂਹੇ ਅਗੇ ਖੜਾ ਖੜੋਤਾ ਉਸ ਨਕਲੀ ਮਾਲਾ ਨੂੰ ਫੇਰਨ ਲਗਾ ਅਤੇ ਅਸਲੀ ਅਭਿਆਸੀ ਜਨਾਂ ਦੀ ਨਕਲ ਵਿਚ ਉਹ ਉਚੀ ਉਚੀ ਅਭਿਆਸ ਕਰਨ ਲੱਗ ਪਿਆ। ਪੰਦਰ੍ਹਾਂ ਮਿੰਟ ਹੀ ਮਸਾਂ ਇਸ ਨਕਲੀ ਰੀਸ ਨੂੰ ਕਰਦਿਆਂ ਹੋਏ ਸੀ ਕਿ ਕਰਦਾ ਕਰਦਾ ਧੜਮ ਦੇ ਕੇ ਧਰਤੀ ਤੇ ਜਾ ਡਿੱਗਾ। ਉਸ ਦੀਆਂ ਕਿਲਕਾਰੀਆਂ ਨਿਕਲ ਗਈਆਂ। ਚੌਰੋ ਚੌਰ ਦੁਹਾਈਆਂ ਦੇਣ ਲੱਗਾ। ਸੁਣ ਕੇ, ਸਾਰਾ ਪਿੰਡ ਇਕੱਠਾ ਹੋ ਗਿਆ। ਦੁਹਾਈਆਂ ਸੁਣ ਕੇ ਆਏ ਕਈ ਪ੍ਰਤਿਸ਼ਟੇ ਪੁਰਸ਼ਾਂ ਨੇ ਪੁਛਿਆ, "ਓ ਗੰਗਾ ਸਿੰਘ, ਤੈਨੂੰ ਕੀ ਹੋਇਆ?" ਉੱਤਰ ਵਿਚ ਬਹੁੜੀਆਂ ਪਾ ਕੇ ਪੁਕਾਰਨ ਲਗਾ, "ਮੈਂ ਪਾਪੀ ਨੂੰ ਇਨ੍ਹਾਂ ਸਿੰਘਾਂ ਤੋਂ ਬਖਸ਼ਵਾ ਦੇਵਾਂ।" ਨਾਲੇ ਧਰਤੀ ਤੇ ਲੇਟੀ ਜਾਵੇ ਨਾਲੇ ਲੇਲੂੜੀਆਂ ਕਢੇ। ਅਭਿਆਸ-ਮੰਡਲੀ ਅੰਦਰਲੇ ਗੁਰਮੁਖ ਜਨਾਂ ਨੇ ਸੁਚੇਤ ਸਾਵਧਾਨ ਹੋ ਕੇ ਉਸ ਹਾਲੇ ਬੇਹਾਲ ਹੋਏ ਧਰਤੀ ਨਾਲ ਸਿਰ ਪਟਕਦੇ ਗੰਗਾ ਸਿੰਘ ਨੂੰ ਚੁਕਿਆ। ਓਸੇ ਦਿਨ ਹੀ ਸੰਗਤ ਅਗੇ ਪ੍ਰਾਸਚਿਤ ਘਸਚਾਤਾਪ ਕਰ ਕੇ ਗੰਗਾ ਸਿੰਘ ਨੇ ਆਪਣੇ ਬੱਜਰ ਪਾਪਾਂ ਮਈ ਭੁਲਾਂ ਬਖਸ਼ਵਾਈਆਂ, ਅਤੇ ਅੰਮ੍ਰਿਤ ਛਕ ਕੇ ਅਜਰ ਜਰਨ ਵਾਲਾ ਤਿਆਰ-ਬਰ-ਤਿਆਰ ਸਿੰਘ ਸਜ ਗਿਆ। ਇਸ ਪਿਆਰੇ ਗੰਗਾ ਸਿੰਘ ਨੇ ਪ੍ਰੇਮ-ਪੁਲਕਤਾ ਵਾਲੇ ਸਰਸਾਦ ਰਾਗ ਵਿਚ ਜਾਰੋ-ਕਤਾਰ ਹੋ ਕੇ ਖੁਦ ਅਸਾਨੂੰ ਆਪਣੀ ਨਿਜ ਬੀਤੀ ਹੱਡ-ਬੀਤੀ ਸੁਣਾਈ ਹੈ। ਬਰਸਾਂ ਬੱਧੀ ੩੬੧ ਚੱਕ ਨਾਮੇ ਨਗਰੀ ਅੰਦਰ ਇਸ ਅਨੰਦ-ਭਗਤੀ ਦੀ ਇਹ ਅਗੰਮੀ ਲਹਿਰ ਐਸੀ ਚਲੀ ਕਿ ਕਈ ਹੋਰ ਚੱਕ ਵੀ ਤਿਆਰ-ਜਰ-ਤਿਆਰ ਸਿੰਘ ਸਜ ਗਏ।

ਦਸ਼ਾ ਦਾ ਪਲਟਾ ਖਾਣਾ—

ਫੇਰ ਇਹ ਅਨੂਠਾ, ਪਰੰਤੂ ਉਲਟਾ ਕੌਤਕ ਵਰਤਿਆ ਕਿ ਗੁਰਮੁਖ ਪਿਆਰੇ ਸੰਤ ਸਰੂਪ ਭਾਈ ਹੀਰਾ ਸਿੰਘ ਜੀ ਨਾਮ-ਜੋਤਿ-ਜਗੰਨੀ ਕਲਾ ਵਲੋਂ ਠਰੰਮੇ ਪੈ ਗਏ। ਐਸੇ ਠਰੇ ਕਿ ਜੋਤਿ-ਕ੍ਰਿਸਮਣੀ ਅੰਦਰਲੇ, ਘਟ ਅੰਦਰਲੇ

ਚਮਤਕਾਰ ਸਾਰੇ ਹੀ ਮੱਧਮ ਪੈ ਗਏ। ਉਹ ਦੁਹਾਈਆਂ ਦੇਣ ਅਤੇ ਸੰਗਤਾਂ ਦੇ ਜੋੜਿਆਂ ਵਿਚ 'ਲਿਟਦੇ ਫਿਰਨ'। ਇਹੋ ਪੁਕਾਰਨ ਕਿ ਅਗੰਮੀ ਠੰਢ ਅਤੇ ਘਟ ਅੰਤਰ ਜੋਤਿ ਪ੍ਰਚੰਡ ਦੀ ਕਲਾ ਵਲੋਂ ਉਹ ਉੱਕੇ ਹੀ ਸੱਖਣੇ ਹੋ ਗਏ ਹਨ। ਬਬੇਰੇ ਵਾਹ ਚਰਲੇ ਲਏ, ਅਨੇਕਾਂ ਉੱਦਮ ਕੀਤੇ, ਪਰ ਉਸ ਤਾੜੇ ਉਨ੍ਹਾਂ ਦੀ ਆਤਮ-ਬਿਰਤੀ ਨਾ ਹੀ ਆਈ, ਜਿਥੇ ਕਿ ਉਹ ਅਕਸਰ ਹਮੇਸ਼ਾ ਹੀ ਖੋਲਿਆ ਕਰਦੇ ਸਨ। ਸਾਰੀ ਸਾਰੀ ਰਾਤ ਉਦਿਆਨ ਵਿਚ ਜਾਗ ਕੇ ਖੂਹਾਂ ਦੀਆਂ ਮਣਾਂ ਉਤੇ ਇਕ ਟੰਗ ਖੜੇ ਹੋ ਕੇ ਅਭਿਆਸ ਕੀਤੇ, ਬਬੇਰੇ ਅਜਪਾ ਜਾਪ ਸਾਧੇ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਦ੍ਰਿਸ਼ਟੀ ਵਿਚ ਖੜੇ ਹੋ ਕੇ ਅਨੇਕਾਂ ਹੀ ਅਠੱਤਰੀਆਂ ਪੱਕੀਆਂ ਮਾਣਾ ਫੇਰੀਆਂ, ਪਰ ਕੁਛ ਨਾ ਬਣਿਆ। ਤਰਲੇ-ਮੱਛੀ ਲਗੀ ਹੀ ਰਹੀ, ਵਿਆਕੁਲਤਾ ਨਾ ਹੀ ਦੂਰ ਹੋਈ। ਕੀਰਤਨ-ਮੰਡਲਾਂ ਵਿਚ ਆਉਣ, ਪਰ ਪਾਗਲਾਂ ਵਾਂਗ ਬਾਹਰ ਖੜੇ ਰਹਿਣ। ਆਪ-ਮੁਹਾਰੇ ਸਾਰੀਆਂ ਸੰਗਤਾਂ ਦੇ ਜੋੜੇ ਝਾੜ ਝਾੜ ਕੇ ਸਰੀਰ ਤੇ ਮੁਖ ਤੇ ਮਲਣ। ਪਰੰਤੂ ਜਿਉਂ ਜਿਉਂ ਜਤਨ ਤੇ ਤਰਲੇ ਕਰਨ, ਤਿਉਂ ਤਿਉਂ ਉਨ੍ਹਾਂ ਦੀ ਤੜਫਨੀ ਵਧਦੀ ਹੀ ਜਾਏ।

ਸਿਰੀ ਭਾਈ ਹੀਰਾ ਸਿੰਘ ਜੀ ਦੀ ਇਹ ਦਸ਼ਾ ਦੇਖ ਕੇ, ਸਿਫਾਰਸ਼ੀਆਂ ਨੇ ਕਈ ਵਾਰ ਸਿਫਾਰਸ਼ਾਂ ਪਾਈਆਂ ਅਤੇ ਕੀਰਤਨ-ਰੰਗਾਂ ਵਿਚ ਬੇ-ਪ੍ਰਵਾਹ ਨਾਮ-ਰਤੜੇ ਸੰਗਤ ਵਿਚ ਜੁੜੇ ਗੁਰਮੁਖ ਜਨਾਂ ਨੇ ਇਨ੍ਹਾਂ ਸਿਫਾਰਸ਼ਾਂ ਦੀ ਪ੍ਰਵਾਹ ਹੀ ਨ ਕਰਨੀ। ਜਥੇ ਦੇ ਗੁਰੂ ਰਮਸ਼ ਪਛਾਣੂ ਪਾਰਖੂ ਜਨ ਅੰਤਰ-ਆਤਮੇ ਸਭ ਕੁਛ ਸਮਝਦੇ ਬੁਝਦੇ ਸਨ ਅਤੇ ਇਹ ਵੀ ਜਾਣਦੇ ਸਨ ਕਿ ਅਜੇ ਭਾਈ ਹੀਰਾ ਸਿੰਘ ਜੀ ਦੇ ਬਖਸ਼ੇ ਜਾਣ ਦਾ ਸਮਾਂ ਨਹੀਂ ਆਇਆ। ਓੜਕ ਭਾਣੇ ਅੰਦਰ ਜਦੋਂ ਸਮਾਂ ਆਇਆ ਤਾਂ ਅੰਮ੍ਰਿਤ-ਸੰਚਾਰ ਮੰਡਲ ਅੰਦਰ ਪੰਜਾਂ ਪਿਆਰਿਆਂ ਨੇ ਆਪ ਹੀ ਭਾਈ ਹੀਰਾ ਸਿੰਘ ਜੀ ਨੂੰ ਸੱਦਾ ਬੁਲਾਇਆ। ਦਾਸ ਲਿਖਾਰੀ ਓਦੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਤਾਬਿਆ ਬੈਠਾ ਸੀ ਜਦੋਂ ਭਾਈ ਹੀਰਾ ਸਿੰਘ ਜੀ ਪੰਜਾਂ ਪਿਆਰਿਆਂ ਸਾਹਮਣੇ ਪੇਸ਼ ਹੋਏ। ਪੰਜਾਂ ਪਿਆਰਿਆਂ ਦੇ ਹੁਕਮ ਅਨੁਸਾਰ ਭਾਈ ਹੀਰਾ ਸਿੰਘ ਜੀ ਨੂੰ ਅਸਲ ਹਕੀਕਤ ਵਰਨਣ ਕਰਨ ਲਈ ਪੁਛਿਆ ਗਿਆ। ਉਹ ਰੋ ਰੋ ਕੇ ਵਰਨਣ ਕਰਨ ਲੱਗੇ ਕਿ ਪਤਾ ਨਹੀਂ ਪਹਿਲੀ ਜੋਤਿ ਵਿਗਾਸੀ ਕਲਾ ਕਿਉਂ ਖੜ ਗਈ ਹੈ, ਆਤਮ ਵਿਗਾਸ ਮਈ ਸੁਰਤੀ-ਬਿਰਤੀ ਕਿਉਂ ਸਖਣੀ ਹੋ ਗਈ ਹੈ। ਚਾਹਿਰਾ ਤਾਂ ਮੈਥੋਂ ਕੋਈ ਐਸੀ ਅਵੱਗਿਆ ਹੋ ਗਈ ਨਹੀਂ ਜਾਪਦੀ, ਸੁਪਨ-ਸਾਰਖੀ ਵੀ ਪਤਿਤ-ਕਰਮੀ ਦੁਫੇੜਤਾ ਨਹੀਂ ਵਿਆਪੀ ਅਤੇ ਪਤਾ ਨਹੀਂ ਕੀ ਪੁਠੀ ਭੋਟੀ ਵਗ ਗਈ ਹੈ ਕਿ ਦਸ਼ਾ ਪਹਿਲੇ ਠਿਕਾਣੇ ਆਉਂਦੀ ਹੀ ਨਹੀਂ। ਲੱਖਾਂ ਕਰੋੜਾਂ ਸੰਜਮ ਉਪਾਉਂ ਕੀਤੇ, ਅਨੇਕਾਂ ਵੇਰਾਂ ਸੰਗਤਾਂ ਦੀਆਂ ਧੂੜੀਆਂ ਵਿਚ ਲਿਟੇ, ਪਰ ਇਹ ਪਤਾ ਨਹੀਂ ਲਗਾ ਕਿ ਕੀ ਐਸੀ ਅਵੱਗਿਆ ਹੋ ਗਈ ਹੈ ਜਿਸ ਕਾਰਨ ਕਰਕੇ ਇਹ ਬੇਮੁਖਤਾ ਵਿਆਪੀ ਹੈ।

ਸੁਤੇ-ਸੁਭਾਵ ਹੀ ਪੰਜਾਂ ਪਿਆਰਿਆਂ ਦੇ ਇਸ਼ਾਰੇ ਅਨੁਸਾਰ ਦਾਸ ਵਲੋਂ ਭਾਈ ਹੀਰਾ ਸਿੰਘ ਜੀ ਨੂੰ ਇਹ ਯਾਦ ਦਿਲਵਾਇਆ ਗਿਆ, "ਯਾਦ ਕਰੋ! ੩੬੧ ਚੱਕ ਦੇ ਆਤਮ ਜੋਤਿ ਵਿਗਾਸੀ ਕ੍ਰਿਸਮਿਆਂ ਨੂੰ। ਕੀ ਉਹ ਕ੍ਰਿਸਮੇ ਸਤਿਗੁਰੂ ਦੀ ਨਿਜ ਨਦਰ ਮੇਹਰ ਦਵਾਰਾ ਹੀ ਕ੍ਰਿਸਮਤ ਹੋਏ ਸਨ ਜਾਂ ਤੁਸੀਂ ਆਪਣੇ ਆਪ ਨੂੰ ਹੀ ਇਨ੍ਹਾਂ ਕ੍ਰਿਸਮ-ਕਲਾ ਦਾ ਮੂਲ ਕਾਰਨ ਹੀ ਸਮਝਦੇ ਹੋ? ਕੀ ਇਹ ਸੁਕਸ਼ਮ ਹੰਕਾਰ ਤਾਂ ਤੁਹਾਨੂੰ ਨਹੀਂ ਹੋ ਗਿਆ ਕਿ ਇਹ ਕ੍ਰਿਸਮ-ਕਲਾ ਖੁਦ ਆਪਣੀ ਤਾਕਤ ਨਾਲ ਵਰਤਾਈ ਸੀ?" ਇਹ ਪ੍ਰਸ਼ਨ ਸੁਣ ਕੇ ਉਹ ਠਠਬਰ ਗਏ, ਸਿਰ ਤੋਂ ਲੈ ਕੇ ਪੈਰਾਂ ਤਕ ਉਨ੍ਹਾਂ ਦਾ ਸਦੀਰ ਕੰਬਣ ਲੱਗ ਪਿਆ। ਪੈਂਦੀ ਸੋਟ ਨਾਲ ਹੀ ਦੂਜਾ ਪ੍ਰਸ਼ਨ ਭਾਈ ਹੀਰਾ ਸਿੰਘ ਤੋਂ ਪੁਛਿਆ ਗਿਆ, "ਕੀ ਤੁਸੀਂ ਖੁਦ ਹੀ ਇਕੱਲੇ 'ਨਾਮੁ' ਤਾਂ ਨਹੀਂ ਦੇਣ ਲੱਗ ਪਏ?"

ਇਹ ਸੁਣ ਕੇ ਉਨ੍ਹਾਂ ਨੂੰ ਸੁਰਤ ਆਈ ਅਤੇ ਸੁਰਤ ਵਿਚ ਆ ਕੇ ਬਿਲਲਾ ਉਠੇ, ਕਿ ਹਾਂ ਇਹ ਅਵੱਗਿਆ ਮੈਥੋਂ ਜ਼ਰੂਰ ਹੁੰਦੀ ਰਹੀ ਹੈ। ਕੁਝ ਦਿਨ ਤਾਂ ਇਹ ਕਾਰ ਵਲੀ ਤੇ ਖੂਬ ਚਲੀ, ਪਰ ਫਿਰ ਇਕ-ਦਮ ਖਲੋ ਗਈ।

ਪੰਜਾਂ ਪਿਆਰਿਆਂ ਨੇ ਉਥੇ ਹੀ ਭਾਈ ਹੀਰਾ ਸਿੰਘ ਜੀ ਨੂੰ ਬੰਸੁ ਲਿਆ ਅਤੇ ਪਕੜ ਕੇ ਖੂਬ ਹਲੂਣਿਆ [ਬਾਕੀ ਸਫਾ ੧੫ ਦੇ ਹੇਠ]

ਸੇਈ ਗੁਰਮੁਖਿ ਮੇਲਿ (੬)

[ਪ੍ਰੋਫੈਸਰ ਗੁਰਮੁਖ ਸਿੰਘ ਜੀ]

ਸਿਖ-ਅਰਦਾਸ ਦੇ ਬੋਲਾਂ ਵਿਚ ਬੜੇ ਹੀ ਡੂੰਘੇ ਭਾਵ ਲੁਕੇ ਹੋਏ ਹਨ, ਜਿਨ੍ਹਾਂ ਵਲ ਸਾਡਾ ਧਿਆਨ ਜੇ ਟਿੱਕ ਜਾਏ ਤਾਂ ਬੜਾ ਅਨੰਦ ਬਝਦਾ ਹੈ। ਪਹਿਲੀ ਵਾਰ ਅਕਤੂਬਰ ੧੯੫੩ ਦੇ ਦੁਸਹਿਰੇ ਦੇ ਮੌਕੇ ਤੇ ਦਿੱਲੀ ਵਿਖੇ ਅਖੰਡ ਕੀਰਤਨ ਸਮਾਗਮ ਦੇ ਦਰਸ਼ਨ-ਮੇਲੇ ਕਰਨ ਲਈ ਦਾਸ ਕਰਨਲ ਪਿਆਰਾ ਸਿੰਘ ਜੀ ਦੇ ਸੰਗ ਦਿੱਲੀ ਪੁਜਾ। ਉਦੋਂ ਸੰਗਤਾਂ ਅਤੇ ਭਾਈ ਸਾਹਿਬ ਰਣਧੀਰ ਸਿੰਘ ਜੀ ਦਾ ਉਤਾਰਾ ਦਾਰ ਜੀ ਭਾਈ ਦਰਸ਼ਨ ਸਿੰਘ ਜੀ (ਜੋ ਉਸ ਸਮੇਂ ਫੁਡ-ਕਮਿਸ਼ਨਰ ਸਨ) ਦੇ ਗ੍ਰਹਿ ਵਿਖੇ ਹੁੰਦਾ ਸੀ।

ਅੰਮ੍ਰਿਤ ਵੇਲੇ ਕਰੀਬ ਡੇਢ ਦੇ ਵਜੇ ਸਿੰਘਾਂ ਦੇ ਇਸਨਾਨ ਅਤੇ ਨਿਤਨੇਮ ਦੀਆਂ ਗੂੰਜਾਂ ਪੈਣ ਲੱਗੀਆਂ। ਮੇਰੇ ਲਈ ਇਹ ਸਭ ਅਜਬ ਸੀ। ਚਾਰ ਵਜੇ ਤਕ ਸਭ ਸੰਗਤਾਂ ਸਵੇਰ ਦਾ ਨਾਸ਼ਤਾ ਲੈ ਕੇ ਸ੍ਰੀ ਸੀਸ ਗੰਜ ਸਾਹਿਬ ਲਈ ਰਵਾਨਾ ਹੋ ਗਈਆਂ। ਭਾਈ ਸਾਹਿਬ ਉਦੋਂ ਆਪ ਵਾਜੇ ਤੇ ਚਾਰ-ਚਾਰ ਪੰਜ-ਪੰਜ ਘੰਟੇ ਕੀਰਤਨ ਕਰਦੇ ਬਕਦੇ ਨਹੀਂ ਸਨ। ਹਾਲਾਂਕਿ ਉਹਨਾਂ ਦੀ ਉਮਰ ਉਸ ਸਮੇਂ ੭੪ ਸਾਲ ਦੀ ਸੀ। ਭਾਈ ਦਰਸ਼ਨ ਸਿੰਘ ਜੀ ਦਿਲਰੁਬਾਅ ਵਾਲੇ, ਭਾ: ਮਿਹਰ ਸਿੰਘ ਜੀ, ਭਾ: ਹਰਮਿੰਦਰ ਸਿੰਘ, ਸਿੰਧਣ ਈਬੀ ਮੀਰਾਂ, ਕੁਝ ਇਕ ਕੀਰਤਨੀਆਂ ਦੇ ਨਾਂ ਦਾਸ ਨੂੰ ਚੇਤੇ ਹਨ। ਭਾਈ ਸਾਹਿਬ ਵਲੋਂ ਵੜੇ ਵਡੇ ਪੋਸਟਰਾਂ ਵਿਚ ਪਿਆਰ ਨਾਲ ਕੀਰਤਨੀ ਜਥਿਆਂ ਦੇ ਨਾਮ ਪੜ੍ਹੇ—

ਈਬੀ ਮਹਿੰਦਰ ਕੌਰ ਦਾ ਟਕਸਾਲੀ ਜੱਥਾ, ਕਰਨਲ ਪਿਆਰਾ ਸਿੰਘ ਜੀ ਦਾ ਬਿਸਮਾਦੀ ਕੀਰਤਨ ਆਦਿ। ਕਰਨਲ ਪਿਆਰਾ ਸਿੰਘ ਜੀ ਦੇ ਸੰਗ ਸਾਥ ਰਹਿਣ ਕਰਕੇ ਜਿਹੜੇ ਜਿਹੜੇ ਸਿੰਘ ਕਰਨਲ ਸਾਹਿਬ ਨੂੰ ਜਫੀ ਵਿਚ ਲੈ ਕੇ ਮਿਲਣ, ਕਈ ਕਈ ਦੰਤ ਤਕ ਅਭਿਆਸ ਹੀ ਕਰੀ ਜਾਣ। ਅਤੇ ਜਦੋਂ ਫਤਹ ਬੁਲਾਉਂਦੇ, ਉਹਨਾਂ ਦੇ ਨੇਤਰ ਸਜੱਲ ਹੋਏ ਹੁੰਦੇ। ਮੈਂ ਪਹਿਲੀ ਵਾਰੀ ਪੁਰਾਤਨ ਸਿੰਘਾਂ ਨੂੰ ਇਉਂ ਪਿਆਰ-ਗਲਵਕੜੀਆਂ ਵਿਚ ਸਜੱਲ ਨੇਤਰੀਂ ਵੇਖ ਵੇਖ ਹੈਰਾਨ ਹੋਵਾਂ ਕਿ ਸਿੰਘਾਂ ਦਾ ਮਿਲਣਾ ਅਤੇ ਫਤਹ ਗਜਾਉਣਾ ਪ੍ਰਸਪਰ ਮੇਲ ਦਾ ਤਰੀਕਾ ਤਾਂ ਠੀਕ ਹੈ, ਪਰ ਜਿਹੜਾ ਸਿੰਘ ਕਰਨਲ ਸਾਹਿਬ ਨੂੰ ਗਲਵਕੜੀ ਪਾਉਂਦਾ ਹੈ ਉਹੀ ਵੈਰਾਗ ਵਿਚ ? ਆਖਰ ਕਿਉਂ ?

ਮੈਨੂੰ ਹੁਣ ਸਮਝ ਆਈ, ਪਰ ਆਈ ਕਈ ਚਿਰਾਂ ਪਿਛੋਂ, ਜਦੋਂ ਦਾਸ ਭੀ ਉਨ੍ਹਾਂ ਬੈਰਾਗ-ਮਈ ਲਹਿਰਾਂ ਨਾਲ ਹੁਲਾਰੇ ਲੈ ਰਿਹਾ ਹੁੰਦਾ ਹੋਵੇ। ਭਾਈ ਸਾਹਿਬ ਭਾਈ ਰਣਧੀਰ ਸਿੰਘ ਜੀ ਖੁਦ ਅੰਸੀ ਚੁੰਭਕੀ ਸ਼ਖਸੀਅਤ ਸਨ ਕਿ ਉਹਨਾਂ ਦੇ ਦੁਆਲੇ ਜਿਨ੍ਹਾਂ ਸਿੰਘਾਂ ਨੇ ਆਣ ਕੇ ਕੀਰਤਨ-ਅਖਾੜਾ ਰਚਿਆ, ਉਹਨਾਂ ਸਾਰਿਆਂ ਵਿਚ ਉਹ ਚੁੰਭਕੀ-ਆਕਰਖਣ ਸੀ। ਵਿਖੇ ਤੋਂ ਦੂਰ ਨਾ ਜਾਵਾਂ, ਦਾਸ ੧੯੬੧ ਵਿਚ ਧੂਰੀ ਸੀ। ਸ੍ਰੀ ਅਖੰਡ ਪਾਠ ਅਤੇ ਰੈਣ ਸਬਾਈ ਦੀ ਸੇਵਾ ਦਾਸ ਵਲੋਂ ਹੋਈ। ਭਾ: ਵੀਰ ਸੁਰਿੰਦਰ ਸਿੰਘ ਸਾਡੇ ਗਾਈਡ ਸਨ। ਉਹਨਾਂ ਆਪ ਭੀ ਬੜੀ ਸੇਵਾ ਕੀਤੀ, ਅਤੇ ਸਾਨੂੰ ਭੀ ਗਾਈਡ ਕਰ ਕੇ ਸੇਵਾ ਕਰਵਾਉਂਦੇ ਰਹੇ। ਲੁਧਿਆਣਾ, ਅੰਬਾਲਾ ਦੀਆਂ ਸੰਗਤਾਂ ਬੇਅੰਤ ਆਈਆਂ ਹੋਈਆਂ ਸਨ।

ਭਾ: ਹਰਚਰਨ ਸਿੰਘ ਜੀ ਅੰਤਾਲਾ ਕੈਂਟ ਜਦੋਂ ਸ਼ਾਮ ਨੂੰ ਰੈਣ ਸਬਾਈ ਲਈ ਆਏ ਤੇ ਵੀਰ ਸੁਰਿੰਦਰ ਸਿੰਘ ਜੀ ਨੂੰ ਗਲਵਕੜੀ ਪਾ ਕੇ ਮਿਲੇ, ਪਤਾ ਨਹੀਂ ਕੀ ਕਲਾ ਵਰਤੀ, ਵੀਰ ਸੁਰਿੰਦਰ ਸਿੰਘ ਜੀ ਗਲਵਕੜੀ ਵਿਚ ਹੀ ਬੇਸੁਧ ਹੋ ਗਏ। ਅਗਲੀ ਸਵੇਰ ਤਕ ਉਹ ਕੀਰਤਨ-ਹਾਲ ਵਿਚ ਹੀ ਇਕ ਪਾਸੇ ਸਾਡੇ ਭਾਅ ਦੇ ਪਏ ਰਹੇ। ਪਰ ਜਦੋਂ ਅਰਦਾਸਾ ਹੋਣ ਲਗਾ, ਆਪ ਹੀ ਉਠ ਖੜੇ ਹੋਏ। ਇਸ ਨਿੱਕੀ ਜਿਹੀ ਲਾਭੇ ਜਾਣ ਦੀ ਘਟਨਾ ਤੋਂ ਦਾਸ ਦਾ ਭਾਵ ਹੈ ਕਿ ਨਾਮ ਜਪ ਜਪ ਕੇ ਅੰਤਰ-ਅਤਮੇ ਇਹਨਾਂ ਪਿਆਰ-ਗਲਵਕੜੀਆਂ ਵਿਚੋਂ ਬੜਾ ਕੁਝ ਮਿਲਦਾ ਸੀ, ਪਰ ਹੁਣ ਤਾਂ ਇਹ ਪਿਆਰ-ਗਲਵਕੜੀਆਂ ਦੀ ਅਨੂਪਮ ਖੇਡ ਹੀ ਜਿਵੇਂ ਗੁਆਚਦੀ

ਜਾਪਦੀ ਹੈ। ਇਨ੍ਹਾਂ ਪਿਆਰ-ਗਲਵਕੜੀਆਂ ਵਿਚੋਂ ਇਹੋ ਤੱਥ ਉਘੜਦਾ ਹੈ, ਜੋ ਸਿੰਘ ਨਿਤ ਲੋਚਦੇ ਸਨ।
“ਸੋਈ ਪਿਆਰੇ ਮੇਲਿ ਜਿਨ੍ਹਾਂ ਮਿਲਿਆਂ ਤੇਰਾ ਨਾਮ ਚਿਤਿ ਆਵੈ।”

ਮੈਂ ਅਗਲੀ ਗੱਲ ਭਾਈ ਸਾਹਿਬ ਜੀ ਦੇ ਕੀਰਤਨ ਦੀ ਇਕ ਪਲਕ, ਇਕ ਝਲਕ ਦੀ ਕਰਨ ਲਗਾ ਹਾਂ।
ਗਾਗੀ ਸਿੰਘਾਂ ਨੂੰ ਭੀ ਕੀਰਤਨ ਕਰਦਿਆਂ ਵੇਖਿਆ ਸੁਣਿਆ ਹੈ। ਉਹਨਾਂ ਦਾ ਬਹੁਤਾ ਜ਼ੋਰ ਸਾਜ਼ਾਂ ਦੇ ਵਜਾਉਣ, ਰਾਗਾਂ ਦੇ ਆਲਾਪ, ਅਤੇ ਆਪਣੀ ਰਾਗ-ਪ੍ਰਬੀਨਤਾ ਦੇ ਪ੍ਰਗਟਾਏ ਉਤੇ ਹੁੰਦਾ ਹੈ। ਉਹ ਆਪਣੇ ਗਲੇ ਨੂੰ ਬੜਾ ਬਚਾਅ ਬਚਾਅ ਕੇ ਵਰਤਦੇ ਹਨ। ਉਹ ਕਲਾਕਾਰ ਅਖਾਂਦੇ ਹਨ। ਪਰ ਜਿਨ੍ਹਾਂ ਧੁਰੋਂ ਆਈ ਸੋਧ ਅਨੁਸਾਰ ਕੀਰਤਨ ਕਰਨਾ ਹੁੰਦੇ ਉਹ “ਠਾਕੁਰੁ ਗਾਈਐ ਆਤਮ ਰੰਗਿ ॥”^{*} ਉਹਨਾਂ ਨੂੰ ਠਾ ਭਾਂ ਆਪਣੇ ਗਲੇ ਦੀ ਹੀ ਪਰਵਾਹ ਹੁੰਦੀ ਹੈ ਅਤੇ ਨਾ ਹੀ ਕਲਾ ਦੇ ਪ੍ਰਗਟਾਉਣ ਵਲ ਧਿਆਨ ਹੁੰਦੇ। ਉਹਨਾਂ ਦੀ ਸੁਰਤਿ ਸਦਾ ਆਤਮ-ਰੰਗਾਂ ਆਤਮ-ਤਰੰਗਾਂ ਵਲ ਹੁੰਦੀ ਹੈ। ਕਈ ਕਈ ਘੰਟੇ ਉਚੀ ਪੰਚਮ ਸੁਰ ਵਿਚ ਕੀਰਤਨ ਕਰੀ ਜਾਣਾ, ਉਹਨਾਂ ਦੇ ਅੰਤਰ-ਆਤਮੇ ਦਾ ਅਗੰਮੀ ਵੇਗ ਹੁੰਦਾ ਹੈ। ਉਹ ਕੀਰਤਨ ਵਿਚੋਂ ਆਤਮਕ ਖੁਰਾਕ ਭੁੰਚਦੇ ਹਨ।

ਅਖੰਡ ਕੀਰਤਨੁ ਤਿਨਿ ਭੋਜਨੁ ਚੂਰਾ ॥ ਕਹੁ ਨਾਨਕ ਜਿਸੁ ਸਤਿਗੁਰੁ ਪੂਰਾ ॥੮॥੨॥ (੨੩੬)

ਆਮ ਗਾਗੀ ਇਸ ਭੋਜਨ-ਚੂਰੀ ਤੋਂ ਵਿਰਵੇ ਰਹਿ ਜਾਂਦੇ ਹਨ। ੧੯੫੩ ਦੇ ਅਕਤੂਬਰ ਸਮਾਗਮ ਦੀ ਗੱਲ ਚਲ ਰਹੀ ਸੀ। ਤਿਲਕ ਨਗਰ ਦੇ ਗੁਰਦੁਆਰੇ ਸਾਹਿਬ ਭਾਈ ਸਾਹਿਬ ਜੀ ਆਪ ਕੀਰਤਨ ਕਰ ਰਹੇ ਸਨ, ਚਾਨੀ ਜੀ ਜੋੜੀ ਵਜਾ ਰਹੇ ਸਨ। ਹੋਰ ਸੰਗੀ ਸਾਥੀ ਸਟੇਜ ਤੇ ਭਾਈ ਸਾਹਿਬ ਦੁਆਲੇ ਬੈਠੇ ਹੋਏ ਸਨ ਤੇ ਉਹਨਾਂ ਦੇ ਨਾਲ ਮਿਲ ਕੇ ਸ਼ਬਦ ਪੜ੍ਹ ਰਹੇ ਸਨ—

ਮੋਹਿ ਗਇਆ ਬੈਰਾਗੀ ਜੋਗੀ, ਘਟਿ ਘਟਿ ਕਿੰਗੁਰੀ ਵਾਈ ॥੯॥ (ਪੰਨਾ ੬੦੭)

ਭਾਈ ਸਾਹਿਬ ਰਸ ਭੁੰਚ ਭੁੰਚ ਕੇ ਇਉਂ ਗੂੰਜਾਂ ਪਾ ਰਹੇ ਸਨ—

‘ਮੋਹਿ ਗਇਆ... ਮੋਹਿ ਗਇਆ... ਮੋਹਿ ਗਇਆ ਬੈਰਾਗੀ ਜੋਗੀ।’

ਇਕ ਛਿਨ ਲਈ ‘ਮੋਹਿ ਗਇਆ’ ਉਚੀ ਸੁਰ ਵਿਚ ਪੜ੍ਹਿਆ ਤੇ ਭਾਈ ਸਾਹਿਬ ਦੀ ਸੁਰਤਿ ਜੁੜ ਗਈ। ਸਿੰਘਾਂ ਨੇ ਪਹਿਲਾਂ ਭੀ ਇਹ ਨਜ਼ਾਰਾ ਵੇਖਿਆ ਹੋਣੈ, ਪਰ ਮੇਰੇ ਲਈ ਤਾਂ ਇਹ ਅਦਭੁਤ ਨਜ਼ਾਰਾ ਸੀ ਕਿ ਕੀਰਤਨ ਕਰਦਾ ਕਰਦਾ ਕਈ ਕੀਰਤਨ ਵਿਚ ਹੀ ਸਮਾਅ ਜਾਵੇ। ਭਾਈ ਸਾਹਿਬ ਦਾ ਵਾਜਾ ਵਜਣਾ ਬੰਦ ਹੋ ਗਿਆ। ਜੋੜੀ ਵਾਲਾ ਭੀ ਰੁੱਕ ਗਿਆ। ਖੜਤਾਲਾਂ ਭੀ ਰੁਕ ਗਈਆਂ। ਸਿੰਘ ਹੌਲੀ ਹੌਲੀ ਅਭਿਆਸ ਕਰਨ ਚੁੱਟ ਪਏ। ਕੁਝ ਮਿੰਟ ਇਹ ਸੁੰਨ-ਮੁੰਨ ਅਵਸਥਾ ਰਹੀ। ਫਿਰ ਭਾਈ ਸਾਹਿਬ ਜੀ ਰੂਹ-ਮੰਡਲ ਤੋਂ ਉਤਰੇ ਤੇ ਉਥੋਂ ਹੀ ਤੁੱਕ-ਨੂੰ ਮੁੜ ਗਾਉਣਾ ਆਰੰਭ ਕੀਤਾ— “ਮੋਹਿ ਗਇਆ ਬੈਰਾਗੀ ਜੋਗੀ।”

ਇਕ ਵਾਰੀ ਫਿਰ ਉਹ ਗੂੰਜਾਂ ਪੈਣ ਲੱਗ ਪਈਆਂ। ਅੱਜ ਕਲ੍ਹ ਦੇ ਕੀਰਤਨ-ਅਖਾੜਿਆਂ ਵਿਚ ਇਹੋ ਜਿਹੀਆਂ ਚੁੰਭਕੀ ਗੱਲਾਂ, ਰੂਹ ਨੂੰ ਸ਼ਬਦ ਨਾਲ ਜੋੜ ਦੇਣ ਦੇ ਕ੍ਰਿਸਮੇ ਘਟ ਹੀ ਵਾਪਰਦੇ ਹਨ, ਹੁਣ ਤਾਂ ਕੀਰਤਨੀਏ ਜੱਥੇ ਬਹੁਤਾ ਕਰਕੇ ਆਪਣਾ ਟਾਈਮ ਪੂਰਾ ਕਰ ਕੇ ਸਾਥੀਆਂ ਸਮੇਤ ਸਟੇਜ ਤੋਂ ਉਠ ਜਾਂਦੇ ਹਨ। ਪਰ ਉਦੋਂ ਇਹ ਗੱਲ ਨਹੀਂ ਸੀ। ਸਾਰੇ ਕੀਰਤਨੀਏ ਸਟੇਜ ਤੇ ਇਕ-ਦੂਜੇ ਨਾਲ ਮਿਲ ਕੇ ਇਕੱਠੇ ਹੀ ਕੀਰਤਨ-ਧੁਨੀਆਂ ਗੂੰਜਾਉਂਦੇ ਦਿਸਦੇ ਸਨ। ਕੀਰਤਨੀਏ ਵੀਰ ਆਪੋ ਆਪਣੀ ਵਾਰੀ ਭੁਭੁਕਤਾ ਕੇ ਉਥੇ ਹੀ ਸਜੇ ਰਹਿੰਦੇ ਸਨ ਅਤੇ ਕੀਰਤਨ ਦਾ ਰਸ ਭੁੰਚਦੇ ਕਈ ਥਕਦੇ ਅਕਦੇ ਨਹੀਂ ਸਨ, ਉਨ੍ਹਾਂ ਨੂੰ ਕਿਤੇ ਬਾਹਰ ਜਾਣ ਦੀ ਅਭਿਲਾਖਾ ਹੀ ਨਹੀਂ ਸੀ ਹੁੰਦੀ। ਇਸੇ ਕਰਕੇ ਉਹ ਕੀਰਤਨ-ਅਖਾੜਾ ਵਧ ਤੋਂ ਵਧ ਚੜ੍ਹਦੇ ਰੰਗਾਂ ਵਿਚ ਨਾਮ-ਰਸ ਵਿਚ ਮਸਤੂਲ ਮਸਤ ਕਰੀ ਜਾਂਦਾ ਸੀ। ਕਾਸ਼! ਉਹ ਰੰਗ ਹੁਣ ਵੀ ਮਾਣਨ ਦੇ ਅਵਸਰ ਬਝਣ !!

ਦਾਸ ੧੯੫੩ ਵਿਚ ਬਿਲਕੁਲ ਅਨਜਾਣ ਸੀ, ਪਰ ਉਪਰੋਕਤ ਘਟਨਾ ਮੇਰੇ ਧੁੰਰ ਅੰਦਰ ਧੱਸ ਗਈ। ਇਸ ਘਟਨਾ ਨੇ ਮੈਨੂੰ ਇਸੇ ਸਮਾਗਮ ਤੇ ਅੰਮ੍ਰਿਤ ਛਕਣ ਲਈ ਪ੍ਰੇਰਿਆ।

* ਧਨਾਸਰੀ ਮ: ੫, ਪੰਨਾ ੬੮੦

ਭਲੇ ਭਲੇ ਰੇ ਕੀਰਤਨੀਆ

[ਪ੍ਰਿੰਸੀਪਲ ਸੱਜਣ ਸਿੰਘ ਜੀ, 618-ਗੋਬਿੰਦਪੁਰੀ, ਕਾਲਕਾ ਜੀ, ਨਵੀਂ ਦਿੱਲੀ-19]

ਇਤਿਹਾਸ ਵਿਚ ਆਉਂਦਾ ਹੈ ਕਿ ਭਾਈ ਰਮਤਾ ਤੇ ਉਸ ਦਾ ਸਾਥੀ ਗੁਰੂ ਹਰਿਗੋਬਿੰਦ ਸਾਹਿਬ ਪਾਸ ਆਏ । ਉਨ੍ਹਾਂ ਆਖਿਆ ਕਿ ਅਸੀਂ ਕਥਾ ਵੀਚਾਰ ਤਾਂ ਰੋਜ਼ ਸੁਣਦੇ ਹਾਂ, ਪਰ ਮਨ ਨੂੰ ਧਰਵਾਸ ਨਹੀਂ ਆਉਂਦਾ । ਨਿਵਲੇ ਨਿਹਾਲ ਦੇ ਬਚਨ ਸੁਣ ਕੇ ਮਨ ਸਹਜੇ ਹੀ ਸੰਗਤ ਵਿਚ ਰਾਸ ਆਉਂਦਾ ਹੈ । ਦਾਸ ਇਹ ਨਿਰਣਾ ਕਰਨ ਲਈ ਹਾਜ਼ਰ ਹੋਏ ਹਨ ਕਿ ਬਾਣੀ ਤਾਂ ਅੰਮ੍ਰਿਤ ਰੂਪ ਹੈ, ਫਿਰ ਇਹ ਅੰਤਰ ਕਿਉਂ ? ਛੇਵੇਂ ਪਾਤਸ਼ਾਹ ਨੇ ਉੱਤਰ ਦਿੱਤਾ ਕਿ ਜੇ ਵਕਤਾ ਵਿਚ ਤੇ ਸਰੋਤੇ ਵਿਚ ੧੪-੧੪ ਗੁਣ ਹੋਣ ਤਾਂ ਕਥਾ ਸਫਲ ਹੁੰਦੀ ਹੈ ।

ਜੇ ਅਸੀਂ ਗਿਣਤੀ ਵਲ ਜ਼ਿਆਦਾ ਧਿਆਨ ਨਾ ਦੇਈਏ ਤਾਂ ਇਹ ਬਚਨ ਕੀਰਤਨ ਕਰਨ ਵਾਲੇ ਤੇ ਸੁਣਨ ਵਾਲੇ ਤੇ ਇੰਨ ਬਿੰਨ ਪੂਰੇ ਉੱਤਰਦੇ ਹਨ । ਨਮੂਨੇ ਦਾ ਕੀਰਤਨੀਆ ਬਣਾਉਣ ਲਈ ਹਜ਼ੂਰ ਨੇ ਹੇਠ ਲਿਖੇ ਗੁਰਵਾਕ ਰਾਹੀਂ ਅਪਾਰ ਬਖਸ਼ਿਸ਼ ਭਰਪੂਰ ਅਗਵਾਈ ਕੀਤੀ ਹੈ—

ਓਅੰਕਾਰਿ ਏਕੁ ਪੁਨਿ ਏਕੈ, ਏਕੈ ਰਾਗੁ ਅਲਾਪੈ ॥

ਏਕਾ ਦੇਸੀ ਏਕੁ ਦਿਖਾਵੈ, ਏਕੈ ਰਹਿਆ ਬਿਆਪੈ ॥

ਏਕਾ ਸੁਰਤਿ, ਏਕਾ ਹੀ ਸੇਵਾ, ਏਕੈ ਗੁਰ ਤੇ ਜਾਪੈ ॥੧॥

ਭਲੇ ਭਲੇ ਰੇ ਕੀਰਤਨੀਆ ॥

ਰਾਮ ਰਮਾ ਰਾਮਾ ਗੁਨ ਗਾਉ ॥ ਛੋਡਿ ਮਾਇਆ ਕੇ ਧੰਧ ਸੁਆਉ ॥੧॥ਰਹਾਉ॥

ਪੰਚ ਬਜਿਤੁ ਕਰੇ ਸੰਤੋਖਾ ਸਾਤ ਸੁਰਾ ਲੈ ਚਾਲੈ ॥

ਬਾਜਾ ਮਾਣੁ ਤਾਣੁ ਤਜਿ ਤਾਨਾ, ਪਾਉ ਨ ਬੀਗਾ ਘਾਲੈ ॥

ਫੇਰੀ ਫੇਰੁ ਨ ਹੋਵੈ ਕਬਹੀ, ਏਕੁ ਸਬਦੁ ਬੰਧਿ ਪਾਲੈ ॥੨॥

[ਸਫਾ ੧੨ ਦੀ ਬਾਕੀ]

ਕਿ ਬੜੀ ਭਾਰੀ ਤੁਸੀਂ ਅਵੱਗਿਆ ਕੀਤੀ ਹੈ । ਜੋ ਅਧਿਕਾਰ ਗੁਰੂ ਰੂਪ ਪੰਜਾਂ ਪਿਆਰਿਆਂ ਦਾ ਸੀ, ਤੁਸੀਂ ਮੁੱਢ ਇਕੱਲੇ ਹੀ ਉਸ ਅਧਿਕਾਰ ਨੂੰ ਵਰਤਣ ਲਗ ਪਏ, ਜਿਸ ਦਾ ਸਿੱਟਾ ਇਹ ਨਿਕਲਿਆ ਕਿ ਤੁਸੀਂ ਬੋਝੇ ਰਹਿ ਗਏ ਅਤੇ ਨਾਮ ਵਲੋਂ ਉੱਕੇ ਬੋਝੇ ਪੈ ਗਏ । ਭਾਈ ਹੀਰਾ ਸਿੰਘ ਜੀ ਇਹ ਸੁਣ ਕੇ ਡਾਡਿਆ ਉਠੇ ਕਿ ਮੈਨੂੰ ਬਖਸ਼ ਲਵੋ, ਬਖਸ਼ ਲਵੋ !

ਪੰਜਾਂ ਪਿਆਰਿਆਂ ਨੇ ਭਾਈ ਹੀਰਾ ਸਿੰਘ ਨੂੰ ਡਕੜਾ ਡੰਡ ਲਾਇਆ ਅਤੇ ਗੁਰੂ ਪਾਸੋਂ ਬੇਨਤਾਈ ਦਵਾਰਾ ਬਖਸ਼ਵਾਇਆ । ਸਤਿਗੁਰੂ ਦੀਆਂ ਫਿਰ ਮੋਹਰਾਂ ਹੋਈਆਂ, ਉਹ ਤੌਰੇ ਤੁਰ ਪਏ, ਉਹ ਆਤਮ-ਹੁਲਾਰੇ ਮੁੜ ਆਉਣ ਲਗ ਪਏ । ਓਸੇ ਰੰਗ-ਚਲੂਲੀ-ਸੁਰਤੀ ਵਿਚ ਸਰਸਾਰ ਹੋ ਕੇ ਸਿਰੀ ਭਾਈ ਸੰਤ ਹੀਰਾ ਸਿੰਘ ਜੀ ਉਜਲ ਮੁਖ ਲੈ ਕੇ ਫਿਰ ਵਿਦਰਨ ਲਗੇ । ਕੁਝ ਕੁ ਨਿਮਰੀ-ਭੂਤ ਚੜ੍ਹਦੀ ਕਲਾਂ ਮੁੜ ਕੇ ਫਿਰ ਵਰਤ ਕਈ ਅਤੇ ਗੁਰੂ ਕੇ ਲਾਲ, ਹੀਰੇ, ਸਿਰੀ ਭਾਈ ਹੀਰਾ ਸਿੰਘ ਜੀ ਫਿਰ ਨਿਹਾਲੇ ਨਿਹਾਲ ਹੋ ਗਏ ।

ਓੜਕ ਸਾਡੀ ਜੇਲ੍ਹ-ਯਾਤਰਾ ਦੇ ਦਿਨ ਆ ਗਏ । ਸਿਰੀ ਭਾਈ ਹੀਰਾ ਸਿੰਘ ਜੀ ਮੁਹਰਲੇ ਮੋਰਚੇ ਵਿਚ ਜਥੇ ਨਾਲ ਜਾਣ ਨੂੰ ਤਤਪਰ ਸਨ, ਪਰ ਭਾਣੇ ਅਨੁਸਾਰ ਵਰਜੇ ਵਰਜਾਏ ਰਹਿ ਗਏ । ਜੇਲ੍ਹ-ਯਾਤਰਾ ਤੋਂ ਵਾਪਸ ਆਉਂਦਿਆਂ ਨੂੰ, ਅੰਦਰੋਂ ਆਏ ਜਥੇ ਨੂੰ ਮਿਲਣ ਦੀਆਂ ਤਿਆਰੀਆਂ ਕਰਨ ਹੀ ਲਗੇ ਸਨ ਕਿ ਇਕ-ਦਮ ਕਾਲ-ਨਗਾਰਾ ਉਨ੍ਹਾਂ ਦੇ ਸਿਰ ਤੇ ਵੱਜਿਆ । ਆਨਨ ਛਾਨਨ ਹੀ ਅਕਾਲ ਚਲਾਣਾ ਕਰ ਗਏ, ਤੇ ਸਾਨੂੰ ਬ੍ਰਿਹੀ ਵੀਰਾਂ ਨੂੰ ਮੁੜ ਕੇ ਮਿਲਣੇ ਨਾ ਪਾਏ । ਹੁਣ ਅੱਗੇ ਪੂਰ ਦਰਗਾਹੀਂ ਮੇਲੇ ਹੋਣਗੇ ।

[ਭਾ: ਸਾ: ਰਣਧੀਰ ਸਿੰਘ ਜੀ ਲਿਖਤ "ਰੰਗਲੇ ਸੱਜਣ" ਪੁਸਤਕ ਵਿਚੋਂ]

‘ਸੂਰਾ’ ਅੰਮ੍ਰਿਤਸਰ, ਮਾਰਚ ੧੯੬੨

੧੪

ਨਾਰਦੀ ਨਰਹਰ ਜਾਣਿ ਹਦੁਰੇ ॥ ਘੁੰਘਰ ਖੜਕੁ ਤਿਆਗਿ ਵਿਸੁਰੇ ॥
 ਸਹਜ ਅਨੰਦ ਦਿਖਾਵੈ ਭਾਵੈ ॥ ਏਹੁ ਨਿਰਤਿਕਾਰੀ ਜਨਮਿ ਨ ਆਵੈ ॥੩॥
 ਜੇ ਕੋ ਅਪਨੇ ਨਾਕੁਰ ਭਾਵੈ ॥ ਕੋਟਿ ਮਧਿ ਏਹੁ ਕੀਰਤਨੁ ਗਾਵੈ ॥
 ਸਾਧ ਸੰਗਤਿ ਕੀ ਜਾਵਉ ਟੇਕ ॥ ਕਹੁ ਨਾਨਕ ਤਿਸੁ ਕੀਰਤਨੁ ਏਕ ॥੪॥੮॥

[ਰਾਮਕਲੀ ਮ: ੫, ਪੰਨਾ ੮੮੫

ਹੁਕਮਨ ਸਿਰ ਹੁਕਮ ਹੈ ਉਸਤਤਿ ਕਰਨ ਦਾ, ਗੁਣ ਗਾਉਣ ਦਾ, ਸਗਲ ਭਵਨ ਵਿਚ ਰਮੇ ਰਾਮ ਦਾ, ਨਿਰਗੁਣ ਰਾਮ ਦਾ, ਓਅੰਕਾਰ ਦਾ। ਗੁਰਦੇਵ ਜੀ ਨੇ ਸਾਨੂੰ ਰੱਬੀ ਗੁਣਾਂ ਦਾ ਖਜ਼ਾਨਾ; ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਬਖਸ਼ਿਆ ਹੈ, ਇਹ ਸੱਚੀ ਬਾਣੀ ਦਾ ਭੰਡਾਰ ਹੈ। ਪੂਰਨ ਗੁਰਸਿੱਖ ਨੂੰ ਕੱਚੀ ਬਾਣੀ ਆਕਰਖਤ ਨਹੀਂ ਕਰਦੀ। ਉਸ ਨੂੰ ਸੋਝੀ ਹੈ ਕਿ ਗੁਰ ਅਕਾਲ ਪੁਰਖ ਦੀ ਵਡਿਆਈ ਨਾਲ ਅਕਾਲੀ ਗੁਣ ਤੇ ਦੇਹਧਾਰੀ ਗੁਰੂ ਦੀ ਵਡਿਆਈ ਨਾਲ ਖਾਕੀ ਗੁਣ ਹਿਰਦੇ ਵਿਚ ਟਿਕਦੇ ਹਨ। ਅਨੰਦ ਸਾਹਿਬ ਦਾ ਪਾਠ ਸਾਨੂੰ ਹਰ ਰੋਜ਼ ਦ੍ਰਿੜ੍ਹ ਕਰਾਉਂਦਾ ਹੈ—

ਆਵਹੁ ਸਿਖ ਸਤਿਗੁਰੂ ਕੇ ਪਿਆਰਿਹੋ ਗਾਵਹੁ ਸਚੀ ਬਾਣੀ ॥

ਬਾਣੀ ਤ ਗਾਵਹੁ ਗੁਰੂ ਕੇਰੀ ਬਾਣੀਆਂ ਸਿਰਿ ਬਾਣੀ ॥੨੩॥ (ਪੰਨਾ ੯੨੦)

ਥਾਕੀ ਹੋਰ ਬਾਣੀ ਕੱਚੀ ਹੈ, ਜਿਸ ਨੂੰ ਕਹਿਣ ਵਾਲੇ, ਸੁਣਨ ਵਾਲੇ, ਤੇ ਸੁਣਾਉਣ ਵਾਲੇ ਸਭ ਕੱਚੇ ਹਨ। ਇਸ ਤੇ ਅਮਲ ਕਰਨਾ ਕੀਰਤਨੀਏ ਦਾ ਪ੍ਰਮੁੱਖ ਗੁਣ ਹੈ, ਧਰਮ ਹੈ।

ਲਗਾਂ ਮਾਤ੍ਰਾਂ ਦੇ ਗਿਆਨ, ਬਿਨਾਂ ਗੁਰਬਾਣੀ ਦਾ ਸੁੱਧ ਰੂਪ ਵਿਚ ਉਚਾਰਣ ਕਰਨਾ ਅਸੰਭਵ ਹੈ। ਸਿਹਾਰੀ, ਬਿਹਾਰੀ, ਲਾਵਾਂ, ਦੁਲਾਵਾਂ ਦੀ ਯੋਗ ਵਰਤੋਂ ਨਾ ਕਰਨਾ ਲਾਪਰਵਾਹੀ ਦਾ ਸਿੱਟਾ ਹੈ। ਕਲਗੀਧਰ ਪਾਤਸ਼ਾਹ ਦੀ ਹਜ਼ੂਰੀ ਵਿਚ “ਕਰਤੇ ਕੀ ਮਿਤਿ ਕਰਤਾ ਜਾਣੈ ਕੈ ਜਾਣੈ ਗੁਰੂ ਸੂਰਾ ॥੩॥ (੯੩੦)” ਦਾ ਪਾਠ ਕਰਦਿਆਂ ਕੈ (ਜਾਂ) ਦੀ ਜਗਹ ‘ਕੈ’ (ਕੀ) ਪੜ੍ਹ ਕੇ ਇਕ ਸਿੱਖ ਨੇ ਗੁਰਬਾਣੀ ਦਾ ਕਿੰਨਾ ਨਿਰਾਦਰ ਕੀਤਾ ਸੀ? ਗੁਰਦੇਵ ਜੀ ਨੇ ਉਸ ਨੂੰ ਸਜ਼ਾ ਵੀ ਦਿੱਤੀ ਤੇ ਬਖਰਦਸਤ ਤਾੜਨਾ ਵੀ ਕੀਤੀ।

ਮੁੱਖ ਵਾਕ ਦਾ ਉਚਾਰਨ ਕਰਨ ਤੋਂ ਪਹਿਲਾਂ “ਸੁਕਹੁ ਟਲ ਗੁਰੂ ਸੇਵੀਐ ਅਹਿਨਿਸਿ ਸਹਜਿ ਸੁਭਾਇ ॥ ਦਰਸਨਿ ਪਰਸਿਐ ਗੁਰੂ ਕੈ ਜਨਮ ਮਰਣ ਦੁਖੁ ਜਾਇ ॥੧੦॥ (੧੩੯੨)” ਦਾ ਅਲਾਪ ਕਰਦਿਆਂ ਬਹੁਤ ਗੰਥੀ ਜਾਂ ਕੀਰਤਨੀਏ ‘ਪਰਸਿਐ’ ਦੇ ਥਾਂ ‘ਪਰਸੀਐ’ ਪੜ੍ਹਦੇ ਦੇਖੇ ਗਏ ਹਨ।

ਆਸਾ ਦੀ ਵਾਰ ਦਾ ਕੀਰਤਨ ਕਰਦਿਆਂ “ਨਾਨਕ ਫਿਕੈ ਬੋਲਿਐ ਤਨੁ ਮਨੁ ਫਿਕਾ ਹੋਇ ॥” ਦਾ ਗਾਇਨ ਕਰਦਿਆਂ ‘ਬੋਲੀਐ’ ਪੜ੍ਹਨਾ ਗਲਤੀ ਜਾਂ ਭੁੱਲ ਨਹੀਂ, ਸਗੋਂ ਗੁਸਤਾਖੀ ਹੈ, ਜਿਸ ਨੂੰ ਸੁਣ ਕੇ ਕਈ ਗੁਰਮੁਖਾਂ ਦਾ ਹਿਰਦਾ ਵਿਲੰਦਰਿਆ ਜਾਂਦਾ ਹੋਵੇਗਾ।

ਕੀਰਤਨੀਏ ਦਾ ਮੁੱਖ ਕਰਤੱਵ ਹੈ ਕਿ ਸ਼ਬਦ ਦੇ ਭਾਵ ਨੂੰ ਸਮਝ ਕੇ ਬਾਣੀ ਸੁਧ ਰੂਪ ਵਿਚ ਗਾਵੇ। ਬਿਸਰਾਮ ਜਾਂ ਅਰਧ-ਬਿਸਰਾਮ ਨੂੰ ਸਮਝੇ ਬਿਨਾਂ ਪਤਾ ਨਹੀਂ ਚੱਲਦਾ ਕਿ ਕਿੱਥੇ ਘੱਟ ਰੁਕਣਾ ਹੈ ਤੇ ਕਿੱਥੇ ਅਧਿਕ ਰੁਕਣਾ ਹੈ। ਜੇ ਕਿਤੇ ਕੋਈ ਪਰਮਾਣ ਦੇਣ ਦੀ ਲੋੜ ਹੋਵੇ ਤਾਂ ਉਹ ਸ਼ਬਦ ਦੇ ਭਾਵਾਂ, ਵਿਚਾਰਾਂ ਨਾਲ ਮੇਲ ਖਾਂਦਾ ਹੋਵੇ। ਸਰਲ ਤੇ ਦੁੱਖਵੇਂ ਪਰਮਾਣ ਹੀ ਵਿਚਾਰਧਾਰਾ ਦੀ ਇਕਸੁਰਤਾ ਨੂੰ ਦਰਸਾਉਂਦੇ ਹਨ, ਅਤੇ ਅਰਥ-ਭਾਵ ਸਮਝਣ ਵਿਚ ਸਹਾਈ ਹੁੰਦੇ ਹਨ।

ਕੀਰਤਨੀਆ ਮਾਇਆ ਦੇ ਧੰਧਿਆਂ ਤੋਂ ਨਿਰਲੇਪ ਹੋਵੇ। ਗੁਰਦੁਆਰਿਆਂ ਵਿਚ ਸੇਵਾ ਕਰਦੇ ਹਜ਼ੂਰੀ ਰਾਗੀ ਜਾਂ ਪੇਸ਼ਾਵਰ ਕੀਰਤਨੀਏ, ਜਿਨ੍ਹਾਂ ਦਾ ਹੋਰ ਕੋਈ ਉਦਰਪੂਰਤੀ ਦਾ ਸਾਧਨ ਨਹੀਂ ਹੈ, ਜੇ ਬੇਲੋੜਾ ਲਾਲਚ, ਤਮਾ ਤਿਆਗ ਸੰਕਣ ਤਾਂ ਇਸ ਤੋਂ ਵੱਧ ਹੋਰ ਕਿਹੜਾ ਪਵਿੱਤਰ ਕਰਮ ਹੈ? ਪਰ ਮਾਇਆ ਨਾਗਣੀ ਦੇ ਡੰਗ ਤੋਂ ਕੋਈ ਵਿਤਲਾ ਬਚਦਾ ਹੈ। ਸੱਤਾ ਤੇ ਬਲਵੇਤ ਗੁਰੂ ਦਰਬਾਰ ਦੇ ਸ਼੍ਰੋਮਣੀ ਕੀਰਤਨੀਏ ਲਾਲਚ-ਅਧੀਨ ਹੋ ਕੇ ਕੁਬਚਨ ਬੋਲਣ ਵੀ ਸੰਕੋਚ ਨਾ ਕਰ ਸਕੇ। ਫਲ-ਸਰੂਪ ਉਨ੍ਹਾਂ ਨੇ ਸਰੀਰਕ ਦੁਖ ਕਸ਼ਟ ਭੀ ਝੱਲੇ ਤੇ

ਪਰਉਪਕਾਰੀ ਭਾਈ ਲੱਧਾ ਜੀ ਰਾਹੀਂ ਖਿਆ ਭੀ ਮੰਗੀ । ਲੋਭ-ਲਹਿਰ ਵਿਚ ਰੁੜ੍ਹ ਕੇ ਸਤਿਗੁਰੂ ਦੇ ਵਿੱਤੇ ਦਾਨ ਨੂੰ ਅਪ੍ਰਵਾਨ ਕਰਨ ਦਾ ਸੰਕੋਤ ਉਨ੍ਹਾਂ ਨੇ ਆਪ ਹੀ ਆਪਣੀ ਲਿਖਤ ਵਿਚ ਦਿੱਤਾ ਹੈ—

ਦਾਨੁ ਜਿ ਸਤਿਗੁਰ ਭਾਵਸੀ ਸੋ ਸਤੋ ਦਾਣੁ ॥੬॥ (ਸਤੋ ਵਲਵੰਡ ਦੀ ਵਾਰ, ਪਨਾ ੯੬੮)

ਕਈ ਰਾਗੀਆਂ ਨੇ ਇਹ ਧਾਰਨਾ ਬਣਾ ਲਈ ਹੈ ਕਿ ਕੀਰਤਨ ਦੀ ਅਧਿਕ ਭੇਟਾ ਲੈਣੀ ਉਨ੍ਹਾਂ ਦੇ ਸ਼੍ਰੋਮਣੀ ਕੀਰਤਨੀਏ ਹੋਣ ਦਾ ਸਬੂਤ ਹੈ । ਇਉਂ ਝੂਠੇ ਸ਼੍ਰੋਮਣ ਖਾਤਰ ਆਪਣਾ ਆਦਰਸ਼ ਕੁਰਬਾਨ ਕਰਨਾ ਤੇ ਕੀਰਤਨ ਜੈਸੇ ਨਿਰਮਲਕ ਹੀਰੇ ਦਾ ਮੁੱਲ ਕੋਡਾਂ ਨਾਲ ਖੁਆਉਣਾ ਮੰਨੇ-ਪ੍ਰਮਾਣੇ ਕੀਰਤਨੀਆਂ ਨੂੰ ਸੋਭਦਾ ਨਹੀਂ । ਕੀਰਤਨ ਨੂੰ ਖਰੀਦੋ-ਫਰੋਖਤ ਦੇ ਵਾਪਾਰ ਤੋਂ ਬੇਲਾਫ਼ ਰੱਖਣਾ ਹੀ ਇਸ ਦਾ ਸਤਿਕਾਰ ਹੈ ।

ਕੀਰਤਨ-ਭੇਟਾ ਦੀ ਅਰਦਾਸ ਤਮ੍ਹਾ ਨੂੰ ਪੱਠੇ ਪਾਉਣ ਬਰਾਬਰ ਹੈ । ਤੁੱਛ ਮਾਇਆ ਦੀ ਸੇਵਾ ਬਦਲੇ ਵਡਿਆਈ ਦੇ ਭੁੱਖੇ ਕੁਝ ਸਰੋਤੇ ਆਪਣਾ ਨਾਮ ਸੁਣ ਕੇ ਪ੍ਰਸੰਨ ਹੁੰਦੇ ਹਨ । ਇਸ ਕਮਜ਼ੋਰੀ ਦਾ ਫਾਇਦਾ ਉਠਾਣ ਲਈ ਕੀਰਤਨੀਏ ਬਿਆਦਾ ਮਾਇਆ ਪ੍ਰਾਪਤ ਕਰਨ ਵਿਚ ਸਫਲ ਹੋਣਾ ਲੋੜਦੇ ਹਨ, ਪਰ ਹੁਣ ਇਹ ਕੁਝਗੀ ਚਾਲ ਘਟਦੀ ਜਾ ਰਹੀ ਪ੍ਰਤੀਤ ਹੁੰਦੀ ਹੈ । ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਮਾਇਆ ਵਿਚ ਸੁਰਤੀ ਰੱਖਣੀ ਇਕਾਗਰਤਾ ਲਈ ਵਿਘਨਕਾਰੀ ਹੈ ।

ਆਦਰਸ਼ਕ ਰਾਗੀ ਜਥਾ ਸਮੇਂ ਦੀ ਪਾਬੰਦੀ ਦਾ ਕਵਰਦਾਨ ਹੈ । ਸਮੇਂ ਸਿਰ ਨਾ ਪੁੱਜਣ ਦੇ ਕਈ ਕਾਰਨ ਹੋ ਸਕਦੇ ਹਨ, ਪਰ ਜ਼ਿਆਦਾ ਪ੍ਰੋਗਰਾਮ ਹੱਥ ਵਿਚ ਲੈਣ ਕਰਕੇ ਜਦ ਦੇਰੀ ਹੁੰਦੀ ਹੈ, ਤਾਂ ਉਹ ਸੰਗਤ ਦੀ ਨਜ਼ਰ ਤੋਂ ਗਿਰ ਜਾਂਦਾ ਹੈ । ਲੋਭ-ਅਧੀਨ ਜਾਂ ਨੇੜਤਾ ਦੇ ਸੰਬੰਧ ਨੂੰ ਮੁੱਖ ਰੱਖਦਿਆਂ ਆਪਣੇ ਬਚਨ ਤੋਂ ਖਿਸਕ ਜਾਣ ਵਾਲੇ ਨੂੰ ਕੱਚਾ ਨਰ ਕਿਹਾ ਗਿਆ ਹੈ—

ਨਿਰਭਉ ਨਾਮੁ ਵਿਸਾਰਿਆ ਨਾਲਿ ਮਾਇਆ ਰਚਾ ॥ ਆਵੈ ਜਾਇ ਭਵਾਈਐ ਬਹੁ ਜੋਨੀ ਨਚਾ ॥

ਬਚਨੁ ਕਰੇ ਤੈ ਖਿਸਕਿ ਜਾਇ ਬੋਲੇ ਸਭੁ ਕਚਾ ॥ ਅੰਦਰਹੁ ਬੋਧਾ ਕੂੜਿਆਰੁ ਬੂੜੀ ਸਭ ਖਚਾ ॥

ਵੈਰੁ ਕਰੇ ਨਿਰਵੈਰ ਨਾਲਿ ਝੂਠੇ ਲਾਲਚਾ ॥ ॥੧੫॥ (ਵਾਰ ਮਾਰੂ ਭਖਣੇ ਮ: ੫, ਪੰ: ੧੦੯੯)

ਗੁਰਮਤਿ ਆਸ਼ੇ ਨੂੰ ਮੁੱਖ ਰੱਖਦਿਆਂ ਸੁੰਦਰ ਗੁਰਮੁਖੀ ਪਹਿਰਾਵੇ ਦੀ ਆਪਣੀ ਨਵੇਕਲੀ ਭੂਮਿਕਾ ਹੈ । ਸਫੈਦ ਜਾਂ ਹਲਕੇ ਰੰਗ ਦਾ ਦੇਸੀ ਪਹਿਰਾਵਾ ਕੁੜਤਾ ਪਜਾਮਾ ਆਦਿਕ ਬਜ਼ੁਰਗੀ, ਸਾਦਗੀ, ਚੰਚਲ-ਹੀਨ ਅਵਸਥਾ ਦੀ ਝਲਕ ਦਿਖਾਉਂਦਾ ਹੈ । ਨਮੂਨੇ ਦਾ ਕੀਰਤਨੀਆ ਧਰਮ ਵਿਚ ਪ੍ਰਪੱਕ, ਸੱਤਵਾਦੀ, ਉੱਚੇ ਜੀਵਨ ਵਾਲਾ, ਤਨ ਮਨ ਦਾ ਸੁੱਚਾ, ਆਜਿਜ਼ ਨਿਮਾਣਾ ਤੇ ਵਿਦਵਤਾ ਭਰਪੂਰ ਹੁੰਦਾ ਹੈ । ਗੁਰਬਾਣੀ ਦਾ ਕੀਰਤਨ ਆਪਣੇ ਆਪ ਵਿਚ ਹੀ ਅੰਮ੍ਰਿਤ ਵਰਖਾ ਹੈ, ਪਰ ਇਸ ਦੇ ਨਾਲ ਉੱਚੇ ਆਚਰਣ ਤੋਂ ਸੰਗਤ ਵਿਚ ਸਨਮਾਨ ਰੱਖਣ ਵਾਲੇ ਗੁਰਸਿੱਖ ਕੀਰਤਨੀਏ ਦੇ ਪ੍ਰਭਾਵ ਨੂੰ ਵੀ ਸਰੋਤੇ ਕਬੂਲਦੇ ਹਨ ।

ਗੁਰੂ ਘਰ ਵਿਚ ਸ਼ਰਧਾ, ਵਿਸ਼ਵਾਸ ਰੱਖਣ ਵਾਲੇ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪੂਰਨ ਸਤਿਕਾਰ ਰੱਖਣ ਵਾਲੇ ਰਾਗੀ ਨੂੰ ਸੱਦਾ ਦੇਣਾ ਚਾਹੀਦਾ ਹੈ । ਭੱਖ ਅਭੱਖ ਖਾਣ ਵਾਲਾ, ਜਾਂ ਗ਼ੈਰ ਸਿੱਖ ਕੀਰਤਨੀਆ, ਸੱਚੇ ਗੁਰਦੇਵ ਜੀ ਨੂੰ, ਜੋ ਆਪ ਸਤਿਕਾਰ ਨਾਲ ਮੱਥਾ ਨਹੀਂ ਟੇਕਦਾ ਉਹ ਭਉ-ਭਾਵਨੀ ਦਾ ਜਜ਼ਬਾ ਕਿਵੇਂ ਉਤਪੰਨ ਕਰੇਗਾ ? ਸ਼ਰਧਾ, ਸਿਦਕ, ਭਰੋਸਾ ਤੇ ਬੇਗਰਜ਼ ਪਿਆਰ ਕੀਰਤਨ ਅਖਾੜੇ ਨੂੰ ਬੈਕੁੰਠ ਧਾਮ ਬਣਾ ਦਿੰਦੇ ਹਨ ।

ਮੁਕਤਿ ਭੁਗਤਿ ਜੁਗਤਿ ਤੇਰੀ ਸੇਵਾ ਜਿਸੁ ਤੂੰ ਆਪਿ ਕਰਾਇਹਿ ॥

ਤਹਾ ਬੈਕੁੰਠੁ ਜਹ ਕੀਰਤਨੁ ਤੇਰਾ ਤੂੰ ਆਪੇ ਸਰਧਾ ਲਾਇਹਿ ॥੨॥੫੫॥ (ਸੂਹੀ ਮ: ੫-੭੪੯)

ਉੱਤਮ ਸ਼ੇਣੀ ਦਾ ਰਾਗੀ ਗੁਰਬਾਣੀ ਸੁਣਾਉਣ ਵਾਲਾ ਰਿਕਾਰਡਰ ਨਹੀਂ, ਬਲਕਿ ਉਹ ਜੀਉਂਦਾ ਜਾਗਦਾ, ਮੌਕੇ ਅਨੁਸਾਰ ਦੁੱਕਵੇਂ ਸ਼ਬਦਾਂ ਨੂੰ ਮੁਖ ਰੱਖਣ ਵਾਲਾ, ਸੰਗਤ ਦੀ ਇਰਤੀ ਨੂੰ ਸਮਝ ਕੇ ਚੱਲਣ ਵਾਲਾ, ਗੁਰਮਤਿ ਧਾਰਨ ਕਰਨ ਵਾਲਾ ਤੇ ਦ੍ਰਿੜ੍ਹਾਉਣ ਵਾਲਾ ਪਰਚਾਰਕ ਹੈ । ਵਾਸਤਵ ਵਿਚ ਉਪਦੇਸ਼ਕ ਵੀ ਹੈ ਤੇ ਆਮਲ ਵੀ । ਜੋ ਸਿੱਖਿਆ ਦ੍ਰਿੜ੍ਹਾਉਂਦਾ ਹੈ, ਉਸ ਨੂੰ ਆਪ ਵੀ ਗ੍ਰਹਿਣ ਕਰਦਾ ਹੈ । ਗਿਆਨ ਗੋਸਟਿ

ਦਾ ਅਪਣਾ ਸੀਮਤ ਅਨਥਾਨ ਹੈ। ਗਵਿਆ ਸੁਣਿਆ ਉਸੇ ਦਾ ਥਾਂ ਪੈਂਦਾ ਹੈ ਜਿਸ ਨੇ ਸਤਿਗੁਰੂ ਦੀ ਆਗਿਆ ਨੂੰ ਸੱਤ ਛੱਡ ਕੇ ਕਥਨੀ ਤੇ ਕਰਨੀ ਦੀ ਵਿੱਥ ਮਿਟਾਈ ਹੈ। ਹਜ਼ੂਰ ਦਾ ਹੁਕਮ ਹੈ—

ਪ੍ਰਥਮੇ ਸਨੁ ਪਰਬੋਧੈ ਅਪਨਾ, ਪਾਛੈ ਅਵਰ ਰੀਝਾਵੈ ॥

ਰਾਮ ਨਾਮ ਜਪੁ ਹਿਰਦੈ ਜਾਪੈ ਮੁਖ ਤੇ ਸਗਲ ਸੁਨਾਵੈ ॥੨॥੪੩॥ (ਆਸਾ ਮ: ੫-੩੮੧)

ਦੂਸਰੇ ਨੂੰ ਰਿਝਾਉਣ ਤੋਂ ਪਹਿਲਾਂ ਆਪਣੇ ਮਨ ਨੂੰ ਗਿਆਨਵਾਨ ਬਣਾਉਣਾ ਕਿਉਂ ਜ਼ਰੂਰੀ ਹੈ? ਆਦਰਸ਼ਕ ਗੁਰਸਿੱਖ ਦੇਵੀ ਕੁਣ ਵੰਡਦਾ ਹੈ, ਪਰਉਪਕਾਰ ਹਿੱਤ ਤੇ ਗੁਰਸਿੱਖੀ ਦੇ ਪਰਚਾਰ ਲਈ। ਉਹ ਦੇਵੀ ਕੁਣ ਧਾਰਨ ਕਰਦਾ ਹੈ, ਆਪਣੇ ਕਲਿਆਣ ਲਈ ਜਾਂ ਆਪਾ ਸੁਆਰਨ ਲਈ। ਸਤਿਗੁਰੂ ਜੀ ਉਸ ਸਿੱਖ ਤੋਂ ਬਲਿਹਾਰ ਜਾਂਦੇ ਹਨ ਜਿਹੜਾ ਆਪ ਨਿਰਮਲ ਹੈ, ਤੇ ਦੂਸਰਿਆਂ ਨੂੰ ਨਿਰਮਲ ਕਰਦਾ ਹੈ, ਆਪ ਜਪਦਾ ਹੈ ਤੇ ਦੂਸਰਿਆਂ ਨੂੰ ਜਪਾਉਂਦਾ ਹੈ। ਸਤਿਗੁਰੂ ਦੀ ਪ੍ਰਸੰਨਤਾ ਪ੍ਰਾਪਤ ਕਰਨ ਦਾ ਪ੍ਰਮੁੱਖ ਸਾਧਨ ਅੰਦਰਹੁ ਬਾਹਰਹੁ ਹੰਸ-ਬਿਰਤੀ ਰੱਖਣੀ, ਰਸਨਾ ਤੇ ਰਿਦਾ, ਦੋਨਾਂ ਨੂੰ ਪਾਕ ਪਵਿੱਤਰ ਰੱਖਣਾ, ਮਨ ਵਿਚ ਤੇ ਮੁੱਖ ਵਿਚ ਨਾਮ ਵਸਾਉਣਾ ਹੈ।

ਲੋਕ-ਦਿਖਾਵਾ, ਕਪਟ, ਪਖੰਡ, ਦਵੈਤ ਭਾਵਨਾ, ਭੇਖ, ਕਠੋਰਤਾ ਤੇ ਸਹਸ ਸਿਮਾਣਪ ਜਿਹੇ ਅਉਗੁਣਾਂ ਵਿਚ ਕੁਸਿਆ ਸੀਵ ਅਕਾਲ ਪੁਰਖ ਦੀ ਕੀਰਤੀ ਕਰੇ ਵੀ ਤਾਂ ਰਾਮ ਇਆਣਾ ਨਹੀਂ, ਆਪਣੀ ਉਪਮਾ ਦਾ ਮੁਹਤਾਜ ਨਹੀਂ, ਵਡਿਆਈ ਦਾ ਭੁੱਖਾ ਨਹੀਂ, ਜੋ ਸੁਣ ਕੇ ਤੁੱਠ ਪਵੇਗਾ। ਪਾਵਨ ਉਪਦੇਸ਼ ਹੈ—

ਕੋਈ ਗਾਵੈ ਰਾਗੀ ਨਾਦੀ ਬੋਦੀ ਬਹੁ ਭਾਤਿ ਕਰਿ ਨਹੀ ਹਰਿ ਹਰਿ ਭੀਜੇ ਰਾਮ ਰਾਜੇ ॥

ਜਿਨਾ ਅੰਤਰਿ ਕਪਟੁ ਵਿਕਾਰੁ ਹੈ ਤਿਨਾ ਹੋਇ ਕਿਆ ਕੀਜੇ ॥

ਹਰਿ ਕਰਤਾ ਸਭੁ ਕਿਛੁ ਜਾਣਦਾ ਸਿਰਿ ਰੋਗੁ ਹਬੁ ਦੀਜੇ ॥

ਜਿਨਾ ਨਾਨਕ ਗੁਰਮੁਖਿ ਹਿਰਦਾ ਸੁਧੁ ਹੈ, ਹਰਿ ਭਗਤਿ ਹਰਿ ਜੀਜੇ ॥੪॥੧੮॥

(ਆਸਾ ਮ: ੪-੪੫੦)

‘ਰਾਗ’ ਕੀਰਤਨ ਦਾ ਅਨਿੱਖੜਵਾਂ ਅੰਗ ਹੈ। ਮਨ ਉੱਤੇ ਇਸ ਦਾ ਆਪਣਾ ਵੱਖਰਾ ਪ੍ਰਭਾਵ ਪੈਂਦਾ ਹੈ। ਮਨ ਨੂੰ ਨਿਰਮਲ ਤੇ ਬਲਵਾਨ ਰੱਖਣ ਲਈ, ਉਸ ਰਾਗ ਦੀ ਵਰਤੋਂ ਪਰਫਾਨ ਹੈ ਜਿਹੜਾ ਚੰਚਲਤਾ ਉਤਪੰਨ ਨ ਕਰੇ, ਮਨ ਨੂੰ ਵਿਸ਼ੇ ਵਿਕਾਰਾਂ ਵਲ ਉਤੇਜਤ ਨ ਕਰੇ ਤੇ ਇਕਾਗਰਤਾ ਪਰਦਾਨ ਕਰੇ। ਫਿਰ ਵੀ ਰਾਗ ਸਹਾਇਕ ਹੈ, ਨਿਸ਼ਾਨਾ ਨਹੀਂ। ਭਾਵੇਂ ਬਾਣੀ ਵਿਚ ਲੀਨਤਾ ਲਈ ਉੱਤਮ ਸਾਧਨ ਹੈ, ਪਰ ਪ੍ਰਾਥਮਿਕਤਾ ਗੁਰਬਾਣੀ ਨੂੰ ਦੇਣੀ ਹੈ, ਰਾਗ ਨੂੰ ਨਹੀਂ। ਰਾਗ ਨੂੰ ਗੁਰਬਾਣੀ ਉੱਤੇ ਹਾਵੀ ਨਹੀਂ ਹੋਣ ਦੇਣਾ, ਇਹ ਕੀਰਤਨੀਏ ਨੇ ਧਿਆਨ ਵਿਚ ਰੱਖਣਾ ਹੈ। ਧੰਨ ਹਨ ਉਹ ਰਾਗੀ, ਧੰਨ ਹਨ ਉਹ ਰਾਗ ਜਿਨ੍ਹਾਂ ਦੇ ਗਾਵਣ ਨਾਲ ਮਨ ਦੀ ਡਟਕਣ ਤੇ ਤ੍ਰਿਸ਼ਨਾ ਨੂੰ ਬੰਨ੍ਹ ਲਗਦਾ ਹੈ। ਪਾਵਨ ਹੁਕਮ ਹੈ—

ਧੰਨੁ ਸੁ ਰਾਗ ਸੁਰਗੜੇ ਆਲਾਪਤ ਸਭ ਤਿਖ ਜਾਇ ॥

ਧੰਨੁ ਸੁ ਜੋਤ ਸੁਹਾਵੜੇ ਜੋ ਗੁਰਮੁਖਿ ਜਪਦੇ ਨਾਉ ॥੧॥੪॥ (ਸਲੋਕ ਮ: ੪, ਪੰਨਾ ੬੫੮)

ਪਰ ਜਿਹੜਾ ਕੀਰਤਨੀਆ ਗੁਰਬਾਣੀ ਦੇ ਰਸ ਨੂੰ ਪਿਛੇ ਪਾ ਕੇ ਰਾਗਾਂ ਨੂੰ ਮੁਖ ਰਖਦਾ ਹੈ ਅਤੇ ਰਾਗਾਂ ਦੀ ਤਾਠਾਗੀਰੀ ਵਿਚ ਹੀ ਉਲਝ ਜਾਂਦਾ ਹੈ, ਉਸ ਦੇ ਪਖੰਡ ਨੂੰ ਗੁਰਬਾਣੀ ਇਉਂ ਪ੍ਰਗਟਾਉਂਦੀ ਹੈ—

ਰਾਗ ਰਾਗਨੀ ਡਿੱਭ ਹੋਇ ਬੈਠਾ-ਉਨਿ ਹਰਿ ਪਹਿ ਕਿਆ ਲੀਨਾ ॥੩॥੩॥

(ਸੋਰਠਿ ਕਬੀਰ ਜੀ-੬੫੪)

ਗੁਰਬਾਣੀ ਸਪੱਸ਼ਟ ਕਰਦੀ ਹੈ ਕਿ ਇਹ ਰਾਗ ਰਾਗਣੀਆਂ ਉਦੋਂ ਹੀ ਸ਼ੋਭਨੀਕ ਹਨ, ਜਦੋਂ ਮੂੰਹ ਵਿਚ ਨਾਮ ਹੋਵੇ ਅਤੇ ਸ਼ਬਦ ਨਾਲ ਜੁੜ ਕੇ ਇਨ੍ਹਾਂ ਨੂੰ ਅਲਾਪਿਆ ਜਾਏ—

ਬਿਲਾਵਲੁ ਤਬ ਹੀ ਕੀਜੀਐ ਜਬ ਮੁਖਿ ਹੋਵੇ ਨਾਮੁ ॥

ਰਾਗ ਨਾਦ ਸਬਦਿ ਸੋਹਣੇ ਜਾ ਲਾਗੈ ਸਹਜਿ ਧਿਆਨੁ ॥੨॥੧॥ (ਮ: ੩, ਬਿਲ ਵਲ੍ਹ-੮੪੯)

ਅਕਾਲ ਪੁਰਖ ਨੇ ਹਉਮੈ ਦਾ ਰੋਗ ਕੇਵਲ ਮਨੁੱਖ ਜਾਤੀ ਨੂੰ ਦਿੱਤਾ ਹੈ, ਪਸ਼ੂ ਪੰਛੀਆਂ ਨੂੰ ਨਹੀਂ। ਆਮ ਤੌਰ ਤੇ ਇਹ ਰੋਗ ਉਸ ਨੂੰ ਚੌੜਦਾ ਹੈ, ਜਿਸ ਕੋਲ ਖਾਸ ਗੁਣ ਜਾਂ ਰੱਬੀ ਬਖਸ਼ਿਸ਼ ਹੋਵੇ। ਇਸ ਰੱਬੀ ਦਾਤਿ ਨੂੰ ਜਰ ਨਾ ਸਕਣਾ, ਹਉਮੈ ਨੂੰ ਜਨਮ ਦਿੰਦਾ ਹੈ। ਰਾਗੀ ਵੀ ਇਨਸਾਨ ਹੈ, ਦੇਵਤਾ ਨਹੀਂ, ਉਹ ਵੀ ਇਸ ਦਾ ਸ਼ਿਕਾਰ ਹੋ ਸਕਦਾ ਹੈ। ਲੋੜ ਤੋਂ ਵੱਧ ਰਾਗ ਨੂੰ ਅਹਿਮੀਅਤ ਦੇਣੀ, ਰਾਗ ਦਾ ਜ਼ਿਆਦਾ ਪ੍ਰਗਟਾਵਾ ਕਰਨਾ ਜਾਂ ਆਲਾਪ ਕਰਨਾ, ਕੀਰਤਨ ਦਾ ਮੁੱਲ ਪੁਆਉਣਾ, ਈਰਖਾ ਕਰਨੀ, ਨੁਕਤਾਚੀਨੀ ਕਰਨੀ ਆਦਿ ਹਉਮੈ ਦੇ ਵੱਖ ਵੱਖ ਰੂਪ ਹਨ। ਗੁਰਬਾਣੀ ਵਿਚ ਹੰਕਾਰੀ ਪੁਰਸ਼ ਦੀ ਤੁੱਲਨਾ ਉੱਚੇ ਟਿੱਬੇ ਨਾਲ ਕੀਤੀ ਹੈ, ਜਿਹੜਾ ਰਹਿਮਤ ਦੀ ਬਾਰਸ਼ ਹੋਣ ਦੇ ਬਾਵਜੂਦ ਖਾਲੀ ਰਹਿ ਜਾਂਦਾ ਹੈ—

ਫਰੀਦਾ ਗਰਬੁ ਜਿਨਾ ਵਡਿਆਈਆ ਧਨਿ ਜੋਬਨਿ ਆਗ ਹ ॥

ਖਾਲੀ ਚਲੇ ਧਣੀ ਸਿਉ ਟਿਬੇ ਜਿਉ ਮੀਹਾਹੁ ॥੧੦੫॥ (ਮ: ੫, ਸਲੋਕ ਫਰੀਦ ਜੀ-੧੩੮੩)

ਕੀਰਤਨ ਕਰਨਾ ਸੌਖਾ ਹੈ, ਪਰ ਇਸ ਨੂੰ ਰਸਭਿੰਨਤਾ ਬਣਾਉਣਾ ਤੇ ਸਰੋਤਿਆਂ ਦੇ ਹਿਰਦੇ ਵਿਚ ਰਸ ਭਰਨਾ ਸਹਿਲ ਨਹੀਂ। ਨਿਰਾ ਰਾਗ ਦੇ ਰਸ ਵਿਚ ਗਲਤਾਨ ਹੋਣ ਦਾ ਭਾਵ ਨਾਮ-ਰਸ ਦੀ ਘਾਟ ਹੈ। ਖੁਸ਼ਕ ਤੇ ਰਸਹੀਨ ਹਿਰਦੇ ਵਿਚੋਂ ਨਿਕਲੀ ਧੁਨੀ ਅੰਮ੍ਰਿਤ ਦੀ ਵਰਖਾ ਨਹੀਂ ਕਰ ਸਕਦੀ। ਹਮੇਸ਼ਾ ਨਿਰਮਲ ਤੇ ਰੰਗੇ ਹੋਏ ਹਿਰਦੇ ਵਿਚੋਂ ਨਿਕਲਿਆ ਸ਼ਬਦ ਹੀ ਅਸਰ ਕਰਦਾ ਹੈ—

ਫਲੁ ਜਨਮੁ ਤਾਂ ਕਾ ਪਰਵਾਣੁ ॥ ਪਾਰਬ੍ਰਹਮੁ ਨਿਕਟਿ ਕਰਿ ਜਾਣੁ ॥

ਭਾਇ ਭਗਤਿ ਪ੍ਰਭ ਕੀਰਤਨਿ ਲਾਗੈ ॥ ਜਨਮ ਜਨਮ ਕਾ ਸੋਇਆ ਜਾਗੈ ॥੩॥੨੮॥

(ਗੰਡ ਮਹਲਾ ੫-੮੬੯)

ਇਹ ਭਾਇ ਭਗਤਿ, ਉਤਸ਼ਾਹ-ਭਰਪੂਰ ਪ੍ਰੇਮ ਦਾ ਮਾਰਗ ਹੈ, ਨਾਮ ਦਾ ਰੰਗ ਹੈ। ਜਿੱਥੇ ਪ੍ਰੇਮ ਨਹੀਂ, ਉੱਥੇ ਭੇਖ, ਦਿਖਾਵਾ ਤੇ ਕਰਮ ਕਾਂਡ ਹੈ; ਜਿੱਥੇ ਨਾਮ ਨਹੀਂ, ਮਾਇਆ ਦਾ ਝੂਠਾ ਪਾਸਾਰਾ ਹੈ। ਮਨ ਤੇ ਮਾਇਆ ਦਾ ਰੰਗ ਚੜ੍ਹਿਆ, ਭਾਵੇਂ ਕੁਸੰਭੜੇ ਵਾਂਗਰ ਕੱਚਾ ਹੈ, ਪਰ ਗੁਰੂ ਦੀ ਕਿਰਪਾ ਬਿਨ ਨਹੀਂ ਲਹਿੰਦਾ। 'ਭੈ ਬਿਨੁ ਲਾਗਿ ਨ ਲਗਈ' ਹਜ਼ੂਰ ਦਾ ਪਾਵਨ ਫੁਰਮਾਨ ਹੈ। ਭਾਉ, ਪ੍ਰੇਮ ਤੇ ਸ਼ਰਧਾ, ਪੱਕੇ ਮਜੀਠੇ ਰੰਗ ਦੇ ਖਾਸ ਭੱਤ ਹਨ। ਨਾਮ ਰੰਗਣ ਨਾਲ ਰੰਗੇ ਮਨ ਵਿਚੋਂ ਜਿਹੜੇ ਬਚਨ ਰਸਨਾ ਦੁਆਰਾ ਪ੍ਰਗਟ ਹੋਵਗੇ, ਉਨ੍ਹਾਂ ਬਦੋਲਤ ਲੋਕ ਪਰਲੋਕ ਵਿਚ ਸੌਭਾ ਹੋਵੇਗੀ ਤੇ ਸਦੀਵੀ ਸੁੱਖ ਮਿਲਣਗੇ। ਹਜ਼ੂਰ ਦੇ ਅਮੋਲਕ ਬਚਨ ਹਨ—

ਜਿਸੁ ਅੰਦਰਿ ਰੰਗੁ ਸੋਈ ਗੁਣ ਗਾਵੈ ॥ ਗੁਰ ਕੈ ਸਬਦਿ ਸਹਜੇ ਸੁਖਿ ਸਮਾਵੈ ॥੬॥੯॥

(ਮਾਝ ਮਹਲਾ ੩-੧੧੪)

ਉੱਤਮ ਕੀਰਤਨੀਏ ਦਾ ਮਹਾਨ ਦੈਵੀ ਗੁਣ ਰਸਾਂ ਕਸਾਂ ਤੋਂ ਉੱਪਰ ਉੱਠਣਾ ਹੈ। ਸੰਸਾਰਕ ਤੇ ਸਰੀਰਕ ਰਸਾਂ ਨੂੰ ਹੋਛੇ ਰਸ ਕਹਿਆ ਗਿਆ ਹੈ। ਇਹ ਖਾਣ ਪੀਣ ਦੇ ਹੋਣ ਜਾਂ ਪਹਿਨਣ ਦੇ, ਸੁਣਨ ਦੇ ਹੋਣ ਜਾਂ ਦੇਖਣ ਦੇ, ਸਭ ਫਿੱਕੇ ਹਨ, ਛਾਰ ਹਨ। ਇਨ੍ਹਾਂ ਦੇ ਹੁੰਦਿਆਂ ਪਿਆਸ ਨਹੀਂ ਬੁੱਝਦੀ ਤੇ ਆਤਮ-ਰਸ ਜਾਂ ਹਰਿ-ਰਸ ਦੀ ਸੋਝੀ ਨਹੀਂ ਹੁੰਦੀ। ਐਸੇ ਨਾਮ-ਰਸਿਕ-ਬੈਰਾਗੀ ਭਾਵੇਂ ਵਿਰਲੇ ਹਨ, ਪਰ ਜਦ ਉਹ ਗੁਰਬਾਣੀ ਦਾ ਰਸਿਕ-ਰਸਿਕ ਗੁਣ ਗਾਉਂਦੇ ਹਨ ਤਾਂ ਸੱਚੇ ਨਾਮ ਦੇ ਸਦਕੇ ਉਨ੍ਹਾਂ ਦੀ ਲਿਵ, ਉਨਮਨੀ ਅਵਸਥਾ ਵਿਚ ਗੰਮਤਾ ਪ੍ਰਾਪਤ ਕਰਦੀ ਹੈ ਤੇ ਇਹ ਕਲਾ ਧਾਵਧਾਨ ਸਰੋਤਿਆਂ ਉੱਤੇ ਵੀ ਵਰਤਦੀ ਹੈ।

ਕੀਰਤਨ ਕਰਨ ਦੀ ਇਹ ਬਿਧੀ ਜਿਸ ਜਨ ਨੂੰ ਨਸੀਬ ਹੁੰਦੀ ਹੈ, ਉਹ ਵੇਪਰਵਾਹ, ਸਦਾ ਰੰਗਿ ਰਾਤਾ, ਸੰਸਾਰਕ ਮੰਗਾਂ ਤੇ ਇੱਛਾਵਾਂ ਤੋਂ ਨਿਰਲੇਪ ਹੋ ਜਾਂਦਾ ਹੈ। ਪਾਵਨ ਹੁਕਮ ਹੈ—

ਰਸਨਿ ਰਸਨਿ ਰਸਿ ਗਾਵਹਿ ਹਰਿ ਗੁਣ ਰਸਨਾ ਹਰਿ ਰਸੁ ਧਾਰੀ ॥

ਨਾਨਕ ਹਰਿ ਬਿਨੁ ਅਵਰੁ ਨ ਮਾਗਉ, ਹਰਿ ਰਸ ਪ੍ਰੀਤਿ ਪਿਆਰੀ ॥੮॥੧॥

(ਗੁਜਰੀ ਮਹਲਾ ੪ ਘਰੁ ੨-੫੦੭)

ਸ੍ਰੀ ਤਰਨ ਤਾਰਨ ਸਾਹਿਬ ਵਿਖੇ ਸ਼ਹੀਦੀ ਸਾਕਾ (੨)

[ਭਾਈ ਮੋਹਨ ਸਿੰਘ ਜੀ ਵੇਦ ਤਰਨ ਤਾਰਨ ਦਾ ਅੱਖੀਂ ਡਿੱਠਾ ਵਰਨਣ]

ਸੰਗਤ ਵਿਚ ਫੇਰ ਉਹੋ ਚਰਚਾ ਛਿੜੀ ਕਿ ਸਵੇਰ ਤੋਂ ਹੁਣ ਤਕ ਪੁਜਾਰੀਆਂ ਦੀ ਜੋ ਦਸ਼ਾ ਦੇਖਣ ਵਿਚ ਆਈ ਹੈ, ਇਹ ਸਮਝੋਏ ਵਾਲੀ ਨਹੀਂ, ਇਹ ਕਿਸੇ ਸਮੇਂ ਦੀ ਉਡੀਕ ਪ੍ਰਤੀਤ ਹੁੰਦੀ ਹੈ। ਜੇ ਸਮਝੋਏ ਦਾ ਵਿਚਾਰ ਹੁੰਦਾ ਤਦ ਕੋਈ ਗੁੰਝੀ ਪੁਜਾਰੀ ਆਪ ਏਥੇ ਆ ਕੇ ਬੇਨਤੀ ਕਰਦਾ ਜਾਂ ਸਾਰੇ ਹੀ ਆ ਕੇ ਵਿਚਾਰ ਕਰ ਲੈਂਦੇ, ਆਦਿਕ। ਏਧਰ ਜੋ ਗੋਸ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਅਗੇ ਜਗ ਰਿਹਾ ਸੀ, ਉਹ ਬੁਝਣ ਲੱਗਾ ਤੇ ਪਤਾ ਲੱਗਾ ਜੁ ਅੱਜ ਤੇਲ ੮ ਬੋਤਲਾਂ ਪਾਇਆ ਸੀ, ਇਹ ਕਿਸੇ ਪੁਜਾਰੀ ਨੇ ਜਾਣ ਕੇ ਟੈਂਕੀ (ਤੇਲ ਦੀ ਕੁੱਪੀ) ਬਦਲ ਰਖੀ ਹੈ। ਸੋ ਉਸੇ ਵੇਲੇ ਕੁੱਪੀ ਹੋਰ ਬਦਲੀ ਗਈ। ਏਸ ਵੇਲੇ ਕੁਝ ਹੋਰ ਬਾਹਰ ਆਏ ਹੋਏ ਪੁਜਾਰੀ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਅੰਦਰ ਜਾਣ ਲਗੇ, ਤਦ ਜਥੇ ਦੇ ਸੇਵਕਾਂ ਰੋਕ ਦਿਤੇ ਕਿ ਹੁਣ ਟਕੂਏ ਡਾਂਗਾਂ ਵਗੈਰਾ ਹੋਰ ਲੈ ਕੇ ਅੰਦਰ ਹਰਿਮੰਦਰ ਜੀ ਦੇ ਨਹੀਂ ਜਾਣ ਦੇਵਾਂਗੇ। ਏਸ ਪਰ ਗੁਰਦਿਤ ਸਿੰਘ ਹਰਦਿਤ ਸਿੰਘ ਵਗੈਰਾ ਨੇ ਬਹੁਤ ਸ਼ਰ-ਸ਼ਰਾਬਾ ਕੀਤਾ ਤੇ ਆਵਾਜ਼ਾਂ ਦਿਤੀਆਂ ਕਿ ਹੁਣ ਕਿਹੜਾ ਵੇਲਾ ਵੇਖਦੇ ਹੋ, ਤਕੜੇ ਹੋ ਜਾਵੋ! ਫੜੋ! ਰੋਕੋ! ਹਟਾਓ! ਏਸ ਤਰ੍ਹਾਂ ਮਰ ਜਾਣਾ ਚੰਗਾ ਹੈ, ਆਦਿ। ਏਸ ਰੋਲੇ ਵਿਚ ਦੀਵਾਨ ਦੀ ਬਹੁਤ ਸਾਰੀ ਸੰਗਤ ਏਸ ਪਾਸੇ ਆ ਗਈ। ਤੇ ਕੁਝ ਅਵਾਜ਼ਾਂ ਉਠੀਆਂ ਅੰਦਰ ਦੇ ਪਾਸੇ ਵਲੋਂ ਕਿ ਸ੍ਰੀ ਹਰਿਮੰਦਰ ਦੇ ਅੰਦਰੋਂ ਸ਼ਰਾਬ ਦੀ ਬਹੁਤ ਸਾਰੀ ਬਦਬੂ ਆ ਰਹੀ ਹੈ, ਪਤਾ ਨਹੀਂ ਅੰਦਰ ਜਾਂ ਉੱਪਰ ਸ਼ਰਾਬ ਵਰਤ ਰਹੀ ਹੈ। ਐਸੇ ਵੇਲੇ ਅੰਦਰੋਂ ਭਾਈ ਤੇਜਾ ਸਿੰਘ ਜੀ ਗੁੰਝੀ, ਭਾਈ ਗੁਰਬਖਸ਼ ਸਿੰਘ ਜੀ ਗੁੰਝੀ ਆਦਿ ਆਏ ਤੇ ਸ੍ਰੀ ਮਾਨ ਸਰਦਾਰ ਦਾਨ ਸਿੰਘ ਜੀ, ਭਾਈ ਕਰਤਾਰ ਸਿੰਘ ਜੀ ਭੱਬਰ ਆਦਿਕਾਂ ਨੂੰ ਦਸਿਆ ਕਿ:—ਅਸੀਂ ਪੰਜੇ ਸ਼ਰਤਾਂ ਮਨਚੂਰ ਕਰ ਕੇ ਦਸਖਤ ਕਰਨ ਦਾ ਫੈਸਲਾ ਕਰ ਲਿਆ ਹੈ, ਸਾਰੇ ਗੁੰਝੀ ਪੁਜਾਰੀ ਮੰਨ ਗਏ ਹਨ, ਤੁਸੀਂ ਛੇਤੀ ਸਾਫ਼ ਕਾਗਜ਼ ਤੇ ਲਿਖ ਲਵੋ ਤੇ ਅੰਦਰ ਚੱਲ ਕੇ ਦਸਖਤ ਕਰਵਾ ਲਵੋ। ਉੱਥਰ ਵਿਚ ਸਰਦਾਰ ਦਾਨ ਸਿੰਘ ਜੀ ਨੇ ਕਿਹਾ ਕਿ ਹੁਣ ਤਕ ਦੇ ਲੱਛਣ ਤੇ ਅੰਦਰ ਦੇ ਸਮਾਚਾਰ ਨੇਕੀ ਦੇ ਨਹੀਂ ਪ੍ਰਤੀਤ ਹੁੰਦੇ। ਚੰਗਾ ਇਹ ਹੈ ਕਿ ਸਾਰੇ ਬਾਹਰ ਆ ਜਾਵਣ ਤੇ ਸੰਗਤ ਵਿਚ ਪ੍ਰਗਟ ਕਰ ਦੇਵਣ ਕਿ ਅਸੀਂ ਸ਼ਰਤਾਂ ਤੇ ਸਮਝੋਤਾਂ ਕਰਨ ਨੂੰ ਤਿਆਰ ਹਾਂ। ਪਰ ਬਾਹਰ ਆਏ ਗੁੰਝੀ-ਪੁਜਾਰੀਆਂ ਕਿਹਾ ਕਿ ਹੁਣ ਅੰਦਰ ਸਾਰੇ ਇਕੱਠੇ ਬੈਠੇ ਹਨ, ਦਸਖਤ ਅੰਦਰ ਹੀ ਹੋ ਜਾਵਣ ਤਾਂ ਫੇਰ ਕਵਾਂੜ ਬੰਦ ਹੋ ਜਾਣੇ ਹਨ ਤੇ ਆਪੇ ਹੀ ਸਭ ਨੇ ਬਾਹਰ ਆ ਜਾਣਾ ਹੈ। ਇਸ ਪਰ ਭਾਈ ਕਰਤਾਰ ਸਿੰਘ ਜੀ ਨੇ ਦਾਸ (ਮੋਹਨ ਸਿੰਘ ਵੇਦ) ਨੂੰ ਆਗਿਆ ਕੀਤੀ ਤੇ ਪਹਿਲੇ ਰਫ਼ ਕਾਗਜ਼ ਤੋਂ ਸਾਫ਼ ਵੱਡੇ ਕਾਗਜ਼ ਤੇ ਸ਼ਰਤਾਂ ਲਿਖ ਲਿਆਵਣ ਵਾਸਤੇ ਆਖਿਆ, ਜਿਸ ਪਰ ਦਾਸ ਨੇ ਤਿੰਨ ਚਾਰ ਗੁੰਝੀ-ਪੁਜਾਰੀ, ਤਿੰਨ ਚਾਰ ਜਥੇ ਦੇ ਸੱਜਣ ਨਾਲ ਚੱਲਣ ਤਾਂ ਸਾਹਮਣੇ ਲਿਖਣ ਦੀ ਬੇਨਤੀ ਕੀਤੀ, ਪਰ ਨਾਲ ਜਾਣ ਦੀ ਉਹਨਾਂ ਲੋੜ ਨਾ ਦੱਸੀ ਤੇ ਦਾਸ ਅਰ ਭਾਈ ਸੁੰਦਰ ਸਿੰਘ ਜੀ ਮੈਨੇਜਰ ਕਾਰਖਾਨਾ ਨੂੰ ਹੀ ਭੇਜਿਆ। ਜਦ ਦਾਸ ਆਪਣੀ ਦੁਕਾਨ, ਜੋ ਪੰਦਰਾਂ ਵੀਹ ਕਰਮ ਦੂਰ ਤੇ ਹੈ, ਲਿਖ ਲਿਆਵਣ ਵਾਸਤੇ ਜਾਣ ਲੱਗਾ ਤਦ ਦਰਸ਼ਨੀ ਡਿਊਤੀ ਦੇ ਬਾਹਰ ਖੜੇ ਤਹਿਸੀਲਦਾਰ ਸਾਹਿਬ ਤੇ ਸਰਕਲ ਇੰਸਪੈਕਟਰ ਜੀ ਆਦਿ ਅਫ਼ਸਰ, ਜੋ ਅੰਮ੍ਰਿਤ ਵੇਲੇ ਤੋਂ ਹੀ ਅਮਨ ਦੇ ਕਾਇਮ ਰੱਖਣ ਵਾਸਤੇ ਏਥੇ ਸਨ ਤੇ ਹਰ ਤਰ੍ਹਾਂ ਜਦ ਜਿਸ ਪਾਸੇ ਤੋਂ ਕਿਸੇ ਤਰ੍ਹਾਂ ਦਾ ਪਤਾ ਲੱਗਦਾ ਸੀ, ਸ਼ਾਂਤੀ ਨਾਲ ਉਧਰ ਦੇ ਪ੍ਰਬੰਧ ਵਿਚ ਮਦਦਗਾਰ ਹੁੰਦੇ ਸਨ ਤੇ ਪਲ ਪਲ ਦੀ ਖਬਰ ਲੈ ਰਹੇ ਸਨ, ਉਨ੍ਹਾਂ ਦਾਸ ਨੂੰ ਪੁਛਿਆ, ਹੁਣ ਕੀ ਹਾਲ ਹੈ? ਜਦ ਸਾਰਾ ਹਾਲ ਦੱਸ ਕੇ ਸ਼ਰਤਾਂ ਦੀ ਮਨਚੂਰੀ ਰਾਜੀਨਾਮੇ ਵਾਸਤੇ ਲਿਖਣ ਦੇ ਹਾਲ ਦੱਸੇ ਤਦ ਤਹਿਸੀਲਦਾਰ ਨਵਾਬ ਅਬਦੁਲ ਹੁਸੈਨ ਸਾਹਿਬ ਕਜਲਬਾਸ ਬੜੇ ਹੀ ਪ੍ਰਸੰਨ ਹੋਏ ਕਿ ਰਾਜੀਨਾਮਾ ਹੋ ਚਲਿਆ ਹੈ, ਕਈ ਵਾਰ ਉਹਨਾਂ ਸ਼ੁਦਾ ਦਾ ਸ਼ੁਕਰ ਕੀਤਾ ਤੇ ਦੁਆ ਕੀਤੀ ਕਿ ਸੁਲ੍ਹਾ ਸਿਰੇ ਚੜ੍ਹ ਜਾਵੇ ਤੇ ਦਾਸ ਨੂੰ ਬਹੁਤ ਛੇਤੀ ਲਿਖ ਲਿਆਵਣ ਦੀ ਤਰੀਦ

ਕੀਤੀ। ਪਾਸ ਖੜੇ ਹੋਰ ਭੀ ਸਾਰੇ ਅਫਸਰਾਂ ਤਾਈਂਦ ਕੀਤੀ। ਸੁਣਿਆ ਹੈ ਕਿ ਐਸ ਵੇਲੇ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਅੰਦਰੋਂ ਜ਼ੋਰ ਦੀ ਵਿਸਲ (ਸੀਟੀ) ਦੀ ਅਵਾਜ਼ ਭੀ ਆਈ ਸੀ, ਜੋ ਸਵੇਰੇ ਦੋ ਗ੍ਰੰਥੀ ਸਿੰਘਾਂ ਨੇ ਮੰਗਵਾਈਆਂ ਸਨ। ਦਾਸ ਆਪਣੀ ਦੁਕਾਨ ਤੇ ਜੰਦਰਾ ਖੋਲ੍ਹ ਮੌਖ ਬੱਤੀ ਜਗਾ ਕਾਗਜ਼ ਲੈ ਲਿਖਣਾ ਸ਼ੁਰੂ ਹੀ ਕਰਨ ਲੱਗਾ ਸੀ ਤਾਂ ਗੋਲੇ ਦੀ ਅਵਾਜ਼ ਆਈ। ਉਸੇ ਵੇਲੇ ਆਪਣੇ ਆਦਮੀ ਮਿਹਰ ਸਿੰਘ ਨੂੰ ਪਤੇ ਵਾਸਤੇ ਭੇਜਿਆ ਤਾਂ ਤਾਂ ਇਕ ਹੋਰ ਗੋਲੇ ਦੀ ਅਵਾਜ਼ ਆਈ। ਏਨੇ ਨੂੰ ਮੇਹਰ ਸਿੰਘ ਨੇ ਆ ਕੇ ਪਤਾ ਦਿਤਾ ਕਿ ਝੰਡੇ ਬੁੰਗੇ ਤੇ ਨਾਲ ਦੇ ਕਿਰਪਾਲ ਸਿੰਘ ਦੇ ਬੁੰਗੇ ਦੇ ਉਪਰੋਂ ਗੋਲੇ ਤੇ ਇੰਟਾਂ ਠੀਕਰੀਆਂ ਵੱਡੇ ਮੀਂਹ ਦੀ ਤਰ੍ਹਾਂ ਸੰਗਤਾਂ ਤੇ ਪੈ ਰਹੀਆਂ ਹਨ, ਖਲਬਲੀ ਮਚੀ ਹੋਈ ਹੈ। ਦਾਸ ਛੇਤੀ-ਜਾਣ ਲੱਗਾ ਤਾਂ ਭਾਈ ਸੁੰਦਰ ਸਿੰਘ ਜੀ ਨੇ ਕਿਹਾ, ਸ਼ਾਇਦ ਏਹ ਸ਼ਰਾਰਤ ਸਭਨਾਂ ਦੀ ਨਾ ਹੋਵੇ, ਤੂੰ ਛੇਤੀ ਸਾਰੀਆਂ ਸ਼ਰਤਾਂ ਮੁਕੰਮਲ ਲਿਖ ਕੇ ਲੈ ਚੱਲ। ਜਦ ਕਾਗਜ਼ ਮੁਕੰਮਲ ਕਰ ਕੇ ਦਾਸ ਗਿਆ ਤਦ ਚੌਂਕ ਵਿਚ ਹੀ ਬਹੁਤ ਸਾਰੇ ਆਦਮੀਆਂ ਦਾਸ ਨੂੰ ਰੋਕਿਆ ਕਿ ਸ੍ਰੀ ਦਰਬਾਰ ਸਾਹਿਬ ਦੇ ਅੰਦਰ ਖ਼ੂਨ-ਖਰਾਬੇ ਹੋ ਰਹੇ ਹਨ ਅਤੇ ਪੁਜਾਰੀਆਂ ਦਾ ਐਲਾਨ ਤੈਨੂੰ (ਮੇਹਰ ਸਿੰਘ ਵੰਦ) ਤੇ ਸੰਤ ਸਿੰਘ ਨੂੰ ਕਤਲ ਕਰ ਦੇਵਣ ਦਾ ਸੀ ਤੇ ਹੈ ਤੂੰ ਨਾ ਜਾਹ। ਪਰ ਦਾਸ ਗੁਰੂ ਆਸਹਾ ਦੱਸ ਕੇ ਜ਼ੋਰੋਂ ਜ਼ੋਰੀ ਗਿਆ। ਤਹਿਸੀਲਦਾਰ ਜੀ ਨੇ ਪੂਰੇ ਪੂਰੇ ਹਾਲ ਅੰਦਰ ਬਾਹਰ ਦੇ ਲਿਆ ਕੇ ਦੱਖਣ ਵਾਸਤੇ ਆਖਿਆ ਤਾਂ ਜਾ ਕੇ ਦੇਖਿਆ ਕਿ ਸ੍ਰੀ ਹਰਿਮੰਦਰ ਜੀ ਦੇ ਅੰਦਰ ਬਾਹਰ ਚਾਰ ਚੁਫੇਰੇ ਖ਼ੂਨ ਤਰ-ਬਤਰ ਹੈ, ਫੱਟੜ ਲਿਜਾਏ ਜਾ ਰਹੇ ਹਨ, ਆਵਾਜ਼ਾਂ ਆ ਰਹੀਆਂ ਹਨ ਕਿ :—

ਜਦ ਪਹਿਲਾ ਗੋਲਾ ਡਿੱਗਾ ਹੈ ਤਦ ਅੰਦਰ ਛਵੀਆਂ ਕੁਹਾੜੀਆਂ ਟਕੂਏ ਚੱਲਣ ਲੱਗ ਪਏ ਸਨ, ਅੰਦਰ ਦਾ ਚਰਾਗ ਬੁਝਾ ਕੇ ਪੜਦੇ ਸੁੱਟ ਦਿਤੇ ਗਏ ਸਨ, ਜਥੇ ਵਾਲੇ ਫੱਟ ਖਾਂਦੇ ਭੀ ਇਹੋ ਅਵਾਜ਼ਾਂ ਦੇਂਦੇ ਰਹੇ ਹਨ ਕਿ ਅਸੀਂ ਸ੍ਰੀ ਹਰਿਮੰਦਰ ਦੇ ਅੰਦਰ ਤੇ ਜਥੇਦਾਰ ਜੀ ਦੇ ਹੁਕਮ ਬਿਨਾਂ ਹੱਥ ਨਹੀਂ ਚੁਕਣਾ। ਮਰਨਾ ਹੈ, ਮਾਰਨਾ ਨਹੀਂ। ਫੱਟੜਾਂ ਨੇ ਅਵਾਜ਼ਾਂ ਦਿੱਤੀਆਂ ਤਦ ਭੀ ਜਥੇਦਾਰ ਜੀ ਨੇ ਇਹੋ ਅਵਾਜ਼ ਦਿੱਤੀ, ਮਾਰਨਾ ਨਹੀਂ, ਸੰਭਲੋ, ਬਾਹਰ ਆ ਜਾਵੋ, ਕੁਹਾੜੇ ਛਵੀਆਂ ਰੋਕ ਫੜ ਕੇ ਖੋਹ ਲਵੋ। ਗ੍ਰੰਥੀ-ਪੁਜਾਰੀ ਕਾਰਾ ਕਰ ਕੇ ਭੱਜ ਨੱਠ ਗਏ। ਤਿੰਨ ਜਣੇ ਤਲਾ ਬਾਣੀ ਤਰ ਕੇ ਗਏ, ਦੋਹ ਨੂੰ ਧੱਕੇ ਦੇ ਕੇ ਹੇਠ ਸੁਟਿਆ। ਫਲਾਣੇ ਫਲਾਣੇ ਪੁਜਾਰੀ ਨੇ ਬਹੁਤ ਛਵੀਆਂ ਮਾਰੀਆਂ, ਆਦਿਕ ਕਈ ਬਾਤਾਂ ਸੁਣੀਆਂ। ਦਾਸ ਨੇ ਬਾਹਰ ਆ ਕੇ ਇਹ ਸਾਰੇ ਹਾਲ ਮੁਕਾਮੀ ਅਫਸਰਾਂ ਨੂੰ ਦੱਸੇ, ਸਰਕਾਰੀ ਡਾਕਟਰ ਸਾਹਿਬ ਪਹੁੰਚ ਪਏ ਸਨ, ਉਹਨਾਂ ਦੀ ਆਗਿਆ ਅਨੁਸਾਰ (੧) ਭਾਈ ਹਜ਼ਾਰਾ ਸਿੰਘ ਜੀ, (੨) ਭਾਈ ਈਸਰ ਸਿੰਘ ਜੀ, (੩) ਭਾਈ ਹੁਕਮ ਸਿੰਘ ਜੀ, (੪) ਭਾਈ ਬੇਲਾ ਸਿੰਘ ਜੀ, ਜੋ ਮਰਨਾਉਂਦੇ ਹੋ ਗਏ ਸਨ, ਮੰਜਿਆਂ ਤੇ ਪਾ ਕੇ (੫) ਸ: ਬਲਵੰਤ ਸਿੰਘ ਜੀ ਸੂਬੇਦਾਰ ਆਦਿਕ ਤੇ ੧੦ ਦੇ ਕਰੀਬ ਹੋਰ ਫੱਟੜ ਹਸਪਤਾਲ ਪਹੁੰਚਾਏ ਗਏ। ਉਥੇ ਹੀ ਡਾਕਟਰ ਸੁੰਦਰ ਸਿੰਘ ਜੀ ਤੇ ਡਾਕਟਰ ਹਰਨਾਮ ਸਿੰਘ ਜੀ ਸਣੇ ਕੰਪੋਂਡਰ ਪਹੁੰਚ ਗਏ ਤੇ ਯਥਾ ਯੋਗ ਪ੍ਰਬੰਧ ਕੀਤੇ ਗਏ। ਤਹਿਸੀਲਦਾਰ ਸਾਹਿਬ ਜੀ ਨੇ ਕਈਆਂ ਦੇ ਬਿਆਨ ਕਲਮ-ਬੰਦ ਕੀਤੇ। ਐਸ ਵੇਲੇ ੧੨ ਬਜੇ ਰਾਤ ਦੇ ਕਰੀਬ ਇਕ ਪੁਜਾਰੀ ਕਿਰਪਾ ਸਿੰਘ ਮੰਜੇ ਤੇ ਆਇਆ, ਜੋ ਬੜਾ ਹੀ ਸ਼ਰਾਬੀ ਹੋਇਆ ਹੋਇਆ ਸੀ ਤੇ ਅਖਦਾ ਸੀ, ਮੈਨੂੰ ਕਈ ਕੁਹਾੜੇ ਵਜੇ ਹਨ, ਪਰ ਦੁਖਮ ਕੋਈ ਨਹੀਂ ਸੀ। ਜਦ ਸਾਰੇ ਅਫਸਰਾਂ ਉਸ ਦੀ ਇਹ ਬਦਮਾਸ਼ਤ ਹਾਲਤ ਵੇਖੀ ਤਾਂ ਹਾਸਾ ਭੀ ਆਇਆ ਤੇ ਸਮਝਾਇਆ ਭੀ ਤਾਂ ਉਸ ਦੇ ਵਾਰਸਾਂ ਭੀ ਉਸ ਨੂੰ ਤਾੜਿਆ ਤੇ ਸ਼ਰਮਿੰਦੇ ਹੋ ਕੇ ਤੁਰਦੇ ਘਰ ਜਾਵਣ ਦਾ ਇਕਰਾਰ ਕਰ ਕੇ ਘਰ ਮੌੜ ਲੈ ਗਏ। ਸਾਰੇ ਅਫਸਰ ਤੇ ਦਾਸ ਆਦਿ ਕਈ ਹੋਰ ਸਭ ਪਲੇਟੀਅਰ ਦੇ ਮਕਾਨ ਤੇ ਪਹੁੰਚੇ। ਉਥੇ ਸ: ਤੋਤਾ ਸਿੰਘ ਜੀ ਪਿਸ਼ਾਵਰੀ ਦੀ ਬਾਂਹ ਜੋ ਉੱਪਰ ਬਹੁਤ ਮੋਟਾ ਓਵਰ ਕੋਟ, ਹੇਠ ਗਰਮ ਕੋਟ, ਕਮੀਜ਼, ਤੇ ਰੂੰ-ਦਾਰ ਵਾਸਕਟ ਕੱਟ ਕੇ ਛੇ ਇੰਚ ਕੱਟੀ ਗਈ ਸੀ, ਸਭ ਨੇ ਵੇਖੀ, ਡਾਕਟਰ ਸ: ਹਰਨਾਮ ਸਿੰਘ ਜੀ ਸੀਉਂ ਕੇ ਬੰਨ੍ਹ ਰਹੇ ਸਨ, ਦੇਖ ਕੇ ਤ੍ਰਾਹ ! ਤ੍ਰਾਹ !! ਕਰਦੇ ਸਭ ਫੇਰ ਹਸਪਤਾਲ ਪਹੁੰਚੇ। ਦੇਖ ਭਾਲ ਕਰ ਸ੍ਰੀ ਦਰਬਾਰ ਸਾਹਿਬ ਪਹੁੰਚ, ਸਭ ਪਤੇ ਕਰ ਕੇ ਡੇਢ ਬਜੇ ਦੇ ਕਰੀਬ ਥਾਂ ਪਰ.ਥਾਂ ਗਏ। ਤਹਿਸੀਲਦਾਰ ਸਾਹਿਬ ਸਾਰੀ

ਰਾਤ ਹੀ ਦੇਖ ਭਾਲ ਕਰਦੇ ਅਮਨ ਵਾਸਤੇ ਫਿਰਦੇ ਰਹੇ। ਆਪ ਦੀ ਹਮਦਰਦੀ ਤੇ ਸਾਰੇ ਲੋਕ ਸ਼ੁਕਰ-ਗੁਜ਼ਾਰੀ ਕਰ ਰਹੇ ਸਨ ਤੇ ਆਪ ਦਾ ਪਿਆਰ, ਇਨਸਾਫ਼, ਦੋਹੀਂ ਪਾਸੀਂ ਸਮਝਾਉਣਾ, ਪਲ ਪਲ ਦੀ ਖ਼ਬਰ ਅਫ਼ਸਰਾਂ ਨੂੰ ਤਾਰਾਂ ਰਾਹੀਂ ਭੇਜਣ ਤੇ ਜੱਥੇ ਦੇ ਫੋਟੋ ਤੇ ਪੁਜਾਰੀ ਗ੍ਰੰਥੀਆਂ ਦੇ ਘਰ ਘਰ ਤੋਂ ਪਤਾ ਮੰਗਵਾਉਣਾ, ਜੋ ਉਹਨਾਂ ਵਿਚ ਭੀ ਕੋਈ ਫੋਟੋ ਹੋਵੇ ਤਾਂ ਪ੍ਰਬੰਧ ਕੀਤਾ ਜਾਵੇ, ਆਦਿ ਵਰਤੋਂ ਵਡਿਆਈ ਯੋਗ ਸੀ। ਰਾਤ ੨ ਵਜੇ ਤੋਂ ਪਿਛੋਂ ਉਸੇ ਬੁੰਗੇ ਤੋਂ ਫੇਰ ਇੱਠਾਂ ਵੱਟੇ ਪੈਂਦੇ ਰਹੇ।

੨੭-੧-੨੧ ਨੂੰ ਅੰਮ੍ਰਿਤ ਵਲੋਂ ਤੋਂ ਹੀ ਬੰਦ ਕੀਤਾ ਗਿਆ ਕਿ ਕੋਈ ਗ੍ਰੰਥੀ-ਪੁਜਾਰੀ ਸ੍ਰੀ ਦਰਬਾਰ ਸਾਹਿਬ ਨਾ ਆਵੇ। ਪ੍ਰੇਮੀ ਸੰਗਤਾਂ ਨੇ ਸ੍ਰੀ ਹਰਿਮੰਦਰ ਦੇ ਅੰਦਰ ਬਾਹਰ ਖ਼ੂਨ ਧੋਤੇ। ਸੇਵਾ ਕਰਨ ਵਾਲੀਆਂ ਸੰਗਤਾਂ ਹੋਲੇ ਮਹੱਲੇ ਦੇ ਰੰਗ ਦੀ ਤਰ੍ਹਾਂ ਨਾਲੇ ਤਾਂ ਜਲ ਨਾਲ ਲਹੂ ਧੋਣ ਦੀ ਸੇਵਾ ਕਰ ਰਹੀਆਂ ਤੇ ਨਾਲੇ ਅੱਥਰੂ ਕੇਰ ਤ੍ਰਾਹੁ ! ਤ੍ਰਾਹੁ !! ਕਰ ਰਹੀਆਂ, ਅਪਰਾਧੀਆਂ ਦਾ ਨਾਸ ਕਰਨ ਵਾਸਤੇ ਪ੍ਰਾਰਥਨਾ ਤੇ ਫਿਟਕਾਰਾਂ ਕਰ ਰਹੀਆਂ ਸਨ। ਸਾਰੇ ਕਾਰਜ ਨਿਯਮ ਅਨੁਸਾਰ ਸੇਵਾ, ਪ੍ਰਕਾਸ਼, ਕੀਰਤਨ, ਆਦਿ ਸਭ ਨਿਰਬਾਹ ਹੋਏ। ਪਤਾ ਲੱਗਾ ਜੋ ਤਸੀਲਦਾਰ ਜੀ ਅੰਮ੍ਰਿਤ ਵਲੋਂ ਪੁੱਛ-ਗਿੱਛ ਹਮਦਰਦੀ ਨਾਲ ਅਮਨ ਦਾ ਪਤਾ ਕਰ ਗਏ ਸਨ।

ਅੰਮ੍ਰਿਤਸਰ ਤੋਂ ਸ਼੍ਰੀਮਾਨ ਸਰਦਾਰ ਸੁੰਦਰ ਸਿੰਘ ਜੀ ਜਥੇਦਾਰ ਆਏ, ਦੇਖ ਪਤਾ ਕਰ ਉਸੇ ਵੇਲੇ ਮੁੜ ਗਏ। ਸਵੇਰ ਦੀ ਪਹਿਲੀ ਗੱਡੀ ਅੰਮ੍ਰਿਤਸਰ ਜੀ ਤੋਂ ਪੁਲੀਸ ਲੈ ਕੇ ਡਿਪਟੀ ਸੁਪ੍ਰਿੰਟੈਂਡੈਂਟ ਪੁਲੀਸ ਮਿਸਟਰ ਪਲੋਮਰ ਸਾਹਿਬ ਆਏ। ਪੁਜਾਰੀ ਗ੍ਰੰਥੀ ਤੇ ਉਹਨਾਂ ਦੇ ਹਮਦਰਦ ਥਾਂ-ਪਰ-ਥਾਂ ਕਦੇ ਥਾਣੇ, ਕਦੇ ਤਸੀਲੇ, ਕਦੇ ਬੰਗਲੇ, ਕਦੇ ਪਾਦਰੀ ਸਾਹਿਬ ਦੇ ਪਹੁੰਚੇ। ਤੇ ਥਾਂ-ਪਰ-ਥਾਂ ਡਰਾਵੇ, ਕੁਬੋਲ, ਧਮਕੀਆਂ, ਮੋਹਣੇ, ਮਰਨ ਮਾਰਨ ਦੇ ਨਾਹਰੇ ਮਾਰਦੇ ਫਿਰਦੇ ਰਹੇ। ਦੋਧਰੋਂ ਕੁਝ ਸੇਵਕ ਯੋਗ ਵਿਚਾਰ ਕੇ ਭੀ ਅਫ਼ਸਰਾਂ ਪਾਸ ਪਹੁੰਚੇ ਕਿ ਸਚਾਈ ਦਾ ਪਤਾ ਲੱਗਦਾ ਰਹੇ। ਬਾਹਰ ਜਾਂਦੇ ਪਤਾ ਲੱਗਾ, ਜੋ ਡਿਪਟੀ ਕਮਿਸ਼ਨਰ ਸਾਹਿਬ, ਕਪਤਾਨ ਸਾਹਿਬ ਸਣੇ ਭੀ ਆਣ ਪਹੁੰਚੇ ਹਨ। ਤੇ ਦੋਹਾਂ ਪਾਸਿਆਂ ਨੂੰ ਸੱਦਿਆ ਹੈ। ਦੋਵੇਂ ਧਿਰਾਂ ਪਹੁੰਚੀਆਂ। ਦੋਹਾਂ ਪਾਸਿਆਂ ਦੇ ਪੰਜ ਪੰਜ ਪ੍ਰਤੀਨਿਧ ਸੱਦ ਕੇ ਸਾਰੇ ਹਾਲ ਸੁਣ ਚਾਖ, ਦੇਖ ਵਿਚਾਰ ਕੇ ਦੋਹਾਂ ਪਾਸਿਆਂ ਨੂੰ ਹਾਕਮਾਂ ਦੀ ਤਰ੍ਹਾਂ ਡਰਾ, ਸਮਝਾ, ਬੁਝਾ ਕੇ ਪੜਤਾਲ ਕੀਤਾ। ਪੁਜਾਰੀਆਂ ਨੇ ਕਮਿਸ਼ਨਰ ਸਾਹਿਬ ਜੀ ਦੀ ਚਿੱਠੀ ਦੱਸ ਕੇ ਹਿਮਾਇਤ ਮੰਗੀ। ਇਸ ਪਰ ਡਿਪਟੀ ਸੁਪ੍ਰਿੰਟੈਂਡੈਂਟ ਨੇ ਦੱਸਿਆ ਕਿ ਏਹ ਮਾਲਕੀ ਦੀ ਸ਼ਕਲ ਦੇ ਮਹੰਤਾਂ ਵਾਸਤੇ ਹੋ ਸਕਦੀ ਹੈ, ਆਪ ਦਾ ਗੁਰਦੁਆਰਾ ਇਕ ਆਦਮੀ ਦੀ ਮਲਕੀਅਤ ਨਹੀਂ। ਸ: ਮਤਾਬ ਸਿੰਘ ਜੀ ਹੈਡ-ਮਾਸਟਰ ਜੀ ਨੇ ਏਸ ਦੇ ਸੰਬੰਧ ਵਿਚ ੨੧ ਜਨਵਰੀ ਦੇ ਖਾਲਸਾ ਐਡਵੋਕੇਟ ਦੇ ਮਜ਼ਮੂਨ ਅਤੇ ੩ ਜਨਵਰੀ ਨੂੰ ਜੋ ਦਾਸ ਨੇ ਇਕ ਚਿੱਠੀ ਕਮਿਸ਼ਨਰ ਸਾਹਿਬ ਜੀ ਨੂੰ ਇਸੇ ਸੰਬੰਧ ਤੇ ਗ੍ਰੰਥੀ-ਪੁਜਾਰੀਆਂ ਦੇ ਮਫ਼ਰੇਵੇਂ ਬਾਬਤ ਲਿਖੀ ਸੀ, ਓਸ ਦਾ ਹਾਲ ਦੱਸਿਆ। ਅਖ਼ੀਰ ਦੋਹਾਂ ਧਿਰਾਂ ਦੇ ਵਾਰੋ ਵਾਰੀ ਬਾਹਰ ਆ ਜਾਵਣ ਪਰ ਸਾਰੇ ਮੁਕਾਮੀ ਅਫ਼ਸਰਾਂ ਨਾਲ ਬੈਠ ਕੇ ਸਾਹਿਬ ਬਹਾਦਰ ਨੇ ਵਿਚਾਰ ਕਰ ਕੇ ਦੋਹਾਂ ਧਿਰਾਂ ਨੂੰ ਅੱਡ ਅੱਡ ਯੋਗ ਸਮਝੋਤੀ ਦਿਤੀ। ਗ੍ਰੰਥੀ-ਪੁਜਾਰੀਆਂ ਨੂੰ ਉਹਨਾਂ ਦੀ ਅਯੋਗ ਵਧੀਕੀ, ਮਾਰ ਕੁਟ ਤੇ ਬਹੁਤ ਫਿਟਕਾਰਿਆ ਤੇ ਦੱਸਿਆ ਕਿ ਤੁਸੀਂ ਆਪ ਛਸਾਏ ਕਰ ਕੇ ਆਪਣੇ ਨਾਲ ਵੈਰ ਕੀਤਾ ਹੈ, ਬਹੁਤ ਬੁਰਾ ਕੀਤਾ ਹੈ। ਏਸ ਵਿਚਾਲੇ ਸ੍ਰੀ ਅੰਮ੍ਰਿਤਸਰ ਜੀ ਤੋਂ ਲਾਲਾ ਗਿਰਧਾਰੀ ਲਾਲ ਜੀ, ਡਾਕਟਰ ਕਿਚਲੂ ਆਦਿਕ ਆਏ, ਉੱਥੇ ਹੀ ਪਹੁੰਚੇ, ਦੋਹਾਂ ਪਾਸਿਆਂ ਨੂੰ ਮਿਲ ਕੇ ਪੁੱਛ ਗਿੱਛ ਕੀਤੀ। ਪੁਜਾਰੀਆਂ-ਗ੍ਰੰਥੀਆਂ ਨੇ ਆਮ ਖ਼ਲਕਤ ਵਿਚ ਉਹਨਾਂ ਸਾਹਿਬਾਂ ਦੇ ਪਾਸ ਮੰਨਿਆ ਕਿ ਸਾਥੋਂ ਬਹੁਤ ਬੁਰਾਈ ਹੋਈ ਹੈ, ਅਸੀਂ ਪਛਤਾਉਂਦੇ ਹਾਂ। ਫਲਾਣੀ ਫਲਾਣੀ ਬੁਰਾਈ ਕੀਤੀ, ਫਲਾਣੇ ਫਲਾਣੇ ਦੀ ਬੁਰਾਈ ਕਰਕੇ ਮੁਕਾਲਾ ਸਭਨਾਂ ਦਾ ਹੋਇਆ ਹੈ। ਅਸੀਂ ਦਰਬਾਰ ਸਾਹਿਬ ਦੇ ਹਿੱਸੇਦਾਰ ਨਹੀਂ ਬਣਦੇ, ਪਰ ਸਾਨੂੰ ਮਾਫ਼ੀ ਦਿਤੀ ਜਾਵੇ, ਆਦਿਕ! ਉਹਨਾਂ ਸਮਝਾਇਆ ਜੁ ਸਚੇ ਦਿਲ ਪਛਤਾਵਾ ਕਰ ਕੇ ਅੱਗੇ ਵਾਸਤੇ ਕੋਈ ਬੁਰਿਆਈ ਨਾ ਹੋਵੇ ਤਦ ਛੇਤੀ ਹੀ ਵੈਰ-ਭਾਵ ਹਟ ਜਾਵਣ ਦੀ ਆਸ ਹੁੰਦੀ ਹੈ। ਏਧਰ ਪਤਾ ਲੱਗਾ ਜੁ ਪੁਜਾਰੀਆਂ ਦੇ ੧੪ ਮੰਜੇ ਹਸਪਤਾਲ ਆਏ ਹਨ। ਸਾਰੇ ਲੋਕ ਹੈਰਾਨ ਹੋਏ ਕਿ ਰਾਤ ਤਾਂ

ਸਭ ਰਾਜੀ ਸਨ, ਹੁਣ ਕੀ ਬਣ ਗਿਆ। ਏਨੇ ਵਿਚੋਂ ਇਕ ਹੋਰ ਬ੍ਰਿਧ ਗ੍ਰੰਥੀ ਸਿੰਘ ਨੇ ਅਫਸਰਾਂ ਨੂੰ ਆਖਿਆ ਜੁ ਜਥੇ ਵਾਲੇ ਸਾਡੇ ਘਰੀਂ ਜਾ ਵੜੇ ਹਨ। ਡੀ. ਸੀ. ਨੇ ਹੈਰਾਨ ਹੋ ਕੇ ਪਤਾ ਕੀਤਾ। ਸਾਰੇ ਸੇਵਕਾਂ ਹਾਮੀ ਭਰੀ ਜੁ ਏਹ ਕਦੇ ਨਹੀਂ ਹੋ ਸਕਦਾ, ਏਸੇ ਵਿਚ ਏਹਨਾਂ ਦਾ ਸਚ ਝੂਠ ਨਿਤਾਰ ਲਵੋ। ਉਨ੍ਹਾਂ ਹੁਕਮ ਦਿਤਾ ਕਿ ਥਾਣੇਦਾਰ ਇਕ ਸਾਰਜੰਟ ਨਾਲ ਜਾ ਕੇ ਪਤਾ ਕਰੇ ਤਾਂ ਗ੍ਰੰਥੀ-ਪੁਜਾਰੀ ਆਲੇ ਟੋਲੇ ਕਰਨ ਲਗੇ ਤੇ ਆਖਿਆ, ਜੀ ਸਾਨੂੰ ਸ਼ਕ ਪਿਆ ਸੀ।

ਇਨ੍ਹਾਂ ਸਾਰੀਆਂ ਬਾਤਾਂ ਦੇ ਪਿਛੋਂ ਡਿਪਟੀ ਕਮਿਸ਼ਨਰ ਸਾਹਿਬ ਨੇ ਹੁਕਮ ਦਿਤਾ ਕਿ ਗ੍ਰੰਥੀ-ਪੁਜਾਰੀਆਂ ਦੀਆਂ ਪੰਜਾਂ ਪਤਿਆਂ ਦੀਆਂ ਜ਼ਮਾਨਤਾਂ 'ਤੇ ਇਰਦਾ ਗਿਰਦ ਫਸਾਦੀ ਮਕਾਨਾਂ ਵਾਲਿਆਂ ਦੀਆਂ ਜ਼ਮਾਨਤਾਂ ਲਈਆਂ ਜਾਵਣ। ਕੋਈ ਗ੍ਰੰਥੀ-ਪੁਜਾਰੀ ਹਦੂਦ ਸ੍ਰੀ ਦਰਬਾਰ ਸਾਹਿਬ ਵਿਚ ਨਾ ਜਾਵੇ। ਜਥੇ ਨੇ ਜਿਸ ਤਰ੍ਹਾਂ ਸੇਵਾ ਸੰਭਾਲੀ ਹੈ, ਅਮਨ ਨਾਲ ਸੇਵਾ ਕਰਦੇ ਰਹਿਣ। ਕੋਈ ਸ਼ਕਾਇਤ ਹੋਵੇ ਤਾਂ ਮੁਕਾਮੀ ਅਫਸਰਾਂ ਨੂੰ ਪਤਾ ਦਿਓ। ਏਸ ਫੈਸਲੇ ਦੇ ਬਾਅਦ ਸਰਦਾਰਤੀ ਆਦਮੀ ਬਹੁਤ ਢਿਲੇ ਹੋ ਗਏ। ਆਪਸ ਵਿਚ ਗ੍ਰੰਥੀ-ਪੁਜਾਰੀ ਇਕ ਦੂਸਰੇ ਬਾਬਤ ਆਮ ਲੋਕਾਂ ਦੇ ਸਾਹਮਣੇ ਦਸਣ ਲਗ ਪਏ, ਫਲਾਣੇ ਨੇ ਗੱਲੇ ਮਾਰੇ, ਫਲਾਣੇ ਨੇ ਛਵੀਆਂ ਮਾਰੀਆਂ, ਫਲਾਣੇ ਆਹ ਕੀਤਾ, ਫਲਾਣੇ ਆਹ ਕੀਤਾ, ਕਈ ਬੇਦੋਸ਼ੇ ਐਵੇਂ ਹੀ ਦੋਸ਼ੀ ਬਣ ਗਏ ਹਾਂ, ਆਦਿਕ। ਸਾਹਿਬ ਬਹਾਦਰ ਹਸਪਤਾਲ ਬੀਮਾਰਾਂ ਨੂੰ ਵੇਖ ਅਫਸੋਸ ਤੇ ਹਮਦਰਦੀ ਕਰਦੇ ਸ੍ਰੀ ਅੰਮ੍ਰਿਤਸਰ ਜੀ ਤੁਰ ਗਏ।

ਪਿਛੋਂ ਓਸੇ ਵੇਲੇ ਸ੍ਰੀਮਾਨ ਭਾਈ ਹਜਾਰਾ ਸਿੰਘ ਜੀ ਸ਼ਹੀਦੀ ਪ੍ਰਾਪਤ ਕਰ, ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਜਾ ਬਿਰਾਜੇ। ਇਹ ਦੇਖ ਸੁਣ ਸੰਗਤਾਂ ਵਿਚ ਪ੍ਰੇਮ, ਜੋਸ਼, ਉਤਸ਼ਾਹ, ਗੁਰਮਤਿ ਦਾ ਰੰਗ, ਸੇਵਾ ਦਾ ਪਿਆਰ ਠਾਠਾਂ ਮਾਰਨ ਲਗ ਗਿਆ। ਧੰਨ ! ਧੰਨ !! ਹੋਵਣ ਲਗੀ। ਸੁਣ ਸੁਣ ਬੇਅੰਤ ਸੰਗਤਾਂ ਪਿੰਡਾਂ ਤੇ ਸ਼ਹਿਰਾਂ ਦੀਆਂ ਆਈਆਂ। ਸ੍ਰੀ ਅੰਮ੍ਰਿਤਸਰ ਜੀ ਤੋਂ ਸ੍ਰੀ ਮਾਨ ਐਡੀਟਰ ਸਾਹਿਬਾਨ ਪੰਜਾਬ ਦਰਪਨ, ਪੰਥ ਸੇਵਕ, ਸਕੱਤਰ ਸਾਹਿਬ ਸ੍ਰੀ ਗੁਰੂ ਸਿੰਘ ਸਭਾ ਨਾਲ ਬੇਅੰਤ ਸੰਗਤ ਆਈ। ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਸਾਹਮਣੇ ਬੜਾ ਭਾਰੀ ਦੀਵਾਨ ਸਜ ਗਿਆ। ਸ਼ਹੀਦੀਆਂ ਸੁਣਾਈਆਂ ਗਈਆਂ। ਸ਼ਹੀਦ ਹਜਾਰਾ ਸਿੰਘ ਜੀ ਵਾਸਤੇ ਅਖੰਡਪਾਠ ਤੇ ਯਾਦਗਾਰ ਵਾਸਤੇ ਅਪੀਲ ਕੀਤੀ ਗਈ। ਕੁਝ ਸਫਲ ਹੋਈ।

ਸ਼ਹੀਦ ਬਾਬਤ ਦੱਸਿਆ ਗਿਆ, ਨਗਰ ਵਿਚ ਇਹ ਧਨ, ਜ਼ਮੀਨ, ਪਵਿਤ੍ਰ ਜੀਵਨ ਤੇ ਗੁਰਮਤਿ ਪ੍ਰੇਮ ਵਿਚ ਸਭ ਤੋਂ ਵਧ ਅਮੀਰ ਸੀ। ਸ੍ਰੀ ਅਕਾਲ ਤਖਤ ਭੀ ਵਧ ਸੇਵਾ ਕਰਦਾ ਰਿਹਾ। ਘਰ ਰੋਟੀ ਪਰੋਸਣ ਸਮੇਂ ਪਤਾ ਲਗਾ ਜੋ ਅਕਾਲੀ ਦਲ ਆਇਆ ਹੈ, ਉਸੇ ਵੇਲੇ ਪ੍ਰਸ਼ਾਦ ਛਕਣਾ ਛਡ ਕੇ, ਮਾਤਾ ਭੈਣ ਪਰਵਾਰ ਨੂੰ ਇਹ ਆਖ ਕੇ ਤੁਰ ਆਇਆ ਕਿ ਹੁਣ ਸ਼ਹੀਦੀ ਦਾ ਭੋਜਨ ਛਕਣ ਚਲਦੇ ਹਾਂ। ਭੈਣ ਨੇ ਆਖਿਆ, ਵੀਰ ਵੇ ! ਦੁਧ ਹੀ ਛਕ ਜਾਓ। ਉਤਰ ਦਿਤਾ ਕਿ "ਜੇ ਸ਼ਹੀਦੀ ਦਾ ਅੰਮ੍ਰਿਤ ਨਾ ਨਸੀਬ ਹੋਇਆ ਤਦ ਦੁਧ ਆਣ ਛਕਾਂਗੇ।" ਜਿਸ ਦਿਨ ਅਕਾਲੀ ਦਲ ਵਿਚ ਆਪ ਨੇ ਨਾਮ ਲਿਖਾਇਆ, ਜਥੇਦਾਰ ਜੀ ਨੇ ਪੁਛਿਆ, ਖਾਲਸਾ ਜੀ, ਤੁਹਾਡਾ ਸਰੀਰ ਬਹੁਤ ਮਾੜਾ ਹੈ। ਉਤਰ ਦਿੱਤਾ, ਮਹਾਰਾਜ ਜੀ, ਖੂਨ ਸ਼ਹੀਦਾਂ ਦਾ ਹੈ, ਦਾਸ ਸਰਦਾਰ ਬਘੇਲ ਸਿੰਘ ਜੀ ਦੇ ਬਿੰਦੀ ਬੰਸ ਵਿਚੋਂ ਹੈ। ਵਕੀਲ ਆਖਦੇ ਸਨ ਕਿ ਮੁਨਸਫ਼ੀ ਵਿਚ ਜਦ ਕੋਈ ਗ਼ਰੀਬ ਦੁਖੀ ਸਾਮੀ ਵੇਖਦਾ ਸੀ ਤਾਂ ਸਾਰੀ ਰਕਮ ਛਡ ਦਿੰਦਾ ਜਾਂ ਥੋੜ੍ਹੀ ਤੋਂ ਥੋੜ੍ਹੀ ਕਿਸ਼ਤ ਮੰਨ ਜਾਂਦਾ। ਸ਼ਹੀਦੀ ਸਮੇਂ ਆਪ ਦੇ ਸਾਥ ਵਾਲੇ ਸਰਦਾਰ ਬਲਵੰਤ ਸਿੰਘ ਜੀ ਸੂਬੇਦਾਰ ਜੀ ਨੇ ਦਸਿਆ ਜੋ ਪਹਿਲੀ ਛਵੀ ਸਾਨੂੰ ਵਜੀ ਤੇ ਉਹੋ ਦੂਜੀ ਵਾਰ ਸ਼ਹੀਦ ਹਜਾਰਾ ਸਿੰਘ ਨੂੰ ਵਜੀ ਤਾਂ ਡਿਗਦੇ ਨੇ ਇਹ ਆਖਿਆ, ਮਾਰ ਭਾਈ ਹੋਰ ਮਾਰ, ਸ਼ਹੀਦੀ ਪ੍ਰਾਪਤ ਹੋਵੇ ਤਾਂ ਹੋਰ ਕੀਹ ਚਾਹੀਦਾ ਹੈ। ਪਰ ਅਸਾਂ ਹਰਿਮੰਦਰ ਦੇ ਅੰਦਰ ਹੱਥ ਨਹੀਂ ਚੁਕਣਾ। ਧੰਨ !

ਉਪ੍ਰੰਤ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਤਦ ਤਕ ਦੇ ਪਰਬੰਧ ਵਾਸਤੇ ਜਦ ਤਕ ਸਰੋਮਣੀ ਕਮੇਟੀ ਵਲੋਂ ਪੱਕਾ ਪਰਬੰਧ ਨਾ ਹੋਵੇ, ਆਰਜ਼ੀ ਕਮੇਟੀ ਭਾਰੀ ਦੀਵਾਨ ਵਿਚ ਬਣਾਈ ਗਈ, ਜਿਸ ਦੇ ਸੇਵਾਦਾਰ ਨੀਯਤ ਹੋਏ—

(੧) ਸਰਦਾਰ ਬਲਵੰਤ ਸਿੰਘ ਜੀ ਸੂਬੇਦਾਰ ਕੁੱਲਾ ਪ੍ਰਧਾਨ ! (੨) ਸਰਦਾਰ ਧਰਮ ਸਿੰਘ ਜੀ ਰਈਸ

ਉਸਮਾ ਉਪ ਪ੍ਰਧਾਨ । (੩) ਸਰਦਾਰ ਮਤਾਬ ਸਿੰਘ ਜੀ ਹੈਡ-ਮਾਸਟਰ ਮੀਤ ਸੇਵਕ । (੪) ਸਰਦਾਰ ਬਿਸ਼ਨ ਸਿੰਘ ਜੀ ਨੰਬਰਦਾਰ । (੫) ਭਾਈ ਸੁੰਦਰ ਸਿੰਘ ਜੀ ਮੈਨੇਜਰ ਕਾਰਖਾਨਾ । (੬) ਭਾਈ ਸੰਤ ਸਿੰਘ ਜੀ ਸਕੱਤਰ ਸਿੰਘ ਸਭਾ । (੭) ਸਰਦਾਰ ਅਮਰ ਸਿੰਘ ਜੀ ਝਬਾਲ । (੮) ਸੁਮਾਨ ਭਾਈ ਤੇਜਾ ਸਿੰਘ ਜੀ ਜਥੇਦਾਰ ਅਕਾਲੀ ਦਲ । (੯) ਸਰਦਾਰ ਕਿਸ਼ਨ ਸਿੰਘ ਜੀ ਭੁੱਚਰ ਵਾਲੇ । (੧੦) ਸਰਦਾਰ ਹਜ਼ਾਰਾ ਸਿੰਘ ਜੀ ਜਾਮਾ ਰਾਇ । (੧੧) ਸਰਦਾਰ ਹਰਨਾਮ ਸਿੰਘ ਜੀ ਨੌਸ਼ਹਿਰਾ । (੧੨) ਸਰਦਾਰ ਤੇਜਾ ਸਿੰਘ ਜੀ ਪੰਡੋਰੀ । (੧੩) ਦਾਸ (ਮੋਹਨ ਸਿੰਘ ਵੇਦ) ਸਵਕ ।

ਏਹ ਸਭ ਸਰਬ-ਸੰਮਤੀ ਨਾਲ ਪ੍ਰਵਾਨ ਹੋਏ । ਰਾਤ ਤਕ ਦੀਵਾਨ ਸਜਿਆ ਰਿਹਾ । ਸ਼ਾਮ ਨੂੰ ਤਸੀਲਦਾਰ ਜੀ ਤੇ ਇੰਨਸਪੈਕਟਰ ਜੀ ਨੇ ਪ੍ਰਬੰਧ ਵਾਸਤੇ ਇਰਦ ਗਿਰਦ ਦੇ ਮਕਾਨ ਵੇਖ ਕੇ ਡੀ. ਸੀ. ਦੇ ਹੁਕਮ ਅਨੁਸਾਰ ਬਮਾਨਤਾ ਮੁਕੰਮਲ ਕੀਤੀਆਂ । ਕਿਸੇ ਗ੍ਰੰਥੀ-ਪੁਜਾਰੀਆਂ ਨੂੰ ਪ੍ਰਕਰਮਾ ਵਿਚ ਨਹੀਂ ਆਉਣ ਦਿੱਤਾ । ਸ਼ਾਂਤੀ ਨਾਲ ਸ੍ਰੀ ਦਰਬਾਰ ਸਾਹਿਬ ਜੀ ਦੀ ਸੇਵਾ ਤੇ ਦੀਵਾਨ ਦਾ ਨਿਰਬਾਹ ਹੁੰਦਾ ਰਿਹਾ । ਰ. ਬ. ਸਰਦਾਰ ਬਸੰਤ ਸਿੰਘ ਜੀ ਵਲੋਂ ਆਪਣਾ ਬੁੰਗਾ ਪ੍ਰਕਰਮਾ ਸ੍ਰੀ ਦਰਬਾਰ ਸਾਹਿਬ ਜੀ ਵਿਚ ਧਰਮ-ਅਰਥ ਲਿਖੀ ਸਿਲ ਲਾਹ ਕੇ ਸਜਾਣਾ ਤੇ ਕਈ ਬੁੰਗਿਆਂ ਵਾਲਿਆਂ ਦੇ ਘਬਰਾਣੇ ਤੇ ਯਥਾ ਯੋਗ ਤਸੱਲੀਆਂ ਦਿਤੀਆਂ ਗਈਆਂ । ਦਰਸ਼ਨੀ ਡਿਉੜੀ, ਝੰਡੇ ਬੁੰਗੇ ਆਦਿ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਸੰਬੰਧਤ ਅਸਥਾਨਾਂ ਦੀ ਦੇਖ ਭਾਲ ਕੀਤੀ ਗਈ । ਗੁਰੂ ਕਾ ਲੰਗਰ ਅਤੁੱਟ ਵਰਤਦਾ ਰਿਹਾ ਤੇ ਅੰਮ੍ਰਿਤ ਭਰੀ ਥਾਣੀ ਦੀ ਘਨਘੋਰ ।

੨੮ ਜਨਵਰੀ ਨੂੰ ਮਰਯਾਦਾ ਅਨੁਸਾਰ ਅਕਾਲੀ ਦਲ ਤੇ ਹੋਰ ਪ੍ਰੇਮੀਆਂ ਵਲੋਂ ਸਾਰੀ ਸੇਵਾ ਦਾ ਨਿਰਬਾਹ ਹੋਇਆ, ਅਰਦਾਸੇ ਸਮੇਂ ਸ਼ਹੀਦ ਦੇ ਨਮਿੱਤ ਅਖੰਡਪਾਠ ਵਾਸਤੇ ਅਪੀਭ ਇਕ ਸੌ ਰੁਪਏ ਦੀ ਹੋਈ, ਜਿਸ ਪਰ ਸਰਦਾਰ ਧਰਮ ਸਿੰਘ ਸਾਹਿਬ ਜੀ ਰਈਸ ਉਸਮਾ ਨੇ ਕਿਹਾ ਕਿ 'ਏਹ ੧੦੦) ਮੈਂ ਦਿੰਦਾ ਹਾਂ ਤੇ ਸ਼ਹੀਦ ਦੀ ਯਾਦਗਾਰ ਵਾਸਤੇ ਭੀ ਬਹੁਤ ਉੱਦਮ ਹੋਣਾ ਚਾਹੀਦਾ ਹੈ, ਜੋ ਏਸ ਵਾਸਤੇ ਸ਼ੁਰੂ ਕਰਨ ਨੂੰ ਭੀ ੧੦੦) ਦਿੱਤਾ । ਤੇ ਹੋਰ ਅਰਦਾਸੇ ਯਾਦਗਾਰ ਤੇ ਲੰਗਰ ਵਾਸਤੇ ਅੱਡ ਅੱਡ ਬਹੁਤ ਸਾਰੇ ਹੋਏ । ਸਸਕਾਰ ਦਾ ਸਮਾਂ ੨ ਬਜੇ ਨਿਯਤ ਕੀਤਾ ਗਿਆ । ਸ਼ਹੀਦ ਦੀ ਫੋਟੋ ਲਾਈ ਗਈ, ਜੋ ਟੀ. ਐਸ. ਰਾਜਿੰਦਰ ਸਿੰਘ ਜਨਰਲ ਮਰਚੈਂਟ ਤਰਨਤਾਰਨ ਤੋਂ ਮਿਲ ਸਕਦੀ ਹੈ ।

ਅੱਜ ਭੀ ਸੰਗਤਾਂ ਦੇ ਬੇਅੰਤ ਵਹੀਰ ਆਏ ਤੇ ਪੂਰੀ ਸਜ ਧਜ ਨਾਲ ਬਬਾਨ ਸ਼ਹਿਰ, ਸ੍ਰੀ ਦਰਬਾਰ ਸਾਹਿਬ ਜੀ ਦੀ ਯਾਤਰਾ ਕਰਵਾ, ਗੁਰੂ ਕੇ ਖੂਹ ਤੇ ਜਾ ਕੇ ਸਸਕਾਰ ਮਰਯਾਦਾ ਅਨੁਸਾਰ ਕੀਤਾ ਗਿਆ । ਉਥੇ ਹੀ ਇਹ ਅਫਵਾਹ ਉੱਭਰੀ ਕਿ ਇਕ ਹੋਰ ਸੱਜਣ ਫੱਟੜ ਚੜ੍ਹਾਈ ਕਰ ਗਏ ਹਨ, ਪਰ ਪਤਾ ਲੱਗਾ ਕਿ ਇਹ ਝੂਠ ਹੈ । ਬਬਾਨ ਨਾਲ ਗਈਆਂ ਬੇਅੰਤ ਸੰਗਤਾਂ ਦੀ ਦੀਵਾਨ ਸਜ ਗਿਆ । ਸ਼ੁਰੂਦ ਕੀਰਤਨ ਸ਼ਹੀਦੀਆਂ ਦੇ ਉਪ੍ਰੰਤ ਸਰਦਾਰ ਧਾਨ ਸਿੰਘ ਜੀ ਤੇ ਗ੍ਰੰਥੀ ਪੁਜਾਰੀਆਂ ਦੀ ਸਵਾਈ ਤੇ ਮਾਝੀ-ਨਾਮਾ ਲੈ ਕੇ ਲਾਲਾ ਗਿਰਧਾਰੀ ਲਾਲ ਜੀ ਨੇ ਬੜੀ ਬੜੀ ਵਿਆਖਿਆ ਸ਼ਹੀਦ ਸੰਬੰਧੀ ਅਪਰਾਧੀਆਂ ਦੇ ਕਾਰੇ ਤੇ ਅਫਸਰਾਂ ਸੰਬੰਧੀ ਦਸਿਆ ਕਿ ਅਫਸਰਾਂ ਦੇ ਇਸ਼ਾਰੇ ਦਾ ਰੋਝੇ ਗੋਲੇ ਜਾਂ ਅਮਨ ਤੇ ਬਹੁਤ ਅਜਰ ਪੈਂਦਾ ਹੈ । ਸਿੱਖਾਂ ਦਾ ਧਰਮ ਇਹੋ ਸਿਖਾਉਂਦਾ ਹੈ ਕਿ ਜੇ ਕੋਈ ਬੁਰਿਆਈ ਕਰੇ ਭੀ ਤਾਂ ਭੁਯਾ ਦਿੱਤੀ ਜਾਵੇ, ਧੀਰਜ ਤੇ ਸ਼ਾਂਤੀ ਦਾ ਹਥਿਆਰ ਵੱਡਾ ਚੋਰ ਵਾਲਾ ਹੁੰਦਾ ਹੈ, ਗਲਤੀ ਤੇ ਬੁਰਿਆਈ ਕਰ ਕੇ ਭੀ ਕੋਈ ਪਛਤਾਵੇ ਤੇ ਸਚਾਈ ਨਾਲ ਮਾਫ਼ੀ ਮੰਗੇ ਤਾਂ ਮਾਫ਼ ਕਰਨ ਦਾ ਵਿਚਾਰ ਬਹੁਤ ਹੁੰਦਾ ਹੈ । ਅਜਿਹੀਆਂ ਸ਼ਹੀਦੀਆਂ ਹੀ ਕਾਰਜਾਂ ਦੀ ਸਿਖੀ ਦਾ ਕਾਰਨ ਹੁੰਦੀਆਂ ਹਨ । ਸਫਲ ਹੈ ਇਹੋ ਜਿਹਾ ਮਰਨਾ । ਨਹੀਂ, ਇਹ ਮਰਨਾ ਸਦਾ ਦਾ ਜੀਵਨ ਹੈ । ਅਜਿਹੇ ਜੀਵਨ ਤੋਂ ਆਤਮਕ ਉੱਨਤੀ ਦਾ ਸਬਕ ਸਿੱਖੇ । ਜੱਬ ਨੂੰ ਨੇੜੇ ਭੀ ਨਾ ਆਉਣ ਦੇਵੇ । ਕਰਤਾਰ ਦੀ ਰਜਾ ਵਿਚ ਜੋ ਹੁੰਦਾ ਹੈ, ਚੰਗਾ ਹੈ । ਵਿਆਖਿਆ ਵਿਚ ਕਹੀਆਂ ਗਈਆਂ ਕਈ ਵਾਧੂ ਤੇ ਅਸੰਗਤ ਬਾਤਾਂ ਨੂੰ ਸੰਗਤਾਂ ਨੇ ਅਯੋਗ ਭੀ ਜਾਣਿਆ ਤੇ ਆਖਿਆ ।

ਏਨ੍ਹਾਂ ਦੇ ਉਪ੍ਰੰਤ ਸਰਦਾਰ ਮਤਾਬ ਸਿੰਘ ਜੀ ਹੈਫ਼ਮਾਸਟਰ ਨੇ ਡਾਢੇ ਪ੍ਰੇਮ ਤੇ ਦਿਲ-ਖਿੱਚਵੇਂ ਸ਼ਬਦਾਂ ਵਿਚ ਦੱਸਿਆ ਕਿ :—ਦਾਤਾਰ ਜੀ ਦੀ ਸਾਜੀ ਨਿਵਾਜੀ ਸੰਗਤ । ਇਹ ਅਕਾਲੀ ਦਲ ਅਕਾਲ ਪੁਰਖ ਜੀ ਦੀ ਪ੍ਰੇਰਨਾ ਨਾਲ ਹੀ ਗੁਰਦੁਆਰਿਆਂ ਦੇ ਸੁਧਾਰ ਵਾਸਤੇ ਸਾਜਨਾ ਹੋਇਆ ਹੈ, ਪਰ ਇਹ ਗੱਲ ਬੜੀ ਹੀ ਵਿਚਾਰ ਵਾਲੀ ਹੈ ਕਿ ਇਸੇ ਦਲ ਨੇ ਸ੍ਰੀ ਅਕਾਲ ਤਖਤ, ਸਿਆਲਕੋਟ, ਲਾਹੌਰ, ਪੰਜਾ ਸਾਹਿਬ ਤੇ ਪਿਸ਼ਾਵਰ ਜਿਹੀਆਂ ਥਾਵਾਂ ਤੇ ਭੀ ਭੈੜੇ ਸੇਵਕਾਂ ਦੀ ਸੋਧ ਕੀਤੀ ਤੇ ਓਨ੍ਹਾਂ ਦੇ ਹੱਥੋਂ ਗੁਰਦਵਾਰੇ ਸਵਤੰਤਰ ਗੁਰੂ ਅਰਪਨ ਕਰਵਾਏ, ਪਰ ਕਿਤੇ ਏਥੋਂ ਤਕ ਨੌਬਤ ਨਾ ਪਹੁੰਚੀ । ਪਰ ਇੱਥੇ ਸ੍ਰੀ ਤਰਨ ਤਾਰਨ ਸਾਹਿਬ ਜੀ ਏਂਤਨੇ ਫੱਟੜ ਤੇ ਏਹ ਸ਼ਹੀਦੀ ਤਕ ਨੌਬਤ ਪਹੁੰਚੀ ਕਿਉਂ ? ਏਹ ਅਸਥਾਨ ਸ਼ਾਂਤੀ-ਪੁੰਜ ਕੁਰਬਾਨੀ ਦੇ ਮੱਢੀ ਪ੍ਰੇਮ ਮੂਰਤਿ ਸ੍ਰੀ ਗੁਰੂ ਅਰਜਨ ਦੇਵ ਜੀ ਮਹਾਰਾਜ ਜੀ ਨੇ ਮੁਲ ਖਰੀਦ ਕੇ ਗੁਰਦਵਾਰਾ ਸਥਾਪਨ ਕੀਤਾ । ਜਦੋਂ ਅੰਤ ਦ ਜ਼ੁਲਮ ਹੋ ਰਹੇ ਸਨ ਤਾਂ ਉਨ੍ਹਾਂ ਜ਼ਾਲਮਾਂ ਦਾ ਨਾਸ਼ ਕਰਨ ਵਾਸਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਮਹਾਰਾਜ ਨੇ ਪਹਿਲੀ ਕੁਰਬਾਨੀ ਕੀਤੀ, ਜਿਸ ਤੋਂ ਗਰਸਿਖਾਂ ਵਿਚ ਕੁਰਬਾਨੀ ਦੀ ਅਦੁਤੀ ਸ਼ਕਤੀ ਦੀ ਲਾਹਰ ਤੁਰ ਪਈ ਤੇ ਅੰਤ ਜ਼ਾਲਮਾਂ ਦਾ ਨਸ਼ਟ ਹੋਇਆ । ਸੋ ਹੁਣ ਐਸ ਸਮੇਂ ਗੁਰਦੁਆਰਿਆਂ ਦੇ ਸੁਧਾਰ ਵਾਸਤੇ ਭੀ ਪਹਿਲੀ ਕੁਰਬਾਨੀ ਏਥੇ ਹੀ ਹੋਈ ਹੈ, ਜਿਸ ਤੋਂ ਪ੍ਰਗਟ ਹੁੰਦਾ ਹੈ ਕਿ ਹੁਣ ਗੁਰਦਵਾਰੇ ਜ਼ਰੂਰ ਹੀ ਛੇਤੀ ਸਵਤੰਤਰ ਹੋ ਜਾਵਣਗੇ, ਅਰਥਾਤ, ਨੀਚ ਪੁਰਸ਼ਾਂ ਦੇ ਹੱਥੋਂ ਨਿਕਲ ਜਾਵਣਗੇ ਤੇ ਕੁਰਬਾਨੀ ਦੀ ਰੋ ਭੀ ਸ਼ਾਂਤੀ ਨਾਲ ਹੀ ਚੱਲ ਪਵੇਗੀ । ਓਸ ਸਮੇਂ ਜ਼ੁਲਮ ਹਾਕਮਾਂ ਵਲੋਂ ਹੋ ਰਹੇ ਸਨ, ਪਰ ਸ਼ੁਕਰ ਹੈ ਕਿ ਹੁਣ ਦੇ ਸਮੇਂ ਵਿਚ ਹਾਕਮਾਂ ਵਲੋਂ ਬੁਰਿਆਂ ਦੇ ਸੁਧਾਰ, ਅਮਨ ਤੇ ਸ਼ਾਂਤੀ ਦੇ ਕਾਇਮ ਰੱਖਣ ਵਾਸਤੇ ਪੂਰੀ ਸਹਾਇਤਾ ਹੁੰਦੀ ਹੈ । ਜਿਹਾ ਕਿ ਸਾਡੇ ਮੁਕਾਮੀ ਅਫਸਰਾਂ ਨੇ ਐਸ ਸਮੇਂ ਸਚਾਈ ਤੋਂ ਇਨਸਾਫ਼ ਵੀ ਪੂਰੀ ਦਾਦ ਦਿੱਤੀ ਹੈ । ਆਦਿਕ । ਇਸ ਤੋਂ ਉਪ੍ਰੰਤ ਸੰਗਤਾਂ ਵਾਪਸ ਆਈਆਂ । ਸ਼ਹੀਦ ਹਜ਼ਾਰਾ ਸਿੰਘ ਜੀ ਦੇ ਨਮਿੱਤ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਉੱਪਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਅਖੰਡ ਪਾਠ ਅੰਤੰਭ ਕਰਵਾਇਆ ਗਿਆ । ਫੱਟੜਾਂ ਦੀ ਦਸ਼ਾ ਚੰਗੀ ਰਹੀ । ਸ਼ਹੀਦ ਹਜ਼ਾਰਾ ਸਿੰਘ ਜੀ ਦੇ ਮਾਤਾ ਜੀ, ਭੈਣ ਦੋ, ਸਪੁਤਰ ਆਦਿ ਸਾਰਾ ਪਰਵਾਰ ਆਇਆ । ਸੰਗਤਾਂ ਵਲੋਂ ਭਾਣਾ ਖੁੰਨਣ ਦੀ ਪ੍ਰੇਰਨਾ ਕੀਤੀ ਗਈ । ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਪਰਵਾਰ ਨੂੰ ਸ਼ਾਂਤੀ ਸਿਦਕ ਭਰੋਸਾ ਬਖਸ਼ਣ ਦੀ ਬੇਨਤੀ ਕੀਤੀ ਗਈ । ਸਾਰੇ ਕਾਰਜ ਸ਼ਾਂਤੀ ਨਾਲ ਪੂਰਨ ਹੋਏ । ਸੰਗਤਾਂ ਥਾਂ ਪਰ ਥਾਂ ਪਧਾਰੀਆਂ ।

੨੯ ਜਨਵਰੀ ਨੂੰ ਸਾਰੇ ਕਾਰਜ ਮਰਯਾਦਾ ਅਨੁਸਾਰ ਨਿਰਬਾਹ ਹੁੰਦੇ ਰਹੇ । ਦੁਪਹਿਰ ਦੇ ਕਰੀਬ ਕਿਸੇ ਫ਼ਸਾਦੀ ਨੇ ਪ੍ਰਕਰਮਾ ਦੇ ਬੰਹੜ ਹੇਠ ਦੀ ਮੂਰਤੀ ਵੱਲ ਲੱਗਾ ਨੂੰ ਸ਼ਰ ਦਿੱਤੀ, ਪਰ ਜੱਥੇਦਾਰ ਜੀ ਨੂੰ ਪਤਾ ਲੱਗਾ ਓਨ੍ਹਾਂ ਉਸੇ ਵੇਲੇ ਆਪ ਜਾ ਕੇ ਗੁੱਸੇ ਹੋ ਕੇ ਰੋਕ ਦਿੱਤੇ । ਅਜਿਹੇ ਹੀ ਕਿਸੇ ਫ਼ਸਾਦੀ ਨੇ ਦੂਜੇ ਪਾਸੇ ਹਨੂਮਾਨ ਦੇ ਭਗਤਾਂ ਨੂੰ ਜਾ ਕਿਹਾ, ਮੂਰਤੀ ਤੋੜ ਦਿੱਤੀ, ਆਹ ਕੀਤਾ, ਅਹੁ ਕੀਤਾ, ਕਈ ਤਾਂ ਜੱਥੇ ਦੀ ਹਨੇਰੀ ਵਿਚ ਹੋਂਦੋਂ ਭੀ ਵੱਧ ਟੁਰੇ, ਪਰ ਸਮਝਾਏ ਗਏ, ਜਾ ਕੇ ਵੇਖ ਕੇ ਸ਼ਰਮਿੰਦੇ ਹੋਏ । ਪੁਲੀਸ ਅਫਸਰਾਂ ਨੇ ਸ਼ਹੀਦ ਸੰਬੰਧੀ ਬਾਕੀ ਫੱਟੜਾਂ ਤੇ ਕੁਝ ਹੋਰ ਸੱਜਣਾਂ ਦੇ ਬਿਆਨ ਕਲਮ-ਬੰਦ ਕੀਤੇ । ਲੋਢੇ ਵੇਲੇ ਦੇ ਦੀਵਾਨ ਵਿਚ ਸਬ ਕਮੇਟੀ ਦੇ ਦੋ ਮੈਂਬਰ (੧੪) ਸ੍ਰੀ ਮਾਨ ਬਾਬਾ ਕੇਹਰ ਸਿੰਘ ਜੀ (੧੫) ਸਰਦਾਰ ਤੇਜਾ ਸਿੰਘ ਜੀ ਬੁਰਜਾਂ ਵਾਲੇ ਵਧਾਏ ਰਹੇ । ਦੀਵਾਨ ਦੇ ਵਿਚ ਪਤਾ ਲੱਗਾ ਕਿ ਕੁਝ ਪੁਜਾਰੀਆਂ ਦੇ ਹਿੰਮਤੀ ਪਿੰਡ ਪਿੰਦੀ ਤੇ ਸੰਘੇ ਫ਼ਸਾਦ ਵਾਸਤੇ ਆਏ ਹਨ, ਪਰ ਸੰਗਤਾਂ ਨੇ ਨਿਰਭੈ ਹੋ ਕੇ ਗੁਰੂ ਦਾ ਆਸਰਾ ਦੱਸਿਆ ਤੇ ਆਂਦਿਆਂ ਨੂੰ ਜੀ ਸਦਕੇ ਆਉਣ ਆਖਿਆ । ਇਹ ਭੀ ਪਤਾ ਲੱਗਾ, ਜੁ ਮੁਕਾਮੀ ਅਫਸਰਾਂ ਨੂੰ ਪਤਾ ਲੱਗ ਗਿਆ ਹੈ । ਓਨ੍ਹਾਂ ਵਲੋਂ ਯੋਗ ਪ੍ਰਬੰਧ ਕੀਤਾ ਗਿਆ ਹੈ । ਕੁਝ ਪੁਜਾਰੀਆਂ ਵਲੋਂ ਕਿਸੇ ਕਿਸੇ ਸੇਵਕ ਤੇ ਵਾਰ ਤਕਾਨ ਦਾ ਭੀ ਰਾਤ ਪਤਾ ਮਿਲਿਆ, ਪਰ ਸਭ ਸੁੱਖ ਸ਼ਾਂਤਿ ਰਹੀ, ਅਕਾਲ ਪੁਰਖ ਜੀ ਸਹਾਈ ਹੋਵਣ ।

੩੦ ਜਨਵਰੀ ਨੂੰ ਭੀ ਮਰਯਾਦਾ ਅਨੁਸਾਰ ਗੁਰਦਵਾਰੇ ਦੀ ਸਾਰੀ ਸੇਵਾ ਅਕਾਲੀ ਦਲ ਵਲੋਂ ਸ਼ਾਂਤੀ ਨਾਲ ਨਿਰਬਾਹ ਹੋਈ । ਸ਼ਹੀਦ ਹਜ਼ਾਰਾ ਸਿੰਘ ਜੀ ਦੇ ਨਮਿੱਤ ਅਖੰਡ ਪਾਠ ਦਾ ਭੋਗ ਪਿਆ । ਪਤਾ ਲੱਗਾ ਜੁ

ਸਤਲਾਣੀ ਵਾਲਿਆਂ ਦੇ ਬੰਗੇ ਸਾਰੇ ਗੁੰਝੀ ਪੁਜਾਰੀ ਇਕੱਠੇ ਹੋਏ, ਪਹਿਲੇ ਆਪਣੀ ਕਮੇਟੀ ਕਰਦੇ ਰਹੇ ਹਨ, ਫਿਰ ਉਥੇ ਹੀ ਪੁਲੀਸ ਵਾਲਿਆਂ ਨੂੰ ਬਿਆਨ ਕਲਮ-ਬੰਦ ਕਰਵਾਏ ਹਨ। ਦੁਪਹਿਰ ਪਿਛੋਂ ਸ੍ਰੀ ਦਰਬਾਰ ਸਾਹਿਬ ਜੀ ਝੰਡੇ ਬੰਗੇ ਪਾਸ ਵੱਡਾ ਭਾਰਾ ਦੀਵਾਨ ਲੱਗਾ। ਸਾਰੇ ਸਮਾਂ ਸੁਖ ਸ਼ਾਂਤੀ ਅਮਨ ਨਾਲ ਨਿਰਬਾਹ ਹੋਇਆ। ਪਰ ਫ਼ਸਾਦ ਦਾ ਅੰਦੇਸ਼ਾ ਅਜੇ ਦੂਰ ਨਹੀਂ ਹੋਇਆ।

੩੧ ਜਨਵਰੀ ਨੂੰ ਭੀ ਮਰਯਾਦਾ ਅਨੁਸਾਰ ਸਾਰੇ ਕਾਰਜ ਅਕਾਲੀ ਦਲ ਵਲੋਂ ਹੁੰਦੇ ਰਹੇ, ਅਕਾਲੀ ਦਲ ਦੇ ਸੇਵਕਾਂ ਵਿਚ ਭਾਵੇਂ ਕੋਈ ਦਿਲਚਸਪੀ ਸ਼ਾਮਲ ਨਹੀਂ ਹੋ ਸਕਦਾ, ਤਿਆਰ ਬਰ ਤਿਆਰ ਸਿੰਘਾਂ ਦੇ ਬਿਨਾਂ ਉਨ੍ਹਾਂ ਦੇ ਲੰਗਰ ਵਿਚ ਕੋਈ ਪੈਰ ਭੀ ਨਹੀਂ ਪਾ ਸਕਦਾ, ਪਰ ਉਹ ਲੰਗਰ ਗਰੂ ਦਾ, ਤੇ ਅੰਨ ਦਾ ਅਧਿਕਾਰੀ ਸਭ ਨੂੰ ਸਮਝਦੇ ਹਨ। ਏਸ ਤੇ ਉਨ੍ਹਾਂ ਦੇ ਅਤੁਟ ਲੰਗਰ ਦੇ ਵਰਤਾਰੇ ਸਮੇਂ ਜੋ ਭੀ ਆ ਜਾਵੇ, ਉਸ ਨੂੰ ਉਹ ਅੰਨ ਤੋਂ ਵਿਰਵਾ ਨਹੀਂ ਰੱਖਦੇ। ਇਸ ਪਰ ਕਈ ਫ਼ਸਾਦੀਆਂ ਵਲੋਂ ਧੁਮਾਇਆ ਗਿਆ ਜੁ ਏਹ ਚੁੜ੍ਹੇ ਚਮਿਆਰਾਂ ਨਾਲ ਖਾਂਦੇ ਪੀਂਦੇ ਹਨ, ਇਹ ਕੋਈ ਪਰਹੇਜ਼ ਨਹੀਂ ਰੱਖਦੇ, ਆਦਿਕ। ਪਰ ਕੂੜ ਆਪ ਹੀ ਨਿਖੁੱਟ ਜਾਂਦਾ ਹੈ ਤੇ ਚਰੂਰ ਨਿਖੁੱਟੇਗਾ। ਕਈ ਗੁਰਮਤਿ-ਵਿਰੋਧੀਆਂ ਵਲੋਂ, ਜਿਨ੍ਹਾਂ ਵਿਚ ਕਈ ਬਕਲ ਦੇ ਸਿੱਖ ਭੀ ਹਨ, ਸੁਣਿਆ ਹੈ ਇਕ ਕਮੇਟੀ ਠਾਕੁਰਦਵਾਰੇ ਬੈਠੀ ਤੇ ਮਤਾ ਪਕਾਇਆ ਤਿ ਕੋਈ ਹਿੰਦੂ ਸ੍ਰੀ ਦਰਬਾਰ ਸਾਹਿਬ ਨਾ ਜਾਵੇ, ਠਾਕੁਰਦਵਾਰੇ ਸਵੇਰੇ ਤੇ ਸ਼ਾਮ ਨੂੰ ਆਵੇ। ਜੇ ਸ੍ਰੀ ਦਰਬਾਰ ਸਾਹਿਬ ਜੀ ਜਾਵੇ ਤਾਂ ਪ੍ਰਸਾਦ ਨਾ ਲਵੇ, ਅ ਦਿਕ। ਸੋ ਚੰਗਾ ਹੈ ਆਪੋ ਆਪਣੇ ਇਸ਼ਟ ਤੇ ਹਰ ਇਕ ਪੱਕਾ ਹੋਵੇ ਤਾਂ ਸੰਸਾਰ ਸਾਰਾ ਹੀ ਸੁਖੀ ਹੋ ਜਾਵੇ। ਇਸ਼ਟ ਤੋਂ ਭ੍ਰਸ਼ਟ ਆਦਮੀਆਂ ਨੂੰ ਕਿਤੇ ਭੀ ਦੋਈ ਨਹੀਂ।

ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਸਾਰੇ ਕਾਰਜ ਸੁਖ ਸ਼ਾਂਤੀ ਅਮਨ ਨਾਲ ਨਿਭ ਰਹੇ ਹਨ। ਅੱਜ ਤਕ ਦੇ ਸੰਖੇਪ ਜਿਹੇ ਹਾਲ ਹਨ। ਅੱਗੇ ਜੋ ਅਕਾਲ ਪੁਰਖ ਜੀ ਦੇ ਹੁਕਮ ਵਿਚ ਹੋਵੇਗਾ, ਵੇਖਿਆ ਸੁਣਿਆ ਜਾਵੇਗਾ। ਸਤਿਗੁਰੂ ਜੀ ਸਭ ਨੂੰ ਜਿੱਥੇ ਸੱਚੇ ਮਾਰਗ ਤੇ ਪਾਵਣ ਤੇ ਸਹਾਈ ਹੋਵਣ।

ਇਹ ਖ਼ਬਰ ੩੧ ਜਨਵਰੀ ਰਾਤ ਤਕ ਮੁਕੰਮਲ ਕਰ ਕੇ ਯਤਨ ਕੀਤਾ ਗਿਆ ਜੋ ਬਹੁਤ ਛੱਤੀ ਇਹ ਸਾਰੇ ਹਾਲ ਪਬਲਕ ਦੇ ਸਾਹਮਣੇ ਆ ਜਾਵਣ, ਪਰ ਪ੍ਰੈਸ ਦੀਆਂ ਔਕੜਾਂ ਕਰਕੇ ਅੱਜ ੧੬ ਫਰਵਰੀ ਤਕ ਪਰੂਫ਼ ਦੇਖਣੇ ਭੀ ਨਸੀਬ ਨਹੀਂ ਹੋਏ। ਏਸ ਸਮੇਂ ਵਿਚ ਬੀਤੇ ਸਮਾਚਾਰ ਲਿਖੇ ਜਾਵਣ ਤਾਂ ਏਤਨੀ ਹੀ ਲਿਖਤ ਹੋਰ ਹੋ ਜਾਵਣ ਦਾ ਡਰ ਹੈ। ਸ਼ੋਚ ਸਮਾਚਾਰ ਇਹ ਹੈ ਕਿ ੪ ਫਰਵਰੀ ਨੂੰ ਦੂਜੇ ਸ਼ਹੀਦ ਸ਼੍ਰੀਮਾਨ ਭਾਈ ਹੁਕਮ ਸਿੰਘ ਜੀ ਵਸਾਉਕੋਟ ਜ਼ਿਲਾ ਗਰਦਾਸਪੁਰ ਵਾਲੇ ਭੀ ਗੁਰਪੁਰੀ ਸਿਧਾਰ ਗਏ ਤੇ ਸੰਗਤਾਂ ਵਲੋਂ ਉਸੇ ਤਰ੍ਹਾਂ ਸ਼ੁਕਰਾਨੇ ਵਿਚ ਰਹਿ ਕੇ ਸਜ ਧਜ ਨਾਲ ਆਪ ਦਾ ਸਸਕਾਰ ਕੀਤਾ ਗਿਆ। ਇਹ ਸਤਿਗੁਰੂ ਜੀ ਦਾ ਦੁਲਾਰਾ ਬੜਾ ਹੀ ਗੁਰਮੁਖ ਸਿਦਕ ਭਰੋਸਾ ਰਹਿਣੀ ਬਹਿਣੀ ਵਾਲਾ ਅਕਾਲੀ ਦਲ ਦੀ ਸਾਜਨਾ ਤੋਂ ਹੀ ਸੇਵਾ ਵਿਚ ਲੱਗਾ ਹੋਇਆ ਵੱਧ ਤੋਂ ਵੱਧ ਸੇਵਾ ਕਰਨ ਵਾਲਾ ਸੀ। ਸਤਿਗੁਰੂ ਜੀ ਦਾ ਭਾਣਾ ਅਮਿਟ ਹੈ। ਏਸ ਬਾਕੀ ਸਮੇਂ ਦੇ ਹੋਰ ਭੀ ਕਈ ਭਲੇਖੇ ਦੂਰ ਕਰਨ ਯੋਗ ਹਨ ਜਿਹਾ ਕਿ ਸਰਕਾਰੀ ਕਮਿਊਨਕ ਵਿਚ ਦੇ ਭੁਲੇਖੇ, ਕਈ ਅਖ਼ਬਾਰਾਂ ਦੇ ਭੁਲੇਖਿਆਂ ਦੇ ਲੇਖ, "ਸ਼ਾਂਤੀ" ਵਗੈਰਾ ਵਿਚ ਅਕਾਲੀ ਦਲ ਦੇ ਅਣਦੋਸ਼ੇ ਦੋਸ਼ ਆਦਿ, ਪਰ ਰੋਕ ਉਹ ਉੱਪਰ ਲਿਖੀ ਹੈ ਤੇ ਏਨ੍ਹਾਂ ਬਾਬਤ ਹਾਲ ਪਾਠਕ ਸੱਜਣ ਪੰਜਾਬ ਦਰਪਣ, ਪੰਥ ਸੇਵਕ ਆਦਿ ਵਿਚੋਂ ਪੜ੍ਹ ਸਕਦੇ ਹਨ। ਜੱਥੇ ਦੇ ਚਖਮੀ ਸਿੰਘ ਬਾਕੀ ਰਾਜ਼ੀ ਹੋ ਰਹੇ ਹਨ, ਤੇ ਦੋ ਕੁ ਸਿੰਘ ਜੋ ਅਜੇ ਤਕ ਖ਼ਤਰੇ ਵਿਚ ਸਨ, ੧੪ ਫਰਵਰੀ ਤੋਂ ਚੰਗੀ ਸਿਹਤ ਵੱਲ ਆ ਰਹੇ ਹਨ। ਸਤਿਗੁਰੂ ਜੀ ਕ੍ਰਿਪਾਲਤਾ ਕਰਨ, ਜੋ ਸਾਰੇ ਸਤਿਗੁਰੂ ਜੀ ਦੇ ਦੁਲਾਰੇ ਆਨੰਦ ਪ੍ਰਸੰਨ ਹੋ ਕੇ ਸੁਖ ਮਾਣਦੇ ਪੰਥ ਸੇਵਾ ਵਿਚ ਲੱਗੇ ਰਹਿਣ। ਜਿਹੜੇ ਪੁਜਾਰੀ ਸਿੰਘਾਂ ਵਲੋਂ ਫ਼ਰਜ਼ੀ ਮੰਜੇ ਪਏ ਸਨ, ਸਭ ਰਾਜ਼ੀ ਖੁਸ਼ੀ ਰਦ੍ਹੋਂ ਤੋਂ ਹੀ ਆਪਣੇ ਕੰਮ ਧੰਦਿਆਂ ਵਿਚ ਲੱਗੇ ਹੋਏ ਹਨ ਤੇ ਜਦੋਂ ਪਤਾ ਲਗਾ ਸੀ ਕਿ ਜਿਹੜੇ ਫਟਤ ਹਨ ਉਹ ਮੁਜਰਮ ਸਮਝੇ ਜਾਵਣਗੇ ਤਦੋਂ ਹੀ ਸਭ ਰਾਜ਼ੀ ਖੁਸ਼ੀ ਹੋ ਗਏ ਸਨ। ਕੇਵਲ ਇਕ ਦੁਹਾਂ ਬਾਬਤ ਸੁਣਿਆ ਹੈ ਕਿ ਜਿਨ੍ਹਾਂ ਨੂੰ ਠੱਠਦੇ ਹੋਏ ਡਾਂਗ ਸੋਟੇ ਵੱਜੇ, ਪੱਟੀ ਕਰਵਾ ਰਹੇ ਹਨ ਤੇ ਇਕ ਅਪਰਾਧੀ ਬਹੁਤ ਔਖਾ ਸੁਣੀਦਾ ਹੈ। ਕਈ ਅਣਦੋਸ਼ੇ ਇਕੋ ਗਿਣਤੀ ਵਿਚ ਆਵਣ ਦਾ ਸੁਧਾਰ ਲੋੜਦੇ ਹਨ। ਸਤਿਗੁਰੂ ਜੀ ਸੁਮਤ ਬਖਸ਼ਣ। ਵਾਹਿਗੁਰੂ ਜੀ ਕਾ ਖਾਲਸਾ ॥ ਵਾਹਿਗੁਰੂ ਜੀ ਕੀ ਫਤਹਿ ॥

ਹੋਰੁ ਖਾਣਾ ਖੁਸੀ ਖੁਆਰੁ

[ਪ੍ਰੋ: ਹਰਨਾਮ ਸਿੰਘ ਜੀ, ਡੀ-11, ਈਸਟ ਆਫ ਕੋਲਾਬ, ਨਵੀਂ ਦਿੱਲੀ-65]

ਹਰ ਜੀਵ ਨੂੰ ਆਪਣੀ ਸਰੀਰਕ ਕਿਰਿਆ ਚਲਾਣ ਲਈ ਕੁਝ ਖੁਰਾਕ ਦੀ ਲੋੜ ਹੁੰਦੀ ਹੈ। ਕੁਦਰਤ ਨੇ ਸਾਰੇ ਜੀਵਾਂ ਲਈ ਖੁਰਾਕ ਨਿਸਚਿਤ ਕਰ ਦਿਤੀ ਹੋਈ ਹੈ। ਕਈ ਜੀਵ ਮਾਸਾਹਾਰੀ ਹੁੰਦੇ ਹਨ ਤੇ ਕਈ ਸਾਕਾਹਾਰੀ। ਕਈ ਦੋਵੇਂ ਪ੍ਰਕਾਰ ਦਾ ਭੋਜਨ ਖਾਂਦੇ ਹਨ। ਮਨੁੱਖ ਨੂੰ ਕਰਤਾਰ ਨੇ ਸਾਰੀ ਕਾਇਨਾਤ ਵਿਚ ਸਭ ਤੋਂ ਉੱਤਮ ਪਦਵੀ ਦਿਤੀ ਹੈ—

ਅਵਰ ਜੋਨਿ ਤੇਰੀ ਪਨਿਹਾਰੀ ॥ ਇਸੁ ਧਰਤੀ ਮਹਿ ਤੇਰੀ ਸਿਕਦਾਰੀ ॥੪॥੧੨॥

[ਆਸਾ ਮ: ੫-੩੭੪

ਮਨੁੱਖ ਦੀ ਸਿਕਦਾਰੀ ਜਾਂ ਸਿਰਦਾਰੀ ਇਸ ਲਈ ਹੈ ਕਿਉਂਕਿ ਕਰਤਾ ਪੁਰਖ ਨੇ ਮਨੁੱਖ ਨੂੰ ਬੁਧੀ ਦਿਤੀ ਹੈ, ਜਿਸ ਦੀ ਦੂਜੇ ਜੀਵਾਂ ਵਿਚ ਘਾਟ ਹੈ। ਬੁਧੀ ਕਰਕੇ ਹੀ ਮਨੁੱਖ ਚੰਗੇ ਮੰਦੇ ਦੀ ਪਛਾਣ ਕਰ ਸਕਦਾ ਹੈ। ਖਾਣ ਪੀਣ ਦੇ ਸੰਬੰਧ ਵਿਚ ਮਨੁੱਖ, ਬੁਧੀ ਨਾਲ ਸੋਚ ਵਿਚਾਰ ਕੇ ਅਖਾਧ ਵਸਤੂ ਨੂੰ ਤਿਆਗ, ਖਾਣ ਦੇ ਲਾਇਕ ਵਸਤੂ ਨੂੰ ਆਪਣਾ ਆਹਾਰ ਬਣਾ ਸਕਦਾ ਹੈ। ਪਰ ਦੁਰਭਾਗ ਦੀ ਗੱਲ ਹੈ ਕਿ ਮਨੁੱਖ—

ਜਿਉ ਕੂਕਰੁ ਹਰਕਾਇਆ ਧਾਵੈ ਦਹਦਿਸ ਜਾਇ ॥

ਲੋਭੀ ਜੰਤੁ ਨ ਜਾਣਈ ਭਖੁ ਅਭਖੁ ਸਭ ਖਾਇ ॥੨॥੬੧॥ [ਸਿਰੀ ਰਾਗੁ ਮ: ੫-ਪੰ: ੫੦

ਗੁਰਬਾਣੀ ਵਿਚ ਮਨੁੱਖ ਨੂੰ ਹਰਕਾਏ ਕੁੱਤੇ ਨਾਲ ਉਪਮਾ ਦੇ ਕੇ ਖੁਰਾਕ ਸੰਬੰਧੀ ਚੇਤਾਵਨੀ ਦਿਤੀ ਹੈ। ਮਨੁੱਖ ਜਾਣ ਬੁਝ ਕੇ ਖਾਣ ਦੇ ਮਾਮਲੇ ਵਿਚ ਪੂਰੀ ਲਾਪਰਵਾਹੀ ਵਰਤ ਰਿਹਾ ਹੈ। ਇਹ ਸਭ ਕੁਝ ਲੋਭ ਦੇ ਵਸ, ਜਾਂ ਜ਼ਬਾਨ ਦੇ ਚਸਕੇ ਕਾਰਨ ਹੀ ਹੋ ਰਿਹਾ ਹੈ।

ਮਨੁੱਖ ਦੀ ਸਰੀਰਕ ਬਣਤਰ ਹੀ ਅਜਿਹੀ ਹੈ ਕਿ ਉਸ ਲਈ ਖਾਣ ਪੀਣ ਦੇ ਮਾਮਲੇ ਵਿਚ ਸੰਜਮ ਵਰਤਣਾ ਜ਼ਰੂਰੀ ਹੈ। ਮਾਸ ਕੇਵਲ ਉਨ੍ਹਾਂ ਜੀਵਾਂ ਦੀ ਖੁਰਾਕ ਹੈ ਜਿਹੜੇ ਜੀਭ ਨਾਲ ਲਕ ਕੇ ਪਾਣੀ ਪੀਂਦੇ ਹਨ ਤੇ ਜਿਨ੍ਹਾਂ ਦੀਆਂ ਅੱਖਾਂ ਰਾਤ ਦੇ ਅੰਨ੍ਹੇ ਵਿਚ ਚਮਕਦੀਆਂ ਹਨ ਤੇ ਜਿਨ੍ਹਾਂ ਦੇ ਦੰਦਾਂ ਦੇ ਜਥਾੜਿਆਂ ਦੀ ਬਣਤਰ ਵੀ ਦੂਜੇ ਜੀਵਾਂ ਨਾਲੋਂ ਅਡਰੀ ਹੁੰਦੀ ਹੈ। ਇਸ ਵਰਗ ਵਿਚ ਕੁੱਤਾ, ਬਿੱਲਾ, ਸ਼ੇਰ, ਬਾਘਿਆੜ ਆਦਿ ਪਸ਼ੂ ਆਉਂਦੇ ਹਨ। ਮਨੁੱਖ ਡੀਕ ਲਾ ਕੇ ਪਾਣੀ ਪੀਂਦਾ ਹੈ, ਇਸ ਲਈ ਮਾਸ ਦੀ ਥਾਂ ਤੇ ਕੁਦਰਤ ਨੇ ਇਸ ਦੇ ਲਈ ਸਾਕਾਹਾਰੀ ਭੋਜਨ ਨਿਸਚਿਤ ਕੀਤਾ ਹੋਇਆ ਹੈ। ਪਰ ਮਨੁੱਖ ਕੁਦਰਤ ਦੇ ਇਸ ਨਿਯਮ ਦਾ ਬਿਨਾਂ ਸੋਚੇ ਸਮਝੇ ਉਲੰਘਣ ਕਰ ਰਿਹਾ ਹੈ। ਸਿੱਟਾ ਇਹੋ ਕਿ ਉਹ ਕਈ ਪ੍ਰਕਾਰ ਦੇ ਰੋਗਾਂ ਦਾ ਸ਼ਿਕਾਰ ਹੋ ਜਾਂਦਾ ਹੈ। ਡਾਕਟਰਾਂ ਨੇ ਖੋਜ ਕਰਕੇ ਇਹ ਸਿੱਟਾ ਕੱਢਿਆ ਹੈ ਕਿ ਮਾਸ ਖਾਣ ਵਾਲੇ ਮਨੁੱਖਾਂ ਵਿਚ ਦਿਲ ਦਾ ਰੋਗ ਹੋਣ ਦੀ ਵਧੇਰੇ ਸੰਭਾਵਨਾ ਹੁੰਦੀ ਹੈ। ਇਸ ਤੋਂ ਛੁੱਟ ਖਾਣ ਦੇ ਮਾਮਲੇ ਵਿਚ ਵਰਤੀ ਗਈ ਲਾਪਰਵਾਹੀ ਜ਼ਹਿਰੀਲੀ ਖੁਰਾਕ (food poison) ਬਣ ਕੇ ਮਨੁੱਖ ਲਈ ਜਾਨ-ਲੇਵਾ ਬਣ ਸਕਦੀ ਹੈ।

ਸਿਆਣੇ ਕਹਿੰਦੇ ਹਨ ਕਿ ਜੇਸਾ ਅੰਨ ਕੋਈ ਖਾਂਦਾ ਹੈ ਉਸਦਾ ਮਨ ਵੀ ਵੇਸਾ ਹੀ ਹੋ ਜਾਂਦਾ ਹੈ। ਵਿਚਾਰਾਂ ਨੂੰ ਸੁੱਧ ਰਖਣ ਲਈ ਇਹ ਅਤਿਅੰਤ ਜ਼ਰੂਰੀ ਹੈ ਕਿ ਖਾਣ ਪੀਣ ਦੇ ਮਾਮਲੇ ਵਿਚ ਕੋਈ ਅਨੁਗ੍ਰਹਿਲੀ ਨਾ ਵਰਤੀ ਜਾਏ।

ਬਾਬਾ ਹੋਰੁ ਖਾਣਾ ਖੁਸੀ ਖੁਆਰੁ ॥

ਜਿਤੁ ਖਾਧੈ ਤਨੁ ਪੀੜੀਐ ਮਨ ਮਹਿ ਚਲਹਿ ਵਿਕਾਰੁ ॥੧॥ਰਹਾਉ॥ [ਸਿਰੀ ਰਾਗੁ ਮ: ੧, ਪੰ: ੧੬

ਗਲਤ ਖੁਰਾਕ ਵਿਕਾਰਾਂ ਨੂੰ ਜਨਮ ਦਿੰਦੀ ਹੈ। ਵਿਕਾਰ ਮਨ ਅਤੇ ਸਰੀਰ ਤੇ ਬੁਰਾ ਪ੍ਰਭਾਉ ਪਾਂਦੇ ਹਨ, ਮਨੁੱਖੀ ਆਚਰਨ ਨੂੰ ਭੇਗਦੇ ਹਨ—

ਖਾਇ ਖਾਇ ਕਰੇ ਬਦਫੈਲੀ ਜਾਣੁ ਵਿਸੁ ਕੀ ਵਾੜੀ ਜੀਉ ॥੨॥੩੭॥ [ਮਾਝ ਮ: ੫, ਪੰ: ੧੦੫

ਇਸ ਤਰ੍ਹਾਂ ਦੇ ਖਾਣ ਦਾ ਹੀ ਸਿੱਟਾ ਨਿਕਲਦਾ ਹੈ। ਮਾਸ ਸ਼ਰਾਬ ਦਾ ਸੇਵਨ ਕਰਨ ਵਾਲਾ ਮਨੁੱਖ ਬੁਰਾਈਆਂ ਵਲ ਪ੍ਰੇਰਿਤ ਹੁੰਦਾ ਹੈ। ਤਾਮਸੀ ਖੁਰਾਕ ਵਿਕਾਰਾਂ ਵਲ ਲੈ ਜਾਂਦੀ ਹੈ। ਇਸ ਲਈ ਜਿਹੜੀ ਖੁਰਾਕ ਮਨੁੱਖ ਨੂੰ ਅਧੋਗਤੀ ਵਲ ਲੈ ਜਾਏ, ਉਸਦੇ ਖਾਣ ਦਾ ਕੀ ਲਾਭ ?

ਸਤਿਗੁਰ ਨਾਨਕ ਦੇਵ ਜੀ ਨੇ ਆਪਣੇ ਸਮੇਂ ਫੈਲ ਰਹੀਆਂ ਸਮਾਜਕ ਕੁਰੀਤੀਆਂ ਵਲ ਸੰਸਾਰ ਦਾ ਧਿਆਨ ਦਿਵਾਉਂਦਿਆਂ ਫੁਰਮਾਇਆ ਹੈ :—

ਅਭਾਖਿਆ ਕਾ ਕੁਠਾ ਬਕਰਾ ਖਾਣਾ ॥ ਚਉਕੇ ਉਪਰਿ ਕਿਸੈ ਨਾ ਜਾਣਾ ॥੨॥੧੬॥

ਤਬਾ— ਕੁਹਿ ਬਕਰਾ ਰਿੰਨਿ ਖਾਇਆ ਸਭੁ ਕੋ ਆਖੈ ਪਾਇ ॥੨॥੧੫॥ [ਵਾਰ ਆਸਾ, ਮ: ੧—੪੭੨]

ਜਨੇਊ ਪਾਣ ਦੀ ਰਸਮ ਸਮੇਂ ਬਕਰਾ ਮਾਰ ਕੇ ਖਾਣਾ ਤੇ ਕਹਿਣਾ ਜਨੇਊ ਪਾ ਲਿਆ ਗਿਆ ਹੈ, ਇਹ ਜਨੇਊ ਪਾਣ ਦੀ ਰਸਮ ਨੂੰ ਅਪਵਿਤਰ ਤੇ ਕਲੰਕਤ ਕਰਨਾ ਹੈ। ਅਜਿਹੇ ਜਨੇਊ ਪਾਣ ਨਾਲ ਮਨੁੱਖ ਅੰਦਰ ਦਇਆ, ਸੰਤੋਖ, ਜਤ, ਸਤ ਆਦਿ ਸੁਭ ਗੁਣ ਪ੍ਰਵੇਸ਼ ਨਹੀਂ ਕਰਦੇ।

ਸਤਿਗੁਰ ਨਾਨਕ ਦੇਵ ਜੀ ਨੇ ਗਲਤ ਭੋਜਨ ਖਾਣ ਵਾਲਿਆਂ ਨੂੰ ਚੇਤਾਵਨੀ ਦਿੰਦਿਆਂ ਕਿਹਾ ਹੈ :—

ਜੈ ਰਤੁ ਲਗੈ ਕਪੜੈ ਜਾਮਾ ਹੋਇ ਪਲੀਤੁ ॥

ਜੋ ਰਤੁ ਪੀਵਹਿ ਮਾਣਸਾ ਤਿਨ ਕਿਉ ਨਿਰਮਲੁ ਚੀਤੁ ॥੧॥੬॥ [ਵਾਰ ਮਾਝ, ਸਲੋਕ ਮ: ੧—੫੪੦]

ਚਿਤ ਨੂੰ ਨਿਰਮਲ ਰਖਣ ਲਈ ਰੰਤ ਭਰਿਆ ਭੋਜਨ ਕਦੇ ਵੀ ਸਹਾਇਕ ਨਹੀਂ ਹੁੰਦਾ, ਸਗੋਂ ਰੋਗਾਂ ਨੂੰ ਸਦਾ ਦੇਣਾ ਹੈ।

ਖਾਣ ਪੀਣ ਦੇ ਪੱਖੋਂ ਮਨੁੱਖ ਨੂੰ ਕਾਫ਼ੀ ਸੰਜਮ ਦੀ ਲੋੜ ਹੈ। ਕਈ ਤਰ੍ਹਾਂ ਦੇ ਸਵਾਦਾਂ ਅਤੇ ਜੀਭ ਦੇ ਚਸਕਿਆਂ ਦੇ ਅਧੀਨ ਲੋੜ ਤੋਂ ਵਧ ਖਾਣਾ ਬੀਮਾਰੀਆਂ ਨੂੰ ਸੱਦਾ ਦੇਣਾ ਹੈ। ਵਰਤਮਾਨ ਸਮੇਂ ਵਿਚ ਸਰਦਾ ਪੁਜਦਾ ਤਬਕਾ ਕਈ ਨਵੇਂ ਨਵੇਂ ਖਾਣੇ ਡਿਸ਼ਾਂ ਸ਼ਿੰਗਾਰਦਾ ਅਤੇ ਛਕਦਾ ਛਕਾਂਦਾ ਰਜਦਾ ਹੀ ਨਹੀਂ, ਖਾਈ ਹੀ ਜਾਂਦਾ ਹੈ। ਇਹ ਲੋੜ ਤੋਂ ਵਧ ਖਾਣਾ (over eating) ਕਈ ਪ੍ਰਕਾਰ ਦੇ ਰੋਗ ਪੈਦਾ ਕਰਦਾ ਹੈ। ਮਨੁੱਖ ਨੂੰ ਜੀਵਤ ਰਹਿਣ ਲਈ ਖਾਣ ਦੀ ਲੋੜ ਹੈ, ਪਰ ਖਾਣ ਲਈ ਜੀਵਤ ਰਹਿਣ ਵਾਲੇ ਮਨੁੱਖ ਰੋਗੀ ਹੋ ਕੇ ਰਾਤ ਦਿਨ ਡਾਕਟਰਾਂ ਵਲ ਭਜੇ ਫਿਰਦੇ ਹਨ। ਗੁਰਦੇਵ ਦਾ ਖਾਣ ਦੇ ਮਾਮਲੇ ਵਿਚ ਸੰਜਮ ਵਰਤਣ ਦਾ ਉਪਦੇਸ਼ ਹੈ—

ਅਲਪ ਆਹਾਰ ਸੁਲਪ ਸੀ ਨਿੰਦਾ ਦਯਾ ਛਿਮਾ ਤਨ ਪ੍ਰੀਤਿ ॥ [ਰਾਮਕਲੀ ਪਾਤਿਸ਼ਾਹੀ ੧੦]

ਤਬਾ— ਹਉ ਰਿਸੁ ਘੋਲਿ ਘੁਮਾਇਆ ਬੋੜਾ ਸਵੈ ਬੋੜਾ ਹੀ ਖਾਵੈ ॥ [ਭਾਈ ਗੁਰਦਾਸ ਜੀ—੧੨/੪]

ਡਾਕਟਰਾਂ ਦਾ ਮਤ ਹੈ ਕਿ ਮਨੁੱਖ ਨੂੰ ਜਿੰਨ੍ਹੀ ਭੁੱਖ ਹੋਵੇ ਉਸ ਤੋਂ ਘਟ ਹੀ ਖਾਣਾ ਚਾਹੀਦਾ ਹੈ, ਤਾਂ ਜੁ ਉਹ ਵਾਧੂ ਖਾ ਕੇ ਬੀਮਾਰ ਨ ਹੋਵੇ ਤੇ ਘਟ ਖੁਰਾਕ ਨੂੰ ਪਚਾਣ ਵਿਚ ਉਸ ਨੂੰ ਕੋਈ ਪਰੇਸ਼ਾਨੀ ਨ ਹੋਵੇ। ਭਾਰਤ ਵਿਚ ਪੁਰਾਣੇ ਸਮੇਂ ਤੋਂ ਵਰਤ ਰਖਣ ਦਾ ਰਿਵਾਜ ਚਲਿਆ ਆ ਰਿਹਾ ਹੈ, ਪਰ ਜੇਕਰ ਖਾਣ ਪੀਣ ਵਿਚ ਸੰਜਮ ਵਰਤਿਆ ਜਾਏ ਤਾਂ ਸ਼ਾਇਦ ਵਰਤ ਰਖਣ ਦੀ ਲੋੜ ਹੀ ਨ ਰਵੇ। ਨ ਨੂਸ ਕੇ ਖਾਓ ਤੇ ਨ ਵਰਤਾਂ ਦੇ ਚਕਰ ਵਿਚ ਪਵੇ।

ਸਿਖ-ਜਗਤ ਵਿਚ ਲੰਗਰ ਦੀ ਪ੍ਰਥਾ ਦੇ ਅਨੇਕ ਗੁਣਾਂ ਵਿਚੋਂ ਇਕ ਵਡਾ ਗੁਣ ਇਹ ਹੈ ਕਿ ਲੰਗਰ ਵਿਚ ਤਿਆਰ ਹੋਣ ਵਾਲੇ ਪ੍ਰਸ਼ਾਦ ਵਿਚ ਕਿਸੇ ਪ੍ਰਕਾਰ ਦੀ ਮਿਲਾਵਟ ਜਾਂ ਗੜਬੜ ਦੀ ਸੰਭਾਵਨਾ ਨਹੀਂ ਹੁੰਦੀ। ਲੰਗਰ ਸੰਗਤ ਮਿਲ ਕੇ ਆਪਣੇ ਦੱਬਾਂ ਨਾਲ ਤਿਆਰ ਕਰਦੀ ਹੈ, ਨਾਲ ਨਾਲ ਸਿਮਰਨ ਵੀ ਚਲਦਾ ਰਹਿੰਦਾ ਹੈ। ਸਫਾਈ ਦਾ ਪੂਰਾ ਧਿਆਨ ਰਖਿਆ ਜਾਂਦਾ ਹੈ। ਇਸ ਤਰ੍ਹਾਂ ਗੁਰਦੇਵ ਨੂੰ ਸੁਚ-ਪਵਿਤਰ ਕੀਤੀ ਪਾਕਸਾਲ (ਰਸੋਈ) ਵਿਚ ਤਿਆਰ ਹੋਇਆ ਪ੍ਰਸ਼ਾਦ ਅਰਦਾਸ ਕਰਕੇ ਛਕਾਇਆ ਜਾਂਦਾ ਹੈ ਤੇ ਮਗਰੋਂ ਸੰਗਤਾਂ ਸੀਤ ਪ੍ਰਸ਼ਾਦ ਛਕ ਕੇ ਸੰਤੁਸ਼ਟ ਹੁੰਦੀਆਂ ਹਨ।

ਸਰਬ-ਲੋਹ ਦੇ ਬਰਤਨਾਂ ਵਿਚ ਤਿਆਰ ਕੀਤਾ ਭੋਜਨ ਵਧੇਰੇ ਉਤਮ, ਗੁਣਕਾਰੀ ਤੇ ਸਵਾਦਿਸ਼ਟ ਹੁੰਦਾ ਹੈ। ਦਸਮੇਸ਼ ਪਿਤਾ ਜੀ ਨੇ ਸਰਬ-ਲੋਹ ਨੂੰ ਬੜੀ ਮਹਾਨਤਾ ਦਿਤੀ ਹੈ। ਸਾਫ਼ ਸੁਥਰਾ, ਸਾਦਾ ਤੇ ਸੰਜਮ ਦਾ ਭੋਜਨ ਛਕਣ ਨਾਲ ਮਨ ਤੇ ਤਨ ਉਜਲੇ ਰਹਿੰਦੇ ਹਨ, ਮਨ ਸਿਮਰਨ ਵਿਚ ਜੁੜਦਾ ਹੈ ਤੇ ਸਰੀਰ ਹਲਕਾ ਫੁਲਕਾ ਰਹਿੰਦਾ ਹੈ, ਰੋਗ ਨੇੜੇ ਨਹੀਂ ਦੁਕਦੇ।

ਅੱਜ ਕਲ੍ਹ ਦੇ ਭਜ ਨੱਠ ਤੇ ਰੁਝੇਵਿਆਂ ਵਾਲੇ ਜੀਵਨ ਵਿਚ ਲੋਕਾਂ ਨੂੰ ਘਰੋਂ ਬਾਹਰ ਹੋਣ ਲਾਜ਼ਮੀ, ਦੁਬਿਆਂ 'ਤੇ ਖਾਣ ਦੀ ਵਧੇਰੇ ਆਦਤ ਪੈ ਗਈ ਹੈ। ਏਸੇ ਕਰਕੇ ਬੀਮਾਰੀਆਂ ਵਧ ਗਈਆਂ ਹਨ। ਦੁਬਿਆਂ ਤੇ ਕੋਈ ਸਫ਼ਾਈ ਨਹੀਂ ਹੁੰਦੀ। ਤਿਆਰ ਕਰਨ ਵਾਲੇ ਮੁਲਾਜ਼ਮ ਗੰਦੇ ਕਪੜਿਆਂ ਨਾਲ, ਮੂੰਹ ਨੂੰ ਬੀੜੀਆਂ, ਸਿਗਰਟਾਂ ਲਾ ਕੇ ਖਾਣਾ ਬਣਾਂਦੇ ਵੇਖੇ ਜਾਂਦੇ ਹਨ। ਖਾਣਿਆਂ ਨੂੰ ਸਵਾਦੀ ਤੇ ਚਟਪਟਾ ਬਣਾਣ ਲਈ ਕਈ ਪ੍ਰਕਾਰ ਦੇ ਮਸਾਲੇ ਤੇ ਦੂਜੀਆਂ ਲਾਗਾਂ ਪਾਈਆਂ ਜਾਂਦੀਆਂ ਹਨ, ਜਿਨ੍ਹਾਂ ਦਾ ਘਾਤਕ ਅਸਰ ਹੁੰਦਾ ਹੈ। ਪੈਸੇ ਭਰ ਕੇ ਬੀਮਾਰੀਆਂ ਖਰੀਦਣ ਵਾਲੀ ਗੱਲ ਹੈ।

ਅੰਮ੍ਰਿਤਧਾਰੀ, ਰਹਿਤ ਬਹਿਤ ਦੇ ਪੂਰੇ ਗੁਰਸਿਖਾਂ ਨੂੰ ਬਾਹਰ ਜਾ ਕੇ ਕਾਫ਼ੀ ਕਠਨਾਈ ਹੁੰਦੀ ਹੈ। ਪਰ ਮਰਯਾਦਾ ਦਾ ਪਾਲਨ ਕਰਨ ਵਾਲੇ ਸਿੰਘ ਆਪਣੇ ਅਸੂਲ ਤੇ ਪੱਕੇ ਰਹਿੰਦੇ ਹਨ।

ਸੱਤੇ ਦੀਆਂ ਤੇ ਕੱਕੇ ਕੋਲੇ ਦੀਆਂ ਬੋਤਲਾਂ ਦੇ ਮਿਠੇ ਸ਼ਰਬਤ ਪੀਣ ਦਾ ਇਕ ਰਿਵਾਜ ਜਿਹਾ ਚਲ ਪਿਆ ਹੈ। ਇਨ੍ਹਾਂ ਵਿਚਲੀ ਗੈਸ ਸਿਹਤ ਤੇ ਮਾੜਾ ਅਸਰ ਪਾਂਦੀ ਹੈ।

ਜਿਹੜੇ ਗੁਰਸਿਖ ਘਰਾਂ ਵਿਚ ਸਵੱਛ ਤੇ ਪਵਿਤਰ ਪ੍ਰਸ਼ਾਦ ਤਿਆਰ ਕਰਕੇ ਬਾਬਾ ਜੀ ਅਗੇ ਇਉਂ ਅਰਦਾਸ ਕਰਕੇ ਛਕਦੇ ਹਨ—

ਕਰੀ ਪਾਕਸ਼ਾਲ ਸੋਚ ਪਵਿਤ੍ਰਾ ਹੁਣਿ ਲਾਵਹੁ ਭੋਗੁ ਹਰਿ ਰਾਏ ॥੨॥੧॥ (੧੨੬੬)

ਉਨ੍ਹਾਂ ਦਾ ਭੋਜਨ ਹੀ ਗੁਰਦੇਵ ਦੇ ਦਰ ਪ੍ਰਵਾਨ ਹੁੰਦਾ ਹੈ। ਪਰ ਜਿਹੜੇ ਪ੍ਰਾਣੀ ਜੀਵਾਂ ਨੂੰ ਬੱਧੂ ਕਰ ਕੇ ਭੋਜਨ ਬਣਾਂਦੇ ਹਨ, ਉਨ੍ਹਾਂ ਦਾ ਭੋਜਨ ਵਾਹਿਗੁਰੂ ਸੱਚੇ ਪਾਤਸ਼ਾਹ ਨੂੰ ਕਿਵੇਂ ਪ੍ਰਵਾਨ ਹੋ ਸਕਦਾ ਹੈ? ਇਹੋ ਜਿਹਾ ਭੋਜਨ ਜਿਹੜਾ ਵਿਅਕਤੀ ਖਾਂਦਾ ਹੈ ਉਸਦੀ ਦਸ਼ਾ ਤਾਂ—

ਖਾਇਆ ਮੈਲੁ ਵਧਾਇਆ, ਪੈਧੈ ਘਰ ਕੀ ਹਾਣਿ ॥੧॥੧੩॥

[ਪ੍ਰਭਾਤੀ ਮ: ੧-੧੩੩੧

ਵਰਗੀ ਹੋ ਜਾਂਦੀ ਹੈ। ਉਹ ਮਾਨੋ ਅੰਦਰ ਮੈਲ ਨੂੰ ਵਧਾ ਰਿਹਾ ਹੈ ਤੇ ਹਾਨੀ ਜਾਂ ਨੁਕਸਾਨ ਸਿਰ ਤੇ ਲੈ ਰਿਹਾ ਹੈ।

ਖਾਣ ਪੀਣ ਦੇ ਸੰਬੰਧ ਵਿਚ ਰਤਾ ਜਿੰਨੀ ਵੀ ਲਾਪਰਵਾਹੀ ਵਰਤਣੀ ਠੀਕ ਨਹੀਂ। ਗੁਰਬਾਣੀ ਵਿਚ ਦਿਤੀ ਗਈ ਅਗਵਾਈ ਦੇ ਚਾਨਣੇ ਵਿਚ ਹੀ ਆਪਣੀ ਖਾਣ ਪੀਣ ਦੀ ਆਦਤ ਨੂੰ ਢਾਲਣਾ ਚਾਹੀਦਾ ਹੈ। ਇਹ ਸਰੀਰ ਅਤੇ ਮਨ ਦੋਹਾਂ ਲਈ ਲਾਭਕਾਰੀ ਹੈ।

‘ਸੂਰਾ’ ਮਾਸਕ ਪੱਤਰ ਦੀ ਮਾਲਕੀ ਆਦਿ ਤੱਥਾਂ ਦਾ ਵੇਰਵਾ

ਫਾਰਮ ੪ (ਰੂਲ ੮)

- | | |
|---------------------------------|--|
| ੧. ਪ੍ਰਕਾਸ਼ਨ-ਹੋਣ ਦੀ ਥਾਂ | ਅੰਮ੍ਰਿਤਸਰ |
| ੨. ਪ੍ਰਕਾਸ਼ਨ ਸਮਾਂ | ਮਾਸਕ ਪੱਤਰ |
| ੩-੪-੫. ਪ੍ਰਿੰਟਰ, ਪਬਲਿਸ਼ਰ, ਸੰਪਾਦਕ | ਸੇਵਾ ਸਿੰਘ ਭਾਰਤੀ |
| ੬. ਮਾਲਕ | ਅਖੰਡ ਕੀਰਤਨੀ ਜਥਾ |
| | ਜਥੇਦਾਰ ਭਾਈ ਰਾਮ ਸਿੰਘ ਜੀ ਸੁਕੈਂਡਰਨ ਲੀਡਰ (ਗੀ:) |
| | ੧੦੨, ਹਾਣੀ ਕਾ ਬਾਗ, ਅੰਮ੍ਰਿਤਸਰ |

ਮੈਂ ਸੇਵਾ ਸਿੰਘ ਬਿਆਨ ਕਰਦਾ ਹਾਂ ਕਿ ਉਪਰੋਕਤ ਵੇਰਵਾ ਮੇਰੇ ਗਿਆਨ ਮੁਤਾਬਕ ਪੂਰੀ ਤਰ੍ਹਾਂ ਠੀਕ ਹੈ।
ਤਰੀਕ ੧-੩-੯੨

ਦਸਖਤ ਪਬਲਿਸ਼ਰ-ਸੇਵਾ ਸਿੰਘ

ਪੰਨਾ 50
ਭਾਗ 1
ਭਾਗ 1

ਪੀਰੀ ਮੀਰੀ ਅਥਵਾ ਧਰਮ ਤੇ ਸਿਆਸਤ

[ਭਾਈ ਜੋਗਿੰਦਰ ਸਿੰਘ ਜੀ ਤਲਵਾਰੀ]

‘ਪੀਰੀ’ ਤੇ ‘ਮੀਰੀ’ ਸਿੱਖ ਧਰਮ ਦੇ ਮੁਢਲੇ ਸਿਧਾਂਤਾਂ ਵਿਚੋਂ ਹਨ। ਇਨ੍ਹਾਂ ਸਿਧਾਂਤਾਂ ਦੀ ਚਰਚਾ ਤਾਂ ਬੜੀ ਹੋਈ ਹੈ। ਪਰ ਅਸਚਰਜਤਾ ਵਾਲੀ ਗੱਲ ਹੈ ਕਿ ਇਨ੍ਹਾਂ ਦੀ ਪ੍ਰਭਾਵ (ਲੱਛਣ) ਫਲਤ ਮਲਤ ਕਰ ਦਿਤੀ ਗਈ। ਇਸੇ ਤਰ੍ਹਾਂ ਅੱਜ ਦੇ ਫਰਜ਼-ਕੁਸਤ ਸਿਆਸਤਦਾਨ ‘ਮੀਰੀ’ ਦੇ ਨਾਮ ਬਲੇ ਕੁਟਲ ਸਿਆਸਤ ਖੇਡ ਰਹੇ ਹਨ। ਇਸੇ ਕਾਰਨ ਹੁਣ ਲੋੜ ਪੈ ਗਈ ਹੈ ਕਿ ਇਨ੍ਹਾਂ ਸਿਧਾਂਤਾਂ ਦੇ ਮੁਢਲੇ ਰੂਪ ਨੂੰ ਨਿਖਾਰਿਆ ਜਾਵੇ। ਸੋ ਇਸ ਵਿਸ਼ੇ ਤੇ ਭਾਈ ਜੋਗਿੰਦਰ ਸਿੰਘ ਜੀ ਤਲਵਾਰੀ ਦਾ ਲਿਖਿਆ ਲੇਖ, ਜੋ ‘ਨਾਨਕ ਪ੍ਰਕਾਸ਼ ਪਤ੍ਰਿਕਾ’ ਵਿਚ ਛਪਿਆ ਹੈ, ‘ਸੂਰ’ ਪੱਤਰ ਦੇ ਪਾਠਕਾਂ ਲਈ ਇਥੇ ਦਿਤਾ ਜਾ ਰਿਹਾ ਹੈ।

ਇਸ ਵਿਸ਼ੇ ਤੇ ਇਸ ਤੋਂ ਪਹਿਲਾਂ ਵੀ ਇਸੇ ਲੇਖਕ ਦੇ ਵਿਚਾਰ ਜਨਵਰੀ ੧੯੮੮ ਦੇ ‘ਸੂਰ’ ਵਿਖੇ ਪ੍ਰਕਾਸ਼ਤ ਕੀਤੇ ਗਏ ਸਨ।
—ਸੰਪਾਦਕ

ਸਿੱਖ ਧਰਮ ਵਿਚ ‘ਪੀਰੀ’ ਅਤੇ ‘ਮੀਰੀ’ ਦਾ ਓਤ-ਪੋਤੀ ਸੁਮੇਲ ਇਕ ਸਿਧਾਂਤਕ ਅਤੇ ਇਤਿਹਾਸਕ ਸੱਚ ਹੈ। ਇਹ ਸੁਮੇਲ ਸਿੱਖ ਧਰਮ ਦੇ ਸੰਚਾਲਿਕ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸਿੱਖੀ ਦੇ ਆਰੰਭ-ਕਾਲ ਤੋਂ ਹੀ ਸਥਾਪਿਤ ਕਰ ਦਿੱਤਾ ਸੀ। ਆਪ ਜੀ ਨੇ ਅਤੇ ਆਪ ਜੀ ਦੇ ਉਤਰ-ਅਧਿਕਾਰੀ ਗੁਰੂ-ਪੀਰਾਂ ਨੇ ਇਹ ਸੁਮੇਲ ਪੂਰਨੇ ਨਿਪੁੰਨਤਾ ਨਾਲ ਨਿਭਾਇਆ। ‘ਪੀਰੀ’, ‘ਮੀਰੀ’ ਦੇ ਸੁਮੇਲ ਦਾ ਇਨਕਲਾਬੀ ਸੰਘਰਸ਼ ਪਹਿਲੇ ਪੰਜ ਸ਼ਾਹੀਆਂ ਤਕ ਸ਼ਾਂਤਮਈ ਰਿਹਾ। ਪੰਜਵੇਂ ਗੁਰੂ-ਪੀਰ ਦੀ ਸ਼ਹਾਦਤ ਮਗਰੋਂ ਇਸ ਸੰਘਰਸ਼ ਨੇ ਸ਼ਸਤਰ-ਬੱਧ ਰੂਪ ਵੀ ਧਾਰਨ ਕਰ ਲਿਆ। ਛੇਵੇਂ ਗੁਰੂ-ਪੀਰ ਨੇ ‘ਪੀਰੀ’ ਅਤੇ ‘ਮੀਰੀ’ ਦੀਆਂ ਦੋ ਖੜਗਾਂ ਧਾਰਨ ਕਰ ਲਈਆਂ। ‘ਮੁਰਖ ਗੰਢ ਪਵੇ ਮੁਹਿ ਮਾਰ’ ਦੇ ਗੁਰਮਤਿ ਸਿਧਾਂਤ ਮੁਜਬ ਢਾਲਮ ਸਰਕਾਰ ਨਾਲ ਲੌਹਾ ਲਿਆ ਤੇ ਜ਼ੁਲਮ ਨੂੰ ਛਿਲ੍ਹੇ ਪਾਈ। ਸਤਵੇਂ, ਅਠਵੇਂ ਅਤੇ ਨਾਵੇਂ ਜਾਮੇ ਵਿਚ ਗੁਰੂ-ਪੀਰ ਨੇ ਫਿਰ ਸ਼ਾਂਤਮਈ ਅਤੇ ਸੁਲਾਹਕੁਲ ਮੀਰੀ ਦਾ ਪ੍ਰਯੋਗ ਕੀਤਾ। ਨਾਵੇਂ ਗੁਰੂ-ਪੀਰ ਦੀ ਸ਼ਹਾਦਤ ਮਗਰੋਂ ਸਮੇਂ ਦੀ ਲੋੜ ਮੁਜਬ ਫਿਰ ਸੰਘਰਸ਼ ਨੂੰ ਸ਼ਸਤਰ-ਬੱਧ ਰੂਪ ਦੇ ਦਿੱਤਾ ਗਿਆ। ਦਸਵੇਂ ਗੁਰੂ-ਪੀਰ ਨੇ ਦੋ-ਧਾਰੇ ਖੰਡੇ ਦਾ ਅੰਮ੍ਰਿਤ ਛਕਾ ਕੇ ਖਾਲਸੇ ਦੀ ਸਾਜਨਾ ਕੀਤੀ। ਖਾਲਸੇ ਨੂੰ ਅਕਾਲ ਪੁਰਖ ਕੀ ਫੌਜ ਦਾ ਰੁਤਬਾ ਦੇ ਕੇ ਅੰਦਰਲੇ (ਪਿੰਡ ਵਿਚਲੇ) ਅਤੇ ਬਾਹਰਲੇ (ਬ੍ਰਹਮੰਡ) ਦੇ ਨਿਰੰਤਰ ਸੰਘਰਸ਼ ਲਈ ਤੌਤਪਰ ਕਰ ਦਿਤਾ। ਇਸ ਧਰਮ-ਯੁਧ ਲਈ ਸ਼ਸਤਰ (ਨਾਮ ਬਾਣੀ) ਅਤੇ ਸ਼ਸਤਰ ਲੋਹਾਂ ਨੂੰ ਖਾਲਸਾ ਰਹਿਤ ਚਰੂਰੀ ਅੰਗ ਬਣਾ ਦਿੱਤਾ।

‘ਪੀਰੀ’, ‘ਮੀਰੀ’ ਦੇ ਸਿਧਾਂਤ ਤੋਂ ਅਨਜਾਣ ਕੁਝ ਸਜਣ, ਜੋ ਇਸਦੇ ਅੰਤ੍ਰੀਵ ਰਹੱਸ ਨੂੰ ਨਹੀਂ ਸਮਝਦੇ, ਇਸ ਪ੍ਰਤੀ ਕਿੱਤੂ ਪੰਤੂ ਕਰਦੇ ਰਹਿੰਦੇ ਹਨ। ਸੋ ਇਸ ਰਹੱਸ ਨੂੰ ਸਮੇਂ ਸਮੇਂ ਉਘਾੜਨ ਦਾ ਉਪਰਾਲਾ ਕਰਦੇ ਰਹਿਣੇ ਚਾਹੀਦਾ ਹੈ। ਇਸ ਨਾਲ ਸਿਧਾਂਤ ਸੱਜਰਾ ਰਹਿੰਦਾ ਅਤੇ ਨਵੀਂ ਪੀੜ੍ਹੀ ਦਾ ਵਿਸ਼ਵਾਸ ਇਸ ਪ੍ਰਤੀ ਬੱਝਾ ਰਹਿੰਦਾ ਹੈ। ਅੱਜ ਦੇ ਸਮੇਂ ਜਦੋਂ ਪ੍ਰਚਲਿਤ ਸਿੱਖ-ਮੀਰੀ ਪਤਨ ਵਲ ਵਧ ਰਹੀ ਹੈ, ਇਸ ਵਿਸ਼ੇ ਤੇ ਵਿਚਾਰ ਕਰਨਾ ਅਤੇ ਪੰਥਕ ਰੱਬ ਨੂੰ ਠੀਕ ਲੀਹਾਂ ਤੇ ਰੋਰਨਾਂ ਦਾ ਉਪਰਾਲਾ ਕਰਨਾ ਹੋਰ ਵੀ ਜ਼ਿਆਦਾ ਜ਼ਰੂਰੀ ਹੋ ਗਿਆ ਹੈ।

‘ਪੀਰ’ ਅਤੇ ‘ਮੀਰ’ ਫ਼ਾਰਸੀ ਭਾਸ਼ਾ ਦੇ ਸ਼ਬਦ ਹਨ, ਜਿਨ੍ਹਾਂ ਦਾ ਕ੍ਰਮਵਾਰ ਅਰਥ ਹੈ ‘ਧਾਰਮਿਕ ਰਹਿਬਰ’ ਅਤੇ ‘ਅਮੀਰ ਬਾਦਸ਼ਾਹ’। ਸੋ ‘ਪੀਰੀ’ ਤੋਂ ਭਾਵ ਹੈ “ਧਾਰਮਿਕ ਅਥਵਾ ਅਧਿਆਤਮਿਕ ਖੇਤਰ ਵਿਚ ਅਗਵਾਈ” ਅਤੇ ‘ਮੀਰੀ’ ਤੋਂ ਭਾਵ ਹੈ, “ਜੀਵਨ ਦੇ ਸਮੁੱਚੇ ਵਿਵਹਾਰਿਕ ਖੇਤਰ ਵਿਚ ਅਗਵਾਈ”। ਆਮ ਬੋਲ-ਚਾਲ ਵਿਚ ਮੀਰੀ-ਪੀਰੀ ਦੇ ਬਦਲ ਵਿਚ ਧਰਮ-ਸਿਆਸਤ ਸ਼ਬਦਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਸੋ, ਇਸ ਵਿਸ਼ੇ ਤੇ ਵਿਚਾਰ ਕਰਨ ਲਈ ਪੀਰੀ-ਮੀਰੀ ਅਥਵਾ ਧਰਮ-ਸਿਆਸਤ ਦੇ ਲਛਣ ਜਾਣ ਲੈਣੇ ਜ਼ਰੂਰੀ ਹਨ।

ਧਰਮ-ਪੀਰੀ

ਧਰਮ ਦਾ ਲੱਛਣ : 'ਧਰਮ' ਸ਼ਬਦ ਦਾ ਅਖਰੀ ਅਰਥ ਹੈ "ਧਾਰਨ ਕਰਨ ਜੋਗ ਕਰਤੱਵ" । 'ਧਰਮ' ਬੜੇ ਵਿਸ਼ਾਲ ਘੇਰੇ ਵਾਲਾ ਸ਼ਬਦ ਹੈ ਅਤੇ ਪੂਰਬੀ ਅਤੇ ਪਛਮੀ ਵਿਦਵਾਨਾਂ ਨੇ ਇਸ ਦੀ ਵਖਰੀ ਵਖਰੀ ਪ੍ਰੀਭਾਸ਼ਾ ਦੱਸੀ ਹੈ ।

ਦ੍ਰਿਸ਼ਟਮਾਨ ਪਰਕਿਰਤੀ ਦਾ ਕਰਤਾ 'ਪਰਮਾਤਮਾ' ਹੈ । ਜੜ੍ਹ ਰਚਨਾ ਵਿਚ ਚੇਤਨ ਵਸਤੂ ਕੇਵਲ 'ਆਤਮਾ' ਹੈ, ਜੋ 'ਪਰਮ-ਆਤਮਾ' ਦੀ ਅੰਸ਼ ਹੈ । 'ਪਰਮ-ਆਤਮਾ' ਅਤੇ 'ਆਤਮਾ' ਦੋਵੇਂ ਸੂਖਮ ਅਥਵਾ ਅਦ੍ਰਿਸ਼ਟ ਹਨ, ਪਰ ਇਹ ਸਾਰੀ ਦ੍ਰਿਸ਼ਟਮਾਨ ਰਚਨਾ ਦਾ ਮੂਲ-ਤੱਤ ਹਨ ।

'ਪੁਰਸ਼' ਅਤੇ 'ਪਰਕਿਰਤੀ' ਦੀ ਉਪਰੋਕਤ ਸਥਿਤੀ ਨੂੰ ਮੁੱਖ ਰੱਖਦਿਆਂ 'ਆਤਮਾ' ਅਤੇ 'ਪਰਮਾਤਮਾ' ਦਾ ਗਿਆਨ ਪ੍ਰਾਪਤ ਕਰਨ, 'ਆਤਮਾ' ਨੂੰ ਗੁਰੂ-ਗਿਆਨ ਦੁਆਰਾ ਪ੍ਰਬੁੱਧ (ਹਉ-ਚਹਿਤ) ਕਰ ਕੇ ਇਸ ਦੇ ਮੂਲ ਤੱਤ 'ਪਰਮ-ਆਤਮਾ' ਵਿਚ ਈਨ ਕਰਨ, ਅਥਵਾ 'ਆਤਮਾ' ਨੂੰ ਪਰਮਾਤਮਾ ਦੇ ਦੈਵੀ ਗੁਣਾਂ ਦਾ ਧਾਰਨੀ ਬਨਾਉਣ ਅਤੇ ਇਹਨਾਂ ਰੱਬੀ ਗੁਣਾਂ ਦੀ ਵਿਸ਼ਵ ਸੰਸਾਰ ਦੀਆਂ ਬਾਕੀ ਆਤਮਾਵਾਂ ਨਾਲ ਸਾਂਝ ਕਰਨ ਦੀ ਸਮੁੱਚੀ ਪਰਕਿਰਿਆ 'ਧਰਮ' ਹੈ ।

ਧਰਮ ਦਾ ਕਰਤੱਵ :

ਧਰਮ ਦਾ ਕਰਤੱਵ ਦੁਵੱਲਾ ਹੈ । ਇਕ ਪਾਸੇ ਆਤਮਾ ਦਾ ਆਪਣੇ ਕੇਂਦਰ ਪਰਮ-ਆਤਮਾ ਵਲ ਕਰਤੱਵ, ਅਥਵਾ, ਮਨੁੱਖ ਦਾ 'ਅਧਿਆਤਮਕ ਕਰਤੱਵ', ਅਤੇ ਦੂਜੇ ਪਾਸੇ ਆਤਮਾ ਦਾ ਸੰਸਾਰ ਦੀਆਂ ਬਾਕੀ ਆਤਮਾਵਾਂ ਵਲ ਕਰਤੱਵ, ਅਥਵਾ ਮਨੁੱਖ ਦਾ 'ਵਿਵਹਾਰਕ ਕਰਤੱਵ' । ਸਾਂਝੇ ਤੌਰ ਤੇ ਇਹ ਆਖ ਲਈਏ ਕਿ ਅਕਾਲ ਪੁਰਖ ਨਾਲ ਅੰਤਰ-ਆਤਮੇ ਲਿਵ ਜੋੜ ਕੇ ਜੀਅ ਉਠਣਾ ਅਤੇ 'ਜੀਅ-ਦਾਨ' ਅਗੇ ਸੰਸਾਰ ਵਿਚ ਵੰਡਣਾ ਧਰਮ ਦਾ ਕਰਤੱਵ ਹੈ । ਦੋਹਾਂ ਕਰਤੱਵਾਂ ਵਿਚੋਂ ਮੂਲ 'ਅਧਿਆਤਮਕ ਕਰਤੱਵ' ਹੈ । ਜੇ ਅਧਿਆਤਮਕ ਕਰਤੱਵ ਦਿਆਨਤਦਾਰੀ ਅਤੇ ਦ੍ਰਿੜ੍ਹਤਾ ਨਾਲ ਨਿਭਾਇਆ ਜਾਵੇ ਤਾਂ 'ਵਿਵਹਾਰਕ ਕਰਤੱਵ' ਸੁਤੇ ਹੀ ਨਿਰਮਲ ਹੋ ਜਾਂਦਾ ਹੈ । 'ਅਧਿਆਤਮਕ ਕਰਤੱਵ' ਦੀ ਬਰਕਤ ਨਾਲ ਗਿਆਨ ਵਿਚ ਜਾਗ ਉਠੀ ਅਤੇ ਆਪਣੇ ਮੂਲ-ਕੇਂਦਰ ਸਤ-ਚਿਤ-ਆਨੰਦ ਸਰੂਪ ਪਰਮਾਤਮਾ ਨਾਲ ਇਕ-ਸੁਰ ਹੋਈ ਆਤਮਾ ਵਿਚੋਂ ਜੀਵਨ ਦੇ ਵਿਵਹਾਰਕ ਖੇਤਰ ਵਿਚ ਰੱਬੀ ਗੁਣ ਰੂਪਮਾਨ ਹੋਣੇ ਕੁਦਰਤੀ ਗੱਲ ਹੈ । ਜੀਵਨ ਵਿਚ ਦੈਵੀ ਗੁਣਾਂ ਦਾ ਸੰਚਾਰ ਧਰਮ ਦਾ ਹੀ ਵਿਰਸਾ ਹੈ । ਇਸ ਨੂੰ ਧਰਮ ਦਾ ਸਦਾਚਾਰਕ ਪੱਖ ਭਾਵੇਂ ਆਖ ਲਈਏ, ਪਰ ਇਸ ਨੂੰ ਧਰਮ ਤੋਂ ਵੱਖ ਸਮਝਣਾ ਵਡੀ ਭੁਲ ਹੈ । ਸਦਾਚਾਰਕ ਅਥਵਾ ਨੈਤਕ ਗੁਣ ਧਰਮ ਦੀ ਹੀ ਦੇਣ ਹਨ । ਦਰ-ਅਸਲ 'ਧਰਮ' ਆਪਣੇ ਆਪ ਵਿਚ ਇਕ ਸੰਪੂਰਣ ਜੀਵਨ-ਜਾਚ ਹੈ । ਇਹ ਮਨੁੱਖ ਦੇ ਨਿੱਜੀ ਅਤੇ ਸਮਾਜਿਕ ਕਲਿਆਣ ਦਾ ਜਾਮਨ ਹੈ ।

ਕੁਝ ਫਿਰਕੇ ਸਦਾਚਾਰ ਨੂੰ ਹੀ ਧਰਮ ਮੰਨਦੇ ਹਨ, ਭਾਵ ਉਹ ਪਰਮਾਤਮਾ ਦੀ ਹੋਂਦ ਹਸਤੀ ਤੇ ਵਿਸ਼ਵਾਸ ਨਹੀਂ ਰੱਖਦੇ । ਅਜਿਹੀ ਮਨੋਤ ਕਸਰਵੰਦੀ ਹੈ । ਇਹ ਮਨੋਤ ਏਸੇ ਤਰ੍ਹਾਂ ਹੈ ਜਿਵੇਂ ਕੋਈ ਜੜ੍ਹ ਤੋਂ ਬਗ਼ੈਰ ਬ੍ਰਿਛ ਦਾ ਜਾਂ ਲਾੜੇ ਤੋਂ ਬਗ਼ੈਰ ਜੇਵ ਦਾ ਕਿਆਸ ਕਰੇ, ਜੋ ਅਨਹੋਣੀ ਗੱਲ ਹੈ । ਗੁਰਮਤਿ ਨੇ ਧਰਮਾ ਨੂੰ ਹੀ ਸਦਾਚਾਰ ਦਾ ਮੂਲ ਮੰਨਿਆ ਹੈ ।

ਸੱਚੇ ਧਰਮ (ਨਾਮ ਸਿਮਰਨ) ਦੀ ਬਰਕਤ ਨਾਲ ਹਉਮੈ ਤੋਂ ਛੁਟਕਾਰਾ ਪਾ ਕੇ ਨਿਰਭਉ ਨਿਰਵੇਰ ਹੋਈ ਆਤਮਾ ਵਿਚੋਂ ਪਰਉਪਕਾਰ ਦੀ ਭਾਵਨਾ ਉਮਾਹੁ ਚਸਮੇ ਵਾਂਗ ਫੁਟ ਫੁਟ ਪੈਂਦੀ ਹੈ । ਸੱਚੇ ਧਰਮੀ

1. ਹਰਿ ਸਿਮਰਨੁ ਛਾਡਿ ਪਰਮ ਗਤਿ ਚਾਹੇ ॥ ਮੂਲ ਬਿਨਾ ਸਾਖਾ ਕਤ ਆਹੇ ॥ (ਪੰ: ੧੧੪੯)

2. ਗੁਣ ਜੇਵ ਲਾੜੇ ਨਾਲਿ ਸੋਹੈ ਧਰਮਿ ਮੋਹਣੀ ਐ ਲਇਆ ॥ (ਪੰ: ੭੬੫)

3. ਆਨ ਅਚਾਰ ਬਿਉਹਾਰ ਹੈ ਜੇਤੇ ਬਿਨੁ ਹਰਿ ਸਿਮਰਨ ਫੋਕ ॥੨॥੧੯੧੫॥ (ਪੰਨਾ ੬੮੨)

4. ਬ੍ਰਹਮ ਗਿਆਨੀ ਕੋ ਕਰੀਬੀ ਸਮਾਹਾ ॥ ਬ੍ਰਹਮ ਗਿਆਨੀ ਪਰਉਪਕਾਰ ਉਮਾਹਾ ॥੩॥੮॥ (ਪੰਨਾ ੨੭੩)

ਪੁਰਖ ਦਾ ਪਰਉਪਕਾਰ ਕਿਸੇ ਦਿਖਾਵੇ ਲਈ ਨਹੀਂ ਹੁੰਦਾ, ਨਾ ਹੀ ਉਸ ਨੂੰ ਦੂਜੀ ਧਿਰ ਵਲੋਂ ਕਿਸੇ ਸ਼ੁਕਰਾਨੇ ਦੀ ਝਾਕ ਹੁੰਦੀ ਹੈ। ਉਹ 'ਜੋ ਦੀਸੈ ਸੋ ਤੇਰਾ ਰੂਪ' ਦੀ ਭਾਵਨਾ ਅਧੀਨ ਹਰੇਕ ਦੀ ਨਿਸ਼ਕਾਮ ਸੇਵਾ ਕਰਦਾ ਹੈ। ਦੂਜੇ ਪਾਸੇ ਉਚੇਚੇ ਤੌਰ ਤੇ ਕੀਤੀ ਨੇਕੀ ਨਿਰਾ ਹਉਮੈ ਦਾ ਪਸਾਰ ਹੁੰਦੀ ਹੈ ਅਤੇ ਕਰਨ ਵਾਲੇ ਵਿਚ ਸ਼ੁਕਰਾਨੇ ਜਾਂ ਕਿਸੇ ਹੋਰ ਰੂਪ ਵਿਚ ਨੇਕੀ ਦੇ ਫਲ ਦੀ ਝਾਕ ਬਣੀ ਰਹਿੰਦੀ ਹੈ।

ਸਾਰ ਸਿੱਟਾ ਇਹ ਹੈ ਕਿ ਪ੍ਰੇਮ, ਨੇਕੀ, ਨਿਰਮਾਣਤਾ, ਮਿੱਠਤਾ ਆਦਿ ਦੋਵੀ ਗੁਣ ਧਰਮ ਦੀ ਹੀ ਦੇਣ ਹਨ। ਪਰ, ਜਿੱਥੇ ਨੇਤਕ ਅਤੇ ਸਦਾਚਾਰਕ ਗੁਣਾਂ ਨੂੰ ਹੀ ਧਰਮ ਮੰਨ ਲੈਣਾ ਭੁੱਲ ਹੈ ਉਥੇ ਇਹਨਾਂ ਗੁਣਾਂ ਤੋਂ ਸਖਣੀ ਕਿਸੇ ਧਾਰਨਾ ਨੂੰ ਧਰਮ ਸਮਝ ਲੈਣਾ ਵੀ ਖਾਮ-ਖਿਆਲੀ ਹੈ। ਧਰਮ ਮਨੁੱਖ ਦੇ ਹਲਤ (ਇਸ ਲੋਕ ਦੇ ਅਧਿਆਤਮਕ ਅਤੇ ਵਿਵਹਾਰਕ ਪੱਖ) ਅਤੇ ਪਲਤ (ਪਰਲੋਕ) ਨੂੰ ਸਵਾਰਨ ਵਾਲੀ ਨਿਰਮਲ ਸ਼ਕਤੀ ਹੈ। ਧਰਮ ਇਕ ਸੰਪੂਰਨ ਜੀਵਨ-ਜੁਗਤਿ ਹੈ।

ਪੀਰੀ

'ਪੀਰੀ' ਤੋਂ ਭਾਵ ਹੈ "ਅਧਿਆਤਮਿਕ ਖੇਤਰ ਵਿਚ ਅਗਵਾਈ।" ਇਸ ਖੇਤਰ ਵਿਚ ਅਗਵਾਈ ਅਕਾਲ ਪੁਰਖ ਨਾਲ ਅੰਤਰਾਤਮੇ ਅਭੇਦ ਗੁਰੂ ਜੋਤਿ ਹੀ ਕਰਨ ਦੇ ਸਮਰੱਥ ਹੈ ਤੇ ਗੁਰੂ-ਜੋਤਿ ਆਪਣੀ ਕਲਾ-ਕ੍ਰਿਸ਼ਮਾਇਤੀ ਪਾਰਸ-ਛੁਹ ਨਾਲ, ਬੁਝੀਆਂ ਜੋਤਾਂ ਜਗਾਉਣ ਅਤੇ ਸਮੁੱਚੇ ਸੰਸਾਰ ਨੂੰ ਨੂਰ ਕਰਨ ਦੇ ਵੀ ਸਮਰੱਥ ਹੈ। 'ਸਤਿਗੁਰੂ ਸਭਨਾ ਦਾ ਭਲਾ ਮਨਾਇਦਾ' ਗੁਰਵਾਕ ਅਨੁਸਾਰ 'ਪੀਰੀ' ਸਦਾ ਹੀ ਸਰਬੱਤ ਦੇ ਭਲੇ ਦੀ ਇਛੁਕ ਰਹੀ ਹੈ।

ਰਾਜਨੀਤੀ-ਮੀਰੀ

ਰਾਜਨੀਤੀ : ਰਾਜਨੀਤੀ, ਸਮਾਜ-ਵਿਗਿਆਨ ਦਾ ਉਹ ਹਿੱਸਾ ਹੈ ਜਿਸ ਦਾ ਸੰਬੰਧ ਰਾਜ ਪ੍ਰਾਪਤ ਕਰਨ ਅਤੇ ਰਾਜ-ਪ੍ਰਬੰਧ ਚਲਾਉਣ ਨਾਲ ਹੈ। ਜਿਹੌਂ ਜਿਹੀ ਕਿਸੇ ਦੀ ਰਾਜ-ਪ੍ਰਾਪਤੀ ਦੀ ਭਾਵਨਾ ਹੁੰਦੀ ਹੈ, ਉਹੋ ਜਿਹੀ ਉਸ ਦੀ ਰਾਜਨੀਤੀ। ਜੇ ਰਾਜ ਪ੍ਰਾਪਤ ਕਰਨ ਦੀ ਭਾਵਨਾ ਰਾਜ-ਹਵਸ ਹੈ ਤਾਂ ਰਾਜ ਪ੍ਰਬੰਧ ਚਲਾਉਣ ਲਈ ਰਾਜਨੀਤੀ ਅਵੱਸ਼ ਕੁਟਲ ਹੋਵੇਗੀ, ਪਰ ਜੇ ਰਾਜ-ਪ੍ਰਾਪਤੀ ਪਰਤ੍ਰਿਪਕਾਰ ਕਮਾਉਣ ਅਤੇ ਧਰਮ ਬਿਸਥਾਰਨ ਦੀ ਭਾਵਨਾ ਤੋਂ ਪ੍ਰੇਰਤ ਹੋਵੇ ਤਾਂ ਰਾਜ-ਪ੍ਰਬੰਧ ਦੀ ਰਾਜਨੀਤੀ ਵੀ ਧਰਮੀ ਰਾਜਨੀਤੀ ਹੋਵੇਗੀ।

ਸਿੱਖ-ਰਾਜਨੀਤੀ

ਸਿੱਖ-ਧਰਮ ਪਰਵਿਰਤੀ ਵਿਚ ਨਿਰਵਿਰਤੀ ਦਾ ਉਪਦੇਸ਼ ਦਿੰਦਾ ਹੈ। ਅਜਿਹਾ ਰਾਜ ਜੋ ਮਨੁੱਖ ਦੀ ਹਵਸ ਨੂੰ ਵਧਾਂਦਾ ਹੈ, ਗੁਰੂ ਕਾ ਸਿੱਖ ਉਸ ਦੀ ਹਤਗਿਰਿ ਕਾਮਨਾ ਨਹੀਂ ਕਰਦਾ। ਗੁਰੂ ਕਾ ਸਿੱਖ ਰਾਜ ਨਾਲੋਂ ਪ੍ਰਭੂ-ਪ੍ਰੀਤ ਨੂੰ ਤਰਜੀਹ ਦਿੰਦਾ ਹੈ। ਪਰ ਜਦੋਂ ਉਹ ਵਾਹਿਗੁਰੂ ਦੀ ਖਲਕਤ ਨੂੰ ਕਿਸੇ ਰਾਜ-ਹਵਸ ਦੇ ਮੁਨੇ

5. ਹਉ ਵਿਚਿ ਦਿਤਾ ਹਉ ਵਿਚਿ ਲਇਆ ॥ ਹਉ ਵਿਚਿ ਖਟਿਆ ਹਉ ਵਿਚਿ ਕਇਆ ॥

6. ਹਉ ਵਿਚਿ ਸਚਿਆਰੁ ਕੁੜਿਆਰੁ ॥ ਹਉ ਵਿਚਿ ਪਾਪ ਪੁੰਨ ਵੀਚਾਰੁ ॥

ਹਉ ਵਿਚਿ ਨਤਕਿ ਸੁਰਗਿ ਅਵਤਾਰ ॥੧॥੭॥ (ਪੰਨਾ ੪੬੬)

ਸਤਿਗੁਰੁ ਪਾਰਸਿ ਪਰਸਿਐ ਕੰਚਨੁ ਕਰੇ ਮਨੁਰ ਮਲੀਣਾ ॥

ਸਤਿਗੁਰੁ ਥਾਵਨ ਚੰਦਨੋ ਵਾਸੁ ਸੁਵਾਸੁ ਕਰੇ ਲਾਖੀਣਾ ॥ (ਭਾਈ ਗੁਰਦਾਸ ਜੀ, ੨੬/੨੦)

ਸਤਿਗੁਰੁ ਆਗੂ ਜਾਣੀਐ ਥਾਹੁ ਪਕੜਿ ਅੰਧਲੇ ਉਧਾਰੇ ॥ (ਭਾਈ ਗੁਰਦਾਸ ਜੀ, ੩੬/੧੯)

ਗੁਰ ਸਾਖੀ ਜੋਤਿ ਜਗਾਇ ਦੀਵਾਂ ਬਾਲਿਆ ॥ (ਪੰ:੧੨੮੪)

7. ਐਸੋ ਰਾਜੁ ਨ ਕਿਤੇ ਕਾਜਿ ਜਿਤੁ ਨਹ ਤ੍ਰਿਪਤਾਏ ॥ ਪੰ: ੭੪੫)

ਰਾਜੁ ਨ ਚਾਹਉ ਮੁਕਤਿ ਨ ਚਾਹਉ ਮਨਿ ਪ੍ਰੀਤਿ ਚਰਨ ਕਮਲਾਰੇ ॥ (ਪੰ. ੫੩੩)

ਰਾਜੇ ਇੰਦ੍ਰ ਸਮਸਰਿ ਕ੍ਰਿਹੁ ਆਸਨ ਬਿਨੁ ਹਰਿ ਭਗਤਿ ਕਹੁ ਕਿਹੁ ਲੇਖੇ ॥ (ਪੰ. ੬੫੮)

ਜਰਵਾਣੇ ਹਥੋਂ ਦੁਖੀ ਦੇਖਦਾ ਹੈ ਤਾਂ ਧਰਮ ਦੀ ਪੂਰਨਾ ਅਧੀਨ ਜ਼ਾਲਮ ਦੇ ਪੰਜੇ ਚੋਂ ਜਨਤਾ ਦੀ ਬੰਦ-ਖਲਾਸੀ ਕਰਾਉਣ ਲਈ, ਉਹ ਜਾਨ ਦੀ ਬਾਜ਼ੀ ਲਾ ਕੇ ਜ਼ਾਲਮ ਵਿਰੁਧ ਡਟ ਜਾਂਦਾ ਹੈ, ਜਾਂ ਸ਼ਹੀਦੀ ਪ੍ਰਾਪਤ ਕਰ ਲੈਂਦਾ ਹੈ, ਜਾਂ ਫਤਿਹ ਪ੍ਰਾਪਤ ਕਰ ਕੇ ਰਾਜਾ ਬਣ ਜਾਂਦਾ ਹੈ। ਉਸ ਦਾ ਨਿਸ਼ਾਨਾ ਰਾਜ-ਪ੍ਰਾਪਤੀ ਨਹੀਂ, ਸਗੋਂ ਧਰਮ ਕਮਾਉਣਾ ਹੁੰਦਾ ਹੈ ਅਤੇ ਰਾਜ, ਕੇਵਲ ਪਰਉਪਕਾਰ ਕਮਾਉਣ ਦਾ ਇਕ ਸਫਲ ਜ਼ਰੀਆ (ਸਾਧਨ)। ਧਰਮੀ ਪੁਰਸ਼ ਦਾ ਰਾਜ-ਵਿਧਾਨ ਸਰਬੱਤ ਦਾ ਭਲਾ ਹੁੰਦਾ ਹੈ, ਜਿਸ ਦੀ ਅਗਵਾਈ ਉਸ ਨੂੰ ਗੁਰੂ ਪਾਤਸ਼ਾਹ ਤੋਂ ਮਿਲਦੀ ਹੈ :

ਹੁਣਿ ਹੁਕਮੁ ਹੋਆ ਮਿਹਰਵਾਣ ਦਾ ॥ ਪੈ ਕੋਇ ਨ ਕਿਸੈ ਰਵਾਣਦਾ ॥

ਸਭ ਸੁਖਾਲੀ ਵੁਠੀਆ, ਇਹੁ ਹੋਆ ਹਲੇਮੀ ਰਾਜੁ ਜੀਉ ॥ (ਪੰਨਾ ੭੪)

ਧਰਮੀ ਪੁਰਸ਼ ਦੀ ਰਾਜਨੀਤੀ ਦਾ ਆਧਾਰ ਧਰਮ ਹੀ ਹੁੰਦਾ ਹੈ ਤੇ ਇਹ ਰਾਜਨੀਤੀ ਧਰਮ ਵਾਂਗ ਹੀ ਨਿਰਮਲ, ਨਿਆਂਸ਼ੀਲ ਅਤੇ ਸੁਖਦਾਈ ਹੁੰਦੀ ਹੈ ਅਤੇ ਦਰ-ਅਸਲ ਧਰਮ ਦਾ ਹੀ ਅੰਗ ਹੁੰਦੀ ਹੈ।

ਧਰਮ ਨੂੰ ਰਾਜ ਦੀ ਮੁਥਾਜੀ ?

ਅੱਜ ਕਲ੍ਹ ਸਿੱਖ-ਜਗਤ ਵਿਚ ਇਕ ਗੱਲ ਦੀ ਬੜੀ ਚਰਚਾ ਹੈ ਕਿ ਰਾਜ ਤੋਂ ਬਗ਼ੈਰ ਧਰਮ ਨਹੀਂ ਚਲ ਸਕਦਾ। ਇਸ ਦੀ ਪੁਸ਼ਟੀ ਵਿਚ ਗੁਰਬਿਲਾਸ ਪਾਤਸ਼ਾਹੀ ਦਸਵੀਂ ਵਿਚੋਂ ਹੇਠ ਲਿਖੀ ਪੰਗਤੀ ਦੀ ਉਦਾਹਰਣ ਦਿੱਤੀ ਜਾਂਦੀ ਹੈ : ਰਾਜ ਬਿਨਾ ਨਹਿ ਧਰਮ ਚਲੈ ਹੈ ॥ ਧਰਮ ਬਿਨਾ ਸਭ ਦਲੈ ਮਲੈ ਹੈ ॥

ਇਹ ਸਿੱਖੀ ਦਾ ਸਿਧਾਂਤ ਨਹੀਂ। ਸਿੱਖੀ ਵਿਚ ਧਰਮ ਮੂਲ-ਤੱਤ ਹੈ ਅਤੇ ਇਹ ਮਨੁੱਖ ਦੇ ਸ਼ਖਸੀ ਅਤੇ ਸਮਾਜੀ ਜੀਵਨ ਦਾ ਧੁਰਾ ਹੈ। ਧਰਮ, ਅਥਵਾ ਖਾਲਸਾ-ਧਰਮ ਕਿਸੇ ਰਾਜ ਦਾ ਮੁਥਾਜ ਨਹੀਂ। ਜਿਹੜਾ ਧਰਮ ਰਾਜ ਦਾ ਮੁਥਾਜ ਹੈ, ਉਹ ਅਸਲ ਵਿਚ ਨਿਪੁੰਸਕ ਧਰਮ ਹੈ ਅਤੇ ਧਰਮ ਅਖਵਾਉਣ ਦੇ ਹਰਗਿਜ਼ ਲਾਇਕ ਨਹੀਂ।

ਸਿੱਖ ਇਤਿਹਾਸ ਗਵਾਹ ਹੈ ਕਿ ਜਦੋਂ ਜਦੋਂ ਸਿੱਖ ਕੌਮ ਦੀ ਚੜ੍ਹਦੀ ਕਲਾ ਹੋਈ, ਓਦੋਂ ਉਸ ਪਾਸ ਕੋਈ ਦੁਨਿਆਵੀ ਰਾਜ ਨਹੀਂ ਸੀ, ਧਰਮ ਅਤੇ ਕੇਵਲ ਧਰਮ ਹੀ ਪਾਸ ਸੀ। ਹਾਂ, ਧਰਮੀ-ਰਾਜ ਸਮੁੱਚੀ ਮਨੁੱਖਤਾ ਦੇ ਕਲਿਆਣ ਦਾ ਜ਼ਾਮਨ ਹੈ। ਪਰ ਇਸ ਵਿਚ ਵਿਸ਼ੇਸ਼ਤਾ ਧਰਮ ਦੀ ਹੀ ਹੈ।

ਔਰੰਗਜ਼ੇਬ ਦੇ ਸਮੇਂ ਰਾਜ-ਬਲ ਦੇ ਆਧਾਰ ਤੇ ਹਿੰਦੂਆਂ ਨੂੰ ਜਬਰਨ ਮੁਸਲਮਾਨ ਬਣਾਇਆ ਗਿਆ। ਇਸ ਨਾਲ ਬੇਸ਼ਕ ਇਸਲਾਮ ਦੀ ਜਨ-ਸੰਖਿਆ ਵਿਚ ਵਾਧਾ ਹੋਇਆ, ਪਰ ਇਸ ਵਾਧੇ ਦਾ ਅਧਾਰ ਉੱਕੀ ਜਬਰ ਜ਼ੁਲਮ ਸੀ, ਇਸ ਨਾਲ ਇਸਲਾਮ ਦੇ ਨਾਂ ਤੇ ਕਾਲਖ ਦਾ ਟਿੱਕਾ ਹੀ ਲਗਾ। ਜ਼ੋਰ ਜ਼ੁਲਮ ਜਾਂ ਲਾਲਚ ਦੇ ਬਲ-ਬੰਤੇ ਕੋਈ ਮਜ਼ਹਬ ਤਰੱਕੀ ਨਹੀਂ ਕਰ ਸਕਦਾ, ਭਾਵੇਂ ਉਸ ਕੋਲ ਰਾਜ ਵੀ ਹੋਵੇ, ਸਗੋਂ ਜ਼ਾਲਮ ਅਤੇ ਅੱਯਾਸ਼ ਰਾਜੇ ਕਿਸੇ ਧਰਮ ਦੀ ਆੜ ਲੈ ਕੇ ਆਪਣੀਆਂ ਕਾਲੀਆਂ ਕਰਤੂਤਾਂ ਨਾਲ ਉਸ ਮਜ਼ਹਬ ਨੂੰ ਬਦਨਾਮ ਕਰਦੇ ਹਨ।

ਮੀਰੀ

‘ਮੀਰੀ’ ਤੋਂ ਭਾਵ ਹੈ ‘ਵਿਵਹਾਰਕ ਪੱਖ ਵਿਚ ਅਗਵਾਈ’। ‘ਪੀਰੀ’ ਵਾਲੀ ‘ਮੀਰੀ’ ਹੀ ਵਿਵਹਾਰਕ ਪੱਖ ਵਿਚ ਠੀਕ ਅਗਵਾਈ ਕਰ ਸਕਦੀ ਹੈ। ‘ਪੀਰੀ’ ਤੋਂ ਸਖਣੀ ‘ਮੀਰੀ’ ਤੋਂ ਨਹੀਂ ਅਗਵਾਈ ਦੀ ਆਸ ਰਖਣੀ ਨਿਰਮੂਲ ਹੈ। ਏਸੇ ਤੱਥ ਨੂੰ ਮੁਖ ਰੱਖ ਕੇ ਗੁਰੂ-ਪੀਰ ਨੇ ਖੁਦ ਮੀਰ ਬਣ ਕੇ ਜੀਵਨ ਦੀ ਸਹੀ ਸੇਧ ਦੇ ਪੂਰਨੇ ਪਏ। ਗੁਰੂ-ਪੀਰ ਦੇ ਦਰਸਾਏ ਗੁਰਮਤਿ-ਗਾਡੀ-ਰਾਹ ਵਿਚ ਪੀਰੀ ਤੇ ਮੀਰੀ ਦਾ ਸੁਮੇਲ ਹੀ ਨਹੀਂ, ਸਗੋਂ ਨਹੁੰ ਮਾਸ ਦਾ ਰਿਸ਼ਤਾ ਹੈ, ਪਰ ‘ਮੀਰੀ’ ਕੇਵਲ ਇਕ ਸਾਧਨ ਹੈ ‘ਪੀਰੀ’ ਦੇ ਪ੍ਰਸਾਰ ਲਈ। ਮੂਲ ਤੱਤ ਪੀਰੀ ਹੀ ਹੈ।

ਏਥੇ ਇਕ ਹੋਰ ਸੂਖਮ ਨੁਕਤਾ ਸਪੱਸ਼ਟ ਕਰਨ ਜ਼ੋਰ ਹੈ। ਸਿੱਖ-ਮੀਰੀ ਕੇਵਲ ਰਾਜਨੀਤੀ ਨਾਲ ਹੀ ਸੰਬੰਧਿਤ ਨਹੀਂ, ਸਗੋਂ ਜੀਵਨ ਦੇ ਹਰੇਕ ਵਿਵਹਾਰਕ ਖੇਤਰ ਵਿਚ ਅਗਵਾਈ ਕਰਦੀ ਹੈ। ਇਕ ਗੁਰਸਿੱਖ ਜੋ ਅੰਤਰ-ਆਤਮੇ ਪਰਮੇਸ਼ਰ ਨਾਲ ਲਿਵਲੀਨ ਅਤੇ ਸਰਬੱਤ ਦੇ ਭਲੇ ਦਾ ਇਛੁਕ ਹੈ, ਉਹ ਅਵੱਸ ਹੀ ‘ਮੀਰ’

ਹੈ, ਭਾਵੇਂ ਉਸ ਪਾਸ ਦੁਨਿਆਵੀ ਔਸ਼ਵਰਜ਼ ਦੀ ਮੂਲੋਂ ਹੀ ਅਣਹੋਂਦ ਹੋਵੇ। ਗੁਰੂ-ਪੀਰ ਦਾ ਨਿਰਣਾ ਹੈ :—

ਬਸਤਾ ਤੁਟੀ ਭੁੰਪੜੀ ਚੀਰ ਸਭਿ ਛਿੰਨਾ ॥ ਜਾਤਿ ਨ ਪਤਿ ਨ ਆਦਰੇ ਉਦਿਆਨ ਭੁਮਿੰਨਾ ॥

ਮਿਤ੍ਰ ਨ ਇਠ ਧਨ ਰੂਪ ਹੀਣ ਕਿਛੁ ਸ਼ਾਕ ਨ ਸਿੰਨਾ ॥

ਰਾਜਾ ਸਗਲੀ ਸ੍ਰਿਸਟਿ ਕਾ ਹਰਿ ਨਾਮਿ ਮਨੁ ਭਿੰਨਾ ॥

ਤਿਸ ਕੀ ਧੂੜਿ ਮਨ ਉਧਰੈ ਪ੍ਰਭੁ ਹੋਇ ਸੁਪ੍ਰਸੰਨਾ ॥ (ਪੰਨਾ ੭੦੭)

ਸਿੱਖ-ਮੀਰ 'ਅਣਹੋਂਦਾ ਆਪੁ ਵੰਡਾਏ' ਦੀ ਭਾਵਨਾ ਨਾਲ ਮਾਲਾ ਮਾਲ ਹੁੰਦਾ ਹੈ। ਜੇ ਕਿਸੇ ਕੋਲ ਇਹ ਭਾਵਨਾ ਨਹੀਂ ਤਾਂ ਰਾਜ ਸਾਜ ਹੁੰਦਿਆਂ ਵੀ ਕੋਈ 'ਸਿੱਖ-ਮੀਰੀ' ਦਾ ਹੱਕਦਾਰ ਨਹੀਂ।

ਸਿੱਖ-ਮੀਰੀ ਦੇ ਗੁਣਾਂ ਦਾ ਸੰਕੇਤ ਗੁਰਬਾਣੀ ਅਤੇ ਸਿੱਖ ਇਤਿਹਾਸ 'ਚੋਂ' ਥਾਉਂ ਥਾਈਂ ਮਿਲਦਾ ਹੈ :

(੧) ਰਾਜਾ ਤਖਤਿ ਟਿਕੈ ਗੁਣੀ ਭੈ ਪੰਚਾਇਣ ਰਤੁ ॥ (ਪੰਨਾ ੯੯੨)

(੨) ਜਿਨੀ ਸਚੁ ਪਛਾਣਿਆ ਸਚੁ ਰਾਜੇ ਸੇਈ ॥

ਏ ਭੂਪਤਿ ਰਾਜੇ ਨ ਆਖੀਅਹਿ ਦੂਜੇ ਭਾਇ ਦੁਖੁ ਹੋਈ ॥ (ਪੰਨਾ ੧੦੮੮)

(੩) ਜੈਸੇ ਰਾਜਾ ਧਰਮ ਸਰੂਪ ਰਾਜਨੀਤੀ ਬਿਖੈ ਤਾ ਕੇ ਦੇਸ ਪਰਜਾ ਬਸਤ ਸੁਖ ਪਾਇ ਕੈ ॥

(੪੧੮, ਕਥਿਤ ਭਾ. ਗੁਰਦਾਸ ਜੀ)

(੪) ਰਾਜੇ ਚੁਲੀ ਨਿਆਵ ਕੀ ਪੜਿਆ ਸਚੁ ਧਿਆਨੁ ॥ (ਪੰਨਾ ੧੨੪੦)

(੫) ਖਲਕ ਖਾਲਕ ਕੀ ਜਾਨ ਕੈ ਖਲਕ ਦੁਖਾਵੈ ਨਾਹਿ ॥

ਖਲਕ ਦੁਖੈ ਜੋ ਨੰਦ ਜੀ ਖਾਲਿਕ ਕੋਪੈ ਤਾਹਿ ॥ (ਤਨਖਾਹਨਾਮਾ, ਭਾ. ਨੰਦ ਲਾਲ ਜੀ)

(੬) ਬਾਬਰ ਨੇ ਬੇਨਤੀ ਕੀਤੀ 'ਮੁਝੇ ਉਪਦੇਸ਼ ਕਰੋ।' ਬਚਨ ਹੋਇਆ ਧਰਮ ਦਾ ਨਿਆਉ ਕਰਨਾ,

ਬਜ਼ੁਰਗਾਂ ਦੀ ਖਿਜਮਤ ਕਰਨੀ, ਗਰੀਬਾਂ ਨਾਲ ਵੰਡ ਖਾਣਾ ਅਰ ਖੁਦਾਇ ਦੀ ਬੰਦਗੀ ਕਰਨੀ,

ਤਾਂ ਬੁਹਾਡਾ ਰਾਜ ਬਿਰ ਰਹੇਗਾ। (ਗਿਆਨ ਰਤਨਾਵਲੀ ਟੀਕਾ, ੨੭ਵੀਂ ਪਉੜੀ)

(੭) ਸਚੇ ਧਰਮੀ ਰਾਜ ਦੀ ਸਹੀ ਨਿਸ਼ਾਨੀ ਇਹ ਹੈ ਕਿ ਉਹ ਜੀਵਨ ਦੇ ਹਰ ਖੇਤਰ ਵਿਚ ਧਰਮ

ਹੀ ਵਰਤਾਏਗਾ। (ਪ੍ਰੇਮ ਸੁਮਾਰਗ)

(੮) ਘਾਲਿ ਖਾਇ ਕਿਛੁ ਹਥਹੁ ਦੇਇ ॥ ਨਾਨਕ ਰਾਹੁ ਪਛਾਣਹਿ ਸੇਇ ॥ (ਪੰਨਾ ੧੨੪੫)

(੯) ਵਿਚਿ ਦੁਨੀਆ ਸੇਵ ਬਮਾਈਐ ॥ ਤਾ ਦਰਗਹ ਬੈਸਣੁ ਪਾਈਐ ॥

ਕਹੁ ਨਾਨਕ ਬਾਹ ਲੁਡਾਈਐ ॥ (ਪੰਨਾ ੨੬)

ਸੋ ਸਿਖ-ਮੀਰੀ ਦਾ ਨਿਸ਼ਾਨਾ ਹਵਸ-ਪੂਰਤੀ ਨਹੀਂ, ਸਗੋਂ ਮਨੁਖਤਾ ਦਾ ਸੇਵਾ ਹੁੰਦਾ ਹੈ।

ਪੀਰੀ ਅਤੇ 'ਮੀਰੀ' ਦਾ ਰਹੱਸ

ਜਗਤ-ਖੇਡ ਦਾ ਕਰਤਾ ਅਕਾਲ ਪੁਰਖ ਹੈ, ਜੋ 'ਧਰਮ-ਧੁਜਾ' ਹੈ। ਸੰਸਾਰ ਉਤੇ ਧਰਮ ਦੇ ਪਰਸਾਰ ਅਤੇ ਅਧਰਮ ਦੇ ਵਿਨਾਸ ਦੀ ਬਿਧਿ ਅਕਾਲ ਪੁਰਖ ਸਮੇਂ ਸਮੇਂ ਬਣਾਉਂਦਾ ਰਹਿੰਦਾ ਹੈ। ਏਸੇ ਕੜੀ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਸੰਸਾਰ ਉਤੇ ਪ੍ਰਕਾਸ਼ ਹੋਇਆ। ਰਬੀ ਭਟਾਂ ਨੇ ਇਸ ਸੱਚ ਦੀ ਗਵਾਹੀ ਭਰੀ। ਬਲਿਓ ਚਰਾਗ ਸਤਿਗੁਰਾਂ ਨੇ ਧਰਤੀ ਉੱਤੇ ਸੱਚ ਦੇ ਆਧਾਰ ਤੇ ਧਰਮ ਦੇ ਰਾਜ ਦੀ ਨੀਂਹ ਰੱਖੀ। ਆਪ ਨੇ ਧਰਮ-ਪੰਥ^੮ ਸਥਾਪਿਤ ਕੀਤਾ। ਦਸਮ ਗੁਰੂ-ਪੀਰ ਨੇ ਬਚਿਤਰ ਨਾਟਕ ਵਿਚ ਸੁਦ ਇਸ ਤੱਥ ਵਲ ਸੰਕੇਤ ਕੀਤਾ :—

8. ਸੁਣੀ ਪੁਕਾਰ ਦਾਤਾਰਿ ਪ੍ਰਭਿ ਗੁਰੁ ਨਾਨਕੁ ਜਗ ਮਾਹਿ ਪਠਾਇਆ ॥ (ਭਾਈ ਗੁਰਦਾਸ ਜੀ, ੧/੨੩)

9. ਨਾਨਕਿ ਰਾਜੁ ਚਲਾਇਆ ਸਚੁ ਕੰਟੁ ਸਤਾਣੀ ਠੀਵ ਦੇ ॥ (ਪੰ. ੯੬੮)

10. ਤਿਨ ਇਹ ਕਲ ਮੇਂ ਧਰਮੁ ਚਲਾਯੋ ॥ ਸਭ ਸਾਧਨ ਕੇ ਰਾਹੁ ਬਤਾਯੋ ॥੫॥ (ਬਚਿਤ੍ਰ ਨਾਟਕ)

ਤਿਨ ਇਹ ਕਲ ਮੇ ਧਰਮੁ ਚਲਾਯੋ ॥ ਸਭ ਸਾਧਨ ਕੋ ਰਾਹੁ ਬਤਾਯੋ ॥ ਪੰ. ॥ [ਅਧਿ: ਪ]

ਸੱਚੇ ਧਰਮ ਦਾ ਸਿੰਘ-ਨਾਦ ਸੁਣ ਕੇ ਹਿੰਦੂ ਮੁਸਲਮਾਨ ਦੋਹਾਂ ਧਿਰਾਂ ਨੇ ਸਤਿਗੁਰਾਂ ਨੂੰ ਪੀਰ¹¹ ਤਸਲੀਮ ਕੀਤਾ। ਕਲਜੁਗ ਦੇ ਦੂਸ਼ਤ ਵਾਤਾਵਰਣ ਵਿਚ ਧਰਮ ਕਮਾਉਣਾ ਤੇ ਧਰਮ ਪਰਸਾਰਨਾ ਕੋਈ ਖਾਲਾ ਜੀ ਦਾ ਵਾਜ਼ਾ ਨਹੀਂ ਸੀ, ਪਰ ਸਤਿਗੁਰਾਂ ਨੇ ਨਿਰਭਉ ਨਿਰਵੈਰ ਹੋ ਕੇ ਗੱਜ ਵੱਜ ਕੇ ਧਰਮ ਦਾ ਡੰਕਾ¹² ਚੁੰਨ ਕੁੰਟਾਂ ਵਿਚ ਖੜਕਾਇਆ।

ਧਰਮ ਕਮਾਉਣਾ-ਨਿਰੰਤਰ ਸੰਘਰਸ਼

ਗੁਰੂ-ਪੀਰ ਨੇ ਧਰਮ-ਮਾਰਗ ਦੇ ਪਾਂਧੀ ਆਪਣੇ ਗੁਰਸਿੱਖ-ਪੁਤਰਾਂ ਨੂੰ ਸਮਝਾਇਆ ਕਿ ਧਰਮ ਜੰਗਲਾਂ ਵਿਚ ਜਾਂ ਪਹਾੜਾਂ ਦੀਆਂ ਗੁਫਾਵਾਂ ਵਿਚ ਬਹਿ ਕੇ ਕਮਾਉਣ ਵਾਲੀ ਸ਼ੈ ਨਹੀਂ, ਸਗੋਂ ਇਹ ਸੰਸਾਰ¹³ ਰਣ-ਖੇਤਰ ਵਿਚ ਵਿਚਰ ਕੇ ਕਮਾਇਆ ਜਾਣਾ ਬਣਦਾ ਹੈ। ਗੁਰੂ-ਪੀਰ ਵਲੋਂ ਪ੍ਰਚਾਰੀ ਗਈ ਧਰਮ ਕਮਾਉਣ ਦੀ ਫ਼ਿਲਾਸਫ਼ੀ ਇਸ ਪ੍ਰਕਾਰ ਸੀ :

"ਇਹ ਦ੍ਰਿਸ਼ਟਮਾਨ ਸੰਸਾਰ ਚੌਜ-ਵਿਡਾਣੀ ਕਰਤਾ ਪੁਰਖ ਦਾ ਰਚਿਆ ਰਣ-ਖੇਤਰ¹⁴ ਹੈ। ਇਸ ਵਿਚ ਨੇਕੀ ਬਦੀ, ਪਰਵਿਰਤੀ ਨਿਰਵਿਰਤੀ, ਸ਼ਿਵ ਸ਼ਕਤੀ, ਲਿਵ ਧਾਤ, ਆਦਿ ਪਰਸਪਰ ਵਿਰੋਧੀ ਤਰਫ਼ਾਂ¹⁵ ਕਰਤਾ ਪੁਰਖ ਨੇ ਆਪਣੀ ਰਜ਼ਾ ਵਿਚ ਬਣਾਈਆਂ ਹਨ ਅਤੇ ਇਹਨਾਂ ਵਿਰੋਧੀ ਸ਼ਕਤੀਆਂ ਦੇ ਸੰਘਰਸ਼ ਦੀ ਬਿਧਿ ਵੀ ਕਰਤਾ ਪੁਰਖ ਨੇ ਧੁਰੋਂ ਆਪ ਬਣਾ ਰਖੀ ਹੈ। ਇਹ ਸੰਘਰਸ਼ ਸ੍ਰਿਸ਼ਟੀ ਦੇ ਆਦਿ-ਕਾਲ ਤੋਂ ਮਨੁੱਖ ਦੇ ਅੰਦਰ (ਪਿੰਡ ਵਿਚ) ਅਤੇ ਬਾਹਰ (ਬ੍ਰਹਮੰਡ ਵਿਚ) ਨਿਰੰਤਰ ਹੁੰਦਾ ਆ ਰਿਹਾ ਹੈ। ਇਸ ਅੰਦਰਲੇ ਅਤੇ ਬਾਹਰਲੇ ਸੰਘਰਸ਼ ਵਿਚ ਗੁਰੂ-ਪੀਰ ਦਾ ਬੁਧਿਜੀਵੀ ਲੋਕ ਨਿਰਭਉ ਨਿਰਵੈਰ ਹੋ ਕੇ ਜੂਝਣਾ ਧਰਮ ਕਮਾਉਣਾ ਹੈ।"

ਇਹ ਖੰਡੇ-ਧਾਰ¹⁶ ਮਾਰਗ ਹੈ, ਸੂਲੀ ਉਤੇ ਖੇਡਣ ਵਾਲੀ ਗੱਲ ਹੈ। ਗੁਰੂ-ਪੀਰ ਨੇ ਆਪਣੇ ਸਿੱਖ-ਪੁਤਰਾਂ ਨੂੰ ਵੇਗਾਰਿਆ ਕਿ ਜਿਸ ਅੰਦਰ ਧਰਮ-ਮਾਰਗ ਤੇ ਚਲਣ ਦਾ ਚਾਉ ਹੈ ਉਹ ਆਪਣਾ ਸਿਰ ਤਲੀ¹⁷ ਤ ਧਰ ਕੇ ਏਧਰ ਪੈਰ ਧਰੇ।

ਗੁਰੂ-ਪੀਰ ਨੇ ਰਣ-ਭੂਮੀ ਦੇ ਵੇਰੀ-ਦਲ ਦਾ ਵੇਰਵਾ ਦੇਂਦਿਆਂ ਫ਼ੁਰਮਾਇਆ ਕਿ ਮਨੁੱਖ ਦਾ ਮਨ¹⁸ ਬ੍ਰਹਮ ਨੂੰ ਛੋੜ ਕੇ ਉਸ ਦੀ ਰਚੀ ਮਾਇਆ ਉਤੇ ਮੋਹਤ ਹੋ ਕੇ ਉਸ ਦੇ ਹੱਥ ਵਿਕਿਆ ਪਿਆ ਹੈ। ਮਾਇਆ ਦੇ

11. ਜਾਹਰ ਪੀਰੁ ਜਗਤ ਗੁਰੁ ਬਾਬਾ ॥ (ਭਾਈ ਕੁਰਦਾਸ ਜੀ. ੨੪/੩,੪)

12. ਜਿਤੀ ਨਉਖੰਡ ਮੇਦਨੀ ਸਤਿਨਾਮ ਦਾ ਚਕ੍ਰ ਫਿਰਾਇਆ ॥.....

ਹਿੰਦੂ ਮੁਸਲਮਾਨ ਨਿਵਾਇਆ ॥ (ਭਾਈ ਕੁਰਦਾਸ ਜੀ. ੧/੩੭)

13. ਨਾਨਕ ਘਰਿ ਬੈਠਿਆ ਜੋਗੁ ਪਾਈਐ ਸਤਿਗੁਰੁ ਕੈ ਉਪਦੇਸਿ ॥ (ਪੰ. ੧੪੨੧)

14. ਆਪੇ ਛਿੰਝ ਪਵਾਇ ਮਲਾਖਾੜਾ ਰਚਿਆ ॥ ਲਥੇ ਭਤਬੁ ਪਾਇ ਕੁਰਮੁਖਿ ਮਚਿਆ ॥

ਮਨਮੁਖ ਮਾਰੇ ਪਛਾੜਿ ਮੁਰਖ ਕਚਿਆ ॥ ਆਪਿ ਭਿੜੇ ਮਾਰੇ ਆਪਿ ਆਪਿ ਕਾਰਜੁ ਰਚਿਆ ॥ (ਪੰ. ੧੨੮੦)

15. ਦੋਵੇ ਰਰਫਾ ਉਪਾਇ ਇਕੁ ਵਰਤਿਆ ॥ ਬੋਦ ਬਾਣੀ ਵਰਤਾਇ ਅੰਦਰਿ ਵਾਦੁ ਘਤਿਆ ॥

ਪਰਵਿਰਤਿ ਨਿਰਵਿਰਤਿ ਹਾਠਾ ਦੋਵੇ ਵਿਚਿ ਧਰਮੁ ਫਿਰੇ ਰੇਬਾਰਿਆ ॥

ਮਨਮੁਖ ਕਚੇ ਕੂੜਿਆਰ ਤਿਨ੍ਹੈ ਨਿਹਚਉ ਦਰਕਹੁ ਹਾਰਿਆ ॥ (ਪੰ. ੧੨੮੦)

16. ਵਾਟ ਹਮਾਰੀ ਖਰੀ-ਉਡੀਣੀ ॥ ਖੰਨਿਆਉ ਤਿਖੀ ਬਹੁਤੁ ਪਿਓਣੀ ॥ (ਪੰ. ੭੯੪)

17. ਓ. ਮਾਨ ਮੋਹ ਮੋਰ ਤੋਰ ਬਿਬਰਜਿਤ ਏਹੁ ਮਾਰਗੁ ਖੰਡੇਧਾਰ ॥ (ਪੰ. ੫੩੪)

ਅ. ਜਉ ਤਉ ਪ੍ਰੇਮ ਖੇਲਨ ਕਾ ਚਾਉ ॥ ਸਿਰੁ ਧਰਿ ਤਲੀ ਗਲੀ ਮੋਰੀ ਆਉ ॥

ਇਤੁ ਮਾਰਗਿ ਪੈਰੁ ਧਰੀਐ ॥ ਸਿਰੁ ਦੀਜੈ ਕਾਣਿ ਨ ਕੀਜੈ ॥ (ਪੰ. ੧੪੧੨)

18. ਮਨੁ ਮੰਗਲੁ ਸਾਕਤੁ ਦੇਵਾਨਾ ॥ ਬਨ ਖੰਡਿ ਮਾਇਆ ਮੋਹਿ ਹੋਰਾਨਾ ॥ (ਪੰ. ੪੧੫)

ਪੰਜਾਂ ਸ਼ਕਤੀਸ਼ਾਲੀ ਜਰਨੈਲ ਹਨ, ਜੋ ਹਰੇਕ ਜੀਵ ਦੇ ਮਨ ਨੂੰ ਫੌਧੇ ਵਿਚ ਫਸਾ ਲੈਂਦੇ ਹਨ । ਇਹਨਾਂ ਪੰਜਾਂ ਜਰਨੈਲਾਂ ਦੀ ਅਗੋਂ ਈਰਖਾ, ਦਵੇਖ, ਆਸਾ, ਤ੍ਰਿਸ਼ਨਾ, ਜੂਠ, ਝੂਠ, ਮੁਦਗਾਰਜ਼ੀ, ਨਿੰਦਾ, ਬਖੀਲੀ, ਆਦਿ ਦੀ ਵਡੀ ਹਠੱਲੀ ਫੌਜ²⁰ ਹੈ । ਇਸ ਫ਼ੁਰਲੀ-ਜਥੇ²¹ ਦੇ ਬਲ ਬੇਤੇ ਮਾਇਆ ਨੇ ਵਡੇ ਵਡੇ ਖਬੀਖਾਨਾਂ²² ਨੂੰ ਨਕੇਲ ਪਾਈ ਹੋਈ ਹੈ ਤੇ ਸਾਰੇ ਮਾਇਆ ਦੀ ਤਾਬੇਦਾਰੀ ਕਰਦੇ ਹਨ । ਕੋਈ ਬਲੀ ਸੂਰਮਾ ਹੀ ਇਸ ਵੇਰੀ ਦਲ ਦੇ ਟਾਕਰੇ ਤੇ ਨਿਤਰਦਾ ਹੈ । ਜਿਹੜਾ ਨਿਤਰਦਾ ਤੇ ਜੂਝਦਾ ਹੈ ਉਹੀ ਸੱਚਾ ਧਰਮੀ ਹੈ ।

‘ਗੁਰੂ-ਪੀਰ’ ਨੇ ਧਰਮ ਮਾਰਗ ਦੇ ਪਾਂਧੀ ਆਪਣੇ ਗੁਰਸਿਖ-ਪੁੱਤਰਾਂ ਨੂੰ ਇਹ ਧਰਮ-ਜੁਧ ਜੂਝਣ ਲਈ ਉਤੇਜਤ ਕੀਤਾ ਤੇ ਸੂਰਮਗਤੀ ਦਾ ਅਸਲੀ ਭੇਤ ਸਮਝਾਇਆ । ਆਪ ਨੇ ਫ਼ੁਰਮਾਇਆ ਕਿ ਸੂਰਮੇ ਉਹ ਨਹੀਂ ਜਿਹੜੇ ਮੁਲਕਾਂ ਤੇ ਕਬਜ਼ੇ ਕਰਨ ਲਈ ਕ੍ਰੋਧ ਜਾਂ ਹੰਕਾਰ ਦੇ ਜਜ਼ਬੇ ਅਧੀਨ ਲੜਦੇ ਹਨ, ਸਗੋਂ ਅਸਲੀ ਸੂਰਮੇ²³ ਉਹ ਹਨ ਜੋ ਆਤਮ-ਰੰਗ ਵਿਚ ਰੰਗੀਜ, ਅਥਵਾ, ਭਗਤੀ ਚੋਂ ਸ਼ਕਤੀ ਲੈ ਕੇ ਆਪਣੇ ਆਕੀ (ਬਾਗੀ) ਹੋਏ ਮਨ ਨਾਲ ਜੁਧ ਕਰਕੇ, ਮਨ ਨੂੰ ਅਤੇ ਇਸ ਦੇ ਕਾਮਾਦਿਕ ਪੰਜਾਂ ਜਰਨੈਲਾਂ ਨੂੰ ਆਪਣੇ ਵਸਗਤ ਕਰਦੇ ਹਨ । ਪਰ ਇਹ ਹਾਰੀ ਸਾਰੀ ਦੇ ਵਸ ਦਾ ਖੇਡ ਨਹੀਂ । ਇਸ ਜੁਧ ਲਈ ਆਪਣੇ ਅਸਲੇ ਦੀ ਪਛਾਣ ਕਰ ਲੈਣੀ ਮੁਢਲੀ ਸ਼ਰਤ ਹੈ । ਆਤਮ ਚੀਨਣ ਮੰਗਰੋਂ ਹੀ ਪਰਾਤਮ ਚੀਨਣ ਦੀ ਕਲਾ ਵਰਤਦੀ ਹੈ ।

ਮਰ ਕੇ ਜੀਉਣ ਦਾ ਰਹੱਸ :

ਆਪਾ ਚੀਨਣ ਬਾਰੇ ਗੁਰੂ-ਪੀਰ ਨੇ ਆਪਣੇ ਸਿੱਖ-ਪੁੱਤਰਾਂ ਨੂੰ ਇਕ ਹੋਰ ਗੁਹਜ ਭੇਤ ਸਮਝਾਇਆ । ਉਹ ਇਹ ਕਿ ਮਨੁੱਖ ਦਾ ਅਸਲ ਆਪਾ ਉਸਦੀ ‘ਆਤਮਾ’ ਹੈ, ਜੋ ਪਰਮਾਤਮਾ ਦੀ ਅੰਸ਼ ਹੋਣ ਕਾਰਣ ਅਮਰ ਤੇ ਅਬਿਨਾਸ਼ੀ ਹੈ : ਅਚਰਜ ਕਥਾ ਮਹਾ ਅਨੂਪ ॥ ਪ੍ਰਮਾਤਮਾ ਪਾਰਬ੍ਰਹਮ ਕਾ ਰੂਪੁ ॥੧॥ ਰਹਾਉ ॥ (ਪੰਨਾ ੮੬੮)

ਪਰ ਜੀਵ ਨੇ ਹਉਮੈ ਦੇ ਅਧੀਨ ਆਪਣੀ ਅੰਡਰੀ ਹੋਂਦ (ਆਪਾ) ਮਿਥ ਰਖੀ ਹੈ, ਜੋ ਜੰਮਦੀ ਮਰਦੀ ਰਹਿੰਦੀ ਹੈ, ਗੁਰਵਾਕ :

ਜਿਨਿ ਰਚਿ ਰਚਿਆ ਪੁਰਖਿ ਬਿਧਾਤੈ ਨਾਲੇ ਹਉਮੈ ਪਾਈ ॥

ਜਨਮ ਮਰਣੁ ਉਸ ਹੀ ਕਉ ਹੈ ਰੇ ਓਹਾ ਆਵੈ ਜਾਈ ॥ (ਪੰਨਾ ੮੬੯)

ਪਰ ਜਦੋਂ ਇਹ ਹਉਮੈ ਅਥਵਾ ਅੰਡਰੀ ਹੋਂਦ ਗੁਰ-ਸ਼ਬਦ ਦੁਆਰਾ ਮਰਦੀ ਹੈ ਤਾਂ ਮਨੁੱਖ ਦਾ ‘ਸੁਧ-ਆਪਾ’ ਸਾਮ੍ਹਤੱਖ ਹੋ ਜਾਂਦਾ ਹੈ । ਇਹ ਹੈ ਗੁਰ-ਸ਼ਬਦ ਦੁਆਰਾ ਮਰ ਕੇ ਜੀਅ ਉਠਣ ਦਾ ਰਹੱਸ । ਗੁਰਵਾਕ :

19. ਓ. ਇਸੁ ਦੇਹੀ ਅੰਦਰਿ ਪੰਚ ਚੋਰ ਵਸਹਿ ਭਾਸੁ ਕ੍ਰੋਧੁ ਲੋਭੁ ਮੋਹੁ ਅਹੰਕਾਰਾ ॥

ਅੰਮ੍ਰਿਤੁ ਲੁਟਹਿ ਮਨਮੁਖ ਨਹੀ ਬੁਝਹਿ, ਬੋਝਿ ਨ ਸੁਣੇ ਪੁਕਾਰਾ ॥ (ਪੰ: ੬੦੦)

ਅ. ਮਾਣਸ ਦੇਹੀ ਪੰਜਿ ਰੋਗ ਪੰਜੇ ਦੁਤ ਕਸੂਤ ਬਰੇਦੇ ॥ (ਭਾਈ ਗੁਰਦਾਸ ਜੀ, ਪੰ: ੨੦)

20. ਵਡੀ ਬੰਮ ਵਸਿ ਭਾਗਹਿ ਨਾਹੀ ਮੁਹਕਮ ਫਉਜੇ ਹਠਲੀ ਰੇ ॥ (ਪੰ: ੪੦੪)

21. ਰਾਜੁ ਮਾਲੁ ਰੂਪੁ ਜਾਤਿ, ਜੋਬਨੁ ਪੰਜੇ ਠਗ ॥ ਏਨੀ ਠਗੀ ਜਗੁ ਠਗਿਆ ਕਿਨੈ ਨ ਰਖੀ ਲਜ ॥ (ਪੰ: ੧੨੮੮)

22. ਜੋਗੀ ਜੰਗਮ ਅਰੁ ਸੰਨਿਆਸ ॥ ਸਭ ਹੀ ਪਰਿ ਭਾਰੀ ਇਹ ਫਾਸ ॥ (ਪੰ: ੧੧੮੬)

23. ਓ. ਸੂਰੇ ਦੇਹਿ ਨ ਆਖੀਅਹਿ ਅਹੰਕਾਰਿ ਮਰਹਿ ਦੁਖ ਪਾਵਹਿ ॥

ਅੰਧੇ ਆਪੁ ਨ ਪਛਾਨਣੀ ਦੂਜੇ ਪਰਿ ਜਾਵਹਿ ॥

ਅਤਿ ਕ੍ਰੋਧੁ ਸਿਉ ਲੂਝਦੇ ਅਗੈ ਪਿਛੈ ਦੁਖੁ ਪਾਵਹਿ ॥ (ਪੰ: ੧੦੮੯)

ਅ. ਜੋ ਜਨ ਲੂਝਹਿ ਮਨੈ ਸਿਉ ਸੇ ਸੂਰੇ ਪਰਧਾਨਾ ॥

ਹਰਿ ਸੇਤੀ ਸਦਾ ਮਿਲਿ ਰਹੇ ਜਿਨੀ ਆਪੁ ਪਛਾਨਾ ॥.....॥

ਜਿਨ ਗੁਰ ਪਰਸਾਦੀ ਮਨੁ ਜੀਤਿਆ ਜਗੁ ਤਿਨਹਿ ਜਿਤਾਨਾ ॥ (ਪੰ: ੧੦੮੯)

ੲ. ਜਿਨਿ ਮਿਲਿ ਮਾਰੇ ਪੰਚ ਸੂਰਬੀਰ ਐਸੇ ਕਉਨ ਬਲੀ ਰੇ ॥

ਜਿਨਿ ਪੰਚ ਮਾਰਿ ਬਿਦਾਰਿ ਗੁਦਾਰੇ ਸੋ ਪੂਰਾ ਇਹ ਕਲੀ ਰੇ ॥ (ਪੰ: ੪੦੪)

ੳ. ਸਬਦਿ ਮਰਹੁ ਫਿਰਿ ਜੀਵਹੁ ਸਦਾ ਹੀ ਤਾ ਫਿਰਿ ਮਰਣੁ ਨ ਹੋਈ ॥

ਅੰਮ੍ਰਿਤ ਨਾਮੁ ਸਦਾ ਮਨਿ ਮੀਠਾ ਸਬਦੇ ਪਾਵੈ ਕੋਈ ॥ (ਪੰਨਾ ੬੦੪)

ਅ. ਹਮ ਸਬਦਿ ਮੁਏ ਸਬਦਿ ਮਾਰਿ ਜੀਵਾਲੇ ਭਾਈ ਸਬਦੇ ਹੀ ਮੁਕਤਿ ਪਾਈ ॥

ਸਬਦੇ ਮਨੁ ਤਨੁ ਨਿਰਮਲੁ ਹੋਆ ਹਰਿ ਵਸਿਆ ਮਨਿ ਆਈ ॥ (ਪੰਨਾ ੬੦੫)

ਗੁਰ-ਸਬਦ ਇਕ ਪਾਸੇ ਮਨੁਖ ਦੀ ਹਉਮੈ ਨੂੰ ਨਾਸ਼ ਕਰਦਾ ਹੈ, ਦੂਜੇ ਪਾਸੇ ਮਨੁਖ ਨੂੰ ਜੀਅ-ਦਾਨ ਦੇਂਦਾ ਤੇ ਆਵਾਗਵਨ ਮੋਟਦਾ ਹੈ।

ਗੁਰੂ-ਪੀਰ ਦੇ ਸਬਦ-ਸੂਰ, ਮੁਰਜੀਵੜੇ ਸਿਖ-ਪੁੱਤਰ ਤਾਹੀਓਂ ਮੌਤ ਤੋਂ ਬੇਖੋਫ ਹੋ ਕੇ ਧਰਮ-ਜੁਧ ਵਿਚ ਜੂਝਦੇ ਹਨ। ਸਗੋਂ ਉਹ ਇਕ ਮੰਜ਼ਿਲ ਹੋਰ ਅਗੇ ਜਾਂਦੇ ਹਨ ਅਤੇ ਮੌਤ ਦਾ ਆਨੰਦ ਮਾਣਦੇ ਹਨ।

ਇਸ ਅੰਦਰਲੇ (ਪਿੰਡ ਵਿਚਲੇ) ਧਰਮ-ਜੁਧ ਵਿਚ ਸਤਗੁਰੂ ਸੈਨਾ ਨਾਲ ਜੂਝਣ ਲਈ ਗੁਰੂ-ਪੀਰ ਨੇ ਆਪਣੇ ਸਿੱਖ-ਪੁੱਤਰਾਂ ਨੂੰ 'ਗਿਆਨ' ਖੜਗ' ਇਕ ਅਜਿਹਾ ਅਸ਼ਘ ਸ਼ਸਤਰ ਬਖਸ਼ਿਆ ਜੋ ਕਦੀ ਖੁੰਢਾ ਨਹੀਂ ਹੁੰਦਾ ਅਤੇ ਜਿਸ ਦਾ ਵਾਰ ਕਦੀ ਖਾਲੀ ਨਹੀਂ ਜਾਂਦਾ। ਦੁਸ਼ਮਣ ਦੀ ਆਸੂਰੀ ਫੌਜ ਦੇ ਟਾਕਰੇ ਤੇ ਗੁਰੂ-ਪੀਰ ਨੇ ਸਤ, ਸੰਤੋਖ, ਦਇਆ, ਧਰਮ, ਧੀਰਜ, ਨੇਕੀ, ਪਰਉਪਕਾਰ, ਖਿਮਾ, ਨਿਮ੍ਰਤਾ, ਮਿੱਠਤਾ, ਪ੍ਰੇਮ, ਵੈਰਾਗ, ਤਿਆਗ, ਕੁਰਬਾਨੀ, ਸਤਿਸੰਗਤ ਆਦਿ ਸਤਵਾਦੀ ਫੌਜ ਭਰਤੀ ਕਰਨ ਦੀ ਪ੍ਰੇਰਨਾ ਦਿੱਤੀ।

ਧਰਮ-ਜੁਧ ਦੇ ਵਿਜਈ ਗੁਰੂ-ਪੀਰ ਨੇ ਸੁਜਾਨ ਜਰਨੈਲਾਂ ਵਾਂਗ ਆਪਣੇ ਸਿੱਖ-ਪੁੱਤਰਾਂ ਨੂੰ ਅੰਦਰਲੀ ਜੁਧ-ਨੀਤੀ ਵਿਚ ਨਿਪੁੰਨ ਕਰਨ ਲਈ ਆਪਣੇ ਅਤੇ ਹੋਰ ਵਿਜਈ ਜਰਨੈਲਾਂ ਦੇ ਜੰਗੀ ਤਜਰਬੇ ਤੋਂ ਜਾਣੂ ਕਰਾਇਆ :

(ੳ) ਮੈਂ ਧਰਤੀ ਦੇ ਮਾਲਕ ਦਾ ਪਹਿਲਵਾਨ²⁴ ਹਾਂ। ਛਿੱਝ ਵਿਚ ਜਿਤ ਪ੍ਰਾਪਤ ਕਰਨ ਵਜੋਂ ਗੁਰੂ ਪਾਤਸ਼ਾਹ ਨੇ ਮੈਨੂੰ ਜਿੱਤ ਦਾ ਮਾਲੀ—'ਦੁਮਾਲਾ' ਬਖਸ਼ਿਆ ਹੈ, ਜਿਸ ਦੀ ਝਾਲ ਨਹੀਂ ਝਲੀ ਜਾਂਦੀ।

ਛਿੱਝ ਦਾ ਪੌਸਾ ਵਜਦਿਆਂ ਦਰਸ਼ਕਾਂ ਦੀ ਭੀੜ ਪੈ ਗਈ। ਮੇਰਾ ਮਾਲਕ ਵੀ ਇਹ ਤਮਾਸ਼ਾ ਵੇਖਣ ਆ ਬੈਠਾ। ਢੋਲ ਢਮੱਕੇ ਦੀ ਖੜਕਾਰ ਵਿਚ ਮੇਰੇ ਮੁਕਾਬਲੇ ਤੇ ਮਾਇਆ ਦੇ ਪੰਜ ਭੂਤਰੇ ਹੋਏ ਭਲਵਾਨ ਅਥਾਹ ਭੜਥੂ ਪਾਉਂਦੇ ਹੋਏ ਅਖਾੜੇ ਵਿਚ ਆ ਲਥੇ। ਭਲਵਾਨਾਂ ਦਾ ਭੇੜ ਵੇਖਣ ਲਈ ਸਾਰੇ ਉਤਸੁਕ ਸਨ।

ਮੇਰੇ ਗੁਰੂ ਨੇ ਮੇਰੀ ਕੰਡ ਉੱਤੇ ਥਾਪੜਾ-ਦਿਤਾ। ਬਸ ਫਿਰ ਕੀ ਸੀ, ਮੈਂ ਤਾਬੜ-ਤੋੜ ਪੰਜਾਂ ਭਲਵਾਨਾਂ ਤੇ ਟੁਟ ਪਿਆ ਤੇ ਗੁਰੂ-ਮਿਹਰ ਸਦਕਾ ਪੰਜਾਂ ਨੂੰ ਪਟਕਾਅ ਮਾਰਿਆ।

(ਅ) ਇਸ ਬਾਕੇ²⁵ ਸਰੀਰ-ਕਿਲ੍ਹੇ ਉੱਤੇ ਕਬਜ਼ਾ ਕਿਵੇਂ ਹੋ ਸਕੇ? ਕਿਲ੍ਹੇ ਦੁਆਲੇ ਦਵੈਤ ਦੀ ਦੁਹਰਾ

24. ੳ. ਗੁਰ ਤੇ ਗਿਆਨੁ ਪਾਇਆ ਅਤਿ ਖੜਗੁ ਕਰਾਰਾ ॥

ਦੁਜਾ ਭ੍ਰਮੁ ਗਤੁ ਕਟਿਆ ਮੋਹੁ ਲੰਭੁ ਅਹੰਕਾਰਾ ॥ (ਪੰ: ੧੦੮੭)

ਅ. ਗਿਆਨ ਖੜਗ ਪੰਚ ਦੂਤ ਸੰਘਾਰੇ ਕੁਰਮਤਿ ਜਾਕੈ ਸੋਇ ॥ (ਪੰ: ੧੪੧੪)

25. ੳ. ਸਤੁ ਸੰਤੋਖੁ ਦਇਆ ਧਰਮੁ ਸੁਚਿ ਸੰਤਨ ਤੇ ਇਹੁ ਮੰਤੁ ਲਈ ॥ (ਪੰ: ੮੨੨)

ਅ. ਗੁਣ ਸੰਗ੍ਰਹੁ ਵਿਚਹੁ ਅਉਗੁਣ ਜਾਹਿ ॥ ਪੂਰੇ ਕੁਰ ਕੈ ਸਬਦਿ ਸਮਾਹਿ ॥ ਰਹਾਉ ॥ (ਪੰ: ੩੬੧)

26. ਹਉ ਗੋਸਾਈ ਦਾ ਪਹਿਲਵਾਨੜਾ ॥ ਮੈ ਗੁਰ ਮਿਲਿ ਉਚ ਦੁਮਾਲੜਾ ॥ ਸਭ ਹੋਈ ਛਿੱਝ ਇਕਠੀਆਂ ਦਯੁ ਬੈਠਾ ਵੇਖੇ ਆਪਿ ਜੀਉ ॥੧੭॥ ਵਾਤ ਵਜਨਿ ਟੰਮਕ ਭੋਰੀਆ ॥ ਮੁਲ ਲਥੇ ਲੈਦੇ ਵੇਰੀਆ ॥ ਨਿਹਤੇ ਪੰਜਿ ਜੁਆਨ ਮੈ ਗੁਰ ਥਾਪੀ ਦਿਤੀ ਕੰਡਿ ਜੀਉ ॥੧੮॥ (ਪੰ: ੭੪)

27 ਕਿਉ ਲੀਜੈ ਗਢੁ ਬੰਕਾ ਭਾਈ ॥ ਦੁੰਦਰ ਕੋਟ ਅਰੁ ਤੇਵਰ ਖਾਈ ॥੧॥ ਰਹਾਉ ॥ ਪਾਂਚ ਪਚੀਸ ਮੋਹ ਮਦ ਮਤਸਰ ਆਡੀ ਪਰਬਲ ਮਾਇਆ ॥ ਜਨ ਫਰੀਬ ਕੋ ਜੋਰੁ ਨ ਪਹੁਚੈ ਕਹਾ ਕਰਉ ਰਘੁਰਾਇਆ ॥੧॥ ਕਾਮੁ ਕਿਵਾਰੀ ਦੁਖ ਸੁਖ ਦਰਵਾਨੀ ਪਾਪੁ ਪੁੰਨੁ ਦਰਵਾਜਾ ॥ ਰੂਪ ਪ੍ਰਧਾਨ ਮਹਾ ਬਡ ਦੁੰਦਰ ਤਹ ਮਨੁ ਮਾਵਾਸੀ ਰਾਜਾ ॥੨॥ ਸਾਦ ਸਨਾਹ ਟੰਪੁ ਮਮਤਾ ਕੋ ਕਬਹਿ ਕਮਾਨ ਚਦਾਈ ॥ ਤਿਸਨਾ ਤੀਰ ਰਹੈ ਘਟ ਭੀਤਰਿ ਇਉ ਗਢੁ ਲੀਉ ਨ ਜਾਈ ॥੩॥ ਪ੍ਰੇਮ ਪਲੀਤਾ ਸੁਰਤਿ ਹਵਾਈ ਗੋਲਾ ਗਿਆਨੁ ਚਲਾਇਆ ॥ ਬ੍ਰਹਮ ਅਗਨਿ ਸਹਜੇ ਪਰਜਾਲੀ ਏਕਹਿ ਚੋਟ ਸਿਝਾਇਆ ॥੪॥ ਸਤੁ ਸੰਤੋਖੁ ਲੈ ਲਰਨੇ ਲਾਗਾ ਤੋਰੇ ਦੁਇ ਦਰਵਾਜਾ ॥ ਸਾਧ ਸੰਗਤਿ ਅਰੁ ਗੁਰ ਕੀ ਕ੍ਰਿਪਾ ਤੇ ਪਕਰਿਓ ਗਢੁ ਕੋ ਰਾਜਾ ॥੫॥ ਭਗਵਤ ਭੀਰਿ ਸਕਤਿ ਸਿਮਰਨ ਕੀ ਕਟੀ ਕਾਲ ਭੈ ਵਾਸੀ ॥ ਦਾਸੁ ਕਮੀਰੁ ਚੜਿਓ ਗਤੁ ਉਪਰਿ ਰਾਜੁ ਲੀਓ ਅਭਿਨਾਸੀ ॥੬॥ (ਪੰ: ੧੧੬੧-੬੨)

'ਸੂਰਾ' ਅੰਮ੍ਰਿਤਸਰ, ਮਾਰਚ ੧੯੯੨

੩੭

ਕੇਧ ਬਣੀ ਹੋਈ ਹੈ ਤੇ ਇਸ ਦੇ ਦੁਆਲੇ ਰਜੋ, ਤਮੋ, ਸਤੋ ਦੀ ਭੀਹਦੀ ਖਾਈ ਪੁੱਟੀ ਹੋਈ ਹੈ। ਪ੍ਰਬਲ ਮਾਇਆ ਦੀ ਮੋਰਚਾ-ਬੰਦੀ ਦੀ ਆੜ ਲੈ ਕੇ ਉਸ-ਦੇ ਭੂਤਰੇ ਹੋਏ ਪੰਜ ਜਰਨੈਲ (ਕਾਮ, ਕ੍ਰੋਧ, ਲੋਭ, ਮੋਹ, ਹੰਕਾਰ), ਪੰਝੀ ਤੱਤ, ਮੋਹ ਅਤੇ ਈਰਖਾ ਆਦਿ ਅਨੇਕ ਫੋਜ, ਜੰਗ ਲਈ ਤਿਆਰ-ਬਰ-ਤਿਆਰ ਖੜੀ ਹੈ। ਕੀ ਕੀਤਾ ਜਾਏ ?

ਜਿਸ ਮਜ਼ਬੂਤ ਕਿਲ੍ਹੇ ਵਿਚ ਬਾਗ਼ੀ ਹੋਇਆ ਮਨ, ਰਾਜਾ ਬਣਿਆ ਬੈਠਾ ਹੈ, ਉਸ ਕਿਲ੍ਹੇ ਨੂੰ 'ਪਾਪ' ਅਤੇ 'ਪੁੰਨ' ਦੇ ਬੱਜਰ ਕਿਵਾੜ ਜੜੇ ਹੋਏ ਹਨ। 'ਕਾਮ' ਗੇਟਕੀਪਰ ਹੈ, 'ਦੁਖ', ਅਤੇ 'ਸੁਖ' ਦੇ ਦਰਬਾਨ ਪਹਿਰੇ ਤੇ ਖੜੇ ਹਨ ਅਤੇ ਲੜਾਕੂ 'ਕ੍ਰੋਧ' ਕਿਲ੍ਹੇ ਦੀ ਕਮਾਨ ਸੰਭਾਲੀ ਬੈਠਾ ਹੈ।

ਆਕੀ ਹੋਏ ਮਨ-ਰਾਜੇ ਨੇ ਚਸ਼ਕਿਆਂ ਦੀ ਸੰਜੋਅ ਅਤੇ ਮਮਤਾ ਦਾ ਬੰਦ ਪਹਿਨ ਰਖਿਆ ਹੈ। ਖੋਟੀ-ਮਤ ਦੀ ਕਮਾਨ ਵਿਚੋਂ ਤ੍ਰਿਸ਼ਨਾ ਦੇ ਤੀਰਾਂ ਦੀ ਬੁਛਾੜ ਹੋ ਰਹੀ ਹੈ। ਕਿਲ੍ਹਾ ਜਿਤਣਾ ਅਤਿ ਕਠਿਨ ਹੈ।

ਗੁਰ-ਪੀਰ ਵਲੋਂ ਚੜ੍ਹਦੀ ਕਲਾ (ਨਾਹੀ ਦੇਖਿ ਨ ਭਾਜੀਐ ਪਰਮ ਸਿਆਨਪ ਏਹ) ਦੀ ਗੁੜ੍ਹਤੀ ਮਿਲੀ ਹੋਣ ਕਾਰਨ ਮੈਂ ਹੋਸਲਾ ਨਾ ਹਾਰਿਆ। ਸਿਮਰਨ ਦੁਆਰਾ ਮੈਂ ਆਪਣੇ ਅੰਦਰ ਬ੍ਰਹਮ-ਅਗਨੀ ਪ੍ਰਜਵਲਤ ਕੀਤੀ, ਸੁਰਤਿ-ਹਵਾਈ ਨਾਲ ਪ੍ਰੇਮ ਦਾ ਪਲੀਤਾ ਦਾਗ ਕੇ ਗਿਆਨ ਦਾ ਗੋਲਾ ਚਲਾਇਆ। ਬਸ, ਇਕੋ ਹੀ ਚੋਟ ਨਾਲ ਕਿਲ੍ਹੇ ਦੀ ਦੀਵਾਰ ਵਿਚ ਪਾੜ ਪੈ ਗਿਆ। ਹਥੋਂ ਹਥ ਲੜਾਈ ਸ਼ੁਰੂ ਹੋ ਗਈ। 'ਸਤ' 'ਸੰਤੋਖ' ਜਰਨੈਲਾਂ ਦੀ ਸਹਾਇਤਾ ਨਾਲ ਮੈਂ 'ਪਾਪ', 'ਪੁੰਨ' ਦੋਵੇਂ ਦਰਵਾਜ਼ੇ ਭੰਨ ਸੁੱਟੇ ਤੇ ਅੰਦਰ ਜਾ ਵੜਿਆ। ਸਤਿਗੁਰੂ ਪਾਤਸ਼ਾਹ ਅਤੇ ਸਾਧ ਸੰਗਤਿ ਦੀ ਬਖਸ਼ਿਸ਼ ਸਦਕਾ ਮੈਂ ਮਨ-ਰਾਜੇ ਨੂੰ ਕਾਬੂ ਕਰ ਲਿਆ। ਆਪਣਾ ਰਾਜਾ ਕਾਬੂ ਹੋਇਆ ਵੇਖ ਕੇ ਵੈਰੀ-ਦਲ ਨੇ ਹਥਿਆਰ ਸੁਟ ਦਿੱਤੇ ਅਤੇ ਈਠ ਮੰਨ ਲਈ। ਹੁਣ ਮੈਂ ਹਰ ਪਾਸਿਓਂ; ਹੋਰ ਤਾਂ ਹੋਰ, ਮੌਤ ਵਲੋਂ ਵੀ ਬੇਖੌਫ਼ ਹੋ ਗਿਆ ਹਾਂ ਅਤੇ ਅਜਿਹਾ ਰਾਜ ਪ੍ਰਾਪਤ ਕਰ ਲਿਆ ਹੈ ਜੋ ਕਦੀ ਨਾਸ ਨਹੀਂ ਹੋਣਾ।

ਇਸ ਜਿੱਤ ਵਿਚ ਮੇਰਾ (ਕਬੀਰ ਦਾ) ਕੋਈ ਕਮਾਲ ਨਹੀਂ, ਸਗੋਂ ਇਸ ਦਾ ਸਿਹਰਾ ਸਿਮਰਨ ਅਤੇ ਸਾਧ ਸੰਗਤਿ ਦੇ ਸਿਰ ਹੈ।

(ੲ) ਹ ਭਲਿਆਂ ਦੀ ਕੁਲ ਦੇ ਸ਼੍ਰੋਮਣੀ, ਸ੍ਰੀ ਭੋਜਭਾਨ ਜੀ ਦੇ ਲਾਲ ਧੰਨ ਧੰਨ ਗੁਰੂ ਅਮਰਦਾਸ ਜੀਉ ! ਆਪ ਜੀ ਨੇ ਰਾਜਾਨਾ ਰਾਜ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਬਾਪਣਾ ਸਦਕਾ ਵੈਰੀ-ਦਲ ਨਾਲ ਚੁਧ ਕਰ ਕੇ ਵਿਜੈ ਪ੍ਰਾਪਤ ਕੀਤੀ। ਆਪ ਜੀ ਨੇ ਸਮਾਧੀ ਦੀ ਸੰਜੋਅ ਪਹਿਨ ਕੇ ਗਿਆਨ-ਘੋੜੇ ਤੇ ਸਵਾਰ ਹੋ ਧਰਮ-ਧਨੁਖ (ਕਮਾਨ) ਵਿਚੋਂ ਸੀਲ ਗੁਣਾਂ ਦੇ ਅਣੀਆਲੇ ਤੀਰਾਂ ਦੀ ਬੁਛਾੜ ਕੀਤੀ।

ਆਪ ਜੀ ਅਟੱਲ ਅਕਾਲ ਪੁਰਖ ਨੂੰ ਮਨ ਵਿਚ ਵਸਾ ਕੇ ਨਿਰਭਉ ਹੋ ਗਏ। ਗੁਰ-ਸ਼ਬਦ-ਨੇਜੇ ਨਾਲ ਆਪ ਜੀ ਨੇ ਕਾਮ, ਕ੍ਰੋਧ, ਲੋਭ, ਮੋਹ, ਅਹੰਕਾਰ ਦਾ ਖੁਰਾ ਖੋਜ ਮਿਟਾ ਦਿੱਤਾ। [ਚਲਦਾ]

28. ਪਹਿਰਿ ਸਮਾਧਿ ਸਨਾਹੁ ਗਿਆਨਿ ਹੈ ਆਸਟਿ ਚੜ੍ਹਾਉ ॥ ਪ੍ਰੇਮ ਧਨੁਖੁ ਕਰ ਗਹਿਓ ਭਗਤ ਸੀਲਹੁ ਸਰ
ਨ ਭਿਆਉ ॥ ਭੈ ਨਿਰਭਉ ਹਰਿ ਅਟਲੁ ਮਨਿ ਸਭਦਿ ਗੁਰੁ ਨੇਜਾ ਗਹਿਓ ॥ ਕਾਮ ਕ੍ਰੋਧ ਲੋਭ ਮੋਹੁ ਅਪਣੁ ਪੰਚ
ਦੂਤ ਬਿਖੜਿਓ ॥ ਭਲਉ ਭੁਹਾਲੁ ਭੋਜੋ ਤਨਾ ਨਿਪਤਿ ਨਾਥੁ ਨਾਨਕ ਬਰਿ ॥ ਗੁਰੁ ਅਮਰਦਾਸ ਸਚੁ ਸਲੁ ਭਣਿ
ਰੈ ਦਲੁ ਜਿਤਉ ਇਕੇ ਜੁਧੁ ਕਰਿ ॥ (ਪੰ: ੧੩੯੬)

ਨੋਟ ਕਰੋ ਜੀ !

੧. ਪ੍ਰਦੇਸੀ ਵੀਰਾਂ ਪਾਸ ਬੇਨਤੀ ਹੈ ਕਿ ਸੂਰਾ ਨੂੰ ਭੋਜਣ ਵਾਲੇ ਡਰਾਫਟ ਜਾਂ ਮਨੀਆਰਡਰ ਆਦਿ ਕੇਵਲ ਇੰਡੀਅਨ ਕਰੰਸੀ ਵਿਚ, ਭਾਵ ਰੁਪਿਆਂ ਵਿਚ ਹੀ ਭੇਜੋ, ਕਿਉਂਕਿ ਪ੍ਰਦੇਸ ਕਰੰਸੀ ਨੂੰ ਕੈਸ਼ ਕਰਾਉਣ ਬਦਲੇ ਬੈਂਕ ਬਹੁਤ ਜ਼ਿਆਦਾ ਕਟੌਤੀ ਜਿਹਾ ਕਿ ੫੦ ਡਾਲਰ/੨੫ ਪੈਂਡ ਪ੍ਰਤੀ ਡਰਾਫਟ ਕਰਦੇ ਹਨ।
੨. ਆਪਣੇ ਪਰਚੇ ਦਾ ਚਿੱਟ ਨੰਬਰ ਯਾਦ ਕਰੋ ਜਾਂ ਆਪਣੇ ਪਾਸ ਨੋਟ ਕਰਕੇ ਰਖੋ ਜੀ। ਚੰਦਾ ਜਮ੍ਹਾਂ ਕਰਾਉਣ ਵੇਲੇ ਚਿੱਟ ਨੰਬਰ ਜ਼ਰੂਰ ਲਿਖਵਾਉ, ਨਹੀਂ ਤਾਂ ਆਪ ਜੀ ਦਾ ਚੰਦਾ ਕਲਤ ਖਾਰੇ ਵਿਚ ਜਮ੍ਹਾਂ ਹੋ ਸਕਦਾ ਹੈ।

ਭੂਰਿਆਂ ਵਾਲੇ ਰਾਜੇ ਕੀਤੇ (੨੪) ਮੁਗਲਾਂ ਜ਼ਹਿਰ ਪਿਆਲੇ ਪੀਤੇ

[ਕੋਪਟਨ ਸਵਰਨ ਸਿੰਘ ਜੀ]

ਬੰਦਾ ਸਿੰਘ ਨੂੰ ਬੜੀ ਬੇਰਹਿਮੀ ਤੇ ਬੇ-ਦਬਦਬੀ ਨਾਲ ਪੁਰਜ਼ਾ ਪੁਰਜ਼ਾ ਕਰ ਦਿਤਾ ਗਿਆ। ਉਸ ਦਾ ਸ਼ੀਰ-ਖੋਰ ਬੱਚਾ ਤਾਂ ਉਸ ਦੀਆਂ ਅੱਖਾਂ ਦੇ ਸਾਹਮਣੇ ਹੀ ਕੋਹਿਆ। ੭੪੦ ਸਾਥੀ ਪਹਿਲਾਂ ਮਾਰ ਮੁਕਾਏ ਸਨ। ਫ਼ਰੁਖਸੀਅਰ ਨੇ ਸਮਝਿਆ ਕਿ ਸਿੱਖਾਂ ਦੀ ਜਹਾਨ 'ਚੋਂ' ਮੇਖ ਪੁਟ ਦਿਤੀ ਹੈ ਤੇ ਹੁਣ ਕਿਸੇ ਪਾਸਿਓਂ ਕੋਈ ਖਤਰਾ ਨਹੀਂ। ਮਨ-ਮਰਜ਼ੀ ਦਾ ਦਸਤੂਰ ਚਲੇਗਾ ਤੇ ਸੁਖ ਚੈਨ ਦੀ ਨੀਂਦ ਮੁਦਾਵੰਦ ਪਾਕ ਨੇ ਬਖਸ਼ਿਸ਼ ਕਰ ਦਿਤੀ ਹੈ। ਪਰ ਅੱਲਾ ਪਾਕ ਕਿਸੇ ਬਾਦਸ਼ਾਹ ਜਾਂ ਨੰਗ ਦੀ ਮਰਜ਼ੀ ਤੇ ਮਾਹਿਸ਼ ਦਾ ਪਾਬੰਦ ਨਹੀਂ। ਉਸ ਦੇ ਕਾਰ-ਵਿਹਾਰ ਵਿਚ ਕਿਸੇ ਵੀ ਸਲਾਹ ਨਹੀਂ ਪੁਛੀ ਜਾਂਦੀ। ਉਸ ਦੇ ਭੇਤਾਂ ਨੂੰ ਇਨਸਾਨ ਦੀ ਤੁੱਛ ਬੁਧੀ ਸਮਝਣੋਂ ਅਸਮਰੱਥ ਹੈ। ਇਨਸਾਨ ਕੁਝ ਚਾਹਵੇ ਜਾਂ ਨਾ ਚਾਹਵੇ, ਹੁੰਦਾ ਉਹੋ ਹੈ ਜੋ ਦੱਬ ਚਾਹਵੇ। ਖਾਲਸਾ ਫ਼ਰੁਖਸੀਅਰ ਦੇ ਮਾਰਿਆਂ ਮਰਨ ਵਾਲਾ ਨਹੀਂ।

ਹਰ ਕੌਮ ਨੂੰ ਆਪਣੇ ਪੁਰਖਿਆਂ ਦੀਆਂ ਘਾਲਾਂ, ਮਾਅਰਕਿਆਂ ਤੇ ਕੁਰਬਾਨੀਆਂ ਤੇ ਮਾਣ ਹੁੰਦੇ। ਆਉਣ ਵਾਲੀਆਂ ਪੀੜ੍ਹੀਆਂ ਦੇ ਖੂਨ ਨੂੰ ਪਹਿਲਿਆਂ ਦੀ ਉੱਚੀ ਕਾਰ-ਕਰਵਗੀ ਹੀ ਜੀਉਣ ਜੋਗਾ ਕਰਦੀ ਹੈ ਤੇ ਉਨ੍ਹਾਂ ਨੂੰ ਉਸੇ ਰਾਹ ਤੇ ਚਲਣ ਲਈ ਸਾਹਿਸ, ਹੱਠ ਤੇ ਧੀਰਜ ਦਿਵਾਉਂਦੀ ਹੈ। ਵੀਹਵੀਂ ਸਦੀ ਦੇ ਇਕ ਉਘੇ ਮੁਸਲਮਾਨ ਸ਼ਾਇਰ ਨੇ ਸੰਨ ੬੧ ਹਿਜਰੀ ਦੀ ਕਰਬਲਾ ਵਾਲੀ ਘਟਨਾ ਵਲ ਵੇਖਦਿਆਂ ਉਸ ਕੁਰਬਾਨੀ ਤੋਂ ਨਿਕਲਣ ਵਾਲੇ ਸਿਟਿਆਂ ਨੂੰ ਇੰਜ ਅੰਕਤ ਕੀਤਾ ਹੈ :—“ਇਸਲਾਮ ਜ਼ਿੰਦਾ ਹੋਤਾ ਹੈ ਕਰਬਲਾ ਕੇ ਬਾਅਦ।”

ਭਾਵ, ਇਹੋ ਜਿਹੀਆਂ ਕੁਰਬਾਨੀਆਂ ਕੌਮਾਂ ਵਿਚ ਨਵੀਂ ਰੂਹ ਫੁੱਕ ਦਿਆਂ ਕਰਦੀਆਂ ਹਨ। ਸੀਮਤ ਬੁਧੀ ਵਾਲੇ ਫ਼ਰੁਖਸੀਅਰ ਨੂੰ ਇਹ ਨਹੀਂ ਸੀ ਪਤਾ ਕਿ ਕਰਬਲਾ ਵਿਚ ਛੋਟੇ ਵੱਡੇ ੭੨ ਜੀਅ, ਜੋ ਹਜ਼ਰਤ ਹੁਸੈਨ ਦੇ ਮਾਨਦਾਨੀ ਸਨ ਅਤੇ ਜਿਨ੍ਹਾਂ ਵਿਚੋਂ ਸਾਰੇ ਸ਼ਹੀਦ ਨਹੀਂ ਸਨ ਹੋਏ, ਇਸਲਾਮ ਨੂੰ ਜ਼ਿੰਦਾ ਕਰ ਗਏ ਤਾਂ ਬੰਦਾ ਸਿੰਘ ਨਾਲ ਜੋ ੭੪੦ ਸਿੰਘ ਦਿੱਲੀ ਵਿਚ ਕਤਲ ਕੀਤੇ ਗਏ ਅਤੇ ਤਿੰਨ ਕੁ ਹਜ਼ਾਰ ਬੇਗੁਨਾਹ ਫੜ ਕੇ ਉਨ੍ਹਾਂ ਦੇ ਸਿਰ ਵੱਢ ਨੇਜ਼ਿਆਂ ਉਤੇ ਟੰਗ ਕੇ ਦਿਲੀ ਲਿਆਂਦੇ ਗਏ ਸਨ, ਇਨ੍ਹਾਂ ਦਾ ਖੂਨ ਵੀ ਆਪਣਾ ਰੰਗ ਲਿਆਵੇਗਾ। ਉਤਲੀ ਪੰਗਤੀ ਦੇ ਬਰਾਬਰ ਇਹ ਵੀ ਚਟਾਨ ਵਰਗਾ ਤੱਥ ਹੈ—

“ਖਾਲਸਾ ਦੂਣਾ ਵਸਦਾ ਤੇ ਬਿਫਰਦਾ ਹੈ ਹਰ ਕਤਲਾਮ ਦੇ ਬਾਅਦ।” ਹਰ ਕਤਲਾਮ ਖਾਲਸੇ ਨੂੰ ਪੁਠ ਦੇਂਦੀ ਰਹੀ ਹੈ। ਹਰ ਕਤਲਾਮ ਤੋਂ ਬਾਅਦ ਨਿਰਾਲੇ ਹੀ ਸਿੱਟੇ ਨਿਕਲੇ। ਇਤਿਹਾਸ ਗਵਾਹ ਹੈ।

ਬੰਦਾ ਸਿੰਘ ਤੇ ਉਸ ਦੇ ਸਾਥੀ, ਜੋ ਸਿਖ ਲਹਿਰ ਦੀ ਸੰਘਠਤ ਤੇ ਰਾਜਸੀ ਸ਼ਕਤੀ ਦੇ ਪ੍ਰਤੀਕ ਸਨ, ਉਨ੍ਹਾਂ ਨੂੰ ਖ਼ਤਮ ਕਰਵਾ ਕੇ ਬਾਦਸ਼ਾਹ ਦੇ ਢਿਡੋਂ ਸਿਖਾਂ ਦਾ ਡਰ ਨਹੀਂ ਨਿਕਲਿਆ। ਉਸ ਦਾ ਅੰਦਰ ਮੰਨਦਾ ਹੈ ਕਿ ਸਿਖ ਮਰੇ ਨਹੀਂ, ਇਹ ਫਿਰ ਉਠਣਗੇ। ਸਿੱਖਾਂ ਦੀ ਪੂਰੀ-ਪੂਰੀ ਅਲਖ ਮੁਕਾਉਣ ਦੇ ਉਹ ਬਾਨ੍ਹਣੂੰ ਬੰਨ੍ਹਦਾ ਹੈ। ਫ਼ਰੁਖਸੀਅਰ ਵਲੋਂ ਸਿੱਖਾਂ ਦੇ ਕਤਲ-ਏ-ਆਮ ਦਾ ਹੁਕਮ ਜਾਰੀ—

ਬਹਾਦਰ ਸ਼ਾਹ ਆਪਣੇ ਛੋਟੇ ਭਰਾ ਮੁਹੰਮਦ ਕਾਮਬਖਸ਼ ਦੀ ਗੁਜ਼ਰਾਤ ਵਿਖੇ ਬਗ਼ਾਵਤ ਕੁਚਲ ਕੇ ਅਜੇ ਵੇਹਲਾ ਹੀ ਹੋਇਆ ਸੀ ਕਿ ਰਾਜਪੂਤਾਨੇ ਵਿਚ ਰਾਜਪੂਤਾਂ ਸ਼ਰਸ਼ ਖੜੀ ਕਰ ਦਿਤੀ। ਉਨ੍ਹਾਂ ਦੀ ਸੁਧਾਈ ਲਈ ਬਾਦਸ਼ਾਹ ਨੇ ਕੂਚ ਕੀਤਾ ਤੇ ਅਜਮੇਰ ਲਾਗੇ ਆਣ ਪੁਜਾ। ਇਹ ਰਾਜਾ ਜੈ ਸਿੰਘ ਕਛਵਾਹੀਆ ਅਤੇ ਜਸਵੰਤ ਸਿੰਘ ਦੇ ਪੁੱਤਰ ਰਾਜਾ ਅਜੀਤ ਸਿੰਘ ਰਾਠੌਰ ਨੂੰ ਸਜ਼ਾ ਦੇਣ ਆਇਆ ਸੀ। ਇਹ ਦੋਵੇਂ ਆਪਣੀਆਂ ਫੌਜਾਂ ਲੈ ਕੇ ਮੁਹੰਮਦ ਕਾਮਬਖਸ਼ ਵਿਰੁੱਧ ਮੁਹਿੰਮ ਵਿਚ ਬਾਦਸ਼ਾਹ ਦੀ ਸਹਾਇਤਾ ਲਈ ਦੱਖਣ ਵਲ ਗੁਜਰਾਤ

ਨੂੰ ਗਏ ਸਨ। ਬਾਦਸ਼ਾਹ ਦਾ ਕੰਪੂ ਮੰਡੇਸਵਰ ਸੀ। ਜਦ ਇਹ ਦੋਵੇਂ ਰਾਜੇ ੩੦ ਅਪ੍ਰੈਲ ੧੭੦੮ ਈ: ਨੂੰ ਰਾਤ ਦੇ ਅੰਨ੍ਹੇਰੇ ਦਾ ਆਸਰਾ ਲੈ ਕੇ ਕੰਪੂ ਵਿਚੋਂ ਖਿਸਕ ਗਏ ਤੇ ਰਾਜਾ ਅਮਰ ਸਿੰਘ ਉਦੇਪੁਰੀਏ ਨਾਲ ਸਮਝੋਤਾ ਕਰ ਲਿਆ ਕਿ ਹੁਣ ਸਮਾਂ ਹੈ, ਚੋਰ ਮਾਰ ਕੇ ਰਾਜਪੂਤਾਨੇ ਵਿਚੋਂ ਮੁਗ਼ਲ ਤਾਕਤ ਦੀ ਸਫ਼ ਵਲੋਟ ਦਿਤੀ ਜਾਵੇ। ਅਜਮੇਰੋਂ ੩੦ ਕੋਹ ਪਿਛੇ ਬਾਨਸ ਦੇ ਕੰਦੇ ਡੰਡਵਾ ਸਰਾਇ ਵਿਖੇ ਬਾਦਸ਼ਾਹ ਦਾ ਲਸ਼ਕਰ ਆਣ ਉਤਰਿਆ। ਬਾਦਸ਼ਾਹ ਤੇ ਰਾਜਿਆਂ ਵਿਚ ਵਕਤੀ ਤੌਰ ਤੇ ਸੁਲ੍ਹਾ ਹੋ ਗਈ। ਇਥੋਂ ਰਵਾਨਾ ਹੋ ਕੇ ੨੨ ਮਈ ਨੂੰ ਸ਼ਾਹੀ ਫੌਜ ਨੇ ਟੋਡਾ ਵਿਖੇ ਉਤਾਰਾ ਕੀਤਾ। ਇਸ ਜਗ੍ਹਾ ਪੰਜਾਬ ਬਾਰੇ ਸ਼ਾਹੀ ਅਖਬਾਰ-ਨਵੀਸਾਂ ਵਲੋਂ ਭੇਜੀਆਂ ਖ਼ਬਰਾਂ ਪਾਤਸ਼ਾਹ ਨੂੰ ਮਿਲੀਆਂ ਕਿ ਬੰਦਾ ਸਿੰਘ ਦੀ ਅਗਵਾਈ ਥਲੇ ਸਿੱਖਾਂ ਨੇ ਪੰਜਾਬ ਵਿਚ ਮੁਗ਼ਲ ਪ੍ਰਸ਼ਾਸਨ ਦੇ ਵਿਰੁੱਧ ਬਗ਼ਾਵਤ ਕਰ ਦਿਤੀ ਹੈ। ੩੦ ਮਈ ੧੭੦੮ ਈ: ਨੂੰ ਇਥੇ ਹੀ ਖ਼ਬਰ ਪਹੁੰਚੀ ਕਿ ਮੁਗ਼ਲ ਪ੍ਰਸ਼ਾਸਨ ਪੰਜਾਬ ਵਿਚੋਂ ਉਠਾ ਦਿਤਾ ਗਿਆ ਹੈ।

ਬਾਦਸ਼ਾਹ ਅਜਮੇਰ ਪਹੁੰਚ ਚੁੱਕਾ ਸੀ, ਜਦ ਦਿਲੀਓਂ ਵਿਸ਼ੇਸ਼ ਬੇਨਤੀਆਂ ਆਈਆਂ ਕਿ ਹਜ਼ੂਰ ਪੰਜਾਬ ਦੇ ਹਾਲਾਤ ਵਲ ਫੌਰੀ ਧਿਆਨ ਦੇਣ। ੨੨ ਜੂਨ ੧੭੧੦ ਈ: ਨੂੰ ਸਰਹੰਦ, ਬਾਨੇਸਰ ਦੀ ਮੁਸਲਮਾਨ ਵਸੋਂ, ਸਮਾਣੇ ਦੇ ਪੀਰਜ਼ਾਦੇ ਅਤੇ ਸਦੌਰੇ ਦੇ ਸ਼ੇਖ ਤੇ ਪਠਾਣ ਹਜ਼ਾਰਾਂ ਦੀ ਗਿਣਤੀ ਵਿਚ ਅਜਮੇਰ ਪਹੁੰਚ, ਬਾਦਸ਼ਾਹ ਦੇ ਪੇਸ਼ ਹੋ ਕੇ ਹਾਲ-ਦੁਹਾਈ ਮਚਾਈ, ਹੋਈਆਂ ਅਣਹੋਈਆਂ ਵਧਾ ਚੜ੍ਹਾ ਕੇ ਬਾਦਸ਼ਾਹ ਨੂੰ ਸੁਣਾਈਆਂ ਤੇ ਸਿੱਖ ਕਾਫ਼ਰਾਂ ਦੇ ਸਮੁੱਚੇ ਖ਼ਾਤਮੇ ਲਈ ਹਾੜੇ ਕੱਢੇ। ਇਨ੍ਹਾਂ ਦੇ ਵਿਰਤ੍ਤਿਆਂ ਤੇ ਉਸ ਦਾ ਦਿਲ ਪਸੀਜ ਗਿਆ। ਇਨ੍ਹਾਂ ਨੂੰ ਦਿਲਾਸਾ ਦੇ ਕੇ ਵਾਪਸ ਕੀਤਾ।

ਬਾਦਸ਼ਾਹ ਨੇ ਸਾਰੇ ਉੱਤਰੀ ਹਿੰਦ ਦੇ ਸੂਬੇਦਾਰਾਂ ਤੇ ਫੌਜਦਾਰਾਂ ਨੂੰ ਫੌਰੀ ਤੌਰ ਤੇ ਫ਼ੁਰਮਾਨ ਭੇਜੇ ਕਿ ਆਪਣੀ ਆਪਣੀ ਫੌਜ ਇਕੱਠੀ ਕਰ ਕੇ ਦਿਲੀ ਲਾਗੇ ਪਿੰਡ ਪਰਾਗਪੁਰ ਇਕੱਠੇ ਹੋਵੇ। ਬਾਦਸ਼ਾਹ ਆਪ ੨੭ ਜੂਨ ੧੭੦੮ ਨੂੰ ਅਜਮੇਰੋਂ ਆਪਣਾ ਸਾਰਾ ਲਸ਼ਕਰ ਲੈ ਕੇ ਦਿੱਲੀ ਵਲ ਵਧਿਆ। ਦਿੱਲੀ ਲਾਗੇ ਸਾਰੀਆਂ ਫੌਜਾਂ, ਜੋ ਲੱਖ ਤੋਂ ਵੀ ਉੱਪਰ ਸਨ, ਇਕੱਠੀਆਂ ਹੋ ਗਈਆਂ। ਇਥੋਂ ਸਦੌਰੇ ਪਹੁੰਚੇ। ਇਥੇ ਪੱਤਾ ਡੇਰਾ ਲਾ ਕੇ ਮੁਖਲਸਕੜ ਨੂੰ ਘੇਰਿਆ ਗਿਆ, ਤਾਕਿ ਬੰਦਾ ਸਿੰਘ ਨੂੰ ਸਾਥੀਆਂ ਸਮੇਤ ਜ਼ਿੰਦਾ ਹੀ ਫੜਿਆ ਜਾਵੇ। ਇਸ ਮੁਹਿੰਮ ਵਿਚ ਬਾਦਸ਼ਾਹ ਦੇ ਚਾਰੇ ਪੁੱਤ ਨਾਲ ਸਠ ਤੇ ਸਮੁੱਚੀ ਨਿਗਰਾਨੀ ਬਾਦਸ਼ਾਹ ਦੇ ਹੱਥ ਸੀ। ਬੜਾ ਮਜ਼ਬੂਤ ਘੇਰਾ ਘੜਿਆ ਗਿਆ ਤੇ ਕਹਿਰ ਦੀ ਲੜਾਈ ਹੋਈ। ੧੦ ਤੇ ੧੧ ਦਸੰਬਰ ਦੀ ਵਿਚਕਾਰਲੀ ਰਾਤ ਬੰਦਾ ਸਿੰਘ, ਸਿਵਾਏ ਕੁਲਾਬ ਸਿੰਘ ਤੇ ਉਸ ਦੇ ਨਾਲ ਬੇੜੇ ਜਿਹੇ ਆਦਮੀਆਂ ਦੇ, ਆਪਣੇ ਸਾਥੀਆਂ ਨੂੰ ਲੈ ਕੇ ਨਿਕਲ ਗਿਆ। ਬਾਦਸ਼ਾਹ, ਜਰਨੈਲ ਤੇ ਫੌਜਾਂ ਹੱਥ ਮਲਦੇ ਰਹਿ ਗਏ। ਸੋ ਇਸ ਮੁਹਿੰਮ ਦੀ ਅਸਫਲਤਾ ਵਜੋਂ ਹੋਈ ਮਾਯੂਸੀ ਤੇ ਨਮੋਸ਼ੀ ਨੇ ਬਾਦਸ਼ਾਹ ਨੂੰ ਅੰਦਰੋਂ ਹਿਲਾ ਕੇ ਰੱਖ ਦਿਤਾ। ਬੰਦਾ ਸਿੰਘ ਤੇ ਸਿੱਖਾਂ ਵਿਰੁੱਧ ਕਾਰਵਾਈ ਓਸੇ ਤਰ੍ਹਾਂ ਤੇ ਤਨਦੇਹੀ ਨਾਲ ਜਾਰੀ ਰੱਖਣ ਦੇ ਹੁਕਮ ਦੇ ਕੇ ਲਾਹੌਰ ਵਲ ਚਲ ਪਿਆ। ੧੧ ਅਗਸਤ ੧੭੧੧ ਈ: ਨੂੰ ਲਾਹੌਰ ਆਣ ਪੁਜਾ। ਇਥੇ ਹੀ ਇਹ ੨੭/੨੮ ਫਰਵਰੀ ੧੭੧੨ ਦੀ ਰਾਤ ਨੂੰ ਮਰ ਗਿਆ। ਸਭ ਤੋਂ ਪਹਿਲਾਂ ੧੦ ਦਸੰਬਰ ੧੭੧੦ ਨੂੰ ਇਸ ਬਹਾਦਰ ਸ਼ਾਹ ਨੇ, ਔਰੰਗਜ਼ੇਬ ਦੀ ਮੌਤ ਪਿਛੋਂ ਤਖਤ ਹਾਸਲ ਕਰਨ ਲਈ ਜਿਸ ਨੇ ਲੜਾਈ ਵੇਲੇ ਸਿੱਖਾਂ ਦੀ ਭਰਪੂਰ ਸਹਾਇਤਾ ਲਈ ਸੀ, ਉਨ੍ਹਾਂ ਸਿੱਖਾਂ ਦੇ ਕਤਲ-ਇ-ਆਮ ਦਾ ਫ਼ੁਰਮਾਨ ਜਾਰੀ ਕੀਤਾ।

ਚੌਧਰੀਆਂ, ਲੰਬਰਦਾਰਾਂ, ਆਮਲਾਂ, ਮੁਖਬਰਾਂ ਵਧ ਚੜ੍ਹ ਕੇ ਪੁਲਸ ਤੇ ਫੌਜ ਦੀ ਸਹਾਇਤਾ ਕੀਤੀ ਤੇ ਸਿੱਖ ਕਤਲ ਹੁੰਦੇ ਰਹੇ। ਪਰ ਬੰਦਾ ਸਿੰਘ ਦਾ ਜਦ ਫਿਰ ਬਲ ਪੈ ਗਿਆ ਤਾਂ ਇਸ ਕਤਲਾਮ ਨੂੰ ਕੁਝ ਸਮੇਂ ਲਈ ਠਕੀ ਪੈ ਗਈ। ਸਿੱਖਾਂ ਨੇ ਉੱਪਰ ਦਸੇ ਸਰਕਾਰੀ ਸਹਾਇਕਾਂ, ਕਰਮਚਾਰੀਆਂ ਤੇ ਅਧਿਕਾਰੀਆਂ ਪਾਸੋਂ ਗਿਣ-ਗਿਣ ਬਦਲੇ ਲਏ।

ਬੰਦਾ ਸਿੰਘ ਅਤੇ ਉਸ ਦੇ ਸਾਥੀਆਂ ਦੇ ਕਤਲ ਕੀਤੇ ਜਾਣ ਪਿਛੋਂ ਜੂਨ ੧੭੧੬ ਈ: ਵਿਚ ਇਕ

ਆਮ ਤੇ ਖੁਲ੍ਹਾ ਫੁਰਮਾਨ ਜਾਰੀ ਕਰ ਦਿਤਾ, ਜੋ ਮੁਗਲ ਰਾਜ ਦੇ ਹਰ ਹਿੱਸੇ ਵਿਚ ਲਾਗੂ ਕੀਤਾ ਗਿਆ—ਜਿਥੇ ਵੀ ਕੋਈ ਸਿੱਖ ਨਜ਼ਰ ਆਵੇ, ਫੜ ਲਿਆ ਜਾਵੇ। ਉਸ ਲਈ ਇਕ ਰਸਤਾ ਛੱਡ ਦਿਓ—ਇਸਲਾਮ ਜਾਂ ਮੌਤ। ਦੀਨ ਨਾ ਕਬੂਲੇ ਤਾਂ ਫੌਰਨ ਥਾਂ ਤੇ ਹੀ ਕਤਲ ਕਰ ਦਿਤਾ ਜਾਏ, ਜ਼ਰਾ ਵੀ ਢਿੱਲ ਨਾ ਕੀਤੀ ਜਾਏ। ਇਸ “ਚੰਗੇ ਤੇ ਸਵਾਬ ਵਾਲੇ ਕੰਮ” ਲਈ ਵੱਡੇ-ਵੱਡੇ ਇਨਾਮਾਂ ਦੀ ਸੂਚੀ ਦਾ ਸਾਰੇ ਰਾਜ ਵਿਚ ਢੰਡੇਰਾ ਪਿਟਵਾਇਆ ਗਿਆ। ਸਿੱਖ ਦੇ ਸਿਰ ਦਾ ੨੫ ਰੁਪਏ, ਜੀਉਂਦਾ ਫੜ ਕੇ ਪੋਸ਼ ਕਰੇ ਤਾਂ ੧੦੦ ਰੁਪਏ ਇਨਾਮ ਸਰਕਾਰੀ ਮਜ਼ਾਨੇ ਵਿਚੋਂ ਮਿਲੇਗਾ। ਸਿੱਖ ਦਾ ਮਾਲ ਅਸਬਾਬ ਜਾਂ ਉਸ ਪਾਸੋਂ ਜੋ ਵੀ ਮਿਲੇ, ਉਹ ਮਾਰਨ ਵਾਲੇ ਦਾ। ਉਨ੍ਹਾਂ ਦੀਆਂ ਖੂਬਸੂਰਤ ਲੜਕੀਆਂ ਨੂੰ ਕਨੀਜ਼ਾ (ਲੋਂਡੀਆਂ) ਤੇ ਔਰਤਾਂ ਨੂੰ ਦਾਸੀਆਂ ਬਣਾ ਲਿਆ ਜਾਵੇ। ਜੇ ਕੋਈ ਮੁਸਲਮਾਨ ਮਰੇ ਤਾਂ ਉਸ ਦੀ ਕਬਰ ਸਿੰਘਾਂ ਦੇ ਹਮਦਰਦ ਹਿੰਦੂ ਪੁਟਣ। ਬੇਗਾਰ ਲਈ ਚਮਿਆਰ ਦੀ ਥਾਂ ਹਿੰਦੂਆਂ ਅਤੇ ਜੋ ਫੜੇ ਹੋਏ ਸਿੱਖ ਆਉਣ, ਉਨ੍ਹਾਂ ਨੂੰ ਲਾਇਆ।^੧

ਸੂਬੇਦਾਰਾਂ ਦੇ ਸਿੱਖਾਂ ਉਤੇ ਤਾਬੜ ਤੇੜ ਅਤਿਆਚਾਰ,
ਅਬਦੁੱਸਮਦ ਖਾਨ ਦਲੇਰੇ ਜੰਗ ਦੇ ਸਭ ਤੋਂ ਜ਼ਿਆਦਾ ਜ਼ੁਲਮ—

ਸਿੱਖਾਂ ਦੀ ਕਤਲਾਮ ਦੇ ਸ਼ਾਹੀ ਫੁਰਮਾਨ ਨੂੰ ਸਰਹੰਦ, ਲਾਹੌਰ ਤੇ ਜੰਮੂ ਦੇ ਸੂਬੇਦਾਰਾਂ ਅੱਖਰ ਅੱਖਰ ਪੂਰਾ ਕੀਤਾ। ਬਾਦਸ਼ਾਹ ਦੀਆਂ ਨਜ਼ਰਾਂ ਵਿਚ ਚੰਗੇ ਬਣਨ ਲਈ ਇਕ ਦੂਜੇ ਤੋਂ ਅੱਗੇ ਲੰਘਣ ਲਈ ਬੇ-ਗੁਨਾਹ ਸਿੱਖਾਂ, ਔਰਤਾਂ, ਬੁਢੇ ਬੱਚਿਆਂ ਉਤੇ ਉਹ ਉਹ ਜ਼ੁਲਮ ਵਾਹੇ ਕਿ ਚੰਗੇਜ਼ ਤੇ ਹਲਾਕ ਵੀ ਆਪਣੀਆਂ ਕਬਰਾਂ ਵਿਚ ਕੰਬ ਉਠੇ। ਇਸ ਸਾਰੇ ਜ਼ੁਲਮੀ ਕਾਰੋਬਾਰ ਦਾ ਨਿਗਰਾਨ ਅਬਦੁੱਸਮਦ ਖਾਨ ਗਵਰਨਰ ਲਾਹੌਰ ਸੀ। ਇਸ ਨੇ ਹਰ ਪਿੰਡ ਦੇ ਲੰਬਰਦਾਰ ਪਾਸੋਂ ਲਿਖਤ ਲਈ ਕਿ ਉਹ ਕਿਸੇ ਸਿੱਖ ਨੂੰ ਪਿੰਡ ਵਿਚ ਵੱਸਣ ਨਹੀਂ ਦੇਣਗੇ। ਜੇ ਕੋਈ ਸਿੱਖ ਉਨ੍ਹਾਂ ਦੇ ਅਤਿੱਕੇ ਆ ਜਾਏ ਤਾਂ ਉਹ ਫੜ ਕੇ ਲਾਗੇ ਦੇ ਬਾਣੇ ਵਿਚ ਛੱਡ ਆਉਣਗੇ। ਜੇ ਉਨ੍ਹਾਂ ਦੇ ਕਾਬੂ ਨਾ ਆਵੇ ਤਾਂ ਉਨ੍ਹਾਂ ਦੀ ਮੌਜੂਦਗੀ ਦੀ ਸਬਰ ਸਰਕਾਰੀ ਅਫਸਰਾਂ ਨੂੰ ਦਿਤੀ ਜਾਏ। ਸੂਹੀਏ ਪਿੰਡ ਪਿੰਡ ਫਿਰ ਕੇ ਕਸਦੀਕ ਕਰਦੇ ਕਿ ਪਿੰਡਾਂ ਦੇ ਮੁਖੀ ਤੇ ਲੰਬਰਦਾਰ ਸਰਕਾਰੀ ਹੁਕਮਾਂ ਦੀ ਪੂਰੀ ਪੂਰੀ ਤਮੀਲ ਕਰਦੇ ਹਨ ਕਿ ਨਹੀਂ। ਸਥਾਨਿਕ ਮੁਖਬਰ ਵੀ ਰਖੇ ਹੋਏ ਸਨ, ਜੋ ਖੁਫੀਆ ਤੌਰ ਤੇ ਬਾਣਿਆਂ ਅਤੇ ਫੌਜੀ ਚੌਕੀਆਂ ਵਿਚ ਇਤਲਾਹ ਦੇਂਦੇ। ਇਨ੍ਹਾਂ ਨੇ ਸਿੱਖਾਂ ਦੀ ਬਰਬਾਦੀ ਲਈ ਆਪਣੇ ਵਲੋਂ ਵੀ ਇਨਾਮ ਦੀਆਂ ਰਕਮਾਂ ਨਿਯਤ ਕੀਤੀਆਂ ਹੋਈਆਂ ਸਨ, ਜਿਵੇਂ ਸਿੱਖ ਦੀ ਮੌਜੂਦਗੀ ਦੀ ਦਸ ਪਾਉਣ ਵਾਲੇ ਨੂੰ ੧੦ ਰੁਪਏ, ਸਿੱਖ ਨੂੰ ਵਿਖਾਉਣ ਵਾਲੇ ਨੂੰ ੨੦ ਰੁਪਏ, ਜੋ ਸਿੱਖ ਨੂੰ ਫੜਾਉਣ ਵਿਚ ਸਹਾਇਤਾ ਕਰੇ ਉਸ ਨੂੰ ੪੦ ਰੁਪਏ; ਤੇ ਜਿਹੜਾ ਸਿੱਖ ਦਾ ਸਿਰ ਵੱਢ ਕੇ ਲੈ ਆਵੇ ਉਸ ਨੂੰ ੮੦ ਰੁਪਏ।^੨

ਔਰੰਗਜ਼ੇਬ ਦੇ ਸਮੇਂ ਤੋਂ ਹੀ ਹਿੰਦੂਆਂ ਨੂੰ ਅਤੇ ਵਿਸ਼ੇਸ਼ ਕਰਕੇ ਸਿੱਖਾਂ ਨੂੰ ਚੁਫੇਰਿਓਂ ਬਿਚ ਕਰਕੇ ਇਸਲਾਮ ਦੇ ਘੇਰੇ ਵਿਚ ਲਿਆਉਣ ਦੇ ਜਤਨ ਕੀਤੇ ਜਾਂਦੇ ਸਨ। ਕੱਟੜ ਕੱਠਮੁੱਲਿਆਂ ਦੀ ਤਾਂ ਅਸਲੋਂ ਚੜ੍ਹ ਮੱਚੀ ਰਹਿੰਦੀ। ਬਹਾਦਰ ਸ਼ਾਹ, ਫ਼ਰੂਖਸੀਅਰ ਤੇ ਜ਼ਕਰੀਆ ਖਾਂ ਵੇਲੇ ਤਾਂ ਮੂਲੋਂ ਹੀ ਅੱਤ ਹੋ ਗਈ ਸੀ। ਉਨ੍ਹਾਂ ਦਿਨਾਂ ਵਿਚ ਪੀਣ ਵਾਲਾ ਪਾਣੀ ਭਰਨ ਲਈ ਹਿੰਦੂ ਸਿੱਖਾਂ ਤੇ ਮੁਸਲਮਾਨਾਂ ਦੇ ਅੱਡ ਅੱਡ ਆਪਣੇ ਆਪਣੇ ਖੂਹ ਹੁੰਦੇ ਸਨ। ਹਿੰਦੂਆਂ ਸਿੱਖਾਂ ਦੇ ਖੂਹਾਂ ਵਿਚ ਮਿਥ ਕੇ ਬਿਥਾ ਕੀਤੀਆਂ ਗਏਆਂ ਦੀਆਂ ਆਂਦਰਾਂ, ਹੱਡੀਆਂ ਆਦਿ ਸੁੱਟ ਦਿਤੀਆਂ ਜਾਂਦੀਆਂ, ਤਾਂਕਿ ਇਹ ਮਜ਼ਬੂਰ ਹੋ ਕੇ ਮੁਸਲਮਾਨਾਂ ਵਾਲੇ ਖੂਹਾਂ ਤੋਂ ਪਾਣੀ ਭਰਨ, ਜਿੱਥੇ ਚਮੜੇ ਦਾ ਬੇਕਾ ਚਲਦਾ ਸੀ ਤੇ ਜਿਸ ਦੀ ਧਾਰਮਿਕ ਪੱਖੋਂ ਉਨ੍ਹਾਂ ਨੂੰ ਮਨਾਹੀ ਸੀ। ਖੁਲ੍ਹੇ ਤੌਰ ਤੇ ਹਿੰਦੂ ਮਹੱਲਿਆਂ ਵਿਚ ਜਾਣ ਬੁਝ ਕੇ ਹਿੰਦੂ ਦਿਨ ਦਿਹਾਂਰਾਂ ਵੇਲੇ ਗਾਵਾਂ, ਵੱਡੇ, ਵੱਡੀਆਂ ਹਲਾਲ ਕੀਤੇ ਜਾਂਦੇ। ਜਿਥੇ ਮੁਸਲਮਾਨਾਂ ਦਾ ਜ਼ਿਆਦਾ ਜ਼ੋਰ ਹੁੰਦਾ, ਉਹ ਹਿੰਦੂਆਂ ਨੂੰ ਮਜ਼ਬੂਰ ਕਰਦੇ ਕਿ ਉਹ ਗਾਂ ਵਹਿੜ ਜੁੜ ਵਾਹ ਕੇ ਕਾਬੂ ਕਰਨ ਤੇ ਫੁਰੀ ਕਸਾਈ ਜਾਂ ਕੋਈ ਦੂਜਾ ਮੁਸਲਮਾਨ ਫੇਰਦਾ। ਮੁਸਲਮਾਨੀ ਰਾਜ, ਗ਼ੈਰ-ਮੁਸਲਮਾਨਾਂ ਵਾਸਤੇ ਨਰਕ ਦੇ ਨਿਆਈਂ ਸੀ। ਹਰ ਪਾਸਿਓਂ ਬੇਪਤੀ, ਦੁਰੇ ਦੁਰੇ, ਲੁਟ ਘਸੁਟ, ਧਾਰਮਿਕ ਰਹੁ-ਰੀਤਾਂ ਜਾਂ ਵੱਡੇ ਤਿਉਹਾਰ

ਕੀ ਮਜ਼ਾਲ ਕੋਈ ਮਨਾ ਸਕੇ। ਇੱਜ਼ਤ ਆਬਰੂ ਹਰ ਵੇਲੇ ਖਤਰੇ ਵਿਚ। ਇਸੇ ਦੁਖੋ ਮਜ਼ਬੂਤ ਹੋ ਕੇ ਲੋੜ ਛੋਟੀ ਉਮਰ ਵਿਚ ਹੀ ਬੱਚਿਆਂ ਦੀਆਂ ਸ਼ਾਦੀਆਂ ਕਰ ਦੇਂਦੇ, ਬੇਵਰ ਪਾਉਣਾ ਤਾਂ ਇਕ ਪਾਸੇ, ਕੋਈ ਚੰਜ ਦਾ-ਲੀੜਾ ਕੱਪੜਾ ਵੀ ਨਹੀਂ ਸੀ ਪਾ ਸਕਦਾ। ਚੰਗਾ ਸੋਹਣਾ ਪਸ਼ੂ ਤੰਗਰ, ਖਾਸ ਕਰਕੇ ਘੋੜਾ ਘੋੜੀ ਵੇਖਦਿਆਂ ਜਾਂ ਦੱਸ ਪੈਂਦਿਆਂ ਸਾਰ ਖੋਹ ਲੈਂਦੇ। ਜੇ ਕਿਸੇ ਜ਼ੁਲਮ ਜਬਰ ਦੀ ਫ਼ਰਿਆਦ ਕਾਜ਼ੀ ਦੀ ਅਦਾਲਤ ਵਿਚ ਜਾਂਦੀ, ਹਿੰਦੂ ਦਾ ਪੱਖ ਭਾਵੇਂ ਕਿੰਨਾ ਸੱਚਾ ਤੇ ਭਾਰਾ ਹੁੰਦਾ, ਜੇ ਦਾਅਵਾ ਮੁਸਲਮਾਨ ਤੇ ਹੁੰਦਾ ਤਾਂ ਇਹ ਅਟੱਲ ਸੀ ਕਿ ਫ਼ੈਸਲਾ ਮਜ਼ਲੂਮ ਹਿੰਦੂ ਦੇ ਉਲਟ ਤੇ ਮੁਸਲਮਾਨ ਦੇ ਹੱਕ ਵਿਚ ਜਾਂਦਾ। ਜ਼ੁਲਮ ਜਬਰ ਦਾ ਇਹੋ ਜਿਹਾ ਬੋਰ ਸੀ ਕਿ ਕੋਈ ਉੱਚੀ ਨਾ ਹੋ ਸਕਦਾ ਨਾ ਹੋਕਾ ਲੈ ਸਕਦਾ। ਇਹ ਸੀ ਸੱਚਾ ਸੱਚਾ ਢੰਗ ਇਸਲਾਮ ਦੇ ਵਾਧੇ ਦਾ। ਗ਼ੈਰ-ਮੁਸਲਮਾਨਾਂ ਉਤੇ ਹੜਤਾਰਾਂ ਦੀ ਤਅੱਦੀ, ਸਖਤੀ। ਤੇ ਉਨ੍ਹਾਂ ਤੋਂ ਲਣ ਖੋਹ ਨਾਲ ਮੌਮਨ ਦੇ ਪੈਂ ਬਾਰਾਂ ਸਨ—ਦੁਨਿਆਵੀ ਮਾਲ ਦੌਲਤ ਹੱਥ ਆਉਂਦਾ, ਲੋਡੀਆਂ, ਦਾਸੀਆਂ ਤੇ ਗ਼ੁਲਾਮ ਦਸਤਯਾਬ ਹੁੰਦੇ, ਇਸਲਾਮ ਦੇ ਵਾਧੇ ਨਾਲ (ਜਦ ਹਿੰਦੂਆਂ ਦਾ ਹੱਠ ਟੁੱਟ ਜਾਂਦਾ ਤੇ ਉਹ ਧਰਮ ਹਾਰ ਕੇ ਦੀਨ ਕਬੂਲ ਲੈਂਦੇ, ਇਸਲਾਮ ਦਾ ਵਾਧਾ ਹੀ ਵਾਧਾ) ਮੌਮਨਾਂ ਨੂੰ ਬੇਓੜਤ ਸੁਵਾਬ (ਪੁੰਨ), ਤੇ ਜੱਠਤ ਦੇ ਦਰਵਾਜ਼ੇ ਖੁਲ੍ਹੇ, ੭੨ ਹੁਰਾਂ ਅਤੇ ਖ਼ੁਬਸੂਰਤ ਲੋਡੇ! ਕਿਡਾ ਲਾਭਦਾਇਕ ਸੋਦਾ ਹੈ। ਕਿਸੇ ਹਿੰਦੂ ਸਿਖ ਨੂੰ ਮਾਰ ਲਵੇ ਜਾਂ ਮੁਸਲਮਾਨ ਬਣਾ ਲਵੇ, ਉਤਲੀਆਂ ਨਫ਼ਾ-ਬਖਸ਼ ਰਿਆਇਤਾਂ ਦਾ ਪੱਕਾ ਪੱਟਾ ਮੌਮਨ ਦੇ ਨਾਉਂ। ਪਾਠਕ ਆਪ ਹੀ ਅਨਭਵ ਕਰ ਲੈਣ ਕਿ ਉਸ ਵੇਲੇ ਹਿੰਦੂਸਤਾਨ ਤੇ ਖਾਸ ਕਰ ਪੰਜਾਬ ਵਿਚ ਕਿਸ ਕਿਸਮ ਦੀ ਅੰਨ੍ਹੇਰ-ਗ਼ਰਦੀ ਹੋਵੇਗੀ।

ਸਿਖ ਪੰਜਾਬ ਦੇ ਪਿੰਡਾਂ ਤੇ ਮੈਦਾਨਾਂ ਚੋਂ ਅਲੋਪ ਹੋ ਗਏ—

ਬੰਦਾ ਸਿੰਘ ਦੇ ਸ਼ਹੀਦ ਹੋ ਜਾਣ ਪਿਛੋਂ ਕੋਈ ਐਸਾ ਤਕੜਾ ਸਿਖ ਆਲ੍ਹ ਨਾ ਰਿਹਾ ਜੋ ਸਿੱਖਾਂ ਦੀ ਖਿਲਰੀ ਪੁਲਰੀ ਸ਼ਕਤੀ ਨੂੰ ਮੁੜ ਸੰਗਠਿਤ ਕਰ ਕੇ ਹਕੂਮਤ ਦੇ ਜ਼ੁਲਮ ਜਬਰ ਵਿਰੁਧ ਲਾਮ-ਬੰਦ ਕਰ ਸਕੇ। ਯੋਗ ਅਕਵਾਈ, ਹੋਸਲਾ, ਹਠ, ਆਪਸੀ ਪ੍ਰੇਮ ਤੇ ਸੁਹਿਰਦਤਾ ਤੋਂ ਬਿਨਾਂ ਮੁਸੀਬਤਾਂ ਤੇ ਔਕੜਾਂ ਦਾ ਮੁਕਾਬਲਾ ਕਠਨ ਹੋ ਜਾਂਦੇ। ਮੁਸੀਬਤਾਂ ਵਿਚ ਇਕ ਇਕ ਕਰ ਕੇ ਨਹੀਂ ਆਉਂਦੀਆਂ, ਸਗੋਂ ਉਨ੍ਹਾਂ ਦੇ ਪਰ੍ਹਿਆਂ ਦੇ ਪਰ੍ਹੇ ਬਝ ਕੇ ਆਉਂਦੇ ਹਨ। ਸਵੱਲਿਆਂ ਭਾਗਾਂ ਨਾਲ ਜੋ ਉਪਰੋਕਤ ਗੁਣਾਂ ਵਾਲਾ ਆਗੂ ਕੌਮ ਨੂੰ ਮਿਲੇ ਜਾਵੇ ਤਾਂ ਤਾਂ ਉਹ ਰੂਝਾਨਾਂ ਵਿਚੋਂ ਵੀ ਬੇੜੇ ਨੂੰ ਕਢ ਕੇ ਬੰਨੇ ਲੈ ਆਉਂਦਾ ਹੈ। ਇਸ ਵੇਲੇ ਸਿੱਖਾਂ ਦੀ ਦਸ਼ਾ ਬੜੀ ਤਤਸਯੋਗ ਬਣੀ ਹੋਈ ਸੀ। ਤੱਤ ਖਾਲਸੇ ਦਾ ਇਕ ਵੱਡਾ ਹਿਸਾ ਬੰਦਾ ਸਿੰਘ ਦੇ ਹੁੰਦਿਆਂ ਹੀ ਨਾਰਾਜ਼ ਹੋ ਕੇ ਅੱਡ ਹੋ ਗਿਆ ਸੀ। ਸਰਕਾਰਾਂ ਤਾਂ ਇਹੋ ਜਿਹਾ ਮੌਕਿਆਂ ਨੂੰ ਧਾ ਕੇ ਲੱਭਦੀਆਂ ਹੁੰਦੀਆਂ। ਮੁਗਲ ਸਰਕਾਰ ਨੇ ਇਨ੍ਹਾਂ ਨੂੰ ਮੁਲਾਜ਼ਮਤਾਂ ਤੇ ਜਾਗੀਰਾਂ ਦੇ ਕੇ ਸਿੱਖਾਂ ਵਿਚ ਆਪਸੀ ਪਾੜੇ ਨੂੰ ਹੋਰ ਵੱਡਾ ਤੇ ਡੂੰਘਾ ਕਰ ਛੱਡਿਆ ਸੀ। ਜਦ ਬੰਦਾ ਸਿੰਘ ਨੂੰ ਮਾਰ ਲਿਆ ਤਾਂ ਤੱਤ ਖਾਲਸੇ ਦੇ ਜਥਿਆਂ ਦੀ ਸਰਕਾਰ ਨੂੰ ਕੀ ਲੋੜ ਸੀ। ਇਹ ਸਿੰਘ ਵੀ ਭਾਪ ਗਏ ਕਿ ਹੁਣ ਸ਼ੇਰ ਉਨ੍ਹਾਂ ਦੀ ਵੀ ਨਹੀਂ। ਜੋ ਹਥਿਆਰ, ਘੋੜੇ ਤੇ ਸਰਕਾਰੀ ਸਾੜੇ ਸਾਮਾਨ ਹੱਥ ਆਇਆ, ਲੈ ਕੇ ਹਰਨ ਹੋ ਗਏ। ਜੋ ਕਾਬੂ ਆ ਗਏ, ਸਭ ਕਤਲ ਕਰ ਦਿਤੇ ਗਏ।

ਜਾਰਜ ਫਾਰੇਸਟਰ ਆਪਣੇ ਸਫ਼ਰਨਾਮੇ ਦੇ ੩੧੨-੧੩ ਸਫ਼ੇ ਤੇ ਲਿਖਦਾ ਹੈ—.....ਸਿੱਖਾਂ ਨੂੰ ਮਾਰ ਮੁਕਾਉਣ ਲਈ ਸਰਕਾਰੀ ਮਸ਼ੀਨਰੀ ਇਸ ਤਰ੍ਹਾਂ ਹਥ ਧੋ ਕੇ ਉਨ੍ਹਾਂ ਦੇ ਮਗਰ ਪੈ ਗਈ ਕਿ ਪੰਜਾਬ ਵਿਚ ਸਿਖ ਕਿਧਰੇ ਨਬਰ ਨਾ ਆਉਂਦੇ। ਜਿਨ੍ਹਾਂ ਨੂੰ ਜਾਨ ਨਾਲੋਂ ਧਰਮ ਪਿਆਰਾ ਸੀ, ਘੁਤ ਘਾਟ ਛੱਡ ਕੇ ਪਹਾੜਾਂ ਵਿਚ ਜਾ ਵੜੇ। ਕਈ ਕੋਸ਼ ਕਣਾਂ* ਤੇ ਬਾਹਰੀ ਚਿੰਨ੍ਹ ਤਿਆਗ ਕੇ ਦਿਨ-ਕਟੀ ਕਰਨ ਲਗੇ।

ਸਿੱਖਾਂ ਉਤੇ ਬੜਾ ਔਖ ਦਾ ਸਮਾਂ ਸੀ। ਸਿਖ ਹਰ ਵਕਤ ਮੌਤ ਦੇ ਪੱਰਛਾਵੇਂ ਬਲੇ ਜੀਉ ਰਹੇ ਸਨ। ਸਰਕਾਰ ਦੀ ਪੁਲਸ ਤੇ ਫੌਜ ਤੁਅਸਬੀ ਮੁਸਲਮਾਨ ਜਨਤਾ ਤੇ ਬੁਜ਼ਦਿਲ ਲਾਲਚੀ ਤੇ ਟੋਡੀ ਹਿੰਦੂ ਵੀ ਨਾਲ

* ਇਹ ਭੇਖੀ ਤੇ ਨਕਲੀ ਸਿਖ ਹੋ ਸਕਦੇ ਹਨ, ਫੁਟ ਨੋਟ ਨੰ: ੩ ਵਿਚ ਲੇਖਕ ਨੇ ਇਨ੍ਹਾਂ ਬਾਰੇ ਕੱਲ ਕੀਤੀ ਹੈ।—ਸੰਪਾਦਕ
੪੨ ਸੂਰਾਂ ਅੰਮ੍ਰਿਤਸਰ, ਮਾਰਚ ੧੯੯੨

ਇਕ-ਜੁਟ ਹੋ ਕੇ ਸਿੱਖਾਂ ਦਾ ਜੰਗਲੀ ਜਾਨਵਰਾਂ ਵਾਂਗ ਨਿਤ ਦਿਹਾੜੇ ਇਕਾਰ ਖੇਡਦੇ ਫਿਰਦੇ ਸਨ।^੪

ਸ਼ਿਵਾਲਿਕ ਦੀਆਂ ਪਹਾੜੀਆਂ ਤੇ ਖੰਡਾਂ, ਮਾਲਵੇ ਦਾ ਮਾਰੂ ਥਲ ਤੇ ਲਖੀ ਜੰਗਲ ਸਿੰਘਾਂ ਦੇ ਘਰ ਸਨ। ਸਾਗ ਪਾਤ, ਕੰਦ ਮੂਲ ਤੇ ਜੰਗਲੀ ਫਲ ਅਤੇ ਕੜਾਕਿਆਂ ਦੇ ਚੁਰਨ ਦੇ ਖੁਲ੍ਹੇ ਗਢੇ ਦਿਨ-ਕਟੀ ਲਈ ਕਾਫ਼ੀ ਸਨ। ਸਭ ਤੋਂ ਵੱਡਾ ਕੁਦਰਤ-ਮਾਂ ਦੀ ਗੋਦ ਦਾ ਨਿਘ ਸੀ। ਹਾੜ ਸਿਆਲ ਧਰਤੀ ਮਾਤਾ ਦੀ ਖੁਲ੍ਹੀ ਬੁਕਲ ਵਿਚ ਦਰਾਸ਼ ਬਿਸਤਰੇ। ਰਾਤ ਨੂੰ ਚੰਦ ਤਾਰਿਆਂ ਨਾਲ ਸਾਂਝ। ਹਰ ਵਕਤ ਹਥਿਆਰ ਸਰੀਰ ਨਾਲ ਲਾਈ ਕਿਸੇ ਆਉਣ ਵਾਲੀ ਹੋਣੀ ਦੀ ਉਡੀਕ ਵਿਚ, ਪੂਰੇ ਸਾਂਤ-ਚਿਤ ਤੇ ਹਰ ਵੇਲੇ ਚੜ੍ਹਦੀ ਕਲਾ ਵਿਚ। ਹਾੜ ਦੀ ਗਟਮੀ ਤੇ ਸਿਆਲ ਦੀ ਠੰਡ, ਉਨ੍ਹਾਂ ਨੂੰ ਪਾਣ ਲਾ ਕੇ ਸੁੱਚਾ ਫੋਲਾਦ ਬਣਾਉਂਦੀ ਸੀ। ਮੀਂਹ ਦੀ ਬੁਛਾੜ, ਬਦਲਾਂ ਦੀ ਘਨਘੋਰ ਗਰਜ, ਬਿਜਲੀ ਦੀ ਕੜਕ, ਗੜਿਆਂ ਦੀ ਤੜਕ ਤੜਕ ਤੇ ਤੂਫਾਨਾਂ ਦੀ ਛੂਕ ਉਨ੍ਹਾਂ ਲਈ ਲੋਰੀਆਂ ਤੇ ਉਨ੍ਹਾਂ ਲਈ ਸੰਗੀਤ ਸਨ। ਬੁੜ ਤੇ ਮੁਜੀਬਤਾਂ ਖਾਲਸਾ ਜੀ ਦੀਆਂ ਖਿਡਾਵੀਆਂ ਸਨ। ਇਸ ਹਾਲਤ ਵਿਚ ਸੀ ਉਸ ਦਾ ਗੂੜ੍ਹਾ ਮਿੱਤਰ, ਰਣਤੱਤੇ ਦਾ ਹੋਇਆ ਤੇ ਸਦਾ ਸਾਥ ਦੇਣ ਵਾਲਾ ਉਸ ਦਾ "ਇਰਾਕਾ", ਅਟਬਕ "ਇਰਾਕਾ"^੪।

[ਚਲਦਾ—

ਹਵਾਲੇ ਤੇ ਛੁਟ ਨੋਟ

੧. ਜਾਰਜ ਫਾਰੈਸਟਰ—ਜਰਨੀ ਫਰਾਂਸ ਬੈਂਗਾਲ ਟੂ ਇੰਗਲੈਂਡ (ਅੰਗ੍ਰੇਜ਼ੀ), ਭਾਗ ੧, ਸਫ਼ਾ ੩੧੨-੧੩। ਬਰਾਉਨ—ਇੰਡੀਆ ਟ੍ਰੇਕਟਸ (ਅੰਗ੍ਰੇਜ਼ੀ) ਭਾਗ ੨, ਸਫ਼ਾ ੧੩। ਐਮ ਗ੍ਰੇਗਰ—ਹਿਸਟਰੀ ਆਫ਼ ਦੀ ਸਿਖਸ (ਅੰਗ੍ਰੇਜ਼ੀ) ਭਾਗ ੧, ਸਫ਼ਾ ੧੧੩-੧੪। ਮੈਲਕਮ—ਸਕੈਚ ਆਫ਼ ਦੀ ਸਿਖਸ, ਸਫ਼ਾ ੮੫। ਕਨਿੰਘਮ—ਹਿਸਟਰੀ ਆਫ਼ ਦੀ ਸਿਖਸ (ਅੰਗ੍ਰੇਜ਼ੀ), ਸਫ਼ਾ ੮੫। ਸ਼੍ਰੀ ਬੀਰ ਮਰਗੋਸ਼-ਗੁਰ-ਬਿਲਾਸ (ਗੁਰਮੁਖੀ) (੮੨)। ਡਾ: ਹਰੀ ਰਾਮ ਹਿਸਟਰੀ ਆਫ਼ ਦੀ ਸਿਖਸ II, ਸਫ਼ਾ ੩੯ (ਇਹ ਸਾਰੇ ਹਵਾਲੇ)।
੨. ਮੁਲਖਰਾਜ ਭੱਲਾ—ਸ਼ਹੀਦ ਗੰਜ (੧੮੯੫ ਦੀ ਛਾਪ—ਉਰਦੂ ਵਿਚ) ਸਫ਼ਾ ੨੨-੨੩।
੩. ਬੰਦਾ ਸਿੰਘ ਨੇ ਜਦ ਮੁਗਲ ਰਾਜ ਦਾ ਪੰਜਾਬ ਦੇ ਵੱਡੇ ਹਿੱਸੇ ਵਿਚੋਂ ਖਾਤਮਾ ਕਰ ਕੇ ਲੋਕਾਂ ਦੇ ਭਲੇ ਵਾਲਾ ਰਾਜ-ਪ੍ਰਬੰਧ ਕਾਇਮ ਕਰ ਦਿਤਾ, ਮੁਗਲਾਂ ਦਾ ਜਗੀਰਦਾਰੀ ਵਾਂਗ ਖਤਮ ਕਰ ਕੇ ਜ਼ਮੀਨ ਹਲ-ਵਾਹਕਾਂ ਨੂੰ ਦੇ ਕੇ ਪੱਕੇ ਮਾਲਕ ਬਣਾ ਦਿਤਾ, ਜਜ਼ੀਆ ਇਕ ਮਿਰਿਓ ਖਤਮ ਕਰ ਦਿਤਾ, ਲੋਕਾਂ ਤੋਂ ਸਾਰੀਆਂ ਹੀ ਛੱਟਾਂ ਲਾਹ ਦਿਤੀਆਂ, ਤਾਂ ਬੰਦਾ ਸਿੰਘ ਦਾ ਨੇੜ ਹਾਸਲ ਕਰਨ ਲਈ ਅਨੇਕਾਂ ਮੌਕਾ-ਪ੍ਰਸਤ, ਸਿੱਖੀ ਦੇ ਜ਼ਾਹਰਾ ਚਿੰਨ੍ਹ ਰਖ ਕੇ ਸਿੱਖ ਭੇਸ ਵਿਚ ਹੋ ਗਏ, ਹਾਲਾਂਕਿ ਤਨੇ ਮਨੇ ਉਹ ਸਿੱਖ ਨਹੀਂ ਸਨ ਤੇ ਨਾ ਹੀ ਸਿੱਖੀ ਦਾ ਸਥਕ ਉਨ੍ਹਾਂ ਨੂੰ ਦਿੜ੍ਹ ਹੋਇਆ ਸੀ। ਇਹ ਲੋਕ ਸਨ ਜੋ ਵਕਤੀ ਤੌਰ ਤੇ ਲਾਭ ਲੈਣ ਲਈ "ਜਥਾ ਰਾਜਾ ਤਥਾ ਪਰਜਾ" ਵਾਲੀ ਕਹਾਵਤ ਅਨੁਸਾਰ ਜ਼ਾਹਰਾ ਸਿੱਖ ਸਰੂਪ ਧਾਰਨ ਕਰ ਬੈਠੇ ਸਨ। ਬੰਦਾ ਸਿੰਘ ਤੋਂ ਪਿਛੋਂ ਜਦ ਦਮਨ ਚੱਕਰ ਚਲਿਆ ਤਾਂ ਨਕਲੀ ਸਿੱਖ ਮੈਦਾਨੋਂ ਭਜ ਨਿਕਲੇ। ਜੇ ਸੱਚ-ਮੁੱਚ ਦੇ ਸਿੱਖ ਹੁੰਦੇ ਤਾਂ ਸਿੱਖਾਂ ਵਾਲਾ ਹੱਠ ਤੇ ਸਿਤੜ ਹੁੰਦਾ। ਮਾੜੀ ਜਿਹੀ ਸਖਤੀ ਆਈ ਤਾਂ ਸਭ ਚਿੰਨ੍ਹ ਗਾਇਬ ਕਰ ਕੇ ਆਪਣੀ ਪਹਿਲੀ ਹਾਲਤ ਵਿਚ ਨਮੁਦਾਰ ਹੋ ਗਏ। ਫਾਰੈਸਟਰ ਸਾਹਿਬ ਨੂੰ ਟਪਲਾ ਲੱਗਾ ਹੈ। ਉਸ ਨੂੰ ਪੰਜਾਬ ਵਿਚ ਦੀ ਲੰਘਦੇ ਨੂੰ ਬਰੀਕੀ ਵਿਚ ਜਾ ਕੇ ਸਚਾਈ ਤੱਕ ਅਪੜਨ ਦਾ ਸਮਾਂ ਹੀ ਨਹੀਂ ਮਿਲਿਆ ਲਗਦੇ। ਲੰਘਦੇ ਲੰਘਦੇ ਜੋ ਸੁਣਿਆ, ਲਿਖ ਦਿਤਾ। ਫਿਰ ਸਰਕਾਰ ਦੇ ਝੂਠੇ ਪ੍ਰਾਪੇਗੰਡੇ ਵੀ ਦਿਨ ਨੂੰ ਰਾਤ ਕਰਕੇ ਵਿਖਾ ਦੇਂਦੇ ਹਨ। ਦੂਜਾ ਮੁਸਲਮਾਨ, ਜੋ ਬਹੁਤੇ ਕਰਕੇ ਸਰਕਾਰ ਦੇ ਪੱਖ ਵਿਚ ਸਨ, ਸਿਰਫ਼ ਇਸ ਕਰਕੇ ਕਿ ਸਰਕਾਰ ਮੁਸਲਮਾਨਾਂ ਦੀ ਹੈ, ਸਿੱਖਾਂ ਨਾਲ ਖੁਸ਼ ਨਹੀਂ ਸਨ, ਕਿਉਂਕਿ ਸਿੱਖਾਂ ਹਥੋਂ ਬਹੁਤੇ ਮਾਰ ਖਾ ਚੁਕੇ ਸਨ, ਆਪਣੀ ਫੌਕੀ ਖੁਸ਼ੀ ਦਾ ਪ੍ਰਗਟਾਵਾ ਕਰਨ ਲਈ ਟਾਹਰਾਂ ਮਾਰਦੇ ਹੋਣਗੇ ਕਿ ਸਿੱਖ ਮਾਰੀ ਦੇ ਸਿੱਖੀ ਤਿਆਗ ਗਏ ਹਨ ਤੇ ਇਸ ਗੱਲ ਨੂੰ ਬੜਿਆਂ, ਖੁੰਦਾਂ, ਸਥਾਂ ਵਿਚ ਮੰਜੇ ਲੈ ਲੈ ਉਛਾਲਦੇ ਹੋਣਗੇ, *

ਕਥਿਤ ਸਵੱਯੇ ਭਾਈ ਗੁਰਦਾਸ ਜੀ (੩)

ਚਿਰੰਕਾਲ ਮਾਨਸੁ ਜਨਮੁ ਨਿਰਮੋਲ ਪਾਏ,
 ਸਫਲੁ ਜਨਮੁ ਗੁਰ ਚਰਨ ਸਰਨ ਕੈ ॥
 ਲੋਚਨ ਅਮੋਲ ਗੁਰ ਦਰਸੁ ਅਮੋਲੁ ਦੇਖੇ,
 ਸੁਵਨ ਅਮੋਲ ਗੁਰ ਬਚਨ ਧਰਨ ਕੈ ॥
 ਨਾਸਕਾ ਅਮੋਲ ਚਰਨਾਰਬਿੰਦ ਬਾਸਨਾ ਕੈ,
 ਰਸਨਾ ਅਮੋਲ ਗੁਰ ਮੰਤ੍ਰੁ ਸਿਮਰਨ ਕੈ ॥
 ਹਸਤੁ ਅਮੋਲ ਗੁਰਦੇਵ ਸੇਵ ਸਫਲੁ ਕੈ,
 ਚਰਨ ਅਮੋਲ ਪਰਦਛਨਾ ਕਰਨ ਕੈ ॥੯॥੧੭॥

ਪਦ ਅਰਥ : ਚਿਰੰਕਾਲ—ਚਿਰ ਪਿਛੋਂ, ਕਈ ਜਨਮਾਂ ਵਿਚ ਭਟਕਣ ਪਿਛੋਂ। ਨਿਰਮੋਲ—ਕੀਮਤੀ। ਸਫਲ—ਫਲਦਾਈ, ਸੁਖਦਾਈ। ਸੁਵਨ—ਕੰਨ। ਧਰਨ ਕੈ—ਦ੍ਰਿੜ੍ਹ ਕਰ ਕੇ ਧਾਰਨ ਕਰਨ ਨਾਲ। ਨਾਸਕਾ—ਨੱਕ। ਚਰਨਾਰਬਿੰਦ—ਚਰਨ + ਅਰਬਿੰਦ, ਕੰਵਲ ਵਰਗੇ ਚਰਨ। ਬਾਸਨਾ—ਸੁਗੰਧੀ। ਹਸਤ—ਹੱਥ।

ਅਰਥ : (ਬੜੇ ਜਨਮਾਂ ਵਿਚ ਭਟਕ ਭਟਕ ਕੇ) ਚਿਰ ਪਿਛੋਂ ਅਮੋਲਕ ਮਨੁਖਾ ਜਨਮ ਪਾਈਦਾ ਹੈ, ਪਰ ਇਹ ਜਨਮ ਸਫਲਾ ਓਦੋਂ ਹੀ ਹੈ ਜਦੋਂ ਸਤਿਗੁਰੂ ਦੀ ਚਰਨਾਂ ਦੀ ਸ਼ਰਨ ਲਈਦੀ ਹੈ।

ਅੱਖਾਂ ਓਦੋਂ ਹੀ ਅਮੋਲਕ (ਸਫਲੀਆਂ) ਹਨ ਜਦੋਂ ਸਤਿਗੁਰੂ ਦਾ ਅਮੋਲਕ ਦਰਸ਼ਨ ਦੇਖਦੀਆਂ ਹਨ। ਅਤੇ ਕੰਨ ਓਦੋਂ ਹੀ ਅਮੋਲਕ (ਸਫਲੇ) ਹਨ ਜਦੋਂ ਸਤਿਗੁਰ ਦੇ ਬਚਨਾਂ ਨੂੰ ਪੂਰੇ ਧਿਆਨ ਨਾਲ ਸੁਣਦੇ ਹਨ।

ਨਾਸਕਾਂ ਓਦੋਂ ਹੀ ਅਮੋਲਕ (ਸਫਲੀਆਂ) ਹਨ ਜਦੋਂ ਸਤਿਗੁਰੂ ਦੇ ਚਰਨ ਕਮਲਾਂ (ਦੀ ਚਰਨ-ਧੂੜੀ) ਦੀ ਅਲੌਕਿਕ ਸੁਗੰਧੀ ਨੂੰ ਪਰਸਦੀਆਂ ਹਨ ਅਤੇ ਜੀਭ ਓਦੋਂ ਹੀ ਅਮੁਲੀ (ਸਫਲੀ) ਹੈ ਜਦੋਂ (ਸਤਿਗੁਰੂ ਦੇ ਬਖਸ਼ੇ) ਗੁਰਮੰਤਰ ਦੇ ਸਿਮਰਨ ਵਿਚ ਜੁਟਦੀ ਹੈ।

ਹੱਥ ਓਦੋਂ ਹੀ ਅਮੋਲਕ (ਸਫਲੇ) ਹਨ ਜਦੋਂ ਸਤਿਗੁਰੂ ਦੀ ਸੁਖਦਾਈ ਸੇਵਾ ਵਿਚ ਲਗਦੇ ਹਨ ਅਤੇ ਪੈਰ ਓਦੋਂ ਹੀ ਅਮੋਲਕ (ਸਫਲੇ) ਹੁੰਦੇ ਹਨ ਜਦੋਂ (ਸਤਿਗੁਰਾਂ ਦੀ) ਪਰਦੱਖਣਾ ਕਰਦੇ ਹਨ ॥੯॥੧੭॥

* ਲੰਘਦੇ ਫ਼ਾਰੈਸਟਰ ਨੇ ਸੁਣਿਆ ਤੇ ਉਹੋ ਹੀ ਆਪਣੇ ਸਫ਼ਰਨਾਮੇ ਵਿਚ ਅੰਕਤ ਕਰ ਦਿਤਾ। ਉਸ ਦੌਰ ਦੀ ਸਭ ਤੋਂ ਗਰਮ ਖ਼ਬਰ ਜਾਂ ਗੱਲ-ਕੱਥ ਸਿੱਖਾਂ ਬਾਰੇ ਹੀ ਹੋ ਸਕਦੀ ਸੀ।

੪. ਡਾ: ਹਰੀ ਰਾਮ ਗੁਪਤਾ—ਹਿਸਟਰੀ ਆਫ਼ ਦੀ ਸਿਖਸ II, ਸਫ਼ਾ ੪੦।

੫. ਸਿੰਘ ਆਪਣੇ ਘੋੜੇ ਨੂੰ ਪਿਆਰ ਸਤਿਕਾਰ ਵਡਿਆਈ ਵਜੋਂ ਆਪਣੇ ਗੜਗੱਜ ਬੋਲਿਆਂ ਵਿਚ 'ਇਰਾਕਾ' ਜਾਂ ਇਰਾਕੀ ਕਹਿੰਦੇ ਸਨ ਤੇ ਹਨ। ਇਰਾਕ ਦੇਸ਼ ਦੇ ਘੋੜਿਆਂ ਦੀ ਨਸਲ ਦੁਨੀਆ ਵਿਚ ਸਭ ਤੋਂ ਉਤਮ ਤੇ ਤਾਕਤਵਰ ਮੰਨੀ ਜਾਂਦੀ ਹੈ। ਤੇ ਬੜੇ ਕੀਮਤੀ ਹੁੰਦੇ ਹਨ।

ਹਾਂ ਸਿੰਘਾਂ ਪਾਸ ਏਨੀ ਮਾਇਆ ਕਿਥੋਂ ਕਿ ਇਰਾਕ ਚੋਂ ਖ਼ਰੀਦ ਲਿਆਉਣ, ਜਾਂ ਹਿੰਦੁਸਤਾਨ ਵਿਚ ਪਹੁੰਚ ਚੁਕ ਖ਼ਰੀਦ ਲੈਣ ! ਇਹ ਸਭ ਪੁਲਸ, ਫੌਜ ਤੇ ਸੌਦਾਗਰਾਂ, ਜੋ ਬਾਹੀ ਤਬੇਲਿਆਂ ਲਈ ਲੈ ਕੇ ਆਉਂਦੇ ਸਨ, ਪਸੋਂ ਮੌਕਾ ਪਾ ਕੇ ਬਾਜ਼ ਵਾਂਗ ਝਪਟ ਲੈਂਦੇ ਸਨ। ਇਸੇ ਤਰ੍ਹਾਂ ਹਥਿਆਰ ਵੀ। ਜੇ ਕਿਸੇ ਸਿੰਘ ਪਾਸ ਕਿਸੇ ਹੋਰ ਨਸਲ ਦਾ ਘੋੜਾ ਹੁੰਦਾ, ਭਾਵੇਂ ਬਿਲਕੁਲ ਕਮਜ਼ੋਰ ਹੀ ਹੋਵੇ, ਵਜਦਾ ਉਹ ਵੀ ਇਰਾਕਾ ਹੀ। ਇਨ੍ਹਾਂ ਲੋਕਾਂ ਨੇ ਕਿਸੇ ਵੀ ਵਹਿੰਦੀ ਕਲਾ ਵਾਲੀ ਗੱਲ ਨਾਲ ਨਾਤਾ ਨਹੀਂ ਰਖਿਆ। ਹਮੇਸ਼ਾ ਚੜ੍ਹਦੀ ਕਲਾ ਤੇ ਨਿਸ਼ਾਨਾ ਫਤਹ ! ਮੌਤ, ਜਿਸ ਤੋਂ ਬਾਕੀ ਚੁਰਾਸੀ ਡਰਦੀ ਹੈ, ਸਿੰਘਾਂ ਲਈ ਤੁਛ ਹੈ। ਕਿਸੇ ਦੇ ਅਕਾਲ ਚਲਾਣੇ ਵੇਲੇ ਕਹਿਣਗੇ, ਫਲਾਣਾ ਸਿੰਘ ਚੜ੍ਹਾਈ (ਵੀਰੀ ਤੇ ਹਮਲਾ) ਕਰ ਗਿਆ ਜਾਂ ਫਤਹ ਗਜਾ ਗਿਆ ਹੈ।

ਦਰਸ ਧਿਆਨਿ ਦਿਬ-ਦ੍ਰਿਸ਼ਟਿ ਪ੍ਰਗਾਸ ਭਈ,
ਕਰੁਣਾ-ਕਟਾਛਿ ਦਿਬ ਦੇਹ ਪਰਵਾਨ ਹੈ ॥
ਸਬਦ ਸੁਰਤਿ ਲਿਵ ਬਜਰ ਕਪਾਟ ਖੁਲੇ,
ਪ੍ਰੇਮ ਰਸ ਰਸਨ ਕੇ ਅੰਮ੍ਰਿਤ ਨਿਧਾਨੁ ਹੈ ॥
ਚਰਨ ਕਮਲ ਮਕਰੰਦ ਬਾਸਨਾ ਸੁਬਾਸ,
ਹਸਤ ਪੂਜਾ ਪ੍ਰਨਾਮਿ ਸਫਲ ਸੁਗਿਆਨੁ ਹੈ ॥
ਅੰਗੁ ਅੰਗੁ ਬਿਸਮੁ ਸਰਬੰਗ ਮੈਂ ਸਮਾਇ ਭਏ,
ਮਨ ਮਨਸਾ ਬਕਤ ਬ੍ਰਹਮ ਧਿਆਨੁ ਹੈ ॥੧੦॥੧੮॥

ਪਦ ਅਰਥ :- ਦਿਬ ਦ੍ਰਿਸ਼ਟਿ—ਅਲੌਕਿਕ ਗਿਆਨ ਦ੍ਰਿਸ਼ਟੀ । ਪ੍ਰਗਾਸ—ਪ੍ਰਕਾਸ਼, ਪਰਗਟ । ਕਰੁਣਾ-ਕਟਾਛਿ—ਮਿਹਰ ਭਰੀ ਦ੍ਰਿਸ਼ਟੀ । ਦਿਬ—ਦੈਵੀ, ਰੱਬੀ । ਬਜਰ ਕਪਾਟ—ਪੱਥਰ ਵਰਗੇ ਦਰਵਾਜ਼ੇ । ਰਸਨ—ਰਸਨਾ । ਨਿਧਾਨੁ—ਖਜ਼ਾਨਾ । ਮਕਰੰਦ—ਰਜ, ਧੂੜੀ । ਹਸਤ—ਹੱਥ । ਪ੍ਰਨਾਮ—ਬੰਦਨਾ, ਨਮਸਕਾਰ । ਬਾਸਨਾ ਸੁਬਾਸ—ਸੁੰਦਰ ਸੁਗੰਧੀ । ਸੁਗਿਆਨੁ—ਸ੍ਰੇਸ਼ਟ ਗਿਆਨ, ਆਤਮ ਗਿਆਨ । ਬਿਸਮੁ—ਅਸਚਰਜ, ਅਲੌਕਿਕ । ਸਰਬੰਗ—ਸਭ ਵਿਚ ਵਿਆਪਕ ਪ੍ਰਭੂ । ਮਨਸਾ—ਵਾਸਨਾ । ਬਕਤ—ਥਕ, ਮੁਕ ਜਾਂਦੀ ।

ਅਰਥ :- (ਸਤਿਗੁਰੂ ਦੇ) ਦਰਸਨ ਵਿਚ ਧਿਆਨ ਲਾਉਣ ਨਾਲ ਅਲੌਕਿਕ ਗਿਆਨ ਦ੍ਰਿਸ਼ਟੀ ਦਾ ਪ੍ਰਗਾਸ ਹੋ ਜਾਂਦਾ ਹੈ ਅਤੇ ਸਤਿਗੁਰੂ ਦੀ ਮਿਹਰ ਦੀ ਨਜ਼ਰ ਨਾਲ ਮਨੁੱਖ ਦੇਹੀ ਰੱਬੀ ਨੂਰ ਵਾਲੀ ਹੋ ਕੇ ਸਫਲੀ ਹੋ ਜਾਂਦੀ ਹੈ । (ਗੁਰੂ ਦੇ) ਸਬਦ, ਗੁਰ-ਮੰਤਰ ਵਿਚ ਲਿਵ ਜੁੜਨ ਨਾਲ ਅਗਿਆਨ ਦੇ ਬਜਰ ਕਿਵਾੜ ਖੁਲ੍ਹ ਜਾਂਦੇ ਹਨ ਅਤੇ ਅੰਮ੍ਰਿਤ ਰੂਪੀ ਨਾਮ-ਖਜ਼ਾਨੇ ਦੀ ਪ੍ਰਾਪਤੀ ਹੋਣ ਤੇ ਰਸਨਾ ਪ੍ਰੇਮ-ਰਸ ਵਿਚ ਗੰਧੀ ਹੋ ਕੇ ਅੰਮ੍ਰਿਤ ਰਸ ਦੇ ਗਟਾਕ ਪੀਂਦੀ ਹੈ । (ਸਤਿਗੁਰੂ ਦੇ) ਚਰਨ ਕਮਲਾਂ ਦੀ ਧੂੜੀ ਦੀ ਵਾਸਨਾ ਪਰਸਣ ਦੇ ਕੁਛਲ ਨਾਮ ਦੀ ਸੁੰਦਰ ਸੁਗੰਧੀ ਮਹਿਕ ਉਠਦੀ ਹੈ ਅਤੇ ਹੱਥ (ਸਤਿਗੁਰੂ ਦੀ) ਉਪਾਸਨਾ ਤੇ ਬੰਦਨਾ ਵਿਚ ਲਗਣ ਨਾਲ, ਸਫਲ ਆਤਮ-ਗਿਆਨ ਪ੍ਰਾਪਤ ਹੈ । (ਇਉਂ ਪ੍ਰਾਣੀ ਦਾ) ਅੰਗ ਅੰਗ, ਰੋਮ ਰੋਮ ਅਲੌਕਿਕ ਸੋਭਾ ਵਾਲਾ ਹੋ ਕੇ, ਸਭਨਾਂ ਵਿਚ ਵਿਆਪਕ ਪ੍ਰਭੂ ਵਿਚ ਲੀਨ ਹੋ ਜਾਂਦਾ ਹੈ ਅਤੇ ਮਨ ਦੀਆਂ ਵਾਸਨਾਂ ਖਤਮ ਹੋ ਕੇ ਪ੍ਰਭੂ-ਚਰਨਾਂ ਵਿਚ ਧਿਆਨ ਲਗ ਜਾਂਦਾ ਹੈ । ੧੦।੧੮।

ਗੁਰਮੁਖਿ ਸੁਖ-ਫਲ ਅਤਿ ਅਸਚਰਜ-ਮੈ,
ਹੋਰਤ ਹਿਰਾਨੇ ਆਨ ਧਿਆਨ ਬਿਸਰਾਨੇ ਹੈ ॥
ਗੁਰਮੁਖਿ ਸੁਖ-ਫਲ ਗੰਧੁ ਰਸੁ ਬਿਸਮੁ ਹੁਇ,
ਅਨ ਰਸ ਬਾਸਨਾ ਬਿਲਾਸ ਨ ਹਿਤਾਨੇ ਹੈ ॥
ਗੁਰਮੁਖਿ ਸੁਖ-ਫਲ ਅਦਭੁਤ ਅਸਥਾਨ,
ਦੇਖਿ ਮਿਤ੍ਰ-ਮੰਡਲ ਅਸਥਲੁ ਨ ਲੁਭਾਨੇ ਹੈ ॥
ਗੁਰਮੁਖਿ ਸੁਖ-ਫਲ ਸੰਗਤਿ ਮਿਲਾਪ ਦੇਖਿ,
ਆਨ ਗਯਾਨ ਧਯਾਨ ਸਭਿ ਨਿਰਸ ਕਰਿ ਜਾਨੇ ਹੈ ॥੧੧॥੧੯॥

ਪਦ ਅਰਥ : ਗੁਰਮੁਖਿ—ਉਹ ਪੁਰਖ ਜੋ ਗੁਰੂ ਦੇ ਸਨਮੁਖ ਹੈ, ਸਤਿਗੁਰੂ ਨੂੰ ਸਦਾ ਅੰਗ ਸੰਗ ਜਾਣਨ ਵਾਲਾ, ਸਦਾ ਸਤਿਗੁਰੂ ਦੀ ਹਜ਼ੂਰੀ ਮਾਣਨ ਵਾਲਾ । ਸੁਖ ਫਲ—ਨਾਮ-ਸਿਮਰਨ ਦੀ ਘਾਲ ਕਮਾਈ ਸਦਕਾ ਪ੍ਰਾਪਤ ਹੋਇਆ ਆਤਮ-ਸੁਖ, ਆਤਮ ਗਿਆਨ । ਅਤਿ—ਬਹੁਤ । ਅਸਚਰਜ-ਮੈ—ਅਸਚਰਜ ਸਰੂਪ । ਹੋਰਤ—ਵੇਖਦਿਆਂ, ਵੇਖ ਕੇ । ਗੰਧ ਰਸ—ਵਾਸਨਾ ਦਾ ਸੁਆਦ । ਬਿਸਮ—ਅਸਚਰਜ । ਅਨ ਰਸ—ਹੋਰ ਦੁਨਿਆਵੀ ਰਸ । ਬਾਸਨਾ—ਵਾਸਨਾ, ਸੁਗੰਧੀ । ਹਿਤਾਨੇ—ਪ੍ਰੀਤੀ ਉਪਜਦੀ । ਅਦਭੁਤ ਅਸਥਾਨ—ਅਸਚਰਜ ਟਿਕਾਣਾ, ਅਵਸਥਾ ।

ਮ੍ਰਿਤ ਮੰਡਲ—ਨਾਸਵੰਤ ਸੰਸਾਰ । ਅਸਥਲ—ਅਸਥਾਨ । ਮਿਲਾਪ ਦੇਖਿ—ਮਿਲਾਪ ਪ੍ਰਾਪਤ ਕਰ ਕੇ । ਲੁਭਾਨੇ—ਲੁਭਾ
ਸਕਦੇ, ਮੋਹ ਸਕਦੇ । ਨਿਰਸ—ਫਿਕੇ, ਬੇ-ਸੁਆਦੇ ।

ਅਰਥ : ਸਨਮੁਖ ਗੁਰਸਿਖ ਦੇ ਨਾਮ-ਸਿਮਰਨ ਦੇ ਤੁਫੈਲ ਪ੍ਰਾਪਤ ਹੋਣ ਵਾਲਾ ਸੁਖ, ਆਤਮ-ਸੁਖ ਬਹੁਤ
ਹੀ ਅਸਚਰਜਤਾ ਭਰਿਆ ਹੈ । ਉਸ ਨੂੰ ਵੇਖ ਕੇ ਹੈਰਾਨ ਹੋ ਜਾਈਦਾ ਹੈ ਅਤੇ ਹੋਰ ਸਭ ਪਾਸਿਆਂ ਦੇ ਧਿਆਨ
ਵਿਸਰ ਜਾਂਦੇ ਹਨ ।

ਗੁਰਮੁਖ, ਆਤਮ-ਸੁਖ ਦੀ ਵਾਸ਼ਨਾ ਦੇ ਅਨੰਦ ਕਾਰਨ ਐਸੇ ਬਿਸਮਾਦ ਹੁੰਦੇ ਹਨ ਕਿ ਉਹ ਫਿਰ ਹੋਰ
ਦੁਨਿਆਵੀ ਰਸਾਂ ਕਸਾਂ ਦੀਆਂ ਵਿਲਾਸੀ ਸੁਗੰਧੀਆਂ ਨੂੰ ਪਿਆਰ ਨਹੀਂ ਕਰਦੇ ।

ਸਤਿਗੁਰੂ ਨੂੰ ਸਦਾ ਸਨਮੁਖ ਜਾਣਨ ਵਾਲੇ ਗੁਰਮੁਖਾਂ ਦੇ ਆਤਮ-ਅਨੰਦ ਦੀ ਅਵਸਥਾ ਅਸਚਰਜ ਹੈ ।
ਨਾਸਵੰਤ ਸੰਸਾਰ ਦੇ (ਖਿਚ ਪਾਉਣ ਵਾਲੇ) ਟਿਕਾਣੇ ਉਨ੍ਹਾਂ ਨੂੰ ਲੁਭਾਇਮਾਨ ਨਹੀਂ ਕਰ ਸਕਦੇ ।

ਗੁਰੂ ਦੇ ਸਨਮੁਖ ਗੁਰਸਿਖ ਆਤਮ-ਗਿਆਨ-ਬਿਵਸਥਾ ਪ੍ਰਾਪਤ ਕਰ ਕੇ, ਹੋਰ ਸਭ ਤਰ੍ਹਾਂ ਦੇ ਗਿਆਨਾਂ
ਧਿਆਨਾਂ ਨੂੰ ਫਿਕੇ ਕਰਕੇ ਜਾਣਦੇ ਹਨ । ੧੧।੧੯।

ਗੁਰਮੁਖਿ ਸੁਖ-ਫਲ ਦਯਾ ਕੈ ਦਿਖਾਵੈ ਜਾਂਹਿ,

ਤਾਂਹਿ ਆਨ ਰੂਪ ਰੰਗ ਦੇਖੇ ਨਹਿ ਭਾਵਈ ॥

ਗੁਰਮੁਖਿ ਸੁਖ-ਫਲ ਮਯਾ ਕੈ ਚਖਾਵੈ ਜਾਂਹਿ,

ਤਾਂਹਿ ਅਨ-ਰਸ ਨਹੀਂ ਰਸਨਾ ਹਿਤਾਵਈ ॥

ਗੁਰਮੁਖਿ ਸੁਖ-ਫਲ ਅਗਹੁ ਗਹਾਵੈ ਜਾਂਹਿ,

ਸਰਬ ਨਿਧਾਨ ਪਰਸਨ ਕੋ ਨ ਧਾਵਈ-॥

ਗੁਰਮੁਖਿ ਸੁਖ-ਫਲ ਅਲਖ ਲਖਾਵੈ ਜਾਂਹਿ,

ਅਕਥ ਕਥਾ ਬਿਨੋਦ ਵਾਹੀ ਬਨਿ ਆਵਈ ॥੧੨॥੨੦॥

ਪਦ ਅਰਥ :—ਗੁਰਮੁਖਿ—ਗੁਰੂ ਕਾ ਸਨਮੁਖ ਸਿਖ । ਸੁਖ ਫਲ—ਆਤਮ-ਅਨੰਦ । ਦਯਾ ਕੈ—ਮਿਹਰ
ਕਰ ਕੇ । ਦਿਖਾਵੈ ਜਾਂਹਿ—ਜਿਸ ਨੂੰ ਦੇਂਦਾ ਹੈ, ਬਖਸ਼ਦਾ ਹੈ । ਤਾਂਹਿ—ਤਿਸ ਨੂੰ । ਆਨ—ਹੋਰ । ਨਹਿ ਭਾਵਈ—
ਨਹੀਂ ਸੁਖਾਂਦੇ । ਮਯਾ ਕੈ—ਕਿਰਪਾ ਕਰ ਕੇ । ਹਿਤਾਵਈ—ਪਿਆਰੇ ਲਗਦੇ, ਚੰਗੇ ਲਗਦੇ । ਅਗਹੁ—ਪਹੁੰਚ ਤੋਂ
ਪਰੇ । ਗਹਾਵੈ—ਵੜਾਉਂਦਾ ਹੈ, ਬਖਸ਼ਦਾ ਹੈ । ਸਰਬ ਨਿਧਾਨ—ਸਾਰੇ ਖਜ਼ਾਨੇ । ਪਰਸਨ—ਪ੍ਰਾਪਤ ਕਰਨ । ਧਾਵਈ—
ਦੌੜਦਾ, ਭਟਕਦਾ । ਅਲਖ—ਸਾ-ਝ ਤੋਂ ਪਰੇ । ਲਖਾਵੈ—ਜਟਾਉਂਦਾ, ਸੋਝੀ ਬਖਸ਼ਦਾ । ਅਕਥ ਕਥਾ ਬਿਨੋਦ—
ਅਨੰਦ ਦਾ ਬਿਆਨ ਨਹੀਂ ਹੋ ਸਕਦਾ । ਵਾਹੀ—ਉਸੇ ਨੂੰ ।

ਅਰਥ :—ਜਿਸ ਗੁਰੂ ਕੇ ਸਨਮੁਖ ਗੁਰਸਿਖ ਨੂੰ (ਸਤਿਗੁਰੂ) ਮਿਹਰ ਕਰ ਕੇ ਆਤਮ-ਗਿਆਨ ਬਖਸ਼ਦਾ
ਹੈ, ਉਸ ਨੂੰ ਫਿਰ ਹੋਰ ਰੂਪ ਰੰਗ ਦੇਖਣੇ ਸੁਖਾਂਦੇ ਨਹੀਂ । ਜਿਸ ਗੁਰਮੁਖ ਨੂੰ (ਸਤਿਗੁਰੂ) ਕਿਰਪਾ ਕਰ ਕੇ
ਆਤਮ-ਅਨੰਦ ਦਾ ਸੁਆਦ ਬਖਸ਼ਦਾ ਹੈ, ਉਸ ਦੀ ਰਸਨਾ ਨੂੰ ਫਿਰ ਹੋਰ ਰਸ ਚੰਗੇ ਨਹੀਂ ਲਗਦੇ ।

ਗੁਰੂ ਦੀ ਹਜ਼ੂਰੀ ਮਾਣਨ ਵਾਲੇ ਜਿਸ ਗੁਰਸਿਖ ਨੂੰ (ਸਤਿਗੁਰੂ) ਐਸਾ ਆਤਮ-ਸੁਖ ਬਖਸ਼ਦਾ ਹੈ, ਜਿਸ
ਤਕ ਕਿਸੇ ਦੀ ਰਸਾਈ ਨਹੀਂ, ਤਾਂ ਉਹ ਸਭ ਦੁਨਿਆਵੀ ਖਜ਼ਾਨਿਆਂ ਨੂੰ ਹਾਸਲ ਕਰਨ ਲਈ ਭਟਕਦਾ
ਨਹੀਂ ਫਿਰਦਾ । (ਸਤਿਗੁਰੂ) ਜਿਸ ਸਨਮੁਖ ਗੁਰਸਿਖ ਨੂੰ ਉਸ ਆਤਮ-ਅਨੰਦ ਬਿਵਸਥਾ ਦੀ ਸੋਝੀ
ਬਖਸ਼ਦਾ ਹੈ ਜੋ ਕਿਸੇ ਤੋਂ ਜਾਣੀ ਨਹੀਂ ਜਾਂਦੀ ਤਾਂ ਉਸ ਗੁਰਸਿਖ ਦੀ ਆਤਮ-ਅਨੰਦ-ਬਿਵਸਥਾ ਦੇ ਅਨੰਦ ਦਾ
ਵਰਣਨ ਨਹੀਂ ਹੋ ਸਕਦਾ, ਇਹ ਅਨੰਦ ਉਸੇ ਨੂੰ ਬਣ ਆਉਂਦਾ ਹੈ । ਭਾਵ, ਉਹ ਆਪ ਹੀ ਉਸ ਰਸ ਦੇ
ਅਨੰਦ ਨੂੰ ਜਾਣ ਸਕਦਾ ਹੈ । ੧੨।੨੦।

ਜੀਵਉ ਨਾਮੁ ਸੁਨੀ ॥

[ਪ੍ਰੋ: ਬਲਵਿੰਦਰਪਾਲ ਸਿੰਘ ਜੀ, ਸੰਪਾਦਕ 'ਸਾਡਾ ਵਿਰਸਾ ਸਾਡਾ ਗੌਰਵ', ਲੁਧਿਆਣਾ]

ਧਰਤੀ ਦੇ ਮਨੁੱਖ ਦੀ ਜਭਿਅਤਾ ਦੇ ਵਿਕਾਸ ਦਾ ਲੇਖਾ ਜੋਖਾ ਇਤਿਹਾਸਕਾਰਾਂ ਵਲੋਂ ਕੀਤਾ ਗਿਆ ਹੈ, ਵਿਗਿਆਨੀਆਂ ਨੇ ਵੀ ਇਸ ਸੰਬੰਧੀ ਕਈ ਸਿਧਾਂਤ ਖੋਜ ਲਏ ਹਨ। ਜੀਵ-ਜੰਤੂਆਂ ਦੀ ਲੜੀ ਵਿਚ ਮਨੁੱਖ ਹੀ ਇਕ ਅਜਿਹਾ ਜੀਵ ਹੈ ਜੋ 'ਹੋਏ', 'ਹੋ ਰਹੇ' ਅਤੇ 'ਹੋਣ ਵਾਲੇ' ਪ੍ਰਤੀ ਚੇਤਨਤਾ ਰੱਖਦਾ ਹੈ। ਜੀਵ-ਵਿਗਿਆਨੀਆਂ ਨੇ ਜੀਉਣ ਨੂੰ ਇਕ ਕੁਦਰਤੀ ਪ੍ਰਕਿਰਿਆ ਦੱਸਿਆ ਹੈ, ਜੋ ਕੁਦਰਤ ਵਲੋਂ ਜੀਵਾਂ ਨੂੰ ਮਿਲੀ ਸ਼ਕਤੀ-ਸਮਰੱਥਾ ਨੂੰ, ਆਪਣੇ ਜੀਉਣ ਦੇ ਹਾਲਾਤ ਨੂੰ ਸਾਜ਼ਗਾਰ ਬਣਾਉਣ ਅਤੇ ਜੀਉਣ ਦੇ ਰਾਹ ਵਿਚ ਆਉਣ ਵਾਲੀਆਂ ਰੋਕਾਂ ਅਤੇ ਦੁਸ਼ਵਾਰੀਆਂ ਨੂੰ ਹਟਾਉਣ ਲਈ ਸਹਿਜ ਪ੍ਰਯੋਗ ਵਿਚ ਲਿਆਉਣ ਦੇ ਕਾਰਨ ਵਾਪਰਦੀ ਹੈ। ਜੀਉਣਾ ਇਕ ਰੱਬੀ ਨਦਰਿ-ਕਰਮ ਹੈ, ਕੋਈ ਇਸ ਦਾ ਅਹਿਸਾਸ ਰੱਖਦਾ ਹੋਵੇ ਜਾਂ ਨਾਂਹ। ਵਿਸ਼ਵਾਸੀ-ਵਿਆਖਿਆ, ਜੀਉਣ ਦੀ ਪ੍ਰਕਿਰਿਆ ਦੇ ਕਾਰਨਾਂ ਅਤੇ ਪ੍ਰਭਾਵਾਂ ਦੇ ਵੇਰਵਿਆਂ ਵਿਚ ਨਹੀਂ ਪੈਂਦੀ। ਵਿਸ਼ਲੇਸ਼ਣਾਤਮਕ ਅਤੇ ਵਿਗਿਆਨਕ ਵਿਆਖਿਆਵਾਂ, ਇਸ ਜੀਉਣ ਪ੍ਰਕਿਰਿਆ ਦੀਆਂ, ਕੁਦਰਤ ਵਲੋਂ ਹੀ ਉਤਪੰਨ ਕੀਤੀਆਂ ਸੰਭਾਵਨਾਵਾਂ ਅਤੇ ਅੰਧਿਆਈਆਂ ਦੇ ਪ੍ਰਸਪਰ ਖਿਚਾਅ, ਮੁਕਾਬਲੇ ਅਤੇ ਸਮਾਯੋਜਮ ਦੇ ਵੇਰਵਿਆਂ ਦਾ ਵਿਸਤ੍ਰਿਤ ਅਧਿਐਨ ਕਰਦੀਆਂ ਹਨ। ਅਧਿਆਤਮਕ ਅਤੇ ਵਿਗਿਆਨਕ, ਦੋਹਾਂ ਤਰ੍ਹਾਂ ਦੀਆਂ ਖੋਜਾਂ ਦੇ ਅਨੁਭਵਾਂ ਦਾ ਅਲੌਕਿਕ ਜਿਹਾ ਸੰਜੋਗ ਗੁਰਬਾਣੀ ਵਿਚ ਮਿਲਦਾ ਹੈ। ਜਪੁਜੀ ਸਾਹਿਬ ਵਿਚ 'ਜਿਤੁ ਹੋਆ ਆਕਾਰੁ' ਦੀ ਬਿਤ, ਵਾਰ, ਰੁਤੀ, ਮਾਹ, ਵੇਲਾ ਲੱਭਣ ਤੇ ਖੋਜਣ ਦੇ ਉਪਰਾਲਿਆਂ ਅਤੇ ਵਿਲਕਣੀਆਂ ਦਾ ਵਰਨਣ ਹੈ। 'ਆਪੇ ਜਾਣੈ ਸੋਈ' ਦਾ ਨਿਰਣਾ ਦੇ ਕੇ ਅੰਤਿਮ ਗੱਲ ਕਹਿ ਦਿਤੀ ਗਈ ਹੈ। ਇਸ ਤਰ੍ਹਾਂ ਗੁਰਬਾਣੀ ਦੀ ਪ੍ਰੇਰਨਾ, ਮਨੁੱਖੀ ਚੇਤਨਾ ਨੂੰ ਸੁਆਉਣ ਵਾਲੀ ਨਹੀਂ ਹੈ, ਜਗਾਉਣ ਵਾਲੀ ਹੈ। ਖੋਜ ਤੇ ਚਿੰਤਨ ਦੀ ਗਤੀਸ਼ੀਲ ਪ੍ਰਕਿਰਿਆ ਵਿਚ ਲੱਗੇ ਰਹਿਣ ਅਤੇ ਵਧ ਤੋਂ ਵਧ ਲੱਭਤਾਂ ਦਾ ਅਨੁਭਵ ਹਾਸਲ ਕਰ ਲੈਣ ਦੀਆਂ ਅਸੰਖਾ ਹੀ ਸੰਭਾਵਨਾਵਾਂ ਮੌਜੂਦ ਹਨ, ਕਿਉਂਕਿ ਪਸਾਰਾ ਬੜਾ ਬੰਨ੍ਹਾ ਹੈ, ਤੱਤਾਂ ਦੀ ਸੂਖਮਤਾ ਅਤੇ ਸਬੂਲਤਾ ਦੇ ਅਸੰਖਾ ਹੀ ਸੰਜੋਗ-ਪੈਟਰਨ ਕੁਦਰਤ ਵਿਚ ਮੌਜੂਦ ਹਨ, ਇਨ੍ਹਾਂ ਨੂੰ ਲੱਭ ਕੇ ਵਿਗਿਆਨ ਤੇ ਗਿਆਨ ਦੀ ਉੱਨਤੀ ਕਰ ਲੈਣੀ ਮਨੁੱਖਤਾ ਦੀ ਵੱਡੀ ਸੇਵਾ ਹੈ, ਪਰ ਨਾਲ ਨਾਲ ਗੁਰਬਾਣੀ ਵਿਚ ਦਰਸਾਏ ਸੱਚ ਨਾਲ ਭਰੋਸਗੀ ਨਾਤਾ ਜੋੜ ਕੇ ਵਿਚਾਰ ਰਿਹਾ ਸਿੱਖ, ਆਪਣੇ ਜੀਉਣ ਦਾ ਕਾਰਨ ਨਹੀਂ ਬਦਲਦਾ। ਸਿੱਖ ਦੇ ਜੀਉਣ ਦੀ ਵਡਿਆਈ ਏਸ ਤੀਬਰ ਚਿੰਤਨ ਸਦਕਾ ਹੈ ਕਿ ਇਸ ਜੀਵਨ ਦਾ ਕੋਈ ਮੁੱਲ ਹੀ ਨਹੀਂ ਪਾਇਆ ਜਾ ਸਕਦਾ।

ਜਿਸ ਪ੍ਰਭੂ ਨੇ 'ਜੀਅ ਵਾਨ' ਦਿੱਤਾ ਹੈ, ਉਸਦਾ ਕੋਟਾਏ ਕੋਟ ਸੁਰਰ ਕਰਨਾ ਬਣਦਾ ਹੈ। ਇਹ ਜੀਵਨ ਇਕੋ ਇਕ ਸੁਨਹਿਰਾ ਅਵਸਰ ਹੈ ਜਿਸ ਵਿਚ ਆਤਮਕਤਾ ਦੇ ਮੂਲ ਅਤੇ ਕੇਂਦਰ ਨਾਲ ਜੁੜ ਕੇ ਕਾਇਨਾਤੀ-ਵਿਸ਼ਾਲਤਾ ਦੇ ਸਜਾਤੀ ਅਨੁਭਵ ਦਾ ਸਕ੍ਰਿਆ ਭਾਗ ਬਣਿਆ ਜਾ ਸਕਦੇ। 'ਜਾਗਤ ਜੋਤਿ ਜਪੈ ਨਿਸ ਬਾਸੁਰ' ਦਾ ਨਿਤਨੇਮ ਸਿੱਖ ਜੀਵਨ ਦੇ ਸਿਲੇਬਸ ਦਾ ਚਰਚੀ ਹਿੱਸਾ ਹੈ। ਸਿੱਖ ਦਾ ਸਤਿਗੁਰੂ ਜਾਗਦਾ ਹੈ, ਸਿੱਖ ਦਾ ਪ੍ਰਭੂ ਵੀ ਜਾਗਦਾ ਹੈ ਤੇ ਏਸੇ ਸਦਕਾ ਸਿੱਖ ਵੀ ਜਾਗਦਾ ਹੈ, ਕਿਉਂਕਿ ਉਸ ਦੀ ਰੂਹ, ਗੁਰੂ-ਚਿੰਤਨ ਵਿਚ ਗਡੀ ਹੋਈ ਹੁੰਦੀ ਹੈ, ਗੁਰੂ ਸ਼ਖਸੀਅਤ ਦੇ ਗੁਣ ਅਤੇ ਵਡਿਆਈਆਂ, ਸੱਚੜੇ ਸਿੱਖ ਦੇ ਚਰਿੱਤਰ ਵਿਚੋਂ ਝਲਕਦੀਆਂ ਹਨ। 'ਗੁਰੂ ਮੇਰੇ ਸੰਗਿ ਸਦਾ ਹੈ ਨਾਲੇ' ਦਾ ਵਾਕਬੋਧ ਅਸੀਂ ਇਸੇ ਚੋਂ ਹੀ ਲੱਭਣਾ ਹੈ। ਸ਼ੰਕਾ ਉਤਪੰਨ ਹੋ ਸਕਦਾ ਹੈ ਕਿ ਸਿੱਖ ਵੀ ਇਕ ਆਮ ਮਨੁੱਖ ਵਰਗਾ ਹੁੰਦਾ ਹੈ, ਫੇਰ ਉਸ ਵਿਚ 'ਗੁਰੂ ਚਿੰਤਨ', 'ਸਜਾਤੀ ਅਨੁਭਵ', 'ਸਿਮਰਨ ਸ਼ਕਤੀ' 'ਰੂਹਾਨੀ ਫੁਰਤੀ' ਇਹ ਸਭ ਗੁਣ ਕਿਵੇਂ ਆ ਜਾਂਦੇ ਹਨ ਤੇ ਜੀਵਨ ਭਰ ਇਸ ਆਤਮ-ਉਤਸ਼ਾਹ ਨੂੰ ਕਿਵੇਂ ਬਣਾਈ ਰਖਿਆ ਜਾ ਸਕਦਾ ਹੈ? ਆਲਸ, ਐਥ, ਆਕਰਸ਼ਨ ਅਤੇ ਅਕਲ ਦੇ ਕਾਰਨ, ਇਸ ਵਿਗਾਸੀ ਰਾਹ ਤੋਂ ਬਿੜਕਣੇ, ਸਿੱਖ ਕਿਵੇਂ ਬਚਿਆ ਰਹਿ ਸਕਦਾ ਹੈ?

ਇਸ ਸ਼ਬਦੇ ਦਾ ਉੱਤਰ ਸਿੱਖ ਜੀਵਨ ਵਿਚਲੇ ਉਸ ਉਦਮਸ਼ੀਲਤਾ ਤੇ ਮਨ-ਬਚ-ਕਰਮ ਦੀ ਇਕਾਗਰਤਾ ਦੇ ਮਿਲ ਜਾਂਦਾ ਹੈ, ਜੋ ਸੰਗਤ-ਪੰਗਤ, ਗੁਰਬਾਣੀ-ਸਿਮਰਨ ਅਤੇ ਗੁਰ-ਇਤਿਹਾਸ ਨਾਲ ਜੁੜਨ ਲਈ ਦਮ-ਦਮ ਹੁੰਦੀ ਰਹਿੰਦੀ ਹੈ। ਸਿੱਖ ਨੂੰ ਗੁਰੂ ਕੋਲੋਂ ਉਹ 'ਚੀਜ਼' ਹਾਸਲ ਹੋਈ ਹੈ, ਜੋ ਜੀਵਨ ਵਿਚਲੀ ਨਿਰਾਸ਼ਤਾ, ਉਪਰਾਮਤਾ, ਦਹਿੰਦੀ ਬਲਾ ਅਤੇ ਅਲਹਿਦਗੀ ਨੂੰ ਜਿੱਤ ਕੇ, ਹਰ ਛਿਨ, ਹਰ ਪਲ 'ਸਤਿ ਸੁਹਾਣੁ ਸਦਾ ਮਨਿ ਚਾਉ' ਦੇ ਆਤਮਕ ਮੰਡਲ ਵਿਚ ਲਿਜਾਂਦੀ ਹੈ। ਇਹ 'ਚੀਜ਼' ਕੀ ਹੈ? ਇਹ ਵਸਤੂ 'ਨਾਮ' ਹੈ। ਇਹ ਕਾਇਨਾਤੀ-ਵਿਸ਼ਾਲਤਾ ਦੇ ਅਨੁਭਵ ਨਾਲ ਜੁੜਿਆ ਦਮ-ਦਮ ਸਿਮਰਨ ਹੈ, ਜੋ ਸਿੱਖ ਦੇ ਵਿਅਕਤੀਤਵ ਵਿਚ ਸਿਰਜਣਾਤਮਕ ਸ਼ਕਤੀਆਂ ਉਪਜਾਂਦਾ ਹੈ। ਧਰਤੀ ਉੱਤੇ ਵਸਦਾ ਸਿੱਖ, ਜਿਥੇ ਸਮਾਜ ਵਿਚ ਬਹੁਤਾ ਉਤਪਾਦਨ, ਬਹੁਤਾ ਕੰਮ, ਬਹੁਤ ਵਧੀਆ ਉਸਾਰੀ, ਬਹੁਤ ਚੰਗਾ ਖਾਣ ਪਾਣ, ਬਹੁਤ ਉਤਸ਼ਾਹ ਤੇ ਬਹੁਤ ਰੱਜਵਾਂ ਰਹਿਣ ਸਹਿਣ ਸੱਚੇ ਢੰਗ ਰਾਹੀਂ ਸੰਭਵ ਬਣਾਉਂਦਾ ਹੈ, ਉਥੇ ਆਪਣੇ ਨਿਜ ਨੂੰ ਗੁਰੂ ਕੀ ਸੰਗਤ ਨਾਲ ਜੋੜ ਕੇ, ਉਸ ਵਿਚ ਗੁਰੂ-ਚਿੰਤਨ ਦੇ ਵਿਗਾਸ ਲਈ ਯੋਗਦਾਨ ਵੀ ਪਾਉਂਦਾ ਹੈ ਅਤੇ ਬਹੁਤੇਰਾ ਗੁਰੂ-ਚਿੰਤਨ ਪ੍ਰਾਪਤ ਕਰਕੇ ਆਪਣੇ ਆਪੇ ਨੂੰ ਵੀ ਉੱਨਤ ਕਰਦਾ ਹੈ। ਇਹ ਸਭ 'ਨਾਮ' ਦੀ ਮਹਿਮਾ ਹੈ। ਇਹ ਜਾਦੂ ਨਹੀਂ, ਫੂਹ ਮੰਤਰ ਨਹੀਂ, ਤੋਤਰ ਮੰਤਰ ਨਹੀਂ, ਸਵਾਹ ਦੀ ਪੁੜੀ ਵਿਚ ਨਹੀਂ, ਕੰਨ ਵਿਚ ਮਾਰੀ ਫੂਕ ਨਹੀਂ, ਬੰਦ ਹਨੇਰੇ ਕਮਰੇ ਵਿਚ ਵੜ ਕੇ ਅੱਖਾਂ, ਨੱਕ, ਕੰਨ, ਮੂੰਹ ਆਦਿ ਬੰਦ ਕਰ ਕੇ ਦਿੱਤੀ ਗਈ ਭਰਮਾਹਟ ਨਹੀਂ, ਨਾਮ ਦੀ ਕਲਾ ਤਾਂ ਸੰਗਤੀ ਵਸਤੂ ਹੈ, ਜੋ ਗੁਰਬਾਣੀ ਦੀ ਬਿਧ ਰਾਹੀਂ ਪ੍ਰਾਪਤ ਹੁੰਦੀ ਹੈ। ਇਹੋ ਹੀ ਸਿੱਖ ਦੇ ਜੀਵਨ ਦਾ ਸਬੰਧ ਹੈ, ਆਸਰਾ ਹੈ, ਕਾਰਨ ਹੈ। ਸਿੱਖ ਦੇ ਜੀਉਣ ਦਾ ਕਾਰਨ ਨਹੀਂ ਬਦਲਦਾ, ਕਿਉਂਕਿ ਉਹ ਇਨ੍ਹਾਂ ਤੱਥਾਂ ਦਾ ਵਿਸ਼ਵਾਸੀ, ਜੀਵਨ ਭਰ ਹੀ ਬਣਿਆ ਰਹਿੰਦਾ ਹੈ :

- ਜਲਿ ਜਾਉ ਜੀਵਨੁ ਨਾਮ ਬਿਨਾ ॥੧॥ਰਹਾਉ॥੧੭॥ (ਪ੍ਰਭਾਤੀ ਮ: ੧, ੧੩੩੨)
- ਅੰਮ੍ਰਿਤ ਨਾਮੁ ਪਰਮੇਸੁਰ ਤੇਰਾ ਜੋ ਸਿਮਰੈ ਸੋ ਜੀਵੈ ॥੨॥੨੭॥ (ਸੋਰਠਿ ਮ: ੫, ੬੧੬)
- ਅਪਣਾ ਨਾਮੁ ਦੇਹਿ ਜਪਿ ਜੀਵਾ ਪੂਰਨ ਹੋਇ ਦਾਸ ਕੀ ਘਾਲ ॥੧॥੫੧॥ (ਧਨਾਸਰੀ ਮ: ੫, ੬੮੩)
- ਬਿਨੁ ਸਿਮਰਨ ਜੋ ਜੀਵਨੁ ਬਲਨਾ ਸਰਪ ਜੈਸੇ ਅਰਜਾਰੀ ॥੧॥੨॥ (ਟੋਡੀ ਮ: ੫, ੭੧੨)
- ਮਰਿ ਨ ਜਾਹੀ ਜਿਨਾ ਬਿਸਰਤ ਰਾਮ ॥ ਨਾਮ ਬਿਹੂਨ ਜੀਵਨ ਕਉਨ ਕਾਮ ॥੧॥ਰਹਾਉ॥

(ਗਉੜੀ ਮ: ੫, ੧੮੮)

ਹਰਿ ਬਿਨੁ ਜੀਉ ਜਲਿ ਬਲਿ ਜਾਉ ॥

ਮੈ ਆਪਣਾ ਗੁਰੂ ਪ੍ਰਭਿ ਦੇਖਿਆ ਅਵਰੁ ਨਾਹੀ ਥਾਉ॥੧॥ਰਹਾਉ॥(ਸਿਰੀਰਾਗੁ ਮ: ੧ ਘਰੂ ੧, ੫੪)

ਅਸਲ ਵਿਚ ਗੁਰਬਾਣੀ ਹੀ ਸਿੱਖ ਦੇ ਜੀਵਨ ਦਾ ਕਾਰਨ ਹੈ ਤੇ ਗੁਰਬਾਣੀ ਹੀ ਸਿੱਖ ਦੇ ਜੀਵਨ ਦਾ ਪ੍ਰਭਾਵ ਹੈ। ਕਰਮ-ਕਾਂਡੀ ਤੋਰ ਤੇ ਨਹੀਂ, ਕੇਵਲ ਮਸਤਕ ਨਿਵਾਉਣ ਨਾਲ ਨਹੀਂ, ਕੇਵਲ ਪਾਠ ਕਰਾਉਣ ਨਾਲ ਨਹੀਂ, ਸਿੱਖ ਤਾਂ ਆਪ ਗੁਰਬਾਣੀ ਨੂੰ ਪੜ੍ਹ, ਸੁਣ, ਸਮਝ ਕੇ, ਉਸ ਦੇ ਅਤਬ-ਬੋਧ ਅਤੇ ਅਨੁਭਵ ਤੋਂ ਵੀ ਅਗਾਂਹ ਜਾ ਕੇ ਮੰਨੇ ਦੀ ਪਦਵੀ ਤਕ ਪਹੁੰਚਣ ਲਈ ਉਤਾਵਲਾ ਰਹੇ, ਤਾਂ ਹੀ ਤ੍ਰਿਹਾ ਜਾ ਸਕਦਾ ਹੈ ਕਿ ਸਿੱਖ ਜੀਉਂਦਾ ਹੈ। ਸਿੱਖ ਤਾਂ ਗੁਰਬਾਣੀ ਤੋਂ ਬਿਨਾਂ, ਨਾਮ ਤੋਂ ਬਿਨਾਂ ਮਰ ਮਰ ਜਾਵੇ, ਉਸ ਦਾ ਹਿਰਦਾ ਤੜਪੇ, ਤਾਂ ਉਹ ਸੱਚਤਾ ਸਿੱਖ ਹੈ, ਉਹ ਚਾਕ੍ਰਿਕ ਦੀ ਤਰ੍ਹਾਂ ਬਿਲਪ ਕਰੇ। ਅਤੇ ਜੇ ਸਿੱਖ ਕੇਵਲ ਜਨਮ ਕਰਕੇ ਹੀ ਹੈ, ਸ਼ਕਲ ਕਰਕੇ ਹੀ ਹੈ, ਗੁਰਬਾਣੀ ਨੂੰ ਉਸ ਨੇ ਜੀਵਨ ਦਾ ਆਧਾਰ ਨਹੀਂ ਬਣਾਇਆ ਤਾਂ ਉਸ ਵਿਚੋਂ ਦੁਨੀਆ-ਵਾਲਿਆਂ ਨੂੰ ਕੋਈ ਸਿੱਖ-ਚਰਿੱਤਰ ਪ੍ਰਗਟ ਹੁੰਦਾ ਓਨਾ ਕੁ ਹੀ ਦਿਸੇਗਾ, ਜਿੰਨਾਂ ਕੁ ਉਹ ਗੁਰੂ-ਚਿੰਤਨ ਦਾ ਭਾਗੀ ਹੈ। ਬਾਕੀ ਦਾ ਉਹ ਸਧਾਰਨ ਤੁਰੇ ਫਿਰਦੇ ਮਨੁੱਖਾਂ ਵਾਂਗ ਹੀ ਦਿਨ-ਕਟੀ ਕਰਦਾ ਹੋਵੇਗਾ।

'ਏਕੇ ਵਿਚ ਬਲ ਹੈ' (Union is strength) ਦਾ ਸਿਧਾਂਤ ਸੱਚਾ ਹੈ। ਏਸੇ ਲਈ ਇਕਾਗਰਤਾ ਅਤੇ ਸੰਗਤੀ ਸੰਗਠਨ ਦਾ ਪ੍ਰੋਗਾਮ ਸਿੱਖ ਜੀਵਨ-ਜਾਚ ਦੇ ਮਿਲਦਾ ਹੈ, ਪਰ ਧਿਆਨ ਰੱਖਣ ਵਾਲੀ ਗੱਲ ਇਹ ਹੈ

ਕਿ ਸਿੱਖ ਦੀ ਇਕਾਗਰਤਾ ਸੱਚ ਉੱਤੇ ਹੈ, ਸੰਗਤ ਦਾ ਏਕਾ ਵੀ ਸੱਚ ਉੱਤੇ ਹੈ ਤੇ ਏਸ ਸਦਕਾ ਸੱਚਾ ਬਲ ਉਤਪੰਨ ਹੁੰਦਾ ਹੈ। ਝੂਠ ਉੱਤੇ ਕੀਤੀ ਇਕਾਗਰਤਾ ਅਤੇ ਝੂਠੇ ਵਿਸ਼ਿਆਂ ਉੱਤੇ ਕੀਤਾ ਏਕਾ, ਝੂਠੀ ਸ਼ਕਤੀ ਪੈਦਾ ਕਰਦਾ ਹੈ, ਜੋ ਆਧੁਨਿਕ ਸਮੇਂ ਦੀ ਤ੍ਰਾਸਦੀ ਦਸ਼ਾ ਹੈ। ਸਿੱਖ ਅਜਿਹੀ ਝੂਠੀ ਏਕਤਾ ਦਾ ਵਿਰੋਧ ਕਰਦਾ ਹੈ ਜਾਂ ਉਸ ਨੂੰ ਸੱਚ ਵਿਚ ਬਦਲਣ ਲਈ ਸੰਘਰਸ਼ ਕਰਦਾ ਹੈ।

ਸਿੱਖ ਜੀਵਨ-ਜਾਚ ਦੀ ਵਿਲੱਖਣਤਾ ਇਸ ਗੱਲ ਵਿਚ ਵੀ ਹੈ ਕਿ ਇਸ ਨੂੰ ਧਾਰਨ ਕਰਨ ਵਾਲੇ ਸਿੱਖ ਦੇ ਵਿਅਕਤੀਤਵ ਦੇ ਲੱਛਣ ਵੀ ਦਰਸਾਏ ਗਏ ਹਨ ਅਤੇ ਇਸ ਜੀਵਨ-ਜਾਚ ਨੂੰ ਨਾ ਅਪਨਾਉਣ ਵਾਲੇ ਦੇ ਕੋਝੇ ਜੀਵਨ ਉੱਤੇ ਵੀ ਫਲੈਸ਼ ਮਾਰੀ ਗਈ ਹੈ। ਸਿੱਖ ਦੇ ਸਾਹਮਣੇ ਦੋ ਸਪੱਸ਼ਟ ਰਾਹ ਹਨ :

ਕੁੜਿ ਕਮਾਣੈ ਕੁੜੇ ਹੋਵੇ ਨਾਨਕ ਸਿਫਤਿ ਵਿਗਾਸਿ ॥੩॥੨੨॥

(ਆਸਾ ਕੀ ਵਾਰ, ਮ: ੨-੪੭੪)

ਭਾਵ, ਹੇ ਸਿੱਖ, ਜੇ ਤੂੰ ਕੁੜ ਦਾ ਜੀਵਨ ਜੀਵੇਂਗਾ, ਤੈਨੂੰ ਕੁੜ ਦੇ ਸੁਖ ਮਿਲਣਣੇ, ਕੁੜ ਦੇ ਰਸ ਪ੍ਰਾਪਤ ਹੋਣਗੇ, ਪਰ ਦੂਜੇ ਪਾਸੇ ਜੇ 'ਸਿਫਤਿ' ਦੇ ਰਾਹ ਉੱਤੇ ਤੁਰੇਂਗਾ ਤਾਂ ਵਿਗਾਸ ਦੇ ਫਲ ਪ੍ਰਾਪਤ ਕਰੇਂਗਾ, ਉੱਨਤ ਵੀ ਹੋਵੇਂਗਾ, ਸੱਚੇ ਸੁਖ ਮਾਣੇਂਗਾ, ਖਿੜੇਂਗਾ ਤੇ ਜੀਵਨ ਨੂੰ ਸਹੀ ਅਰਥਾਂ ਵਿਚ ਜੀਵੇਂਗਾ।

ਸਤਿਗੁਰੂ ਦੀ ਸਿੱਖ ਉੱਤੇ ਹਮੇਸ਼ਾ ਨਦਰਿ ਹੈ, ਉਹ ਸਦਾ ਹੀ ਲੱਖ ਖੁਸ਼ੀਆਂ ਬਖਸ਼ਦੇ ਹਨ, ਜੇ ਸਿੱਖ ਨਾਮ ਦੇ ਰਾਹ ਤੇ ਤੁਰ ਪਵੇ :

ਜੀਵਉ ਨਾਮੁ ਸੁਨੀ ॥

ਜਉ ਸੁਪੁਸੰਨ ਭਏ ਗੁਰ ਪੂਰੇ ਪਬ ਮੇਰੀ ਆਸ ਪੁਨੀ ॥੧॥ਰਹਾਉ॥੧੨੭॥

(ਬਿਲਾਵਲੁ ਮ: ੫, ੮੨੬)

ਇਹ ਜੀਵਨ-ਜਾਚ, ਸਰਬ ਸੰਸਾਰ ਦੀ ਦੌਲਤ ਹੈ, ਸਾਰੇ ਮਨੁੱਖਾਂ ਦੀ ਇਹ ਨਿਧਿ ਹੈ, ਇਹ ਸਰਬੱਤ ਦੀ ਭਲਾਈ ਦੀ ਬਿਧਿ ਹੈ, ਧਰਤੀ ਤੇ ਵਸਦੇ ਪ੍ਰਾਣੀ ਇਸ ਦੇ ਸਾਂਝੀਵਾਲ ਹਨ। ਸੁਖਾਂ ਦਾ ਇਹ ਸੋਮਾ ਸਿੱਖ ਸਮਾਜ ਦੇ ਕੋਲ ਹੈ। ਸਿੱਖ ਪਰਵਾਰਾਂ, ਸਿੱਖ ਸੰਸਥਾਵਾਂ ਤੇ ਸਿੱਖ ਸੰਗਤਾਂ ਦਾ ਇਹ ਰੂਹਾਨੀ ਕਰਤੱਵ ਬਣਦਾ ਹੈ ਕਿ ਉਹ ਇਸ ਜੀਵਨ-ਜਾਚ ਨੂੰ ਆਪਣੇ ਜੀਵਨਾਂ ਰਾਹੀਂ ਅਤੇ ਹੋਰਨਾਂ ਵੰਗਾਂ ਰਾਹੀਂ ਸੰਸਾਰ ਸਾਹਮਣੇ ਪੇਸ਼ ਕਰਨ, ਤਾਕਿ ਸ਼੍ਰਿਸ਼ਟੀ ਦਾ ਮਨੁੱਖ, ਪੂਰਨ ਗੁਰੂ ਦੀ ਪੂਰੀ ਸਿਖਿਆ ਦਾ ਅਨੰਦ ਮਾਣ ਲਵੇ।

ਭਾਈ ਸਹਿਬ ਰਣਧੀਰ ਸਿੰਘ ਜੀ ਲਿਖਤ ਪੁਸਤਕਾਂ ਤੇ ਟਰੈਕਟ

| | | | |
|---------------------------------|------------------|--|-------------------------|
| ਕਥਾ ਕੀਰਤਨ | ੧੬-੦੦ | ਗੁਰਮਤਿ ਸੁੱਚ ਨਿਰਣੈ | ੧੫-੦੦ |
| ਗੁਰਮਤਿ ਨਾਮ ਅਭਿਆਸ ਕਮਾਈ | ੧੪-੫੦ | ਭਟਕਾ ਮਾਸ ਪ੍ਰਥਾਇ ਗੁਰਮਤਿ ਨਿਰਣੈ | ੧੨-੦੦ |
| ਨਾਮ ਤੇ ਨਾਮ ਦਾ ਦਾਤਾ ਸਤਿਗੁਰੂ | ੧੨-੫੦ | ਅਣਡਿੱਠੀ ਦੁਨੀਆ | ੧੬-੦੦ |
| ਗੁਰਮਤਿ ਲੇਖ ੧੨-੫੦ ਗੁਰਮਤਿ ਪ੍ਰਕਾਸ਼ | ੧੧-੦੦ | ਚਰਨ ਕਮਲ ਕੀ ਮਉਜ | ੭-੫੦ |
| ਅਨਹਦ ਸ਼ਬਦ ਦਸਮ ਦੁਆਰ | ੧੫-੦੦ | ਸਚਖੰਡ ਦਰਸ਼ਨ | ੭-੫੦ |
| ਗੁਰਮਤਿ ਵਿਚਾਰ | ੧੪-੦੦ | ਕੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਪੂਜਾ ਬੱਤ-ਪ੍ਰਸਤੀ ਹੈ ? | ੭-੫੦ |
| ਅੰਮ੍ਰਿਤ ਕੀ ਹੈ ? ੩-੦੦ | ਅੰਮ੍ਰਿਤ ਕਲਾ ੧-੫੦ | ਜੋਤਿ ਵਿਗਾਸ (ਮਹਾਂ ਕਾਵਿ) | ੧੭-੫੦ |
| ਸਿੰਘਾਂ ਦਾ ਪੰਥ ਨਿਰਾਲਾ | ੧-੫੦ | ਸ਼ੁੱਕਿਆਂ ਦੇ ਉਤਰ ੨-੦੦ | ਨਾਮ ਸੰਬੰਧੀ ਵਿਚਾਰ ੧-੭੫ |
| ਗੁਰਮਤਿ ਰਮਜ਼ਾਂ ੨-੫੦ ਸੁਪਨਾ | ੧-੨੫ | ਆਸਤਕ ਤੇ ਨਾਸਤਕ ੦-੭੫ | ਬਾਬਾ ਵੇਦ ਰੰਗੀਆਂ ਦਾ ੧-੦੦ |
| ਪਰਤੱਖ ਦਰਸ਼ਨ ੧-੦੦ ਵਾਹਿਗੁਰੂ ਸਿਮਰਨ | ੦-੭੫ | ਸਿੱਖੀ ਸਿਦਕ ਤੇ ਧਰਮ ਰਖਿਆ | ੧-੦੦ |
| ਹਉਮੈ ਨਾਵੇ ਨਾਲਿ ਵਿਰੋਧ ਹੈ | ੧-੦੦ | ਤਿਮਰ ਅਕਿਆਨ ਤੋਂ ਉਜਿਆਰਾ | ੧-੦੦ |

'ਸੂਰਾ' ਅੰਮ੍ਰਿਤਸਰ, ਮਾਰਚ ੧੯੯੨

੪੯

ਕਰਿ ਸੰਭਲ ਸੰਭਾਲੀ

[ਸ: ਅਤਰ ਸਿੰਘ 'ਨੀਰ', 95, ਸ਼ੀਤਲ ਅਪਾਰਟਮੈਂਟ, ਸੈਕਟਰ-14, ਰੋਹਣੀ, ਦਿਲੀ-85]

ਦਸਮ ਗੁਰੂ ਨੇ ਖਾਲਸਾ ! ਬਹੁ ਕਰਮ ਕਮਾਇਆ ।
ਵਰਣ-ਜਾਤਿ ਤੋਂ ਕੱਢ ਕੇ, ਤੈਨੂੰ ਇਕ ਬਣਾਇਆ ।
ਰੂਪ ਬਖਸ਼ ਕੇ ਆਪਣਾ, ਭਿੰਨ-ਭੇਦ ਮਿਟਾਇਆ ।
ਚੋਲਾ ਗੁਰੂ ਹੈ ਇਕ ਰੂਪ, ਨੁਕਤਾ ਸਮਝਾਇਆ ।
ਸਿਖ ਗੁਰੂ ਦੀ ਰਹਿਤ ਬਹਿਤ, ਵਿਚ ਫਰਕ ਨ ਭਰਾ ।
ਕਥਨੀ ਕਹਿਣੀ ਇਕ-ਸਮਾਨ, ਸਭ ਚਹਰਾ ਮੋਹਰਾ ।

ਡੇਕਾ ਤੇਰੀ ਹੋਂਦ ਦਾ, ਵਿਚ ਦੁਨੀਆ ਸਾਰੀ ।
ਅਬਦਾਲੀ ਨਾਦਰ ਵੇਖ ਗਏ, ਸਭਿ ਵਾਰੇ ਵਾਰੀ ।
ਅਟਕੇ ਪਾਰ ਕਟੇਰੀਏ, ਪਠਾਣ ਕੰਧਾਰੀ ;
ਮਿਡਲ-ਈਸਟ ਅਫ਼ਰੀਕਾ ਦੀ ਧਰਤੀ ਖਾਰੀ ;
ਖੋਮਕਰਨ ਤੇ ਜਿਆਲਕੋਟ ਚਿ ਪੈਂਟਨ ਟੈਂਕਾਂ ;
ਹਾਜੀ ਪੀਰ ਕਾਤਕਲ ਦੇ ਪਾਕੀ ਨੈਕਾਂ ;
ਦੇਗਾਂ, ਲੋਹਾਂ ਸੜਦੀਆਂ ਤੇ ਬਲਦੀਆਂ ਭੱਠਾਂ ;
ਲਥੇ ਖੋਪਰ ਖਲੜੀਆਂ, ਦੇ ਵੇਰ ਇਕੱਠਾਂ ;
ਫਾਸੀਆਂ, ਚਰਖੀਆਂ, ਆਗੀਆਂ, ਦੀਆਂ ਤਿਖੀਆਂ ਨੱਠਾਂ ;
ਜੇਲ੍ਹਾਂ, ਚਕੀਆਂ ਬੜੀਆਂ, ਡਾਂਗਾਂ ਤੇ ਲੱਠਾਂ ;
ਰੈਬੀਆਂ, ਫਵੀਆਂ, ਜੇਬੂਰੀਆਂ, ਵੀ ਰੁਕ ਕੇ ਕਹਿਆ :
ਜਗ ਤੇ ਨਿਆਰਾ ਖਾਲਸਾ ! ਤੇਰਾ ਅੰਤ ਨ ਲਇਆ ।

ਤੂੰ ਉਛਾਂ ਬਲਵਾਨ ਬੀਰ, ਤੈਥੋਂ ਕੁਰਬਾਨੇ ।
ਸ਼ੇਰ ਦਲੇਰ ਨ ਤੋਂ ਜਿਹਾ, ਕੋਈ ਵਿਚ ਜਹਾਨੇ ।
ਸੂਚੀ ਤੇਰੀ ਆਤਮਾ, ਹਨ ਉਚ ਨਿਸ਼ਾਨੇ ।
ਪੁਖਤਾ ਵਾਂਗ ਪਹਾੜ ਦੇ, ਖੁਲ੍ਹਾ ਅਸਮਾਨੇ ।
ਚਮਕ ਰਹੇ ਨੇ ਜਿਸ ਤਰ੍ਹਾਂ, ਅੰਬਰ ਤੇ ਤਾਰੇ ।
ਰੂਪ ਤੇਰੇ ਦੇ ਇਸ ਤਰ੍ਹਾਂ, ਹਰ ਥਾਂ ਲਿਸ਼ਕਾਰੇ ।

ਐਪਰ ਡਿਗਦਾ ਜਾ ਰਿਹਾ, ਤੂੰ ਬੇਮਲੂਮਾ ।
ਮਿੱਠਾ ਮਹਰਾ ਖਾ ਰਿਹਾ, ਤੂੰ ਬੇਮਲੂਮਾ ।
ਫਾਹੀਆਂ ਆਪਣੇ ਪਾ ਰਿਹਾ, ਤੂੰ ਬੇਮਲੂਮਾ ।
ਡੁਖਦਾ ਗੁੰਮਦਾ ਜਾ ਰਿਹਾ, ਤੂੰ ਬੇਮਲੂਮਾ ।
ਪਗੜੀ ਅਪਣੇ ਵੇਖ ਤੂੰ, ਸੰਭਾਲ ਜੁਆਨਾ !
ਸੋਚ ਸਮਝ ਵਿਚਾਰ ਕਰ, ਤੂੰ ਸਿਆਲ ਜੁਆਨਾ !
ਸਾਬਤ ਸੂਰਤ ਨਾਲ ਹੈ, ਤੇਰਾ ਮਾਣ ਉਚੇਰਾ ।
ਸੂਰਮਗਤੀ, ਵਰਿਆਮਗੀ ਤੇ ਨਿਰਭੇ ਜੋਰਾ ।
ਚਮਕੇ ਤੇਰੀ ਦਸਤਾਰ ਤੋਂ ਉਹ ਚਿਤਰ ਚੰਗੇਰਾ,
ਕੇਸਗੜ੍ਹ ਜੋ ਸਿਰਜਿਆ, ਕਲਗੀਧਰ ਤੇਰਾ ।
ਅੰਮ੍ਰਿਤ ਬਖਸ਼ ਕੇ ਕਰ ਦਿਤਾ, ਉਜਾਗਰ ਸਾਰੇ ।
ਸਿਖ ਤੇ ਗੁਰੂ ਇਕ-ਰੂਪ ਦੁਨੀਆ ਤੋਂ ਨਿਆਰੇ ।

ਹਮਲੇ ਹੋ ਰਹੇ ਹਰ ਤਰਫ਼, ਤੇਰੇ ਤੇ ਭਾਰੀ ।
ਸਾਬਤ ਸੂਰਤ ਲਗਦੀ, ਤੇਰੀ, ਵਾਂਗ ਕਟਾਰੀ ।
ਤੇਰਾ ਰੂਪ ਮਿਟਾਣ ਲਈ ਹੁੰਦੀ ਹਰ ਕਾਰੀ ।
ਵਦੀ ਟੁਕੜੀ ਜਾ ਰਹੀ, ਤੇਰੀ ਫੁਲਵਾੜੀ ।
ਬਖਸ਼ੀ ਜੋ ਦਸਮੇਸ਼ 'ਨੀਰ', ਆਭਾ ਤੇ ਲਾਲੀ ।
ਪਗੜੀ ਦਿਆ ਮਾਲਕਾ, ਕਰਿ ਸੰਭਲ ਸੰਭਾਲੀ ।

ਜੀਵਨ ਚਰਿਤਰ ਭਾ: ਸਾ: ਰਣਧੀਰ ਸਿੰਘ ਜੀ

੧. ਪੁਸਤਕ ਵਿਚ ਭਾਈ ਸਾਹਿਬ ਦਾ ਪੂਰਾ ਜੀਵਨ ਅਤੇ ਜੇਲ੍ਹਾਂ ਦੇ ਭਿਆਨਕ ਕਥਣਾਂ ਦੀ ਵਿਥਿਆ ਹੈ ।
੨. ਗੀਰਤਨ-ਸਮਾਗਮਾਂ ਵਿਚ ਵਰਤਦੇ ਅਨੂਪਮ ਗੰਗਾਂ ਦੇ ਭਲਕਾਰੇ ਦਰਸਾਉਣ ਦਾ ਜਤਨ ਹੈ ।
੩. ਭਾਈ ਸਾਹਿਬ ਦੇ ਨਿਕਟਵਰਤੀਆਂ ਦੇ ਪ੍ਰੀਤ-ਪਿਆਰ ਭਰੇ ਵਧੀ ਸਮਾਚਾਰ ਪੁਸਤਕ ਦਾ ਸ਼ਿੰਗਾਰ ਹਨ ।
੪. ਅੰਤ ਵਿਚ ਗੁਰਮਤੀ ਕੀਮਤਾਂ-ਕਦਰਾਂ ਨੂੰ ਉਜਾਗਰ ਕਰਨ ਵਾਲੇ ਚਾਰ ਅਲੱਭ ਟਰੈਕਟ ਦਿੱਤੇ ਗਏ ਹਨ ।

ਕਈ ਵਾਧਿਆਂ ਸਮੇਤ ੧੦ ਚਿਤਰ, ਪੰਨੇ ੨੭੨, ਸੁੰਦਰ ਦੱਖ, ਭੋਟਾ ਦਸ ਰੁਪਏ

ਸ੍ਰੀ ਭਗਉਤੀ ਪ੍ਰਬੋਧ—ਭਕਤੀ ਅਤੇ ਚੰਡੀ ਬਾਰੇ ਪਾਏ ਜਾ ਰਹੇ ਅਨੇਕਾਂ ਭੁਲੇਖਿਆਂ ਨੂੰ ਗੁਰਮਤਿ ਦੀ ਸੋਧ ਵਿਚ ਨੌਂ ਲੇਖਾਂ ਰਾਹੀਂ ਸਪੱਸ਼ਟ ਕੀਤਾ ਗਿਆ ਹੈ । ਆਪ ਪੜ੍ਹੋ ਤੇ ਹੋਤਨਾਂ ਨੂੰ ਪੜ੍ਹਾਓ । ਭੋਟਾ ਦੋ ਰੁਪਏ

ਸ਼ਹੀਦੀ ਅਤੇ ਪੀੜਤ ਪਰਵਾਰਾਂ ਲਈ ਪੁਜੀ ਸਹਾਇਤਾ

| | | | |
|--|---------|------------------------------------|---------|
| ਸ: ਧਿਆਨ ਸਿੰਘ ਜਬਲਪੁਰ | ੧੩੦੦-੦੦ | ਭਾ: ਬਲਵਿੰਦਰ ਸਿੰਘ ਬਟਾਲਾ | ੧੧੦੦-੦੫ |
| ਬੀਬੀ ਗੁਰਬਚਨ ਕੌਰ ਲੁਧਿਆਣਾ | ੧੦੦-੦੦ | ਭਾ: ਦਰਸ਼ਨ ਸਿੰਘ ਮੁਲੀਆਂਵਾਲ | ੫੦-੦੦ |
| ਸ: ਹਰਿੰਦਰ ਸਿੰਘ ਗਿਲ ਮਿਲਟਨ ਯੂ.ਕੇ. | ੨੦੦੦-੦੦ | ਭਾ: ਪਰਦੇਸ਼ ਸਿੰਘ ਜਲੰਧਰ | ੧੦੦-੦੦ |
| ਸ: ਬਰਿੰਦਰ ਸਿੰਘ ਗਿਲ ਇਲਫੋਰਡ .. | ੨੦੦੦-੦੦ | ਅਖੰਡ ਕੀਰਤਨੀ ਜਥਾ ਜਬਲਪੁਰ (ਚੜ੍ਹਾਵਾ) | ੫੭੫-੦੦੦ |
| ਸ: ਸੁਖਪਾਲ ਸਿੰਘ ੭੭ A.P.O. | ੧੦੦-੦੦ | ਬੀਬੀ ਹਰਨਾਮ ਕੌਰ ਜਬਲਪੁਰ .. | ੨੬੧-੦੦ |
| ਸ: ਭੁਪਿੰਦਰ ਸਿੰਘ ਸਉਥਹਾਲ ਯੂ.ਕੇ. | ੨੦੩੦-੦੦ | ਸ: ਅਮਰਜੀਤ ਸਿੰਘ ਲੁਧਿਆਣਾ | ੩੦੦-੦੦ |
| ਸ: ਲਹਿੰਬਰ ਸਿੰਘ ਸਲੋਅ .. | ੧੨੩੦-੦੦ | ਸ: ਹਰਨਾਮ ਸਿੰਘ ਪਟਿਆਲਾ | ੫੫੦-੦੦ |
| ਬੀ: ਗੁਰਚਰਨ ਕੌਰ ਗੁਵਜੈਂਡ ਕੈਂਟ .. | ੨੨੫੦-੦੦ | ਸ: ਮਹਿੰਦਰ ਸਿੰਘ ਅਰਲਿੰਗਟਨ ਅਮਰੀਕਾ | ੨੪੬੫-੦੦ |
| ਭਾ: ਚਰਨਜੀਤ ਸਿੰਘ ਪੱਡਾ ਇਲਫੋਰਡ ਯੂ.ਕੇ. | ੮੫੦੦-੦੦ | ਬੀ: ਗੁਰਬਚਨ ਕੌਰ ਪਤਨੀ ਸ: ਕੁਲਦੀਪ ਸਿੰਘ | |
| ਬੀ.ਐਸ. ਚੰਦਾ ਸਲੋਅ ਯੂ.ਕੇ. | ੬੦੦-੦੦ | (ਮਥਨਾ ਵਾਲੇ) ਤਰਨ ਤਾਰਨ ਅਕਤੂਬਰ ੮੭ ਦੀ | |
| ਭਾ: ਗੁਰਬਖਸ਼ਸਿੰਘ (ਬਾਕੀ ਅਖੰਡ ਕੀ:ਜਥਾਕਾਨਪੁਰ)੩੦੦-੦੦ | | ਸਹਾਇਤਾ ਵਿਚੋਂ ਅਧੀ ਵਾਪਸੀ | ੫੦੦੦-੦੦ |

ਸ਼ਹੀਦੀ ਅਤੇ ਪੀੜਤ ਪਰਵਾਰਾਂ ਨੂੰ ਦਿਤੀ ਸਹਾਇਤਾ

| | |
|---|----------|
| ਬੀ: ਰਵਿੰਦਰ ਕੌਰ ਪੁਤਰੀ ਭਾਈ ਗੁਰਦਿਆਲ ਸਿੰਘ ਮਤੇ ਦੀ ਸਰਾਂ - ਪਤੀ ਜੇਲ੍ਹ, ਘਰੇਲੂ ਲੋੜਾਂ | ੫੦੦੦-੦੦ |
| ਬੀ: ਅਮਰਜੀਤ ਕੌਰ ਪਤਨੀ ਸ਼ਹੀਦ ਸੁਖਦੇਵ ਸਿੰਘ ਤ੍ਰਿਸਿਕਾ - ਪਤੀ ਸ਼ਹੀਦ, ਘਰੇਲੂ ਲੋੜਾਂ | ੫੦੦੦-੦੦ |
| ਭਾ: ਦਇਆ ਸਿੰਘ ਪੁਤਰ ਭਾ: ਤੇਜਾ ਸਿੰਘ ਦੁਗਲਵਾਲਾ - ਜੇਲ੍ਹ ਚੋਂ ਰਿਹਾ, ਘਰੇਲੂ ਲੋੜਾਂ | ੫੦੦੦-੦੦ |
| ਭਾ: ਅਮਰਜੀਤ ਸਿੰਘ ਪਿੰਡ ਗੁਤਾਇਆ - ਜੇਲ੍ਹ ਵਿਚੋਂ ਰਿਹਾ, ਘਰੇਲੂ ਲੋੜਾਂ | ੫੦੦੦-੦੦ |
| ਬੀ: ਪਰਮਿੰਦਰ ਪਾਲ ਕੌਰ ਪਤਨੀ ਭਾ: ਗੁਰਪ੍ਰੀਤ ਸਿੰਘ ਲੁਧਿਆਣਾ - ਪਤੀ ਲਾ-ਪਤਾ, ਗੁਜ਼ਾਰਾ ਮੁਸ਼ਕਲ | ੫੦੦੦-੦੦ |
| ਬੀ: ਪ੍ਰਕਾਸ਼ ਕੌਰ ਪਤਨੀ ਸ: ਦਾਰਾ ਸਿੰਘ ਤ੍ਰਿਸਿਕਾ - ਪੁਤਰ ਸ਼ਹੀਦ, ਪੁਤਰੀ ਦੀ ਸ਼ਾਦੀ ਲਈ | ੫੦੦੦-੦੦ |
| ਬੀ: ਜਸਬੀਤ ਕੌਰ ਪਤਨੀ ਭਾ: ਬਲਦੇਵ ਸਿੰਘ ਕੋਟ ਖਾਲਸਾ ਅੰਮ੍ਰਿਤਸਰ - ਪਤੀ ਜੇਲ੍ਹ, ਘਰੇਲੂ ਲੋੜਾਂ | ੫੦੦੦-੦੦ |
| ਬੀ: ਸਵਿੰਦਰ ਕੌਰ ਮਾਤਾ ਸ਼ਹੀਦ ਹਰਪਾਲ ਸਿੰਘ ਸੁਲਤਾਨ ਪਿੰਡ - ਪੁਤਰ ਸ਼ਹੀਦ, ਗੁਜ਼ਾਰਾ ਮੁਸ਼ਕਲ | ੫੦੦੦-੦੦ |
| ਬੀ: ਬਲਵਿੰਦਰ ਕੌਰ ਪਤਨੀ ਭਾ: ਚਰਨਜੀਤ ਸਿੰਘ ਡੇਹਲੀ (ਲੁਧਿ:) - ਪੁਤਰ ਹਿਰਾਸਤ ਵਿਚ, ਘਰੇਲੂ ਲੋੜਾਂ | ੫੦੦੦-੦੦ |
| ਬੀ: ਗੁਰਦੀਪ ਕੌਰ ਪਤਨੀ ਸ: ਗੁਰਬਚਨ ਸਿੰਘ ਪਿੰਡ ਬੇਲਾ - ਦੋ ਪੁਤਰ ਸ਼ਹੀਦ, ਗੁਜ਼ਾਰਾ ਮੁਸ਼ਕਲ | ੧੦੦੦੦-੦੦ |
| ਬੀ: ਗੁਰਦੀਪ ਕੌਰ ਪਤਨੀ ਸ: ਹਰਭਸ਼ਨ ਸਿੰਘ ਚੰਡੀਗੜ੍ਹ - ਪਤੀ ਤਸ਼ੱਦਦ ਕਾਰਨ ਨਕਾਰਾ, ਇਲਾਜ ਲਈ | ੧੦੦੦੦-੦੦ |
| ਬੀ: ਹਰਨਾਮ ਕੌਰ ਪਤਨੀ ਸ: ਪ੍ਰਤਾਪ ਸਿੰਘ ਦਿਆਲਪੁਰ - ਪਤੀ ਤਸ਼ੱਦਦ ਕਾਰਨ ਨਕਾਰਾ, ਘਰੇਲੂ ਲੋੜਾਂ | ੧੦੦੦੦-੦੦ |
| ਬੀ: ਪਰਸਿੰਨ ਕੌਰ ਮਾਤਾ ਸ: ਹਰਵਿੰਦਰ ਸਿੰਘ ਸੈਦਖੇੜੀ - ਪੁਤਰ ਲਾ-ਪਤਾ, ਘਰੇਲੂ ਲੋੜਾਂ | ੮੦੦੦-੦੦ |
| ਬੀ: ਸਰਬਜੀਤ ਕੌਰ ਮਾਤਾ ਭਾ: ਸਤਨਾਮ ਸਿੰਘ ਅੰਮ੍ਰਿਤਸਰ - ਪੁਤਰ ਸ਼ਹੀਦ, ਬੱਚਿਆਂ ਦੀ ਪੜ੍ਹਾਈ | ੫੦੦੦-੦੦ |
| ਬੀ: ਗੁਰਬਚਨ ਕੌਰ ਪਤਨੀ ਭਾ: ਹਰਬੰਸ ਸਿੰਘ ਪੱਟੀ - ਪਤੀ ੭ ਸਾਲ ਤੋਂ ਜੇਲ੍ਹ ਵਿਚ, ਗੁਜ਼ਾਰਾ ਮੁਸ਼ਕਲ | ੧੦੦੦੦-੦੦ |
| ਭਾ: ਪ੍ਰੀਤਮ ਸਿੰਘ ਪਿਤਾ ਭਾਈ ਸਰੂਪ ਸਿੰਘ ਨੰਗਲ ਖੰਗਾ - ਪੁਤਰ ਲਾ-ਪਤਾ, ਘਰੇਲੂ ਲੋੜਾਂ | ੫੦੦੦-੦੦ |
| ਬੀ: ਅਮਰਜੀਤ ਕੌਰ ਪਤਨੀ ਸ਼ਹੀਦ ਸੁਖਦੇਵ ਸਿੰਘ ਸਰਾਂ - ਪਤੀ ਸ਼ਹੀਦ, ਘਰੇਲੂ ਲੋੜਾਂ | ੫੦੦੦-੦੦ |
| ਬੀ: ਜਗੀਰ ਕੌਰ ਮਾਤਾ ਸ਼ਹੀਦ ਹਰਦਿਆਲ ਸਿੰਘ ਤ੍ਰਿਸਿਕਾ - ਪੁਤਰ ਸ਼ਹੀਦ, ਘਰੇਲੂ ਲੋੜਾਂ | ੫੦੦੦-੦੦ |

ਸੂਰਾ ਮਾਸਕ ਪੱਤਰ ਨੂੰ ਪੁਜੀ ਸਹਾਇਤਾ

| | | | |
|--|--------|--|---------|
| ਸ: ਸਰੂਪ ਸਿੰਘ ਬ੍ਰਿਡਫੋਰਡ ਯੂ.ਕੇ. | ੨੫੦-੦੦ | ਸ: ਕੋਸਰ ਸਿੰਘ ਮੰਡ, ਹੋਚ ਯੂ.ਕੇ. | ੬੦੦-੦੦ |
| ਸ: ਹਰੀ ਸਿੰਘ ਰੈਡਿੰਗ .. | ੨੦੦-੦੦ | ਭਾਈ ਦੁਰਲਭ ਸਿੰਘ ਅੰਬਾਲਾ ਛਾਉਣੀ | ੧੦੦੦-੦੦ |
| ਸ: ਰਾਜਿੰਦਰ ਸਿੰਘ ਵੈਲਿੰਗ ਬੋਰੋ .. | ੨੫-੦੦ | ਬੀਬੀ ਆਗਿਆ ਕੌਰ ਹਰਵਿੰਦਰ ਸਿੰਘ | ੨੧-੦੦ |
| ਸ: ਗੁਰਦਿਆਲ ਸਿੰਘ ਲੁਧਿਆਣਾ | ੧੦੦-੦੦ | ਭਾ: ਸੋਹਨ ਸਿੰਘ ਮੁਹਾਲੀ (ਚੜ੍ਹਾਵਾ ਸਮਾਗਮ) | ੩੪੬-੪੦ |
| ਭਾਈ ਅਵਤਾਰ ਸਿੰਘ ਜਲਾਲਪੁਰ (ਚੜ੍ਹਾਵਾ) | ੫੦-੦੦ | ਭਾ: ਬਲਵਿੰਦਰ ਸਿੰਘ ਜੌਹਲ ਧਾਰੀਵਾਲ ਕਲਾਂ | ੨੦-੦੦ |
| ਬੀ: ਗੋਬਿੰਦ ਕੌਰ ਅੰਬਾਲਾ ਛਾਉਣੀ | | ਗੁਪਤ ਸੇਵਾ | ੬੦੦-੦੦ |
| (ਸ: ਹਰਬੰਸ ਸਿੰਘ ਦੀ ਯਾਦ ਵਿਚ) | ੧੦੨-੦੦ | ਗੁਪਤ ਸੇਵਾ | ੧੦੧-੦੦ |
| ਸ: ਸਰਦਾਰ ਸਿੰਘ ਐਸ.ਡੀ.ਓ. (ਰੀ:) - ਭੁਜੰਗੀ ਰਾਜਵਿੰਦਰ ਸਿੰਘ ਦੇ ਅਨੰਦ ਦੀ ਖੁਸ਼ੀ ਵਿਚ | | ਕੁਲਬੀਰ ਸਿੰਘ ਅਜ਼ਾਦ ਨਗਰ (ਰਿਸ਼ਤੇ ਨਾਤੇ ਲਈ) | ੫੦-੦੦ |
| ਕੁਲਬੀਰ ਸਿੰਘ ਅਜ਼ਾਦ ਸ੍ਰੀ ਨਗਰ (ਰਿਸ਼ਤੇ ਨਾਤੇ ਲਈ) | | | ੫੦-੦੦ |

ਵੈਸਾਖੀ ਸ੍ਰੀ ਅੰਮ੍ਰਿਤਸਰ ਵਿਖੇ— ੧੨ ਅਪ੍ਰੈਲ ਸਵੇਰੇ ਕੀਰਤਨ ਤੇ ਅਨੰਦ ਕਾਰਜ ਗੁਰਦਵਾਰਾ ਬਹੀਦਗੰਜ ਬੀ ਬਲਾਕ, ਸ਼ਾਮ ਦੋ ਚੋਕੀਆਂ ਸ੍ਰੀ ਹਰਿਮੰਦਰ ਸਾਹਿਬ, ੧੩ ਅਪ੍ਰੈਲ ਸਵੇਰੇ ਗੁਰਦਵਾਰਾ ਰਾਮਸਰ ਸਾਹਿਬ, ਸ਼ਾਮ ਰੈਣ ਸਬਾਈ ਗੁ: ਮੰਜੀ ਸਾਹਿਬ ਵਿਖੇ।

ਰੋਹੀੜਾ ਘਲੂਘਾਰਾ (ਸੰਗਰੂਰ) ਵਿਖੇ ਰੈਣ ਸਬਾਈ ਕੀਰਤਨ ੭ ਮਾਰਚ

ਚੋਲਟਾ ਕਲਾਂ (ਨੇੜੇ ਖਰੜ-ਰੋਪੜ) ਗ੍ਰਹਿ ਭਾ: ਗਿਆਨ ਸਿੰਘ ਰੈਣ ਸਬਾਈ ਕੀਰਤਨ ੭ ਮਾਰਚ

ਮਾਸਕ ਰੈਣ ਸਬਾਈ ਗੁ: ਫਲਾਹੀ ਸਾਹਿਬ ਦੁਲਏਂ (ਲੁਧਿਆਣਾ) ੧੪ ਮਾਰਚ

ਫਜ਼ਪੁਰ (ਧਾਰੀਵਾਲ) ਗ੍ਰਹਿ ਬੀ: ਹਰਜਿੰਦਰ ਕੌਰ, ਭੋਗ ਅਖੰਡਪਾਠ, ਰੈਣ ਸਬਾਈ ੧੪ ਮਾਰਚ

ਗੁ: ਗਰਨਾ ਸਾਹਿਬ ਪਾ: ੬ (ਟਾਂਡਾ-ਦਸੂਹਾ) ਰੈਣ ਸਬਾਈ ਕੀਰਤਨ ੧੪ ਮਾਰਚ

ਵੈਰੋਵਾਲ ਬਾਣੇਵਾਲਾ (ਅੰਮ੍ਰਿਤਸਰ) ਗ੍ਰਹਿ ਸ: ਨੰਦ ਸਿੰਘ, ਭੋਗ ਅਖੰਡਪਾਠ, ਰੈਣ ਸਬਾਈ ੧੪ ਮਾਰਚ

ਉਦੋ ਨੰਗਲ (ਨੇੜੇ ਮਹਿਤਾ ਚੌਕ) ਰੈਣ ਸਬਾਈ ਕੀਰਤਨ ੨੧ ਮਾਰਚ

ਕੁਤਾਲਾ(ਹੁਸ਼ਿਆਰਪੁਰ)ਸ਼ਹੀਦ ਅਵਤਾਰ ਸਿੰਘ ਚੌਧਰੀ ਭੋਗ ਅਖੰਡਪਾਠ ਰੈਣ ਸਬਾਈ ੨੮ ਮਾਰਚ

ਬਾਬਾ ਬਕਾਲਾ, ਗੁ: ਮਾਤਾ ਗੰਗਾ ਜੀ, ਭੋਗ ਅਖੰਡਪਾਠ, ਰੈਣ ਸਬਾਈ, ਅੰਮ੍ਰਿਤ ਸੰਚਾਰ ੪ ਅਪ੍ਰੈਲ

ਡੇਰਾ ਬਾਬਾ ਨਾਨਕ, ਗ੍ਰਹਿ ਭਾ: ਬਖਸ਼ਿਸ਼ ਸਿੰਘ, ਰੈਣ ਸਬਾਈ ਕੀਰਤਨ ੪ ਮਾਰਚ

ਅਖੰਡ ਕੀਰਤਨੀ ਜਥਾ ਗੁ: ਕੇ. ਵਲੋਂ ਗੁਰਮਤਿ ਸਮਾਗਮ

(1) ਸ੍ਰੀ ਅਖੰਡਪਾਠ 6 ਤੋਂ 8 ਮਾਰਚ, ਜਥਾ ਸਤਿਗੰਗਾ ਸਿੰਘ, ਲੋਟਨ, (ਫੋਨ 081-539-2381 ਅਤੇ 5331) 71-ਡਰਾਇਸ ਰੋਡ, ਲੋਟਨ, ਲੰਡਨ ਵਿਖੇ। ਫੋਨ ਗੁਰਦਵਾਰਾ 081-556-4732

(2) ਕੀਰਤਨ ਰੈਣ ਸਬਾਈ 21 ਮਾਰਚ ਗੁ: ਸ੍ਰੀ ਗੁਰੂ ਸਿੰਘ ਸਭਾ, ਹੇਵਲਾਕ ਰੋਡ, ਸਾਉਥਾਲ, ਫੋਨ 031-574-8901 ਫੋਨ ਭਾ: ਸਤਨਾਮ ਸਿੰਘ 081-571-4690, ਭਾ: ਸਤਿੰਦਰ ਸਿੰਘ 081-574-8349

ਬਰੇਲੀ (ਯੂ. ਪੀ.) ਵਿਖੇ ਢਾਢੀ ਵੀਰਾਂ ਦੀ ਯਾਦ ਵਿਚ ਸਮਾਗਮ

‘ਪੂਰਨ ਜੀ’ ਅਤੇ ਬੀਬੀ ਭੁਪਿੰਦਰ ਕੌਰ ਜੀ ਦੇ ਕੀਰਤਨੀ ਬੱਚਿਆਂ ਦੀ ਯਾਦ ਵਿਚ—

5 ਅਪ੍ਰੈਲ ਸਵੇਰੇ ੬ ਵਜੇ ਭੋਗ ਸ੍ਰੀ ਅਖੰਡਪਾਠ ਉਪਰੰਤ ਕੀਰਤਨ ਭਾ:ਜੋਗਿੰਦਰ ਸਿੰਘ, 5-ਏ ਮਾਡਲ ਟਾਊਨ, ਸ਼ਾਮ 7 ਤੋਂ 9 ਸੌਦਰ ਚੌਕੀ ਗੁਰੂ ਨਾਨਕ ਸਤਿਸੰਗ ਸਭਾ ਕੋਹਾੜਾ ਪੀਰ, 6 ਅਪ੍ਰੈਲ ਯਾਤਰਾ ਨਾਨਕਮਤਾ ਸਾਹਿਬ ਸਵੇਰੇ 10 ਵਜੇ ਕੋਹਾੜਾ ਪੀਰ ਤੋਂ, ਸ਼ਾਮ ਨੂੰ ਅਤੇ 7 ਅਪ੍ਰੈਲ ਸਵੇਰੇ ਕੀਰਤਨ ਉਪਰੰਤ ਵਾਪਸੀ ਬਰੇਲੀ, ਸ਼ਾਮ ਤੋਂ 9 ਸੌਦਰ ਚੌਕ ਗੁ: ਸ੍ਰੀ ਗੁਰੂ ਸਿੰਘ ਸਭਾ ਸੁਭਾਸ਼ ਨਗਰ, 8 ਅਪ੍ਰੈਲ ਸਵੇਰੇ 6 ਤੋਂ 11 ਕੀਰਤਨ ਗੁ: ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਸਤਿਸੰਗ ਸਭਾ ਜਨਕਪੁਰੀ ਰੈਣ ਸਬਾਈ ਕੀਰਤਨ ਤੇ ਅੰਮ੍ਰਿਤ ਸੰਚਾਰ ਗੁ: ਸ੍ਰੀ ਗੁਰੂ ਸਿੰਘ ਸਭਾ ਗੋਬਿੰਦ ਨਗਰ, ਮਾਡਲ ਟਾਊਨ। ਰਿਹਾਇਸ਼ ਹਰੀਮੰਦਰ ਬਾਰਾਤ ਘਰਿ, ਮਾਡਲ ਟਾਊਨ। 5-6 ਅਪ੍ਰੈਲ ਨੂੰ ਪੁਜਣ ਵਾਲੀਆਂ ਸੰਗਤਾਂ ਗੁਰਦਵਾਰਾ ਕੋਹਾੜਾ ਪੀਰ ਪੁਜਣ।

ਦਾਸਰੇ—ਨੌਜਵਾਨ ਅਖੰਡ ਕੀਰਤਨੀ ਜਥਾ, ਬਰੇਲੀ

ਮਨੀਆਰਡਰ, ਬੈਂਕ ਡਰਾਫਟ ਤੇ ਚਿਠੀ ਪੱਤਰ ਭੇਜਣ ਦਾ ਪਤਾ (ਫੋਨ ਪੀ ਪੀ. 43045)

‘ਸੂਰਾ’ ਮੰਥਲੀ, ਦਸਮੇਸ਼ ਕਲਾਥ ਮਾਰਕੀਟ, ਅਜੀਤ ਨਗਰ, ਸ੍ਰੀ ਅੰਮ੍ਰਿਤਸਰ